

₹ 15

దక్కన్

సామాజిక రాజకీయ మాసపత్రిక

ల్యాండ్

మార్చి 2013

DECCAN LAND, HYDERABAD

7



- ❖ అష్టల్గురు - ఉరిశిక్ష
- ❖ ఉచిత విద్యుత్ - జీవనహక్కు
- ❖ మహిళా సాధికారత
- ❖ ఆత్మహత్యలను అడ్డుకుందాం

పల్లె జీవితానికి
రంగులబ్బిన
తెలంగాణ కుంచె

Bairu Raghu Ram



Lexma Goud



A. Sharat Babu



గిరిజన యువతులకు
కెమెరా కన్ను అందించిన
అపురూప దృశ్య రూపం




"GAY GIRLS"

© Bandi Rajan Babu FRPS, AFIAP, Hon. FAPSAP, Hon. ASIIPC, Hon. APSG

M/s. KRK Infra Project India Ltd.,
H. No. 5-1-529, Wyra Road,
Khanpuram Haveli, KHAMMAM.

M/s. Kisan Projects Pvt. Ltd.,
Challapalli Complex, H.No. 8-1,
Warangal X Road, KHAMMAM.



కదం తొక్కుతున్న మహిళలు

ఇన్నాళ్ళుగా ఆకాశంలో సగం అంటూ చెప్పిన మాటలను వింటూ వచ్చిన మహిళలు ఇప్పుడిక అవకాశాల్లోనూ సగం తమకే అంటూ ఉద్యమిస్తున్నారు. సమాన హక్కుల కోసం ఆందోళనలు చేస్తున్నారు. తమపై జరుగుతున్న అత్యాచారాలను గొంతెత్తి నిరసిస్తున్నారు. అదే సమయంలో సార్వత్రిక సమ్మె సందర్భంగా తమ డిమాండ్ల సాధన కోసం పురుషులతో సమానంగా సమ్మె బాట పట్టారు. సరిగ్గా ఈ నేపథ్యంలో... మరో సారి మహిళా దినోత్సవం నిర్వహించుకుంటున్నాం. ఏటా మార్చి 8న ఈ 'వేడుక' చేసుకుంటున్నాం. నిజానికి ఈ 'వేడుక' ఒక పోరాటరూపం దానినే దానికి సార్థకత. లేకుంటే ప్రపంచీకరణలో భాగమై అది కూడా హాపీ మదర్స్ డే, వాలంటైన్స్ డే తరహాలో వాణిజ్యధోరణిలోకి చేరుతుంది. అలా గాకుండా మహిళాదినోత్సవాన్ని కదం తొక్కే మహిళలను గుర్తుకు చేసుకునే దినంగా నిర్వహించుకుందాం.




"CHANDRAM" 490, St.No. 11, Himayatnagar, Hyderabad - 500 029.

Tel.No. 040-64524554 Fax: 040-27635644

Mobile: 9030626288

E-mail: deccanlandindia@gmail.com website : www.deccanland.com

మెయిల్ బాక్స్



గాడి తప్పుతున్న మీడియా

భిల్లవరి సంచికలో ప్రచురించిన 'గాడితప్పుతున్న మీడియా' నేటి పరిస్థితులకు అద్దం పట్టింది. స్వప్రయోజనాలు లక్ష్యంగా మీడియా యాజమాన్యాలు ఎలాంటి విధానాలను అనుసరిస్తున్నాయో తేటతెల్లం చేశారు. ఒక్కముక్కలో చెప్పాలంటే మీడియా యాజమాన్యాలు సమాంతర ప్రభుత్వాన్ని నిర్వహిస్తున్నాయి. అడగడుగునా తమ మాటను చెల్లుబాటు చేసుకుంటున్నాయి. తమకు కావాల్సిన పనులు చేయించుకుంటున్నాయి. కాంట్రాక్టులు పొందుతున్నాయి. మీడియాలో దిగజారిన నైతిక విలువల గురించి ఎంత చెప్పినా తక్కువే అవుతోంది. ఈ నేపథ్యంలో చిన్న పత్రికలను, ప్రత్యామ్నాయ మీడియాను ప్రోత్సహించడం తప్ప మరో మార్గం లేకుండా పోతున్నది.

- కె.వినోద్, కరీంనగర్

తెలంగాణలో 'వెలుగు'

చిన్న రాష్ట్రాలు అభివృద్ధి చెందవని అంతా భయపెడుతున్న నేపథ్యంలో నీలం జానయ్య గారు విద్యుత్ అంశంపై రాసిన వ్యాసం తెలంగాణవాదులకు ఒక ధీమాను అందించేదిలా ఉంది. ఇదే విధంగా ప్రతి అంశాన్ని కూడా విశ్లేషణాత్మకంగా వివరించేందుకు ప్రయత్నిస్తే బాగుంటుంది. మన వనరులను ఎలా కాపాడుకోవాలి, అన్యాయాంతం కాకుండా ఎలా చూసుకోవాలి అనే అంశాలపై మరింతగా దృష్టి సారినారని ఆశిస్తున్నాం.

- ఎం.వసంత వరంగల్

కవిత్వానికి స్థానం

ప్రజా ఉద్యమాల వేదికగా, ప్రజల ఆకాంక్షలకు పట్టం కట్టేదిగా రూపుదిద్దుకుంటున్న దక్కన్ ల్యాండ్ మాసపత్రికలో కవితలకు, కథలకు కూడా తగు స్థానం కల్పించాలి. మరి ముఖ్యంగా యువ కవులను, కథకులను ప్రోత్సహించాలని కోరుకుంటున్నాం.

- టి.కిరణ్, నల్గొండ

వ్యవసాయానికి అధిక బడ్జెట్

వ్యవసాయానికి బడ్జెట్ కేటాయింపులు అధికం చేయాలని కోరుతూ ప్రచురించిన ప్రత్యేక కథనం ఎంతో బాగుంది. ఇదే విధమైన విశ్లేషణాత్మక కథనాలను వివిధ రంగాలపై ప్రచురిస్తే బాగుంటుంది. మరి ముఖ్యంగా విద్యారంగం లాంటి వాటిపై దృష్టి సారించాల్సిన అవసరం ఉంది.

- సంతోష్, ఖమ్మం

ఉద్యమానికి ఊతంగా అక్షరసత్యాలు

అక్షరసత్యాలు శీర్షికన ప్రచురిస్తున్న అంశాలు తెలంగాణ ఉద్యమానికి ఊతం ఇచ్చేవిగా ఉంటున్నాయి. ఇలాంటి కథనాలను విభిన్న రంగాలపై ప్రచురించడం ఉద్యమాన్ని మరింత బలోపేతం చేస్తుంది. ఆ దిశలో వివిధ రంగాల్లో 'అక్షరసత్యాల'ను ప్రచురిస్తారని ఆశిస్తున్నాం. వివిధ అంశాలపై సాంకేతిక వివరాలు, గణాంకాలతో నిపుణుల నుంచి మరిన్ని వ్యాసాలను ప్రచురించాలని కోరుతున్నాం.

జె.మల్లారెడ్డి, హైదరాబాద్

నిర్విరామం

ఉరిమే మేఘాలను చూసి
ఆకాశం బెదురుతుండా
ఆశయమూ, ఆకాశమంతటి
మహోన్నతమైనదే కదా

ఉప్పొంగే సముద్రపు కెరటాల్ని చూసి
తీరం భయపడుతుండా
ఆకాంక్షా, కడలి తీరమంతటి
సమున్నతమైనదే కదా

తెలంగాణ నినాదమిప్పుడు

నీటిఅలలకు చెదిరిపోయే
సెలయేటి ఒడ్డున సైకతశిల్పం కాదు
జవసత్వాల్ని ఉద్దీపనం చేసే
అస్థికల్లో దాగిన మూలుగ...

తెలంగాణ పాట ఇప్పుడు

వెన్నెల రాగాల్ని పలికిస్తున్న
సోయగాల నెత్తావి కాదు
ఉద్యమ ప్రసవవేదనాధ్యయనానికి
ఊతమిచ్చే చేతన

తెలంగాణ మాటిప్పుడు

వర్ణమాలలోని అక్షరాల్ని వల్లెవేసే
తుంపరలు కావు
అణువణువునా ఆత్మగౌరవ భావోద్వేగాల్ని
విస్ఫోటనం చేసే ప్రకంపనలు

తెలంగాణ ఆట ఇప్పుడు

పులుల ఎత్తుగడల్ని కట్టడి చేసే
పులి-మేక 'పుంజీతం' ఆట కాదు
మదపుటేనుగుల కుంభస్థలాన్నెక్కి
నేలకూల్చే సివంగుల వేట

వ్యూహాలకు విరామం ఉంటే ఉండవచ్చును
ఊపిరిని నిలిపే శ్వాసలకు విరామముండదు

- మమత వేణు
98669 73959

దక్కన్ ల్యాండ్

సామాజిక, రాజకీయ మాసపత్రిక

సంపుటి : 1

సంచిక : 7

మార్చి - 2013

సంపాదకులు

యం. వేదకుమార్

అసోసియేట్ ఎడిటర్

ఎన్. వంశీ మోహన్

సెల్ : 9848902520

లే అవుట్ & కంపోజింగ్

చరిత ఇంప్రెషన్స్

కవర్ ఫాటో

ఎన్.పి.

వాణిజ్య ప్రకటనలు

9030626288

ముద్రణ :

దక్కన్ ప్రెస్

ఆజామాబాద్, హైదరాబాద్-500 020.

కార్యాలయ చిరునామా



DECCAN LAND
RESOURCE CENTRE

DECCAN LAND

"CHANDRAM" 490,

St.No. 11, Himayatnagar,

Hyderabad - 500 029.

Tel.No. 040-64524554

Fax: 040-27635644

Mobile: 9030626288


E-mail: deccanlandindia@gmail.com

website : www.deccanland.com

ఏజెన్సీ కోసం..

దక్కన్ ల్యాండ్ మాసపత్రిక స్థానిక ఏజెన్సీ కోసం పత్రిక చిరునామాలో లేదా ఆనంద్ ఏజెన్సీస్ (చిక్కడపల్లి, ఫోన్ నెం: 9848428516, 9246826191) లో సంప్రదించవచ్చు.

లోపలి పేజీల్లో ...



సంపాదకీయం	7
అష్టలీగురు - మరణశిక్ష	రామ్ పునియాని 9
తెలంగాణ జాగృతి	బండవరం రంగనాథ స్వామి 11
పాల సహకార సంఘాలు	ఎం.వి.జి. అహోబలరావు 12
సుప్రీం బాట	దక్కన్ న్యూస్ 14
అక్షర సత్యాలు	వి.ఎం. 15
ఓంబత్తుల ర్యాలీ	బంగారు రాజు 16
సామ్రాజ్యవాదాన్ని తరిమికొడదాం	దామరపల్లి నర్సింహారెడ్డి 18
గోండుల ఆత్మగౌరవానికి ప్రతీక	గోవగాని రవీందర్ 19
తెలంగాణలో పట్టాలెక్కని రైలు	దక్కన్ న్యూస్ 20
మాటల్లోనే సాధికారత	మండగడ్డ విక్రమ్కుమార్ 22
జన్మమూర్చిడిని నియంత్రించాలి	దక్కన్ న్యూస్ 25
క్రిమినల్ లా సవరణ ఆర్డినెన్స్ 26
చర్చ	దక్కన్ న్యూస్ 29
సాగునీటి భాగ్యం దక్కేదెన్నడు?	కొలిపాక రవీందర్ 32
ఎన్నాళ్ళీ వేదన	వి.ఎం. 33
తెలంగాణ డైలీ	దక్కన్ న్యూస్ 34
నాగోబా జాతర	దక్కన్ న్యూస్ 36
ఆఖరి విన్నవం	దాసరాజు రామారావు 37
వ్యవసాయ బడ్జెట్	రైతు సంఘాల ప్రతినిధులు 38
తెలంగాణలో పెరిగిపోతున్న ఆత్మహత్యలు	చిక్కడపల్లి ప్రభాకర్ 46
రజకులపై వివక్ష	మన్నారం నాగరాజు 49
తెలంగాణ రైతాంగ జీవన హక్కు	డా॥ ఎం. శ్రీకాంత్ రెడ్డి 50
మరో తెలంగాణా కవితా శిఖరం	ఆదర్శ్ 55
పుస్తకం 58

'దక్కన్ ల్యాండ్'లో అచ్చువుతున్న రచనలలో వ్యక్తమవుతున్న అభిప్రాయాలన్నింటితో సంపాదకులకు ఏకీభావం ఉండాల్సిన అవసరం లేదు. 'దక్కన్ ల్యాండ్'ను ప్రజాస్వామిక అభిప్రాయ వేదికగా, ప్రజాపక్ష రాజకీయార్థిక, సామాజిక విశ్లేషణవేదికగా తీర్చిదిద్దాలన్నదే మా సంకల్పం. అందుకు అనుగుణంగానే అన్ని రకాల అభిప్రాయాలకు, భిన్నాభిప్రాయాలకూ స్థానం కల్పించాలన్నది మా ఉద్దేశం. వివిధ రంగాల్లో నిపుణుల రచనలను అందించడం ద్వారా ఆయా అంశాలపై, సమస్యలపై, పరిష్కార మార్గాలపై పాఠకుల్లో అవగాహన పెంపొందించడమే 'దక్కన్ ల్యాండ్' లక్ష్యం.

ఆడిట్ నియంత్రణ సంస్థను ప్రభుత్వం అకౌంటెంట్ పాత్రకు పరిమితం చేయాలనుకుంటున్నది

- కంప్ట్రోలర్ & ఆడిటర్ జనరల్ వినోద్ రాయ్

❖ ❖ ❖

తెలంగాణలో ప్రతిభకు కొదవ లేదు...మరింత మంది నటులు తెర ముందుకు రావాలి

- దాసరి నారాయణరావు

❖ ❖ ❖

నిజాం షుగర్స్ పైవేటికరణ కుంభకోణం బాధ్యులపై చర్యలు తీసుకోవాలి. కేంద్రం నుంచి గ్యాస్ రాయితీ పొందుతూ రాష్ట్రానికి అధిక ధరకు విద్యుత్ విక్రయించిన ల్యాంకో, జీఎంఆర్ పవర్ మర్చంట్స్ ను బ్లాక్ లిస్ట్ లో పెట్టాలి

- కేటీఆర్

❖ ❖ ❖

శ్రీశానంలో బొగ్గులేరుకుంటున్న కాంగ్రెస్

- సీపీఐ రాష్ట్ర కార్యదర్శి నారాయణ

❖ ❖ ❖

తెలంగాణకు, సహకార ఎన్నికలకు సంబంధం లేదు

- ఏఐసీసీ అధికార ప్రతినిధి రేణుకా చౌదరి

❖ ❖ ❖

తెలంగాణకు ప్రధాన శత్రువు కాంగ్రెస్...దానికి బుద్ధి చెబుదాం

- తెరవే అధ్యక్షుడు జూలరు గౌరీశంకర్

❖ ❖ ❖

రాష్ట్రంలో దొంగల రాజ్యం...అధికార పక్షం, ప్రతిపక్షం కలిసి ఉన్న చరిత్ర ప్రపంచంలో ఎక్కడా లేదు...ఒక్క ఆంధ్రప్రదేశ్ లో తప్ప...కాంగ్రెస్, టీడీపీ కుమ్మక్కయి ప్రజల సొమ్మును దోచుకుంటున్నాయి.

- వైఎస్ఆర్ సీపీ నాయకురాలు షర్మిల

❖ ❖ ❖

ధర్మల్ విద్యుత్ ప్రాజెక్టు నిర్మాణంపై అధికారులు బలవంతం చేస్తే...

చేతులు విరిచి చెట్లకు కట్టేయండి. ఎంపీ ఎమ్మెల్యేలను నిలదీయండి

- సీపీఐ రాష్ట్ర కార్యదర్శి నారాయణ

❖ ❖ ❖

తెలంగాణ కోసం విద్యార్థులెవరూ ఆత్మహత్య చేసుకోవద్దు...ఆత్మహత్యలు నన్ను కలచివేశాయి

- మజిస్ నేత అనదుద్దీన్ ఒవైసీ

❖ ❖ ❖

తెలంగాణ అంశంపై త్వరగా తేల్చేయాలనే చూస్తున్నాం

- కేంద్ర హోం శాఖ మంత్రి షిండే

❖ ❖ ❖

యువత అంటూ జపించే రాహుల్ గాంధీకి ఆత్మాహుతులు

చేసుకుంటున్న తెలంగాణ యువత గుర్తుకు రావడం లేదా?

- తెలంగాణ జాగృతి అధ్యక్షురాలు కవిత

❖ ❖ ❖



తెలంగాణ ఇవ్వకుంటేనే కష్టాలు

- సినీనటుడు సుమన్

❖ ❖ ❖

తెలంగాణ ప్రజల మనోభావాలతో ఆడుకోవద్దు

- లోక్ సత్తా నేత జేపీ

❖ ❖ ❖

కేసులకు బెదిరేది లేదు...ఎంతటి పోరాటానికైనా సిద్ధం

- విజయశాంతి

❖ ❖ ❖

రాష్ట్రం విడిపోతేనే అభివృద్ధి సాధ్యం...నేను జై ఆంధ్ర ఉద్యమంలో

భాగస్వామిని

- సినీనటుడు మురళీమోహన్

❖ ❖ ❖

శంకర్ రావు తెలంగాణలో పుట్టడం, దళితనేతగా జన్మించడం తప్పా?

- మల్లేపల్లి లక్ష్మయ్య

సింగరేణిని వల్లకాడుగా మార్చే ఓపెన్ కాస్ట్ మైనింగ్ ను వ్యతిరేకిస్తాం

- తెలంగాణ మాలమహానాడు వ్యవస్థాపక అధ్యక్షుడు అద్దంకి దయాకర్

❖ ❖ ❖

తెలంగాణ ఏర్పడితేనే కార్మికుల జీవితాలు బాగుపడుతాయి

- బీజేపీ సీనియర్ నేత బండారు దత్తాత్రేయ

❖ ❖ ❖

రాహుల్ తెలంగాణకు అనుకూలం ...త్వరలోనే తెలంగాణ

- ఎంపీ మధుయాషీ

❖ ❖ ❖

తెలంగాణ ఉద్యోగులను వేధిస్తే ఊరుకోం...

- ఉద్యోగ సంఘం నాయకులు శ్రీనివాస్ గౌడ్, దేవీ ప్రసాద్ రావు

❖ ❖ ❖

తెలంగాణకు పెట్టుబడిదారులే అడ్డంకి...సీమాంధ్ర ప్రజలు అనుకూలమే

- ఎంపీ పొన్నం ప్రభాకర్

❖ ❖ ❖

ఆత్మహత్యలకు కేంద్రమే బాధ్యత వహించాలి

- నాగం జనార్దన్ రెడ్డి

❖ ❖ ❖

పార్టీ గెలిచినంత మాత్రాన తెలంగాణవాదం లేదనుకోరాదు

- పీసీసీ చీఫ్ బొత్తు

❖ ❖ ❖

కాంగ్రెస్ వల్లే తెలంగాణ రాష్ట్ర ఏర్పాటులో జాప్యం జరుగుతోంది

- టీడీపీ తెలంగాణ ఫోరం కన్వీనర్ ఎర్రబెల్లి దయాకర్ రావు

❖ ❖ ❖

లోక్ పాల్ పై కేంద్రం నమ్మకద్రోహం

- అన్నా హజారే

❖ ❖ ❖

మహిళా జర్నలిస్టుకు వయలార్ రవి క్షమాపణలు :

ఒక ఛానెల్ మహిళా జర్నలిస్టును ద్వేషించి అనుచిత వ్యాఖ్యలు చేసిన కేంద్రమంత్రి వయలార్ రవి ఆమెకు క్షమాపణలు చెప్పారు. సూర్యవెల్లి (కేరళ) సామాహిక అత్యాచార ఘటనలో రాజ్యసభ ఉపాధ్యక్షుడు పీజే కురియన్ ఆరోపణలు ఎదుర్కొంటున్నారు. ఈ ఉదంతంపై మహిళా జర్నలిస్టు అడిగిన ప్రశ్నకు వయలార్ రవి సమాధానం చెబుతూ 'అయన మీకేమైనా ఏదైనా చేశాడా' అంటూ ద్వందార్థం వచ్చేలా చెప్పిన సమాధానం దుమారం సృష్టించింది.

బాంబు పేలుళ్ళు....ఎవరిట కుట్ట?

హైదరాబాద్ లో ఇటీవల జరిగిన బాంబు పేలుళ్ళు ఎన్నో ప్రశ్నలను లేవనెత్తుతున్నాయి. ఒకప్పుడు మతసామరస్యానికి మారుపేరుగా నిలిచిన భాగ్యనగరం నేడు ఉగ్రవాదులకు అడ్డాగా ఎలా మారింది? పోలీసులు ఏం చేస్తున్నారు? నేతలు ఏం చేస్తున్నారు? నిఘా విభాగం ఏం చేస్తోంది లాంటి ప్రశ్నలకు రోటీన్ కు భిన్నంగా సమాధానాలు అన్వేషించాల్సిన సమయం ఇది.


1948 తరువాత హైదరాబాద్ లో పెద్దగా మతకల్లోలాలు చోటు చేసుకున్న దాఖలాలు లేవు. హిందువుల పండుగల్లో ముస్లింలు, వారి పండుగల్లో హిందువులు పాల్గొనే వారు. రాజకీయ నాయకులు తమ స్వార్థం కొద్దీ ప్రజలను చీల్చివేశారు. మత రాజకీయాల్లో పావులుగా మార్చారు. అధికార దాహం తీర్చుకునేందుకు మతం ముసుగులో దాడులు చేశారు. అలా ప్రారంభమైన విభజన నానాటికీ పెరిగిపోతూ వచ్చింది. ఆ క్రమంలోనే ఉగ్రవాద సంస్థలు కొన్ని స్థానిక యువతలో విపక్షజాతుల నాటాయి. ఉగ్రవాదంతో సంబంధం లేని మైనారిటీ వర్గానికి చెందిన యువకులను పోలీసులు వేధించడం ఆ వర్గానికి చెందిన వారిలో ప్రభుత్వంపై అసహనాన్ని పెంచింది. ఉగ్రవాద శక్తుల కదలికలపై నిఘా వేయాల్సిన నిఘా విభాగం తన దృష్టిని అంతా కూడా తెలంగాణవాదులపై, కాంగ్రెస్ అసమ్మతివాదులపై పెట్టింది.

సడక్ బంద్ తో తెలంగాణ ఉద్యమం మరోసారి భగ్గుమన నుండని అంతా భావిస్తున్న తరుణంలో ఈ బాంబు పేలుళ్ళు జరగడాన్ని తెలంగాణవాదులు ప్రస్తావిస్తున్నారు. వారి వేలు ఉగ్రవాదులను గాకుండా మరెవరినో చూపిస్తోంది. అధికారం పొందడానికి నాయకులు మతకలహాలు సృష్టించిన చరిత్ర మనకు తెలుసు. అదే విధంగా అధికారం కాపాడుకునేందుకూ నాయకులు ఎంతకైనా తెగించిన దాఖలాలు కూడా ఉన్నాయి. ఆ వాదనలో సత్యాసత్యాలు ఎలా ఉన్నప్పటికీ కేంద్రప్రభుత్వం పంపిన నిఘా హెచ్చరికలను అధికార వర్గాలు విస్మరించడం దారుణం. అందుకు ఆ విభాగాన్నీ తప్పు పట్టాల్సిన అవసరం లేదు. దానికి తుప్పు పట్టించిన నాయకులనే ముందుగా తప్పు పట్టాలి. నిఘా విభాగాన్ని ఉగ్రవాద కార్యకలాపాల ముప్పును పసిగట్టేందుకు గాకుండా తెలంగాణవాదుల కార్యకలాపాలు, తెలుసు కునేందుకే ఎక్కువగా వినియోగిస్తున్నారు.

ఉగ్రవాదుల బీభత్సకాండ ఒక ఎత్తయితే, దాని తరువాత జరిగే పోలీసు విచారణల దమనకాండ కూడా తక్కువైందేమీ కాదు. ఇలాంటి సంఘటనలు జరిగినప్పుడు పోలీసులు ఎప్పుడు, ఎవరిని అరెస్టు చేస్తారేమోనని పాతబస్తీ వణికిపోతుంటుంది. విచారణకు హాజరై తిరిగి వచ్చిన యువకులపై 'అనుమాని తులు' అనే మచ్చ పడుతుంది. మానసికంగా, శారీరకంగా బాగా దెబ్బతింటారు. మరో వైపున అసలు నేరగాళ్ళు దేశం విడిచిపోయినా పోతారు.

ఈ నేపథ్యంలో బాంబు పేలుళ్ళ సమస్యను గురించి ప్రశాంతంగా ఆలోచించాల్సి ఉంది. యువత దారి తప్పేందుకు కారణం వారి జీవితాల్లో అభివృద్ధి లేకపోవడం. అందుకు కారణం ప్రత్యేక తెలంగాణ రాష్ట్రం ఏర్పడకపోవడం. అలా ఏర్పడడాన్ని నాయకులు అడ్డుకోవడం, మతాల మధ్య చిచ్చు పెట్టడం. వీటన్నింటినీ దృష్టిలో పెట్టుకొని భాగ్యనగరవాసులు సంయమనం పాటిస్తూ మతసామరస్యత సాధించడంలో మునుపటి వైభవాన్ని సాధిస్తారని ఆశిద్దాం. హిందూ దేవతలకు నైవేద్యం సమర్పించిన నిజాం నవాబులు ఏలిన గడ్డ ఇది. ముస్లింల పండుగలను తమవిగా వేడుకగా చేసుకున్న ప్రజలు ఉన్న గడ్డ ఇది. జరిగింది దారుణమే అయినా... దాని నుంచి గుణపాఠాలు నేర్చుకొని తెలంగాణ సాధనలో అందరం కలిసికట్టుగా ముందుకు సాగుదాం.

వైదకుమార్.యం
(యం. వేదకుమార్)
ఎడిటర్



నిరంతర అన్వేషి చంద్రశేఖర్

నిరంతర అన్వేషి చంద్రశేఖర్ లేని లోటు ఊహించలేనిదని, ప్రపంచాన్ని అర్థం చేసుకునే మేధస్సును కోల్పోయినట్లయిందని హైదరాబాద్ సెంట్రల్ యూనివర్సిటీ ప్రొఫెసర్ హరగోపాల్ అన్నారు. ఫిబ్రవరి 6న ఉద్యమకారుడు, రచయిత, న్యాయవాది చంద్ర శేఖర్ సంస్కరణ సభలో ఆయన మాట్లాడారు. సుందరయ్య విజ్ఞాన కేంద్రంలో సజయ అధ్యక్షతన ఈ కార్యక్రమం జరిగింది. ఈ సందర్భంగా ప్రొఫెసర్ హరగోపాల్ మాట్లాడుతూ, మానవహక్కుల పరిరక్షణలో పాలు పంచు కున్న చంద్రశేఖర్ ఏది చేసినా పరిశోధనాత్మకంగానే చేస్తారన్నారు. పబ్లిక్ ప్రాసిక్యూటర్ శివనాగేశ్వర రావు, చుండూరు బాధిత కుటుంబాల ప్రతినిధి మోజెస్, రచయిత్రి గోగు శ్యామల, హైకోర్టు న్యాయవాది వసుధ, మానవ హక్కుల వేదిక అధ్యక్షుడు జీవన్ కుమార్, మంత్రి డొక్కా మాణిక్య వరప్రసాద్, రచయిత ఆర్.కె తదితరులు పాల్గొన్నారు.

విద్యుత్ ఛార్జీల పెంపును వ్యతిరేకించాలి

ప్రభుత్వం విద్యుత్ ఛార్జీలను పెంచాలని తీసుకున్న నిర్ణయాన్ని ప్రజలు వ్యతిరేకించాలని ఎమ్మెల్యే డాక్టర్ కె.నాగేశ్వర్ పిలుపునిచ్చారు. ఫెడరేషన్ ఆఫ్ అసోసియేషన్ ఆఫ్ కాలనీస్ అండ్ అపార్ట్మెంట్స్ (ఎఫ్ఎసీఏ) అధ్యక్షులలో ఫిబ్రవరి 3న సుందరయ్య విజ్ఞాన కేంద్రంలోని దొడ్డి కొమురయ్య హాల్లో 'విద్యుత్ ఛార్జీల భారాలు - మధ్య తరగతి ప్రభావం' అనే అంశంపై సదస్సు నిర్వహించారు. విద్యుత్ రంగ నిపుణులు రఘు మాట్లాడుతూ, ఏప్రిల్ నుంచి ప్రజలపై విద్యుత్ భారం పడనున్నట్లు తెలిపారు. కార్యక్రమంలో ఫ్యాకా అధ్యక్షుడు జె.క్రాంతి, ప్రధాన కార్యదర్శి కామేశ్ బాబు తదితరులు పాల్గొన్నారు.

బయోగ్రఫీ ఆఫ్ ది నిజామ్స్ ...

గచ్చిబౌలి లోని మౌలానా ఆజాద్ నేషనల్ ఉర్దూ యూనివర్సిటీలో 'వీవింగ్ టుగెదర్ హిస్టరీ అండ్ బయోగ్రఫీ ఆఫ్ ది నిజామ్స్' అంశంపై ఫిబ్రవరి 1న సదస్సు నిర్వహించారు. కార్యక్రమంలో ఆస్ట్రేలియాకు చెందిన ప్రముఖ జర్నలిస్టు జాన్ జుబ్రిజ్జీ మాట్లాడుతూ ఇస్లామిక్ అధ్యయనానికి 18వ శతాబ్దంలో అసఫ్ జాహీ రాజ్యం ఒక గొప్ప కేంద్రంగా నిలిచిందన్నారు.

నిరసన

ఒగ్గు కళాకారుల ధూంధాం

తిరుపతిలో జరిగిన ప్రపంచ తెలుగుమహాసభల్లో జరిగిన అవమానాన్ని నిరసిస్తూ ఒగ్గు కళాకారులు ఫిబ్రవరి 1న హైదరాబాద్ లో ధూంధాం నిర్వహించారు. పెద్ద ఎత్తున తరలివచ్చిన కళాకారులు ఆత్మగౌరవ భేరిని మోగించారు. అరుణోదయ సాంస్కృతిక సమాఖ్య ఆధ్వర్యంలో బాగ్ లింగంపల్లి లోని సుందరయ్య విజ్ఞానకేంద్రంలో ఈ కార్యక్రమాన్ని నిర్వహించారు. విమలక్కు పైలం సంతోష్, బైరాగి, ఆచార్య జయధీర్ తిరుమలరావు, టఫ్ చైర్మన్ కేశవరావు జూదవ్, కేంద్ర మాజీ మంత్రి బండారు దత్తాత్రేయ, తెరవే అధ్యక్షుడు జూలూరి గౌరీశంకర్, ఎమ్మెల్యే దిలీప్ కుమార్ తదితరులు కార్యక్రమంలో పాల్గొన్నారు.

జయంతి

మఖ్లుం మొహినుద్దీన్ జయంతి

మఖ్లుం మొహినుద్దీన్ 105వ జయంతి సందర్భంగా వివిధ ప్రాంతాల్లో కార్యక్రమాలను నిర్వహించారు. సీపీఐ ఆధ్వర్యంలో జరిగిన కార్యక్రమంలో ఆ పార్టీ రాష్ట్ర కార్యదర్శి నారాయణ పాల్గొన్నారు. ఉస్మానియా యూనివర్సిటీలో ఈ కార్యక్రమాన్ని ఏఐఎన్ఎఫ్ ఆధ్వర్యంలో ఘనంగా నిర్వహించారు. ఈ సందర్భంగా ఓయూ తెలుగు విభాగాధిపతి ప్రొఫెసర్ ఎస్సీ సత్యనారాయణ మాట్లాడుతూ పీడిత ప్రజల విముక్తి కోసం సాగిన తెలంగాణ సాయుధ పోరాటానికి పిలుపునిచ్చిన గొప్పనేతగా ముఖ్లుంను అభివర్ణించారు. ప్రజాకవిగా ఆయన ప్రజల గుండెల్లో చిరస్థాయిగా నిలిచిపోతారన్నారు.

క్యాలెండర్

- మార్చి 9న ఇన్ క్లూజివ్ గ్రోత్ ఇన్ అగ్రికల్చర్ అనే అంశంపై ఉస్మానియా యూనివర్సిటీలో జాతీయ సదస్సు
- మహిళా దినోత్సవాన్ని పురస్కరించుకొని టీఎన్టీవీ మహిళా విభాగం ఆధ్వర్యంలో మార్చి 6 వ తేదీ నుంచి 8వ తేదీ వరకు సదస్సులు (సదస్సులు, సమావేశాలు, ఉద్యమ కార్యకలాపాల వివరాలను ముందుగా తెలియజేస్తే ఈ శీర్షికన ప్రచురించగలం)

<p>వివాదాలు రేకెత్తించిన వ్యాఖ్యలు</p> <p>చెంప చెక్కమనిపిస్తా - ఫోటోజర్నలిస్టులపై పశ్చిమబెంగాల్ సీఎం మమతాబెనర్జీ</p> <p>ఇప్పట్లో తెలంగాణ రాదు... తెలంగాణ ఇస్తే పెండింగ్లో ఉన్న చాలా డిమాండ్లు తెరపైకి వస్తాయి - కాంగ్రెస్ ఎంపీ రాయపాటి సాంబశివరావు</p> <p>తెలంగాణను అభివృద్ధి చేసేది మేమే... అప్పుడు చెప్పులు కూడా లేనివారు ఇప్పుడు బెంకీ కార్లలో తిరుగుతున్నారు - కాంగ్రెస్ ఎంపీ రాయపాటి సాంబశివరావు</p> <p>జేపీసీ ఆదేశాలు మాకు అనవసరం - మంత్రి శ్రీధర్ బాబు</p>	<p>సెంటిమెంట్ లేదని తెలిపాయింది... టీఆర్ఎస్ కు వచ్చే వంద సీట్లు ఇవే - కాంగ్రెస్ ఎంపీ లగడపాటి రాజగోపాల్</p> <p>కలెక్టర్ ఎంతో అందంగా ఉన్నారు - యూపీ మంత్రి రాజారాం పాండే మిమ్మల్ని కొరడాతో కొట్టాలి - వ్యక్తిగత భద్రత సిబ్బందిపై మమత ముడుపులు మామూలే - ఇటలీ మాజీ ప్రధాని బెర్లస్కోని</p> <p>ఆయన (కంప్లైజర్ అండ్ అడిటర్ జనరల్ వినోద్ రాయ్) అకౌంటెంట్ మాత్రమే. ప్రధాన మంత్రి అవ్వాలనుకుంటున్నారా? - దిగ్విజయ్ సింగ్</p> <p>ప్రత్యేకవాదంతో ఒలిగేదేమీ లేదు - సీపీఎం రాష్ట్ర కార్యదర్శి బి.వి. రాఘవులు</p>
--	--

అష్టల్ గురు- మరణశిక్ష మనది ప్రజాస్వామ్యమేనా?


ఈ ఉరిశిక్ష ఎన్నో ప్రశ్నలను లేవనెత్తింది. ఎందుకు ఉరి తీశారు? అందుకు ఈ సమయాన్నే ఎందుకు ఎంచుకున్నారు? సామూహిక చేతనను సంతృప్తి పరిచేందుకే ఉరిశిక్ష విధించారా ... అని ఇక్కడొక ధర్మసందేహం తలెత్తుతుంది అని అంటున్నారు ప్రముఖ మానవ హక్కుల కార్యకర్త రామ్ పునియాని.

అష్టల్ గురును ఉరి తీయడం కొంతమందిని దిగ్భ్రాంతికి గురి చేస్తే, మరెంతో మంది విజయం సాధించినట్లుగా భావించారు. నిజానికి అష్టల్ గురు క్షమాభిక్షను రాష్ట్రపతి తిరస్కరించిన వెంటనే ఆయనను ఉరి తీయడం కూడా సబబు కాదు. ఆ తిరస్కరణను ఆయన కుటుంబ సభ్యులు న్యాయస్థానంలో సవాల్ చేసే అవకాశం కల్పించి ఉండాల్సింది. గురును ఉరి తీశారు. ఆ మరణశిక్షకు సంబంధించిన నైతిక ప్రశ్నలు మాత్రం సమాజాన్ని వెంటాడుతూనే ఉన్నాయి. ఆయనను ఉరి తీయడం జాతి 'ఏకాభిప్రాయానికి' అనుగుణంగా జరిగిందేమీ కాదు. ఆయనను ఉరి తీయడాన్ని ప్రశ్నిస్తున్న వారెందరో సమాజంలో ఉన్నారు.

అష్టల్ గురుకు ఉరిశిక్ష అమలు చేసే సమయంలో, కాశ్మీరులోయలో ఆ సమాచారం వ్యాపించకుండా చేశారు. టీవీ చానళ్ళ ప్రసారాలపై ఆంక్షలు విధించారు. అక్కడి ప్రజల భావోద్వేగాలు మరి కొందరి మృతికి కారణమయ్యాయి. సరైన సమాచారం లేని కారణంగా వదంతులు గాల్లో చక్కెర్లు కొట్టాయి.

ఈ ఉరిశిక్ష ఎన్నో ప్రశ్నలను లేవనెత్తింది. ఎందుకు ఉరి తీశారు? అందుకు ఈ సమయాన్నే ఎందుకు ఎంచుకున్నారు? 2001 డిసెంబర్ 13న పార్లమెంటుపై జరిగిన దాడి కేసులో అష్టల్ నిందితుడు. ఆ సంఘటనలో 8 మంది భద్రతాసిబ్బంది, ఒక తోటమాలి హతమయ్యారు. ఏ ఉగ్రవాద సంస్థతోనూ అష్టల్ కు సంబంధం లేదు. దాడిలో ఆయన ప్రత్యక్షపాత్ర కూడా ఏమీ లేదు. గురు ప్రమేయానికి సంబంధించి ఏ విధమైన ప్రత్యక్ష సాక్ష్యం లేదని కూడా సుప్రీంకోర్టు పేర్కొంది. ఆయనకు వ్యతిరేకంగా ఉన్న సాక్ష్యమంతా కూడా ప్రాసంగిక సాక్ష్యమే. ఒక ఉగ్రవాద సంస్థకు లేదా ఉగ్రవాద ముఠాకు చెందిన వాడని 'పోటా' కింద పెట్టిన కేసు నుంచి సుప్రీం కోర్టుతో సహా అన్ని మూడు కోర్టులూ ఆయనను నిర్దోషిగా విడుదల చేశాయి. ఆయనకు వ్యతిరేకంగా వచ్చిన సాక్ష్యమంతా కుట్రపూరితమని కూడా న్యాయస్థానం పేర్కొంది.

జరిగిన నేరంలో గురు 'ఫెసిలిటేటర్'గా ఉన్నాడు. నేరంలో ఆయన ప్రత్యక్ష భాగస్వామి కాదు. ఆయనకు వ్యతిరేకంగా ఉన్న సాక్ష్యమంతా కూడా ప్రాసంగికమైందే. ఆయనను అరెస్టు చేసిన ప్రాంతం, సమయం గురించి కూడా పోలీసులు అబద్ధాలు చెప్పారు. అరెస్టు మొమోలతో పాటుగా కుట్రపూరిత సాక్ష్యాలను ప్రవేశపెట్టారు. తప్పుడు నేర అంగీకర ప్రకటనలు తీసుకున్నారు. ఏ నిషేధ సంస్థలోనూ గురు సభ్యుడు కాదని కోర్టు పేర్కొంది. "... ఈ సంఘటన యావత్ జాతినీ కదిలించింది....నేర



గాడికి ఉరిశిక్ష విధిస్తే తప్ప సామూహిక చేతన సంతృప్తి చెందదు' అని కూడా పేర్కొంది. అంటే... సామూహిక చేతనను సంతృప్తి పరిచేందుకే ఉరిశిక్ష విధించారా ... అని ఇక్కడొక ధర్మసందేహం తలెత్తుతుంది. ఇక్కడ సామూహిక చేతన అనేది సమాజంలో ఆధిక్యం గల వర్గాల ఏకాభిప్రాయం అనేది స్పష్టమవుతుంది. వాటికి చెందిన కొందరు ఈ చేతనను రూపొందించగా, ఎంతోమందిచే అది జాతీయ ఏకాభిప్రాయం గా ఆమోదం పొందింది. ఈ వర్గాలే అష్టల్ గురు ఉరిశిక్ష అమలును వేడుక చేసుకుంటున్నాయి.

అష్టల్ విశ్వసించని న్యాయవాదిని అమికన్ క్యూరి (న్యాయస్థాన హితైషి)గా నియమించారని రాష్ట్రపతికి సమర్పించిన వినతిపత్రంలో పలువురు సామాజిక కార్యకర్తలు పేర్కొన్నారు. ఒక్కముక్కలో చెప్పాలంటే అరెస్టు అయింది మొదలుకొని నేర అంగీకారం దాకా ఆయన న్యాయ పరంగా అణచివేతకు గురయ్యాడు.

సుప్రీంకోర్టు తీర్పు అంతా కూడా, పోలీసులు అనుసరించిన ప్రశ్నించదగ్గ విధానాలపైనే ఆధారపడింది. అందులో సుప్రీంకోర్టును పెద్దగా తప్పు పట్టాల్సిన అవసరం కూడా లేదు. అది పరిగణనలోకి తీసుకున్న సాక్ష్యాలు అలా రూపొందించబడ్డాయి. గౌరవ న్యాయస్థానం కూడా వాటిని తప్పు బట్టడం ఈ సందర్భంగా ప్రస్తావనార్హం. మరోవైపు, అష్టల్ గురును గనుక ఉరి తీయకపోతే, పార్లమెంటు రక్షణకు ప్రాణాలు ఒడ్డినవారిని అవమానించినట్లే కాగలదన్న వాదన మొదలైంది.

దేశ సర్వోన్నత న్యాయస్థానం పట్ల అచంచల విశ్వాసాన్ని, గౌరవాన్ని ప్రకటిస్తూనే, అదే సందర్భంలో, పోలీసులు చేసిన ప్రాథమిక దర్యాప్తు పై దృష్టి సారించాల్సిన అవసరం కూడా ఉంది. ఎన్నో లొసుగులతో కూడిన ఆ విచారణనే తుది తీర్పునకు ఆధారభూతంగా నిల్పింది.

ప్రాథమికంగా నిందితులుగా ఉన్న వారంతా కూడా హతమైపోయినప్పుడు లేదా పరారీలో ఉన్నప్పుడు, పూర్తి నిజం బయటకు వచ్చే అవకాశం ఉందా? పగ, ప్రతీకారం తీర్చుకునేందుకు ఎవరో ఒకర్ని బలి ఇవ్వక తప్పదా? ఆ వ్యక్తి గనుక ముస్లిం అయితే, కాశ్మీర్ కు చెందిన వ్యక్తి గనుక అయితే, అంతకు మించిన అవకాశం మరొకటి ఉండదు. అష్టల్ కేసుపై తిరిగి పూర్తిస్థాయిలో విచారణ జరపాలి. మరి ముఖ్యంగా దర్యాప్తులో లోటుపాట్లు, పోలీసు అధికారుల ఉద్దేశపూర్వక ఉల్లంఘనలపై విచారణ జరగాల్సిన అవసరం ఉంది.

ఇక్కడ మరో విధమైన ప్రశ్న కూడా రేకెత్తుతోంది. రాజీవ్ గాంధీ హంతకులు, పంజాబ్ ముఖ్యమంత్రి బియాంత్ సింగ్ హంతకులను మరో విధంగా ఎందుకు పరిగణిస్తున్నారు? వారికి వేసిన ఉరిశిక్షలకు వ్యతిరేకంగా తమిళనాడు, పంజాబ్ రాష్ట్రాల చట్టసభలు తీర్మానాలు కూడా చేశాయి. నిజానికి వారికి ఆయా హత్యలతో ప్రత్యక్ష ప్రమేయం కూడా ఉంది.

ఇదంతా చూస్తుంటే భారత ప్రభుత్వం కాశ్మీరీ అంశాన్ని ఏ విధంగా పరిగణిస్తుందో, సాధారణ ప్రజానీకం ఆలోచనల్లో ఉగ్రవాదానికి, ముస్లింలకు మధ్య బంధం ఎంతగా పెనవేసుకుపోయేలా చేశారో అర్థమవుతుంది. ఈ విధమైన ఆలోచనా ధోరణిని దేశంలోని మతతత్వ శక్తులు ఉద్దేశపూర్వకంగానే పెంచిపోషిస్తున్నాయి.

సమాజంలో చోటు చేసుకుంటున్న విభజనపూర్వకమైన ఆలోచనా తీరుతెన్నులను ప్రమోట్ చేయడంలో మీడియాలోని ఒక వర్గం కూడా తన వంతు ప్రతికూల (నెగటివ్) పాత్రను పోషిస్తోంది. దర్యాప్తులో పోలీసు కథనాలను వివరించే అధికార ప్రతినిధి పాత్రలో అది ఇమిడి పోయింది. అందుకే ఉమ్మడి చేతన అనేది మతతత్వ శక్తులు రూపొందించిన వాదం. ఇతరులూ దాన్ని అనుసరించారు. నిజానికి అది మన ప్రజాస్వామ్య విలువలను ప్రతిబింబించదు. మైనారిటీల హక్కులను కాలరాస్తూ మనది ప్రజాస్వామ్యం అని చెప్పుకోగలమా?

గత కొన్నేళ్లుగా కాశ్మీరులో పరిస్థితి మెరుగవుతూ వచ్చింది. ప్రజాస్వామ్య ప్రక్రియ గనుక బలోపేతమవుతూ వచ్చి ఉంటే అక్కడ పరిస్థితి మరింత చక్కబడేది. అష్టల్ గురు ఉరిశిక్ష ఉదంతం 1984లో మఖ్టూల్ భట్ ను ఉరితీసిన ఉదంతాన్ని గుర్తుకు తెస్తోంది. అలాంటి అధ్వాన్న పరిస్థితులు ఇప్పుడు తలెత్తకూడదనే ఆశిద్దాం. కాశ్మీర్ వెల్లువెత్తిన నిరసనలపై మరింత సమతుల్య విధానంలో వ్యవహరించాలి. బీజేపీ, దాని అనుబంధ సంస్థలు ప్రారంభించిన దూకుడు ధోరణి ఆటలో కాంగ్రెస్

ఎవరేమన్నారు?

భారత ప్రభుత్వం అష్టల్ గురును ఉరి తీయడాన్ని విప్లవ రచయితల సంఘం తీవ్రంగా ఖండించింది. అష్టల్ గురు ఉరిశిక్ష అనాగరిక మని విరసం కార్యదర్శి పి.వరలక్ష్మి పేర్కొన్నారు. భారతీయ శిక్షా స్మృతి నుంచి ఉరిశిక్షను రద్దు చేయాలని డిమాండ్ చేశారు. లక్షలాది మంది తమిళులను ఊచకోత కోసి తమిళజాతి ఈలం ఆకాంక్షను అణచివేసిన శ్రీలంక అధ్యక్షుడు రాజపక్షేకు ఘనస్వాగతం పలికిన ప్రభుత్వం అష్టల్ గురును ఉరితీయడం ముస్లిం వ్యతిరేక ఫాసిస్టు రాజకీయాలకు నిదర్శనమని అన్నారు. ఈ ఉరిశిక్షను ప్రజాస్వామ్య వాదులంతా ఖండించాలని పిలుపునిచ్చారు.

అష్టల్ గురుకు ఉరిశిక్ష విధించడం అమానుషమని సివిల్ లిబర్టీస్ మానిటరింగ్ కమిటీ ప్రధాన కార్యదర్శి లతీఫ్ మహ్మద్ ఖాన్ అన్నారు. ప్రజల మనోభావాల్ని సంతృప్తిపరిచేందుకు న్యాయాన్ని వక్కన బెట్టి అష్టల్ గురును ఉరికంబం ఎక్కించారన్నారు. భారత ప్రభుత్వం కాశ్మీర్ ప్రజలపై సవతి తల్లి ప్రేమను ప్రదర్శిస్తోందని, ఆయన కాశ్మీర్ పౌరుడైనందునే దోషిగా నిలబెట్టిందని పేర్కొన్నారు.

“తీవ్రమైన నేరాలకు పాల్పడిన వారిని శిక్షించకూడదని ఎవరూ వాదించరు. కానీ, మరణశిక్ష క్రూరమైంది. వెనక్కు తీసుకోలేనిది. అంతేగాకుండా ఆ శిక్ష నేర నిరోధకంగా పని చేస్తుందని భావించడానికి తగిన ఆధారాలులేవు”

- హ్యూమన్ రైట్స్ వాచ్ దక్షిణాసియా విభాగం డైరెక్టర్ మీనాక్షి గంగూలీ

“అష్టల్ గురు విచారణకు సంబంధించి అనేక ప్రశ్నలు తలెత్తాయి. ఆయన ఎంపిక మేరకు న్యాయ ప్రాతినిధ్యం లభించలేదు”
- అమెస్టీ ఇంటర్నేషనల్ ఇండియా ప్రోగ్రామ్స్ డైరెక్టర్ శశికమార్ వెలత్

అష్టల్ గురుపై పరిసరాలు, పరిస్థితుల ఆధారంగానే నేరారోపణ చేశారు. ప్రత్యక్షంగా నేరంలో పాలుపంచుకోని వాడికి జీవిత ఖైదే పెద్ద శిక్ష. అలాంటిది అష్టల్ కు ఉరి న్యాయబద్ధమైనది కాదు. అష్టల్ ‘ఉరి’లో న్యాయం పాత్ర కంటే రాజకీయాల పాత్రనే ఎక్కువగా ఉన్నది. ఎన్నికల లబ్ధికే ఈ ఉరితీత.

భాగం కారాదు. బీజేపీ, అనుబంధ సంస్థలు చేస్తున్న మతతత్వ జాతీయ వాదం కాశ్మీర్ లో పరిస్థితిని సాధారణ స్థితికి తీసుకు వచ్చేందుకు జరుగుతున్న ప్రయత్నాలకు, ప్రజాస్వామ్య ప్రక్రియకు విఘాతం కలిగిస్తాయి. (రామ్ పునియాని బబటీ (బాంబే)లో బయోమెడికల్ ఇంజనీరింగ్ లో ప్రొఫెసర్ గా పని చేసి, దేశంలో మతసామరస్యానికి పూర్తిస్థాయి లో కృషి చేసే ఉద్దేశంతో 2004 డిసెంబర్ లో పదవీవిరమణ చేశారు. గత రెండు దశాబ్దాలుగా ఆయన మానవ హక్కుల కార్యకలాపాల్లో పాల్గొంటున్నారు. ఆల్ ఇండియా సెక్యూలర్ ఫోరమ్, సెంటర్ ఫర్ స్టడీ ఆఫ్ సొసైటీ అండ్ సెక్యూలరిజమ్ వంటి లౌకిక, ప్రజాస్వామిక సంస్థలతో కలసి పని చేస్తున్నారు. ‘కొంటర్ కరెంట్స్’లో ఆయన రచనకు స్వేచ్ఛానువాదం ఇది.)



దేశానికి రెండో రాజధాని... సీమాంధ్రుల కుట్ర

హైదరాబాద్ ను దేశానికి రెండో రాజధానిగా వాదన తీసుకురావడం వెనకు సీమాంధ్రుల కుట్ర దాగివుందని తెలంగాణ విద్యావంతుల వేదిక అధ్యక్షులు మల్లేపల్లి లక్ష్మయ్య ఆరోపించారు. దేశానికి రెండో రాజధానిగా హైదరాబాద్ ను ప్రతిపాదించడం ఒక కుట్ర అనే అంశంపై ఫిబ్రవరి 27న నగరంలోని బస్ స్టేషన్ క్రాస్ క్లబ్ లో తెలంగాణ విద్యావంతుల వేదిక గ్రేటర్ హైదరాబాద్ కమిటీ ఆధ్వర్యంలో సదస్సు జరిగింది. ఈ సమావేశానికి హాజరైన టి.వి.వి రాష్ట్ర అధ్యక్షులు మల్లేపల్లి లక్ష్మయ్య మాట్లాడుతూ తెలంగాణ రాష్ట్రాన్ని ఏర్పాటు కాకుండా హైదరాబాద్ నగరాన్ని అడ్డం పెట్టుకుంటున్నారని ఆగ్రహం వ్యక్తం చేశారు.

తెలంగాణ అంశంపై కేంద్రంలో కీలక దశకు చేరిన సందర్భంలో హైదరాబాద్ నగరం పై వివాదం నెలకొల్పడం దారుణం అన్నారు. మహారాష్ట్ర, గుజరాత్ రాష్ట్రాలు విడిపోయిన సందర్భంలో కూడా గుజరాతీలు బొంబాయి నగరంపై ఇదే వివాదాన్ని లేవనెత్తారని గుర్తు చేశారు. బొంబాయి నగరం గుజరాతీలకు చెందాలని, ఉమ్మడి రాజధానిగా చేయాలని లేదా బొంబాయిని ప్రత్యేక రాష్ట్రంగా ఏర్పాటు చేయాలని గుజరాత్ కోరిన విషయాన్ని లక్ష్యయ్య వివరించారు. భౌగోళికంగా, రాజకీయంగా, సామాజికంగా, సాంస్కృతికంగా బొంబాయి నగరం మహారాష్ట్రలో అంతర్భాగం అన్నారు. మహారాష్ట్ర మనుగడ, ఆర్థిక ప్రగతి బొంబాయి నగరంతో ముడిపడి ఉన్న విషయాన్ని భారత రాజ్యాంగ నిర్మాత అంబేద్కర్ ఆనాడే నొక్కి చెప్పారని గుర్తు చేశారు.

చిన్న రాష్ట్రాల ఏర్పాటుకు అంబేద్కర్ అనుకూలమనే విషయాన్ని తెలంగాణ వాదులు విస్తృతంగా ప్రచారం చేయడంతో హైదరాబాద్

నగరాన్ని అదే అంబేద్కర్ ఆలోచన మేరకు దేశానికి రెండో రాజధానిగా చేయాలని డిమాండ్ రావడం దురదృష్టకరమన్నారు. ఇటీవల కాలంలో ఈ అంశంపైన సీమాంధ్రా పెట్టుబడుదార్లకు తెలంగాణాలోని కొంతమంది తాబేదార్లు వత్తాస్సు పలకడం ప్రమాదకరం అన్నారు.

టి.వి.వి. ప్రధాన కార్యదర్శి పిట్టల రవీందర్ మాట్లాడుతూ తెలంగాణ సమస్యను జాతీయ మీడియా చిన్న చూపు అదే తెలంగాణ అంశాన్ని అసలు పట్టించుకోవడం లేదని జాతీయ మీడియాపై ఆయన ఆవేదన వ్యక్తం చేశారు. తెలంగాణ సాధన కోసం వెయ్యి మంది విద్యార్థి యువకులు బలిదానాలు చేసుకుంటే భారత మీడియా బాధ్యతారహితంగా వ్యవహరిస్తుందన్నారు. దేశానికి రెండో రాజధాని సమస్య దేశ ప్రజలందరి సమస్య అని, తెలంగాణకు, ఆంధ్రప్రదేశ్ కు సంబంధించిన విషయం కాదన్నారు. హైదరాబాద్ ను రెండో రాజధానిగా ఏర్పాటు చేయాలంటే దేశంలోని ప్రజలందరు నిర్ణయించుకోవాల్సిన అంశం అని సీమాంధ్రులు ఈ విషయాన్ని గమనించాలని ఆయన కోరారు. తెలంగాణ రాష్ట్ర ఏర్పాటు సీమాంధ్ర ప్రజలకు వ్యతిరేకం కాదని పాలకులు, పెట్టుబడిదార్లకు మాత్రమే వ్యతిరేకమన్నారు. నాలుగు కోట్ల ప్రజల న్యాయమైన, రాజ్యంగబద్ధమైన డిమాండ్ ప్రత్యేక తెలంగాణ అన్నారు. కార్యక్రమానికి గ్రేటర్ కమిటీ ఉపాధ్యక్షులు తిపర్తి యాదయ్య అధ్యక్షత వహించారు. కార్యక్రమంలో మూమెంట్ ఫర్ పీస్ అండ్ జస్టిస్ అధ్యక్షులు మహమ్మద్ హమీద్ ఖాన్, గ్రేటర్ కమిటీ అధ్యక్షులు శ్రీధర్ దేవ్ పాండే, ప్రధాన కార్యదర్శి పి.వెంకన్న తదితరులు పాల్గొన్నారు.

- దక్కన్ న్యూస్

తెలంగాణ జాగృతి

పురుటి నొప్పుల తోనే - ప్రాణమ్మును పోసుకున్న
ఆంధ్రరాష్ట్ర నామమ్ముతో - అవతరించె మహమ్మూరి
బిగికొగిలి పీడనలో - అరువదేండ్లు నిండిపోయె
అష్టకష్టాలనెల్ల - అనుభవించి కృంగిపోవ ॥
తెలంగాణలోని దుష్టులకు గాలం వేసి
తేనెమనసుల మనుషుల - విషపూరితాల చేయనెంచి
గణగణ మ్రోగే గంటల - గళమ్ముల నొక్కివేయ
కుయుక్తుల, కుతంత్రాలు - సమైక్యవాద పిడికిళ్ళు ॥
నరకాలి నరకాలి - కుట్రదారుల చేతులను
పెరికివేయవలెను - పెట్రోగిన కామండుల
తరిమివేయవలెను - సమైక్యాంధ్ర తొత్తులను
విరిచివేయవలెను - కోవర్ణుల భావాలను ॥

అరువదేళ్ళ పోరాటం - అంతం కావలె నేడు
తెరలోపలి నాటకాల - పరదా తొలగించాలి
పదిజిల్లాల ప్రజల - పరువు నిలుపుకోవాలి
ప్రగతిపథంలోన మనం - ప్రయాణమ్ము చేయాలి ॥
ఓటు రాజకీయాలకు - స్పష్టి పలికి పార్టీలు
చాటుమాటు బేరాలను - సాగనివ్వబోమని తెలిపి
పూటకొక్కమాట పలుకు - పుండాకోరులను తరిమి
ఘాటుగానే ద్రోహులకు - గుణపాఠం నేర్పాలి ॥
తస్మాత్ జాగ్రత్త యంటూ ...గొంతెత్తి పాడుదాం
తెలంగాణ జాగృతికై...ముమ్మందుకు సాగుదాం
వాయిదాల పబ్బాలకు...స్పష్టి పలుకుదాం...నేడు
ఫాయిదాల తెలంగాణ...జై...జై... నాదాలనిస్తు ॥

- బండవరం రంగనాథ స్వామి
మంచిర్యాల, ఆదిలాబాద్ జిల్లా

పాల సహకార సంఘాల తీరు - తెన్ను

పాల సహకార సంఘాలలో సభ్యత్వం కొందరికే పరిమితమవుతోంది. యాజమాన్యం కొందరి చేతుల్లోనే ఏకీకృత్యంగా కొనసాగుతోంది. ఇలా ఎందుకు జరుగుతోంది, అలా జరుగకుండా చూడాలంటే ఏం చేయాలో వివరిస్తున్నారు పాడిపరిశ్రమ నిపుణులు ఎం.వి.జి అహోబలరావు

పాల సహకారసంఘాలు మన రాష్ట్రంలో గుంటూరు, కృష్ణా, విశాఖ, ప్రకాశం వంటి అనేక జిల్లాలలో సుమారు 30-35 సంవత్సరాల నుండి నడుస్తున్నాయి. అయితే తొలుత ఈ సంస్థలపై ఆధిపత్యం సంపాదించిన వర్గాలే ఈనాటికీ తమ ఆధిపత్యాన్ని ఆయా జిల్లాలలో పాల ఉత్పత్తిదారులపై కొనసాగిస్తూ వున్నాయి. ఇందుకు ఆయా పాలక వర్గాల నీతి నిజాయితీ, సమర్థతల కంటే ప్రత్యర్థి వర్గాలు ఈ సంఘాలలో ప్రవేశించ కుండా కట్టుదిట్టమైన కుటిల రాజకీయ వ్యూహాలను నెరపడమే కారణమని చెప్పక తప్పదు. ఎన్నికలలో అక్రమాలకు చైర్మన్లు కొందరు ఏ విధమైన నీచపు ఎత్తుగడలకు పాల్పడుతున్నారో రెండేళ్ల క్రితం గుంటూరు జిల్లా పాల సహకార యూనియన్లలో బయటపడిన అక్రమాలను ఉదాహరణగా చెప్పవచ్చు. ఇందుకు 1995 చట్టం పదవిలో వున్న చైర్మను, పాలక వర్గానికి ఇచ్చిన విస్తృత ఎన్నికల నిర్వహణాధికారాలనే చెప్పవచ్చు.

పాల ఉత్పత్తిదారులు ఆయా జిల్లా డెయిరీ అధికారుల సహాయంతో పాల సహకార సంఘంగా, అప్పటి వరకు తమ గ్రామంలో పని చేస్తున్న పాలసేకరణ కేంద్రాన్ని పాలసహకార సంఘంగా రిజిస్టరు చేసుకొని అందులో తమకు తామే అన్న దీయులతో పాలకవర్గాలను ఏర్పాటు చేసుకుంటారు. ఆ సంఘాలకు పాలను ఎక్కువగా సరఫరా చేస్తున్న ఇతర వర్గాల వారికి ఏదో ఒక మిషన్తో సభ్యత్వం ఇవ్వకుండా నిబంధనల ప్రకారం సభ్యులకు మాత్రమే అందించవలసిన ఉచిత పశువైద్యం, పశువుల బీమా ప్రీమియంపై సబ్సిడీ, దాణా సబ్సిడీ, పాలధరలపై బోనస్ వంటి సదుపాయాలను సభ్యులు కాని వారికి కూడా ఇస్తూ వారి నుండి ఓటు హక్కుతో కూడిన సభ్యత్వం కోసం డిమాండు రాకుండా జాగ్రత్తపడి తమ వర్గంవారు మాత్రమే ఎన్నికలలో పాల్గొనే విధంగా దశాబ్దాలుగా సంఘాలను తమ చెప్పుచే తట్టి ఉంచుకోగలుగుతూ వున్నారు.

ఉదాహరణకు ప్రస్తుతం గుంటూరుజిల్లా సంగం డెయిరీకి 1100 కు పైగా పాలసహకార సంఘాలు, కేంద్రాలు పాలను సరఫరా చేస్తూ వుండగా ఓటు హక్కు కలిగిన 350-400 సంఘాల నుండి బొటాబోటీ మెజారిటీతో ఎంపికైన చైర్మన్లు, పాలకవర్గ సభ్యులే దాదాపు ఒకే వర్గం దశాబ్దాలుగా అధికారాన్ని అనుభవిస్తున్నారు.

ముగిసిన సంవత్సరంలో 180 రోజుల్లో 180 లీటర్లకు తగ్గకుండా పాలను సహకార సంఘానికిగానీ, అంతకు ముందే పాలకేంద్రం

వుంటే, ఆ కేంద్రానికి పాలను సరఫరా చేసే, మెజారిటీ వయస్సు దాటిన, స్థానికంగా నివసిస్తూ, ఏ విధమైన నేర చరిత్ర, మానసిక వైకల్యమూ లేని ప్రతి పాల ఉత్పత్తిదారుడూ పాల సహకార సంఘంలో సభ్యత్వం పొంది ఓటు హక్కుతోపాటు ఆయా పాలక వర్గ అధ్యక్ష పదవికి సైతం పోటీపడే అర్హత వుంటుంది. ఈ విధంగా గ్రామీణ పాల సహకార సంఘాలకు అధ్యక్షులైన వారే జిల్లా పాల ఉత్పత్తిదారుల సహకార యూనియన్ (మండలి)లో సభ్యత్వం పొంది, అక్కడ కూడా చైర్మను పదవికి సైతం పోటీ చేయుటకు అర్హత పొందుతాడు. దురదృష్టవశాత్తు ఈ రోజు చాలా పాల సహకార సంఘాలకు అత్యధికంగా అంటే 70-80 శాతం పాలను సరఫరా చేస్తున్నది సభ్యత్వం లేని పాల ఉత్పత్తిదారులేన నేది చాలా చేదైన వాస్తవం. ఈ ధోరణిని నియంత్రించవలసిన బాధ్యత ప్రభుత్వం ముఖ్యంగా సహకార సంఘాల రిజిస్ట్రార్ మీద వుంది. పాల సహకార వ్యవస్థలోని లోసుగులు, అక్రమాలను అర్థం చేసుకొని తగిన దిద్దుపాటు చర్యలను చేపట్టే లోపునే చాలా మంది రిజిస్ట్రార్లు, డెయిరీ ఫెడరేషన్ మేనేజింగ్ డైరెక్టర్లు బదిలీల మీద వెళ్లిపోవడం అక్రమార్కులకు వరంగా మారింది.

దీనికి తోడు సహకార సంఘాలపై ప్రభుత్వ అజమాయిషీ, పర్యవేక్షణ కు అవకాశం ఇచ్చిన 1964 సహకార సంఘాల చట్టం స్థానంలో సంఘాలకు, జిల్లా యూనియన్లకు అమితమైన విస్తృత అధికారాలను ఇచ్చిన 1995 పరస్పర సహాయక సంఘాల చట్టం యొక్క ఉద్దేశాలు మంచివైనా, సప్టాల్టే ఎక్కువగా వున్నాయనే వాస్తవం గత 15 సంవత్సరాలలో అనేకసార్లు నిరూపణ అయింది. నిర్దిష్టమైన పాలననుభవం కానీ, వ్యాపార అవగాహన, విద్యార్హతలు లేని పాలక వర్గాలు తమను తామే ఇష్టం వచ్చిన రీతిలో తీసుకునే పాలన, నియామక, వ్యాపార నిర్ణయాల వల్ల అనేక డెయిరీలు ఇప్పటికే తిరోగమన దిశలో ఉన్నాయి. వీటిలోని అక్రమాలను, అవినీతిని, అడ్డుకునే నిర్ణీత విధానాలు స్పష్టంగా లేవు. అధ్యక్షుడు, పాలకవర్గం ఎటువంటి భారీ అక్రమ నిర్ణయాన్ని తీసుకున్నా చూడవచ్చిగా జనరల్ బాడీ సమావేశంలో సరియైన ఎజెండా, చర్చ లేకుండా ప్రవేశపెట్టి, ఆమోదం పొందితే ఎంతటి తప్పైనా, ఒప్పైపోయే సానుకూలతను 1995 పరస్పర సహాయక సహకార చట్టం పాలన వర్గాలకు కల్పించినందువల్ల వారు ఆడింది ఆట పాడింది పాటగా మారింది.

ఇప్పుడు కేబినెట్ మంత్రులకు సైతం లేని నిర్ణయాధికారాలను చైర్మన్లు, పాలకవర్గాలు అనుభవిస్తూ వున్నాయి. సహజంగానే పాల ఉత్పత్తిలో అగ్రగామిగా వుండి ఆర్థికపట్టి కలిగిన కృష్ణా, గుంటూరు, విశాఖ, విజయనగరం, తూర్పు, పశ్చిమ గోదావరి జిల్లాలు తమకు వనరులు, వ్యాపారావకాశాలు సరిగ్గా లేని నష్టదాయకమైన ఇతర వెనుక బడిన సంఘాల నష్టాలను పంచుకోకుండా ఫెడరేషన్ నుండి విడిపోవుట వల్లనే ఈ మాత్రం మనుగడను సాగిస్తున్నాయి. ఉదాహరణకు గుంటూరు జిల్లాలో ముప్పై ఏళ్లనాడు ప్రారంభించి, ఈనాటికీ కొనసాగుతున్న సంకర జాతి ఆవుల పంపిణీ పథకం ద్వారా ఇప్పటికీ జిల్లాలో సంకర జాతి ఆవుల సంఖ్య లక్షకు దాటింది. వాటి ద్వారా రోజుకు కనీసం 10-15 లక్షల లీటర్ల ఆవు పాలను సంగం డెయిరీ సేకరించవలసి వుండేది. వాస్తవానికి ఏనాడూ ఈ డెయిరీ సేకరించిన ఆవు పాల సేకరణ 3-4 వేల లీటర్లకు మించలేదు. ఇటువంటి లోపాలను గుర్తించి, సరిదిద్దే సూచన లిచ్చే వారె వ్యూహ లేరు. ముప్పై ఏళ్లలో అమూల్ డెయిరీ వారు అక్కడి పశుజాతి (సుర్జీజాతి)లో ఎటువంటి మార్పు చేయకుండానే ఇరవై రెట్లకు పైగా పాల సేకరణను సాధించగా, ఒకప్పటి అను త్యాదకమైన నాలు జాతి గేదెల స్థానాన్ని మేలైన ముర్రా జాతి గేదెలే ఆక్రమించినప్పటికీ పాల సేకరణలో అభివృద్ధి నామమాత్రమే! ఈ నామ మాత్రపు అభివృద్ధిని తమ ఘనతగా పేర్కొనడం ఆత్మవంచనే కాగలదు. వాస్తవానికి ఈ మాత్రం ఘనత అయినా పశు సంవర్ధన శాఖకే దక్కాలి. రాజకీయమైన పాలసహకార సంఘాలలో అత్యధిక పాలను ఉత్పత్తి చేస్తూ పాలసంస్థ మనుగడకు ముఖ్యులైన నిజమైన మెజారిటీ పాల ఉత్పత్తి దారులకు కేవలం వారు అన్నదీయ సామాజిక వర్గానికో, రాజకీయవర్గానికో చెందినవారు కారనే కారణంతో సభ్యత్వాలను ఇవ్వకపోవడం వల్లనే వారందరూ సహకార పరిధిలోకి రాని ప్రైవేటు డెయిరీలకు పాలను

సరఫరా చేయడానికి ఆసక్తి కనపరుస్తున్నారు. కేవలం ఇదే కారణంతో తిరుమల, హెరిటేజ్, జెర్నీ వంటి సంస్థలు పాల సహకార సంఘాలు రాణించగలుగుతున్నాయి. మూడు దశాబ్దాలుగా నడుస్తున్న గుంటూరు, ప్రకాశం, చిత్తూరు, విశాఖ (ఇప్పటికే ఈ సంస్థ తనను తాను ప్రైవేటు సంస్థగా మార్పు చేసుకున్నది) వంటివి జిల్లాలో పటిష్టంగా స్థిరపడ్డాయి. చాలా సహకార డెయిరీ పాల ఉత్పత్తిదారులలో కోల్పోయిన, కోల్పోతున్న విశ్వసనీయతే అనేక ప్రైవేటు డెయిరీలకు ప్రధాన పెట్టుబడి అని అనడంలో అతిశయోక్తి లేదు. అవి సరిగ్గా పనిచేస్తూ వుంటే ఇప్పటికే వీటి దినసరి పాలసేకరణ అమూల్ మాదిరి నాలుగైదురెట్లు అధికంగా వుండేది.

2005లో వైఎస్సార్ ప్రత్యర్థి టిడిపి నాయకత్వంలోని పాలసహకార సంఘాలను రద్దు చేసి కాంగ్రెస్ స్వాధీనంలోకి తీసుకురావాలన్న ఆలోచన న్యాయపరంగా బెడిసి కొట్టింది. దీనిని నేతల తొందరపాటు అక్రమ చర్యగా ప్రజలు నిరసించారు. అర్జులైన పాల ఉత్పత్తిదారులందరినీ చైతన్యపరచి, వారందరూ, సభ్యత్వం కోసం డిమాండు చేసేలా చైతన్య పరచి అందుకు సహకరించాలి. ఈ హక్కు తిరస్కరించబడిన వారిని ప్రైవేటు డెయిరీలు ఎలాగు ఆహ్వానిస్తున్నాయనే వాస్తవాన్ని కూడా వారు గమనించి, ఈ అవకాశాన్ని ఒక ఆయుధంగా, సహకార సంస్థల అక్రమార్కులకు వ్యతిరేకంగా ఉపయోగించుకోవాలి. తమ సంస్థతో పాటు తమ ఉద్యోగాలకు కూడా ముప్పేనని గుర్తించిన సహకార సంస్థల ఉద్యోగులు, కార్మికులు సైతం అన్యాయాలకు గురి అవుతున్న పాల ఉత్పత్తి దారులకు మద్దతుగా ఉద్యమిస్తారు. ఇటు భయం ఏర్పడినప్పుడు అప్పుడే పాల సహకార సంస్థలలో పాలు ఒకరివి - పాలన వేరొకరిది అనే దౌర్భాగ్య స్థితికి తెరపడుతుంది.

☐

‘హైదరాబాద్’పై రౌండ్ టేబుల్ సమావేశం

‘మా హైదరాబాద్’ సంస్థ ఖిబ్రవరి 17న ‘హైదరాబాద్ - అభివృద్ధి?...విధ్వంసమా’ అనే అంశంపై రౌండ్ టేబుల్ సమావేశాన్ని నిర్వహించింది. ఆ సందర్భంగా చేసిన తీర్మానాలను సంస్థ అధ్యక్షుడు శ్రీధర్ ధర్మానం, కార్యదర్శి ఉమేర్ ఖాన్ వివరించారు. **ఇవీ తీర్మానాలు:**

1. నగరంలో జరుగుతున్నది అభివృద్ధి ముసుగులో సీమాంధ్ర పాలకులు కొనసాగిస్తున్న విధ్వంసం
2. ప్రపంచంలోనే అత్యంత ధనిక నగరాల్లో ఒకటైన హైదరాబాద్ నగరాన్ని ఛిన్నాభిన్నం చేసి ఆ గతించిన వైభవ పునాదులపై తిరిగి మరో దోపిడీ వ్యవస్థను నిర్మించడం వెనుకాల లక్ష్యం తెలంగాణను శాశ్వతంగా సమాధి చేయడమే
3. తెలంగాణ ప్రకటన వస్తుందని భావిస్తున్న తరుణంలో ప్రభుత్వం హెచ్చించింది అమలుకై ఆగమేఘాల మీద ఉత్తర్వులు జారీ చేయడం తగదు. హైదరాబాద్ నగరాన్ని తెలంగాణ నుంచి వేరు చేసే కుట్రలో భాగమే హెచ్చించింది అమలు

4. హైదరాబాద్ నగరంలో స్థిరపడ్డ కొంతమంది రాజకీయ వ్యాపారస్తులు హైదరాబాద్ నగర భవిష్యత్తుపై అవాకులు, చవాకులు మానుకోవాలి.
5. హైదరాబాద్ మాస్టర్ ప్లాన్ ను ఆపడానికి కోర్టును ఆశ్రయించాలి
6. హైదరాబాద్ లో తెలంగాణ ఉద్యమాన్ని మరింత లోతుగా ప్రజల్లోకి తీసుకెళ్ళేందుకు ప్రజాసంఘాలు, రాజకీయ పార్టీలతో కలిసి ఉద్యమ కార్యచరణ రూపొందించాలి. కాంగ్రెస్ నాయకుడు డాక్టర్ శ్రీధర్ రెడ్డి, డాక్టర్ కొల్లూరు చిరంజీవి, ప్రొఫెసర్ కేశవరావు జూదవ్, డి.పి.రెడ్డి, టీపీఎఫ్ ఉపాధ్యక్షుడు వేద కుమార్, ప్రొ|| లక్ష్మణ్, సింగిశెట్టి శ్రీనివాస్, శ్రీధర్ ధర్మానం, సనా ఉల్లాఖాన్, ఉమేర్ ఖాన్, శాబాజ్ అలీ ఖాన్, అన్వర్ పటేల్, ఉదయానంద్ రెడ్డి, మన్నారం నాగరాజు, శ్రీనివాస్ భండారి, దేవా, నరేష్ గౌడ్ తదితరులు ఈ కార్యక్రమంలో పాల్గొన్నారు.

☐

సుప్రీం బాట

వివిధ సందర్భాల్లో సుప్రీంకోర్టు చేసే వ్యాఖ్యలు, ఇచ్చే తీర్పులు న్యాయవ్యవస్థకు, సమాజానికి బిశానిర్దేశం చేస్తుంటాయి. అలాంటి కొన్ని వాఖ్యలు, తీర్పులను పరిశీలిస్తే...

సమాజం ఆమోదముద్దర వేస్తేనే మరణదండన...

అత్యంత అరుదైన కేసుల్లో న్యాయశాఖ పరిధిలోనే గాకుండా.. సమాజం ఆమోదముద్దర వేస్తేనే మరణదండన విధించాలి అని సుప్రీం కోర్టు సూచించింది. 'పరిస్థితులను బట్టే కోర్టులు ఉరిశిక్ష విధించాలి. అది కూడా ప్రజల ఆకాంక్షలకు అనుగుణంగా... రాజ్యాంగబద్ధంగా ఈ నిర్ణయం తీసుకోవాలి' అని బెంచ్ కు నేతృత్వం వహించిన జస్టిస్ కే ఎన్ రాధాకృష్ణన్ వ్యాఖ్యానించారు. 'నేర తీవ్రత... విచారణలో ఆ నేరం రుజువైనప్పుడు మాత్రమే అత్యంత అరుదైన కేసుగా పరిగణించాలి. అది కూడా న్యాయానికి లోబడి కాకుండా, సమాజ ఆకాంక్షకు అనుగుణంగా నిర్ణయం తీసుకోవాలని' బెంచ్ సభ్యుడిగా ఉన్న జస్టిస్ దీపక్ మిత్రా తెలిపారు.



'కోర్టుతో చెలగాటమాడుతున్నారా... మీరు ఇలాగే ఉంటే మీపై నాన్ బెయిలబుల్ వారెంటును జారీ చేయాల్సి ఉంటుందని' హెచ్చరించారు. బచ్ పన్ బచావో అనే స్వచ్ఛంద సంస్థ దేశంలో ప్రతి రోజూ వందల మంది పిల్లలు మాయవుతున్నారని కోర్టులో పిటిషన్ దాఖలు చేసింది.

వీఐపీలకు అధిక భద్రత ఎందుకు?

సామాన్యుల జీవితాలను పణంగా పెట్టి సమాజంలోని ప్రముఖు లకు, వీఐపీలకు

అధిక భద్రత కల్పిస్తుండడంపై సుప్రీంకోర్టు ఆగ్రహం వ్యక్తం చేసింది. అధికార దర్పంగా భద్రతను ప్రముఖులు దుర్వినియోగం చేస్తున్నారని మండిపడింది. ఈ విషయంలో కేంద్ర, రాష్ట్ర ప్రభుత్వాలు వ్యవహరిస్తున్న తీరును తప్పుబట్టింది. రాజకీయ నాయకులు, ప్రముఖు లు, సెలబ్రటీలు, వారి కుటుంబసభ్యుల భద్రత కోసం ఎంత ఖర్చు పెడుతున్నారో నాలుగు వారాల్లోగా తెలియజేయాలని కేంద్ర, రాష్ట్ర ప్రభుత్వాలను ఆదేశించింది. ప్రముఖులు, నేతలు తమ వాహనాలపై 'ఎర్రబాగ్' తగిలించుకొని వెళుతుండడం హోదాగా మారిందని వ్యాఖ్యా నించింది. జస్టిస్ జీఎన్ సింఘ్, హెచ్ఎల్ గోఖలేలతో కూడిన ధర్మా సనం ఈ కేసు విచారణ చేపట్టింది.

ఆహార భద్రతకు ఆపద్ధర్మం

జాతీయ ఆహార భద్రతా చట్టం పార్లమెంట్ లో ఆమోదం పొందే వరకూ ఆగకుండా దాని సిఫారసులను ఆపద్ధర్మంగా అమలు చేసేందుకు తగిన యంత్రాంగం ఏర్పాటు చేయాలని సుప్రీం కోర్టు ఫిబ్రవరి 8న కేంద్రప్రభుత్వానికి సూచించింది. ఓ కార్యనిర్వాహక ఆదేశం ద్వారా అలాంటి యంత్రాంగాన్ని ఆచరణలోకి తీసుకురావచ్చునని సూచించింది. న్యాయమూర్తులు టీఎస్ థాకూర్, ఫకీర్ ఎం.ఖలిఫుల్లాతో కూడిన ధర్మాసనం 2001లో పీయూసీఎల్ దాఖలు చేసిన ప్రజాహిత వ్యాజ్యంపై జరిగిన విచారణలో ఈ అభిప్రాయం వ్యక్తం చేసింది. ఈ కేసుపై తరువాతి విచారణను మార్చి 4వ తేదీకి వాయిదా వేసింది.

యాసిడ్ దాడుల సమస్యపై దృష్టి పెట్టండి

యాసిడ్ దాడుల సమస్యను ఎలా ఎదుర్కోవాలన్న అంశంపై కేంద్ర, రాష్ట్ర ప్రభుత్వాలు దృష్టి సారించాలని సుప్రీంకోర్టు పేర్కొంది. ఇందు కోసం ఆరువారాల్లో అన్ని రాష్ట్రాలు, కేంద్ర పాలిత ప్రాంతాల ప్రధాన కార్యదర్శులతో ఒక సమావేశం ఏర్పాటు చేయాలని కేంద్ర హోంశాఖ కార్యదర్శిని ఆదేశించింది. 2006లో యాసిడ్ దాడికి గురైన లక్ష్మి అనే మహిళ దాఖలు చేసిన పిటిషన్ ను విచారించిన సందర్భంగా ఫిబ్రవరి 6న ధర్మాసనం ఈ ఆదేశాలు జారీ చేసింది.

కమ్యూనిజానికి ఆకర్షితులైతే ఉగ్రవాదులూ?

వామపక్ష భావజాలానికి ఆకర్షితులైనంత మాత్రాన వ్యక్తులను మావో యిస్టు సంస్థ సభ్యులుగా పరిగణించరాదని బొంబాయి హైకోర్టు స్పష్టం చేసింది. మావోయిస్టు పార్టీతో అనుబంధం ఉందనే అనుమానంతో 2011లో నలుగురు వ్యక్తులను ఉగ్రవాద నిరోధక దళం అరెస్టు చేసింది. బెయిల్ పిటిషన్ సందర్భంగా నిందితుల తరపు న్యాయవాది వాదనలు వినిపిస్తూ... కేవలం కమ్యూనిస్టు సాహిత్యం, సీడీలు ఉన్నాయనే కారణం తోనే ఈ నలుగురినీ అరెస్టు చేశారని, ఇంతకు మించి ఎలాంటి ఆధారాలు లేవని న్యాయమూర్తికి నివేదించారు. దీంతో స్పందించిన న్యాయ మూర్తి... "నిందితులు ఎలాంటి హింసాత్మక దాడులకు పాల్పడినట్లు అభియోగాలు లేవు. వారు సామాజిక అంశాలను వెలుగులోకి తీసుకు వచ్చేందుకు ఆసక్తి చూపుతున్నారు. వారు కమ్యూనిస్టు తత్వశాస్త్రానికి ఆకర్షితులైనట్లు కనిపిస్తోంది. అంతమాత్రాన వారు ఉగ్రవాదులు కాజాలరు" అని వ్యాఖ్యానించారు.

తప్పిపోయిన పిల్లలపై చీమ కుట్టినట్లయినా లేదా?

తప్పిపోయిన పిల్లలకు సంబంధించిన వివరాలు ఇవ్వడంలో కేంద్ర, రాష్ట్ర ప్రభుత్వాలు వైఫల్యం చెందడంపై సుప్రీంకోర్టు తీవ్ర ఆగ్రహం వ్యక్తం చేసింది. దేశంలో వేలమంది పసిపిల్లలు తప్పిపోవడంపై ఎవరికీ చీమ కుట్టినట్లయినా లేదని ఈ కేసును విచారిస్తున్న న్యాయమూర్తులు మండిపడ్డారు. ఫిబ్రవరి 5న ఈ కేసు విచారణకు వచ్చింది. అరుణాచల్ ప్రదేశ్, గుజరాత్, తమిళనాడు రాష్ట్రాలకు చెందిన ప్రభుత్వ ప్రధాన కార్యదర్శులు ఈ కేసు విచారణకు హాజరు కాకపోవడాన్ని ప్రధాన న్యాయమూర్తి అల్తామస్ కబీర్ ఆధ్వర్యంలోని బెంచ్ తప్పుబట్టింది.

వివక్ష

తెలంగాణ ప్రిన్సిపాల్ పై వేటసిన 'శ్రీచైతన్య'

తెలంగాణకు చెందిన ప్రిన్సిపాల్ ను 'శ్రీచైతన్య' యాజమాన్యం అకారణంగా తొలగించడం కొంత ఉద్రిక్తతకు దారి తీసింది. హైదరాబాద్ చైతన్యపురిలోని రజనీగంధ్ అపార్ట్ మెంట్ లో గల శ్రీచైతన్య బాలికల రెసిడెన్షియల్ క్యాటేజీ క్యాంపస్ నుంచి తెలంగాణకు చెందిన ప్రిన్సిపాల్ జనార్ధన్ రెడ్డిని యాజమాన్యం తొలగించడంతో విద్యార్థులు, సిబ్బంది ఆందోళన నిర్వహించారు. తెలంగాణ ప్రైవేటు లెక్కరర్ల సంఘం అధ్యక్షుడు గంగుల నర్సింహారెడ్డి ఈ ఆందోళనకు మద్దతు పలికారు.

ధర్మల్ ప్రాజెక్టుల కేటాయింపులోనూ....

ధర్మల్ విద్యుత్ ఉత్పత్తికి అవసరమైన వనరులు తెలంగాణలో ఉన్న వెలుగులు మాత్రం సీమాంధ్రకే సొంతం అవుతున్నాయన్న విమర్శలు ఇప్పటికే ఉన్నా... ప్రభుత్వం మాత్రం తిరిగి ఆ దిశలోనే చర్యలు తీసుకుంటున్నది. సమ్మద్దిగా సింగరేణి గనులు, గోదావరి నీళ్ళు అందుబాటులో ఉన్న ప్రాంతాన్ని కాదని, భారీగా ధర్మల్ ప్రాజెక్టులను సీమాంధ్రకు తరలించిన పాలకులు... మరో 1600 మెగావాట్ల ప్రాజెక్టులను సీమాంధ్రకు కేటాయించారు. ఇది ప్రభుత్వ పక్షపాతానికి అద్దం పడుతుందని తెలంగాణవాదులు విమర్శిస్తున్నారు. ఇప్పటికే నిర్మాణం పూర్తి చేసుకుంటున్న ధర్మల్ ప్రాజెక్టులను లెక్కిస్తే, ఎలాంటి వనరులు సీమాంధ్ర ప్రాంతంలో 6610 మెగావాట్ల ఉత్పత్తి సామర్థ్యం కలిగిన ప్రాజెక్టులు ఉండగా, అన్ని వనరులూ ఉన్న తెలంగాణలో మాత్రం 3182.5 మెగావాట్ల ఉత్పత్తి సామర్థ్యం కలిగిన ప్రాజెక్టులు మాత్రమే ఉన్నాయి.

శిల్పారామంలో ఉద్యోగాల్లో...

శిల్పారామం... హైదరాబాద్ లో తెలుగుదనం ఉట్టిపడేలా దీన్ని రూపొందించారు. ఇందులో ఉద్యోగాల్లో మాత్రం తెలంగాణీతరులే తిష్ట వేశారు. 1995లో 60 ఎకరాల స్థలంలో శిల్పారామం ఏర్పాటు చేసినప్పుడు ఇక్కడ తమకు ఉద్యోగాలు లభించగలవని ఆశపడ్డ తెలంగాణ వాసులకు నిరాశనే మిగిలింది. గేటు కాపలాదారుడి నుంచి ప్రత్యేక అధికారి వరకూ అంతా తెలంగాణీతరులే ఆధిక్యం. స్థానికులకు ఉద్యోగాలు కల్పించాలని ఎన్ని జీవోలు ఉన్నప్పటికీ అవి నీటి మీది రాతలే అయ్యాయి. తెలంగాణ నడిబొడ్డున పర్యాటక కేంద్రంగా విలసిల్లుతున్న ఈ కేంద్రంలో ఉద్యోగుల్లో అధికసంఖ్యాకులు తెలంగాణీతరులే.

కార్యాలయ సిబ్బంది 8 మంది ఉండగా అందులో ఒక్కరే తెలంగాణకు చెందిన వారు. అవుట్ సోర్సింగ్ లో 44 మంది ఉద్యోగులు పని చేస్తుండగా, అందులో 4 మంది మాత్రమే తెలంగాణ వారు. వివిధ కాంట్రాక్టు ఏజెన్సీల కింద 160 మంది పని చేస్తుంటే అందులో 30 మంది మాత్రమే తెలంగాణకు చెందిన వారు. ఇప్పటికైనా స్థానికులకు ప్రాధాన్యం కల్పించాలని తెలంగాణ ప్రాంత ప్రజలు కోరుతున్నారు.

న్యూస్ యూ కెన్ యూజ్

తూనికలు, కొలతల్లో అక్రమాలు తెలిస్తే...

తూనికలు, కొలతలకు సంబంధించిన అక్రమాలపై 9490165619 కు ఎన్ఎంఎన్ చేయవచ్చు. లేదా 1860425333 టోల్ ఫ్రీ నెంబర్ కు ఫోన్ చేయవచ్చు.

ఓయూ లోగో మార్పుపై మళ్ళీ చర్చ



ఉస్మానియా యూనివర్సిటీ లోగో మార్పు పై మళ్ళీ చర్చ మొదలైంది. 1918లో రూపొందించిన లోగోను 1948లో మార్చారు. ఈ లోగోలో ఉర్దూ భాషను తొలగించడాన్ని నిరసిస్తూ చరిత్రలో డాక్టరేట్ పొందిన కెప్టెన్ ఎల్.పాండురంగారెడ్డి పట్టాను వర్సిటీకి తిరిగి ఇచ్చేయడంతో లోగోపై చర్చ మొదలైంది.

ఇదీ చరిత్ర

యూనివర్సిటీని ప్రారంభించిన 1918లోనే లోగోనూ రూపొందించారు. అప్పట్లో లోగోలో ఉన్న ఉర్దూ సూక్తి 'ఇన్నా-మదీనాతుల్-ఇల్మీ-వా-అలియున్-బాబుహా'ని తొలగించారు. ఆ సూక్తికి అర్థం 'నేను జ్ఞానమనే నగరాన్ని, అలీ దాని ద్వారం'. ఇది మహ్మద్ ప్రవక్త సూక్తి. అలాగే పై భాగంలో ఉన్న మరో సూక్తి 'నూర్-ఉన్-అలా-నూర్' ఉంది. 'జ్ఞానమొక్కటే వెలుగు' అని దీనికి అర్థం. లోగో కింది భాగంలో జామియా ఉస్మానియా అని ఉంది. ఉస్మానియా విశ్వవిద్యాలయం అని దీని అర్థం. లోగోపై భాగంలో నిజామ్ తలపాగా చిహ్నం కూడా ఉండింది.

మార్పు

అప్పటి వరకు ఉర్దూ బోధన భాషగా కొనసాగిన ఉస్మానియా యూనివర్సిటీలో 1948లో ఆంగ్లభాషను అమలు చేశారు. లోగోలో కూడా మార్పులు చేశారు. కొత్త లోగోలో 'తమసోమ జ్యోతిర్గమయ' అని పెట్టారు. అలాగే కింది భాగంలో ఉర్దూలో ఉన్న 'జామియా ఉస్మానియా' ను తొలగించి తెలుగులో 'ఉస్మానియా విశ్వవిద్యాలయం' అని పెట్టారు. అలాగే పై భాగంలో ఉన్న ఉర్దూ సూక్తిని, నిజాం తలపాగా చిహ్నాన్ని కూడా తొలగించారు.

మార్పు అసమంజసం

ఒకసారి రూపొందించిన లోగోను మార్చిన ఆనవాయితీ ఎక్కడా లేదని ఓయూ మాజీ అధ్యాపకుడు ప్రొఫెసర్ కంచ ఐలయ్య అన్నారు. దేశంలో సంస్కృతం అధికార భాషగా లేనప్పటికీ చాలా యూనివర్సిటీలు లోగోలో సంస్కృతాన్ని వాడుతున్నాయని పేర్కొన్నారు. ఓయూ లోగోలోని ఉర్దూ పదాలను తొలగించడం ఆ భాషను అవమానించడమేనని అన్నారు. యూని వర్సిటీని స్థాపించిన నిజామ్ గుర్తుగా అప్పటి లోగోను అలానే కొనసాగిస్తే బాగుండేదని లింగ్విస్టిక్స్ అధ్యాపకులు డాక్టర్ అన్నారీ అన్నారు.



ఓంబత్తుల ర్యాలీ !

జ్ఞాపకాలు మదికి ఆనందాన్ని ఇవ్వడమే కాదు...గుండెను పిండేస్తాయి కూడా. మఱి ముఖ్యంగా ఉద్యమంలో భాగమైపోయిన వారికి అవి లక్ష్యాన్ని సాధించే వరకూ నిద్ర పట్టనివ్వవు. ఉద్యమాలకు పులిటి గడ్డ అయిన ఉస్మానియా యూనివర్సిటీలో జరిగిన సంఘటనలు ఏనాటికీ మరుపు రావు. అలాంటి ఓ జ్ఞాపకానికి అక్షర రూపం ఇచ్చారు తెలంగాణ ఉద్యమ కార్యకర్త బంగారు రాజు

ఇంటర్మీడియట్ కాలేజీల తెస్టోల రాములు నేను దోస్తులం. 1999 ల తుమ్మ యాదగిరి, హన్మంతు (పాటలు పాడుతడు), ప్రసాద్ గౌడ్, జైపాల్ రెడ్డి, శ్రీనివాస్, ముత్యాలు నేను తెలంగాణ స్టూడెంట్స్ యూనియన్ పనిచేసినం. సిద్దిపేట డివిజన్లు నేను లీడర్లుండింటి. గజ్వెల్లి, సిద్దిపేట, భువనగిరి, నల్లగొండ పట్నాలల్ల తిరిగి కరవత్రాలు పంచినం. మీటింగులు పెట్టినం. అందరు ఏం కరవత్రాలనుకుంట తీసుకొని సదివి ఆ... మీరు కరవత్రాలు పంచితే తెలంగాణ ఒస్తదా? అని అడ్డిండ్రు. మీరంత సపోర్ట్ చేస్తే అన్నదన్నం. మేం మీటింగులు పెట్టినం. నల్లగొండ మీటింగు అయిపోయినంక లవ్వర్ కు రైలెక్కినం. గాదె ఇన్నయ్య సారు, నేను, హన్మంతు రైళ్ళ ఉన్నం. సీట్లు దొరకలే. అన్నం తినక ఉపాసం ఉన్నం. హన్మంతుగాడు గిర్రన దిర్రి అడ్డం పడ్డడు. ఇన్నయ్య సారు, నేను పరిషాన్ అయినం. నాకు బుగులైంది. మొకం మీద లీల్లు జిల్లరిచ్చి జెర్రన్ని లీల్లు తాగిచ్చినం. ఏమైందిరా అన్మంతు అనడ్డిన. ఏంగాలె, ఏంగాలె అన్మంతు లేశిండు. పక్కకున్నోలు సీటిస్తే కూసున్నడు. ఇగ లవ్వర్ దిగి ఇంటికొచ్చినం.

తెలంగాణ స్టూడెంట్స్ యూనియన్ తరపున కాచిగూడ బసంత్ థియేటర్ల రాష్ట్ర ప్రథమ మహాసభలు పెట్టినం. 2000 సంవత్సరం అనుకుంట (యాదికొస్తలేదు). అప్పుడు గజ్వెల్లి పాలిటెక్నిక్, వేరే కాలేజీల కెల్లి, సిద్దిపేట కెల్లి మొత్తం 600 మంది మీటింగ్ కు తీసుకొచ్చిన. విద్యార్థులను తీసుకొకె మెంగాని నాగరాజు, అశోకన్న (మహబూబ్ నగర్) తోడైండ్రు. ఇన్నయ్య సార్ మెచ్చుకుండు. మీటింగ్ ల రెండుకళ్ల బాబు మీద చంద్రబాబుగో... చలగాటమాడకుర... అని విజయక్ పాడిన పాట ఉడుకు నెత్తురును ఉరికిచ్చింది. చూడు తెలంగాణ.. చుక్క నీరులేని దాన అని అందెల్లీ అన్మంతుంట... పాట పాడిండు. అందరిని ఏడ్పించ్చిం డు. నిజంగ జెవున్న అయిన పాడిన పాట యాదికొస్తే ఇప్పటిగ్గాడ కండ్లల్ల లీళ్లు కమ్ముతయే.

చలో ఢిల్లీ...

ఇక 2009 ఫిబ్రవరిలనుకుంట చలో ఢిల్లీకి కదిలినం. యాదగిరి, ప్రసాదు, ముత్యాలు, జైపాల్ రెడ్డి మిగతా 80 మందిమి. సికింద్రాబాద్ ల రైలెక్కినంక నడిమిట్ల వరంగల్ నుంచి పాటలు వాడెటోల్లు మా ఎంబటీ ఒచ్చిండ్రు. ఇగజూడు రైలంత తెలంగాణ పాటలే. రైలు ఓతనే ఉంది. ఊర్లన్ని సూత్రమని డోర్ దెగ్గర నిలబడ్డం. ఒగడాచ్చి క్యారే బై ఇదర్ కదా, అందర్ జావో అన్నడు. లొలైండుకని సప్పుడు జేక వొయినం. ఢిల్లీ నిజాముద్దీన్ స్టేషన్ అచ్చింది దిగుండి, దిగుండి అంటుండ్రు. దిగినం. పొద్దిందాంలైంది. ఓ దెగ్గర పండుకొని పొద్దుగల్ల లేశి ఎంపీ జైపాల్ రెడ్డి ఇంటికి పోయినం. సారు నమస్తే అంటె...నమస్తే అన్నడు. హైద్రా

బాద్ కెళ్ళి అచ్చినం సారు. జెర్ర తెలంగాణ కోసం మాట్లాడుండ్రి అని జెప్పినం. అనంగెనే కూసాండ్రి అన్నడు. శాయిలీళ్ళు తెప్పిస్తే తాగినం. పగటిలి బువ్వగూడ పెట్టిచ్చిండ్రు. సోనియాగాంధీని కలువాలని జెప్పి నం. సోనియ లేదు. అంబిక సోని ఉందన్నడు. అంబికను గల్పి తెలంగా ణ గావాలె అన్నం. సంతకాలు పెట్టి పేపరిచ్చినం. తీస్తుంది. ఆమె భాష మాకు రాదు. మా భాష ఆమెకు రాదు. ఇగ గొర్రెలెక్క తల్మాయూపిం ది. ఆడికేలి టైగర్ ఆలె నరేండ్రును, జంగారెడ్డిని, విద్యాసాగరరావు, బంగారు లక్ష్మణ్ (బీజేపీ అధ్యక్షునిగుండె)ను గల్పినం. అందరు మంచిది అన్నరు. తల్మాయూపిండ్రు. ఇక ఇప్పటి దాకా తెలంగాణ రాకపాయె. డిగ్రీలో జాయిన్

ఇగ రాములు, నేను గజ్వెల్లిల డిగ్రీల జైననం. 2004 పీజీకి ఉస్మానియా యూనివర్సిటీకి ఒచ్చినం. వాన్ని సైకాలజీల సీటొచ్చింది. నాకు రాలె. ఇద్దరం టీచర్లు గావాలె అన్నడు రాములు. తెలంగాణ కోసం ఏమన్న జెయ్యాలె అన్మంతు అలోశించెటోన్ని. రాములేమొ సదు వురా అనెటోడు. నువ్వైతే సదువుర అని నెననెటోన్ని. ఇగ వాడు టీచరైం డు. ఇగ ఉస్మానియా విద్యార్థి నాయకులు ఎరుకైండ్రు. కొండ్రోజులు ప్రైవేట్ల ఉద్యోగం జేసిన. 2005ల అన్మంతు పిడమర్రి రవన్న జైలుకు పొయచ్చిండు. క్యాంపస్ అన్మంతు జోరుగ ర్యాలీ దీసినం. ఉద్యోగం జే స్తుంట తెలంగాణ కోసం పనిజేసిన. ఇగ తెలంగాణ ఉద్యమం రోజు రోజుకు పెరుగతనే ఉంది. నేను ఆఫీసుల ఉన్నప్పుడు ఎప్పుడు అర్ట్స్ కాలేజీ దెగ్గరికి వోదామానిపిస్తుండె. మల్లేష్ సారు ఏమన్న పనిజెప్తె, చెప్పిన పని జేసోన్ని అర్ట్స్ కాలేజీ దాక పొయచ్చెటోన్ని. ఏమైందిరా అటేవోతివి. గింత అల్పమా? అంటుండె.

తెలంగాణ ఇస్తున్నమంటే...

ఇగ 2009ల ఢిల్లీ సర్కారు తెలంగాణ ఇస్తున్నమని శెప్పిరి. ఇగ ఆఫీసు గీపీసు ఇప్పిపెట్టి కోదండరాం సార్ కార్ల మల్లేష్, లింబాద్రి సార్లతోని కార్ల ఎక్కి అర్ట్స్ కాలేజీకి జేరిన. విద్యార్థి నాయకులు చలో అసెంబ్లీ కార్యక్రమాన్ని విజయోత్సవ సభ లెక్క అర్ట్స్ కాలేజీ మైదానంల జరిపిండ్రు. తెల్లారి, మర్నాడు ఇస్తలేం అని మాట మార్చిరి. నాకు తిక్కంటె తిక్కెవుట్టింది. యెవలనన్న కొడ్డామనిపిచ్చింది. కొడ్డె తెలంగాణ అత్తదా? అనుకున్న. మల్ల తెలంగాణ ఉద్యమం ఉర్కూతనే ఉన్నది.

ర్యాలీ

2010 ఫిబ్రవరి 14న హస్తకల్ల ఉండె అన్నదమ్ములు, అక్కజెల్లెండ్లు క్యాంపస్ ల పొద్దుగూకినంక ఓంబత్తుల ర్యాలీ తీస్తుండ్రు. క్యాంపస్ ల కరంటు బంజేసి ర్యాలీదీసెటోల్లందర్ని పోలీసులు లారీలతోని ఎక్కడొల్ల నక్కడ పట్టి కొడుతుండ్రని టీవీకల్ల అస్తుంది. అప్పుడు వినిమిదిగావచ్చు.

విద్యార్థి లీడర్ స్వప్నను కొడితె మోకాలు వగిలి నెత్తురు గారుతుంది. నాగంకూమారన్న, మాండాల భాస్కర్ నెత్తులు వలగొట్టిండ్లు అని టీవీల అస్తుంది. మణి, దుర్గం భాస్కర్, క్రిషాంత్, తకియోద్దీన్ ఈలేగాక ఇంక శాలమందిని పొల్లు, పొల్లు గొట్టిండ్లు. ఇగ నాకు ఆగబుద్ధిగాలె. తారాక కెల్లె సైకిలండుకనా గెస్టాజు దగ్గరికెల్లె ఆర్ట్స్ కాలేజీకిపోయిన. నడిమిట్ల సరస్వతి గుడికాడికి పోంగనె నూరు మంది పోలీసులడ్లమైండ్లు. నేన్ ఆళ్లను జూలై. ఇగ నావనెందిరా అమ్మన్న. ఎత్తైతే గట్టైతది. కొడ్డె కొడ్డరేము! కొట్టని అమ్మన్న. ఎవరు నువ్వు? అన్నరు. నా పేరు రాజు సార్ అన్నెప్పిన. నీదే ఆస్టల్ అనడిగిండ్లు. నాదాస్టల్ గాదు సార్ అనిజెప్పిన. మరి ఇక్కడెండుకన్నున్న అని గదిరిచ్చిపెట్టిండ్లు. సి.డి.ఎస్ (ఆర్డనైజేషన్)ల పనిజేస్త అనంగనె, వాళ్లకర్తం గాక ఏ సీడ్సల అన్నరు. మక్కజొన్న సీడ్సల జేస్తనని శెప్పిన. రోజు గిట్టనే మాయింటికి వోత అన్న. మీ ఇళ్లెడంట్ హాబ్బిగూడన్న. ఇంకో పోలీసోడాచ్చి అరెయ్ నువ్వి ట్రారా అన్నడు. కదులకుంట కూసో అన్నడు. అనంగనె సైకిలవెట్టి పూలుగు మీద కూసున్న. నిజంగ జెప్పు ఎవల కోసమచ్చినవ్ అనడిగిం డ్రు. నాకెవ్వల్ దెలువదసారు. నేనోలకోనమెస్త? నా ఇంటికి నేన్ వోతుండంగ మీరడ్లమచ్చిండ్లు అన్న. అనంగనె పోపో ఇగవో... అన్నరు. ఆర్ట్స్ కాలేజీ ముందటికెల్లె వోతే నీవస్తది ఎన్నకేవో అని పోలీసన్న జెప్పిండు. బీ ఆస్టల్ కాడ పోలీసులు టియర్ గ్యాస్ షెల్స్ కాలుస్తనే ఉన్నరు. దెబ్బలు వడ్డొల్లు దొరుకకపోయిరని మనుసుల గులుక్కుంట ఎన్నకు మద్రిన. మాణికేశ్వరీనగర్ అచ్చి దెబ్బలు వడ్డొల్లు ఏడురని గూడెం ప్రవీణన్నకు పోస్ జేస్తై రాంనగర్ కు తీస్సపోవచ్చు అన్నడు. సైకిలండుకొని రాంనగర్ ల రెండుమూడు దావఖాండ్లు జూసిన యాడ కచ్చియ్యలె. మల్ల తారాకకు అచ్చి టీవీ సూస్కుంట తిన్న. పంటె అస్పల్ నిర్లవడలేదు. పొద్దుగల లేజీ పోస్ జేస్తై సైనిక్ ఫురి పోలోమి దావఖాండ్ల ఉన్నారని ఎర్లెంది. ఆడ్డి పోయెవరకల్ల కుమారన్నకు, భాసర్కరన్నకు కుట్లవడ్డె, బెడ్డు మీద వండవెట్టిండ్లు. క్రిషాంత్ పైమీద ఎట్లగట్టిన దెబ్బలు అట్టనే కన్నుస్తున్నరు.

స్కాన్ తియ్యాలె

మాండాల భాస్కర్ కు తల్మాయవల్లి పెద్ద దెబ్బతాకింది, స్కాన్ తియ్యాలె అని డాక్టర్ జెప్పిండు. అనంగనె నాకు దడుల్లుమన్నది. మా సార్లు అందరనుకొని పైనలు గావాలె ఎట్ల? అన్నొని మనిషిన్ని జమజేసినం. సి.డి.ఎస్ (ఆర్డనైజేషన్) 20 వేలిచ్చింది. లింబాద్రి సారు కార్ల ఎక్కిచ్చు కొని సోమాజిగూడ యశోద అస్సుటల్ కు దీస్సపోయినం. ఆడ్డి పోయినం క పైనలెకువైతే అన్నరు. ఒశినీ పాడుగాను ఇదేం దావఖాన అమ్మన్న. లింబాద్రిసార్ యోలోలకో పోస్ జేశిండు. భాస్కర్ ను పట్టుకొని స్కాన్ రూంలక వోయిన. నాల బోయ్యారం లెక్కనే ఉన్నది మిషిని. దాన్ని సూడంగనె కాలేతులనినై. అబ్బరె కొడుక గింతపెద్ద మిషినా అమ్మన్న. సారు అవుతలేల్లి లిలవడ్డడు. భాస్కర్ కు అన్ని తోడిగిచ్చి మిషిన్ల వండవెట్టిం డ్రు. మిషిని సప్పుడు పెద్దగన్నదని ఎలికొక్కర్ల శెవులకు వెట్టుకునేటియి నాకు వెట్టిండ్లు. నువ్వు ఈన్నే కుసో అన్నరు. కూసున్న తలుపేసిపొయిం డ్రు. గంట్లెతుంది. లోవల్లి ఎవ్వలత్తలేరు. ఏం జెయ్యాలె. యాస్టకత్తుంది. నాగే గిట్టైత మిషిన్ల వండవెట్టినొల్లకెట్ల? అమ్మన్న. మెల్లగ శెవులకెల్లె అవి దీసిన. డ... డ... డ... సప్పిడి బాయి మీద ఇంజన్ లెక్క సౌండ చ్చింది. ఇదేందిరో అని మల్ల శెవులకు తోడిగిచ్చుకున్న. శానశేపటికి

తలుపు దీసిండ్లు. గింతసేపు పోతారు సారూ అన్న. తల్మాయ స్కాన్ అంటే ఉత్తగన అమ్మన్నావ్? అన్నరు. మంచెదనోని లింబాద్రి సారు దగ్గరికొచ్చి కూసున్నం. జెర్రశేపటికి స్కాన్ తీసిన పైలు తెచ్చిండ్లు. ఎట్టుండని అడ్డంగనె మంచెగనే ఉంది. ఎంగాద్. ఇగవొండ్రి అన్నరు. మల్ల కార్లెక్కి ఇంటి మొకం వట్టినం. శీకటైంది. నడిమిట్ల కారాపోని బుక్కెడంత సల్లవడ్డం.

అదేందోగని ఇసాంటి ఆపద పన్నుపడితె లింబాద్రి సారు పోస్ల మీద పోస్లు జేత్తడు. జెర్రలైమున్నా అచ్చి సూశిపోతడు. మధుశేఖర్ (డాక్టర్) సార్ గూడ అంతే. గరీబోలచ్చి సారూ పాణం మంచెగ లేదని శెప్తై... పైశల్ గియోశల్ తీస్కోకుంటనే సూత్తడు. ఎంతోమందికి సాయం జేశిండు. లింబాద్రి సారు గూడ డాక్టరైతె ఎంతమంచెగిండునో అని నా మనుసుల అమ్మంట.

మా ఊరికి వోయిన...

ఒగనాడు పట్నం కెల్లి మా ఊరికి వోయిన. శీకటైంది. కాలేతులు కడుక్కోని ఇంట్లకు వోంగనె మా అవ్వ బువ్వేశింది. తిమ్మంట... నాయి నెటువోయిందే... అనడిగిన. ఎమెరా! గటు ఊల్లెదిక్కు వోయిందేము! అన్నది. అంతమంచెదనారా? పట్నంల ఎమె లోల్లైతెతున్నయట? అన్న ది. నీకేమెర్ననే అన్న. టీవీల సూశ్చ అన్నది. కొమారన్న ఇట్ల కొట్టిండ్లు సూశినవా అనడ్డిన. ఏకొమారన్నరా? అన్నది. నీకు పాణం బాగలేన ప్పుడు గాంధీ అస్సుటల్ కు అచ్చిరని అంటిసూడే... కొమారన్న... భాస్కర్ గిట్ట. అనంగనె ఆ... ఆ... ఏమైంది అన్నది. తెలంగాణ కోసం ఓంబత్తుల ర్యాలీ దీస్తై ఆల్లను పోలీసోళ్లు కొట్టిండ్రి, నెత్తులు వలిగినై, కుట్లువడ్డై అని శెప్పిన. అయ్యె కొడుకా..! గాతీర్ కొట్టిండ్రి! ఆల్ల కడ్డుగాల. గోదల్లు కొట్టినట్లు కొడుతారు. ఇంక నయ్యం పాణాలు వోలె! ఏదేవుడు అడ్డమచ్చిండ్రి బతికిండ్లు. ఆల్ల గోస కొట్టినొల్లకు మా ఉసురు తల్లుతది. దేవుడు జూత్తడు. అని తిట్టింది. ఇగ నాకు కండ్లల్ల కెల్లి లీల్లు దుంకినై. తినుడైపోయింది. ఊల్లెకెల్లి మా నాయిన అచ్చిండు. నా మొకం జూసి ఏందిరా? అన్నడు. ఏంలే అన్న. మా అవ్వ పల్లెం గడ్డి పొయికాడింట్ల వెట్టచ్చింది. అర్కుమీద కుసోని పట్నంల గిట్ల గిట్టెందట. మా నాయిన తోని శెప్పుతుంది. నా పాణం బాగలేన ప్పుడు గాంధీకి తీస్సపోలే, గప్పుడు రాజు దోస్తలు దావఖానకు రాలే! గాల్లను పోలీసోళ్లు కొట్టిండ్రి. నెత్తులు వలిగి, రక్తాలు కారినయట. మాలాస్కు కుట్లువడ్డయట! అని శెప్పుతుంది. అనంగనె కొట్టరా మరి! తెలంగాణ అంటే ఊకుంటరా? మనదిక్కోడు ఒక్కడన్న, ఒక్కెమ్మలై నన్న సప్పుడు జేత్తున్నాడు? ఈళ్లను కొట్టినా కుయ్ కుమంటలేరు. ఇగ కొట్టరా? దెబ్బలు వడ్డొళ్లంత వోయి ఎమ్మెలైల బొండిగె పట్టాలె. గప్పుడు సైరకత్తరు అన్నడు. నువ్వెటెటు తిర్గుతున్నవో అంటడని సక్కగ అంబేడ్కర్ బొమ్మ దగ్గరికి వోయి కూసున్న. కూసోంగనె అంబేడ్కర్ చిన్న రాస్ట్రాల కోసం రాజ్యాంగంల రాశిండట అన్నొని ఇంటికిచ్చిన. అచ్చెవరకల్ల మా నాయిన తిన్నడు, పన్నడు. పొద్దుగల్ల నేన్ లెవ్వకముందే బాయికాడికి వోయినట్టుండు. లేజీ పట్నం వోతనే అవ్వా అన్న రేబొకపోదువా? అన్నది. దూటుండే అన్న. అనంగనె దబ్బదబ్బు బువ్వండింది. ఇన్ని టమాటలు, ఉల్లిగడ్డలు కోసి కోడిగన్నేశిం ది. తిన్నంక ఇంత సద్దివెట్టింది. నాయిన రాకపాయె అన్నది. నాయిన అచ్చెటల్లకు బస్సు బుర్రుమంటది అని అంబేడ్కర్ బొమ్మ దగ్గరికి నడ్డిన. అన్నే బస్సాగుతది. నా ఎన్ననే మా అవ్వ అచ్చింది. పైలం బిడ్డా.

ఏమన్నైతే పట్నల మాకేం దెలది? గండుకే పైలం అన్నది. నీ కొడుకేం జేత్తుండు డూటి అచ్చిందా? అని ఎవలో అడ్గిరి. రాలే ఆన్తోటొల్లకు అందర్కొచ్చినం అన్నది.

చిన్న రాష్ట్రాల కోసం అంబేద్కర్ జెప్పింది ఎవ్వల్ జెప్తలేరు. అంబేద్కర్ లెక్క నేనన్న సద్వితే మాట్లాడుదుంటి అన్నుంటుండంగనె బస్సుచ్చింది. దబ్బనెక్కి సీటు దొర్కిచ్చుకున్న కిటికీల కేలి సూచి పోతున్నవే అని మా అవ్వకు తెలు ఊపిన. అన్నెంగని ర్యాగటమ్మ జాతరకు మీ దోస్తులను తోల్కరా! పైలంగుండు అంటుండంగనె బస్సు కదుల్తనే ఉంది. ఇగ నేనన్నున్న తెలంగాణ అసై తెన్లొల్ల రాములు లెక్క నేన్నాడ టీచర్లైత అన్నున్న.

ఇగ తెలంగాణ కోసం ఎందరో అన్నదమ్ముండ్లు, అక్కజెల్లెండ్లు

అత్తుహత్యలు జేస్తుంటున్నారు. దీనికి కారణం ఎవలు? ఇంటోడా? బైటోడా? ఇంతగానం పోరాడుతె ఇమ్మతిచ్చెట్లు ఓక్కడన్న మాట్లాడుతున్నాడు? అనేది తెల్సుకొని పోరాడాలె గని సచ్చిపొతె ఎమత్తది? ఇంటి దొంగను ఈశ్వరుడెరుగడు అన్నట్టు ఉంది తెలంగాణ అత్తుహత్యల ఘోస. ఇగ బైటోని సంగతి జూసై దైయ్యం బట్టినట్టు వట్టుకున్నరు ఇగ ఇడుస్తలేరు. మరేం జేత్తం చెప్పుతోని గొడ్డనే పట్టిన దయ్యం ఇడుత్తది. ఇగ తెలంగాణ ఇంటి దొంగలకు, బైటి దగుల్కాజీలకు శెప్పల దండలేత్తనే తెలంగాణ అత్తది. ససై తెలంగాణ రాదు. అస్తదా? గండుకె బతికుండి రాష్ట్రాన్ని సాధించాలె.

(2010 ఫిబ్రవరి 14న ఓంబత్తుల ర్యాలీ తీస్తుండగా పోలీసోళ్లు ఉస్మానియా విద్యార్థులను తలలు పలగొట్టిన సందర్భం) **౯**

విప్లవవీరుడు భగత్ సింగ్ సాక్షిగా సామ్రాజ్యవాదాన్ని తరిమికొడుదాం

భారతదేశ చరిత్రలో 1931 మార్చి 23న దుర్దినం. భగత్ సింగ్ రాజగురు, సుఖ్ దేవ్... ముగ్గురు విప్లవ వీరులు అతి చిన్న వయస్సులోనే చిరునవ్వులు సంధిస్తూనే ఇచ్చిన ఇంక్విలాబ్ జేందాబాద్ అనే నివాదం ప్రపంచమంతా దావానలంలా వ్యాపించింది. భగత్ సింగ్ 23 సంవత్సరాల వయస్సులోనే ఉరికంబం ఎక్కి నేలరాలిన అరుణతార. భగత్ సింగ్ ఒక వ్యక్తి కాదు-అతనొక మహా విప్లవశక్తి. మార్చి 23న భగత్ సింగ్ 113వ వర్ధంతి సభలను విద్యార్థి యువజనులు వాడవాడలో ఘనంగా జరపా ల్లిన అవసరం ఉంది. భగత్ సింగ్ కు చిన్న వయస్సులోనే విప్లవ బీజాలు నాటుకపోయినాయి. లాహోర్ కుట్రకేసుని ప్రత్యేకంగా విచారించేందుకు బ్రిటీష్ వైస్రాయి ఓ ప్రత్యేక ట్రిబ్యునల్ ను ఏర్పాటు చేశారు. అక్టోబర్ 19న తీర్పు వెలువడింది. భగత్ సింగ్, రాజ్ గురు, సుఖ్ దేవ్ లకు ఉరిశిక్షను విధించారు. కేసు నుంచి తప్పించేందుకు తన తండ్రి అప్పీలు చేస్తానన్నా భగత్ సింగ్ వద్దన్నారు. లాహోర్ సెంట్రల్ జైలులో మార్పిజం పుస్తకాలను చదివాడు. ఎన్నో వ్యాసాలను కూడా రాసేవాడు. ఉరి తీస్తారని తెలిసి కూడా భయపడ కుండా చిరునవ్వుతోనే ఉండేవాడు. భగత్ సింగ్, రాజ్ గురు, సుఖ్ దేవ్ లను ఉరి తీసిన అనంతరం మృతదేహా లను లాహోర్ కు సుమారు 65 కి.మీ. దూరంలో సట్లజ్ నది వద్ద దహనం చేసి పారిపోయారు బ్రిటీష్ పాలకులు. విప్లవ యోధులను కోల్పోయా మని దేశం దుఃఖసాగరంలో మునిగి పోయింది. మరోవైపు సామ్రాజ్య వాదానికి వ్యతిరేకంగా పెద్ద పెట్టున నిరసనలు ఎదురయినాయి. ప్రజల కోసం పోరాడుతున్న విప్లవకారులపై ప్రభుత్వం రాజ్యహింస ప్రయో గించి హత్యలకు పాల్పడింది. దేశానికి స్వాతంత్ర్యం వచ్చినా, నేటికీ అది కొనసాగుతూనే ఉంది. కమ్యూనిజం, సోషలిస్టు భావాలపైనా సామ్రా జ్యవాదులు దాడిని మరింత తీవ్రతరం చేశారు. దోపిడి పెరిగిపోయింది. లక్షలాది ఎకరాల భూమిని సామ్రాజ్యవాదులు ఆక్రమించుకుని అడవిని నమ్ము కుని జీవించే ఆదివాసులను అడవుల నుంచి తరిమేస్తున్నారు. ఖనిజ సంపద కోసం పర్యావరణాన్ని నాశనం చేస్తున్నారు. గిరిజనుల బతుకులు చీకటి మయమైనాయి. సరళీకృత విధానాల వల్ల వందలాది పరిశ్రమలు మూతపడటంతో వేలాది కార్మి కులు ఉపాధిని కోల్పోతు న్నారు. ఆకలి, అసమానతలు, నిరుద్యోగం. పేదరికం పెరిగిపోయాయి.

దేశంలోకి విదేశీ పెట్టుబడులు ప్రవేశించాయి. జీవిత బీమ, మీడియా, పౌరవిమాన, చిల్లర వర్తకంలోకి అవి ప్రవేశించినంతో దేశవ్యాప్తంగా కోటి ఇరవై లక్షల మంది నిరుద్యోగులుగా మారనున్నారు. సెజ్ ల పేరిట బలవంతగా భూములు లాక్సోపడంతో లక్షలాది మంది రైతులు భూ నిర్వాసితులుగా మారారు. వ్యవసాయం కార్పొరేట్ వైపు పరుగిడు తోంది. ఆకలి చావులు, అత్తుహత్యలు సామ్రాజ్యవాద విధానాల వల్లే జరుగుతున్నాయి. గిరిజనుల జీవనాన్ని దెబ్బతీస్తూ, బాక్సైటు తవ్వకాల కోసం అడవులను జిందాల్ కంపెనీకి ఇచ్చారు. పోలవరం ప్రాజెక్టు ఆదివాసు లకు ముప్పు. బొగ్గు గనుల తవ్వకాల కోసం ఆదిలాబాద్ అడవులను వాడుకునేందుకు చూస్తున్నారు. బాక్సైట్ మైనింగ్ పేరిట విశాఖ జిల్లా ఆదివాసులను అడవుల నుంచి తరిమేస్తున్నారు. కరెంటు కోతలతో కార్మికవర్గం నష్టాల్లో ఉన్నారు. 2012లో రాష్ట్రంలో 345 మంది రైతులు అత్తుహత్యలకు పాల్పడ్డారు. విద్యా, వైద్య రంగాల నుంచి ప్రభు త్వాలు తప్పుకుని పులుల వేటకు అప్పజెప్పినాయి. లక్షల్లో ఫీజులను వసూలు చేస్తున్నారు. ఎంప్లొయమెంట్ కార్యాలయాలలో నిరుద్యోగుల సంఖ్య పెరిగిపోతున్నది. రాజకీయ హత్యలు కొనసాగుతు న్నాయి. ఉరి శిక్షలకు అనుకూలంగా మనదేశం ఐ.రా.స.లో ఓటేసింది. ప్రజా వ్యతిరేక విధా నాలు అవలంబిస్తున్నారు. పెట్రోల్, డీజీలు, గ్యాస్ ఛార్జీలు అనేక మార్లు పెంచి ప్రజలపై భారాలు మోపుతున్నారు. సహజ వనరులన్నీ సామ్రాజ్య వాదుల వశమయ్యాయి. నిత్యావసర వస్తువుల ధరలు పెరిగాయి. మతవాదులు తమ రాజకీయ స్వార్థ ప్రయోజనాల కోసం భగత్ సింగ్ పేరును వాడుకుంటున్నారు. నాడు సామ్రాజ్యవాదులు భగత్ సింగ్ ను టెర్రరిస్టుగా చిత్రీకరించారు. నేడు ప్రజా ఉద్యమకారులను, విప్లవ కారులను టెర్రరిస్టులుగానే చిత్రీకరిస్తున్నారు. సామ్రాజ్యవాదాన్ని అంతమొందించే వరకు మన బతుకులు ఛిద్రమే. భగత్ సింగ్ స్ఫూర్తితో బహుళజాతి కంపెనీలను తరిమివేద్దాం. దేశాన్ని డబ్బుకీటి నుంచి కాపాడుకుందాం. ఆ దిశలో మనం కృషి చేసేందుకు భగత్ సింగ్ ఆశయాలు మనకు స్ఫూర్తిగా నిలుస్తాయి.

-దామరపల్లి నర్సింహారెడ్డి

గోండుల ఆత్మగౌరవానికి ప్రతీక 'గోండులిపి'

భావాలను గ్రహించడానికి, వ్యక్తం చేయడానికి ఉపయోగపడే సాధనం భాష, మన సుఖదుఃఖాలు, ఆచారవ్యవహారాలు, గత చరిత్రలను, విజ్ఞానాన్ని, లలిత కళలను గూర్చి భాషలో మాట్లాడుకుంటాం. సొంత భాషను కాపాడుకోవమనేది నేటి సమాజంలో క్షిప్రంగా మారుతున్నది.

ప్రపంచం మొత్తం మీద సుమారుగా ఆరు వేల భాషలున్నాయి. మన దేశంలో 1650 భాషలు ఉన్నట్లుగా చెప్తన్నారు. ప్రస్తుతం అవి 800లకు చేరాయని భావిస్తున్నారు. పదిహేను శాతం భాషలకు మాత్రమే లిపి ఉంది. మిగతావన్నీ మౌఖికంగా ఉన్నాయి. ఒక భాషకు లిఖిత రూపం రావడమంటే అంత సులభమైన పని కాదు. అనేక ఒడిదుడుకులు ఎదుర్కొని ఒక సాంస్కృతిక జీవనానికి నిలువెత్తు నిదర్శనంగా లిఖిత రూపం నిలుస్తుంది.

మన దేశంలో పూర్వం గోండు రాజులు రాజ్యాలను స్థాపించారు. మామూలు ప్రజలు వాడే భాషను వారి రాజభాషగా ఎన్నుకొని పాలన సాగించారు. దేశంలోకి ఇతర దేశాల వారు వ్యాపార నిమిత్తం వలస రావడంతో స్థానికంగా ఉన్న రాజ్యాలపై, వారి సంస్కృతులపై దాడులు జరిగాయి. దాని పర్యవసానంగా అన్నింటినీ కోల్పోవలసి వచ్చింది. గోండు ప్రజలు వారి భాషకు లిపి లేనప్పటికీని తరతరాలుగా దాని మూలాలను, ఉనికిని కాపాడుకుంటూ వస్తున్నారు. దేశంలో అతి ప్రాచీనమైన గోండు భాషకు రాజ్యాంగ పరంగా సరైన గుర్తింపు రాలేదు.

ప్రపంచమంతా మాతృభాష దినోత్సవాలు జరుపుకుంటున్న తరుణంలో గోండుభాష దినోత్సవాన్ని ఆదిలాబాద్ జిల్లా మారుమూల ప్రాంతమైన మార్లవాయిలో ఘనంగా నిర్వహించుకొని తమ మాతృ భాషాభిమానాన్ని గోండులు చాటుకున్నారు. దేశంలో అనేక జాతులు, కులాలు ఉన్నప్పటికీ ఆదివాసులకంటూ ప్రత్యేక సంస్కృతి, సంప్రదాయాలున్నాయి. వీరిలో గోండులు, నాయకపోడు, తోటి, మన్నెవార్, పర్దాన్, కొలామ్, ఎరుకల, కోయ, అంధ్ తదితర తెగల వారున్నారు. ప్రతి ఒక్కరికి తమదైన ఒక సొంత భాష ఉంది.

ఒక జాతి గొప్పదనం వారు మాట్లాడే భాషను బట్టి తెలుస్తుంది. తెలుగు వాళ్లమంతా తెలుగే వాదాలి. కానీ ఆంగ్లం మోజులో పడి కొట్టుకపోతుంటే భాషావేత్తలు ఉద్యమిస్తున్నారు. తెలుగు అతి ప్రాచీన భాష అని చెప్పుకోవటానికే తప్ప ఉపాధి లేకపోవడంతో పట్టించుకోవటం లేదు. తెలుగు అమలు పట్ల అంకిత భావం కాలాని కోరుతున్నట్లుగానే ఆదివాసుల ఉద్యమబాట పట్టారు. ఊరూరా తమ సంస్కృతిని కాపాడుకుంటున్నారు.

ఇంతకాలం ఆదివాసుల భాషలు గుర్తింపుకు నోచుకోలేదు. ఆదివాసుల్లో వచ్చిన చైతన్యం ఫలితంగా వారు తమ భాష అమలుకై ఉద్యమిస్తున్నారు. ఆదిలాబాద్ జిల్లాలోని ఉట్టూరు డివిజన్లో గల నార్సురూ మండలంలోని గుంజాల గ్రామంలో ఇటీవల వెలుగు చూసిన ప్రాచీన గోండుభాష లిఖిత ప్రతులు వారి ఆత్మ గౌరవానికి ప్రతీకగా నిలిచాయి. మౌఖిక రూపమైన గోండుకి లిపి కోసం తీవ్ర ప్రయత్నాలు జరుగుతున్న తరుణంలో అవి వెలుగులోకి రావడం సంతోషించ తగ్గ విషయం.



వందేళ్ళ కింద పెందూర్ లింగోజీ, కుమ్ర గంగాజీలు రూపొందించినట్లుగా ఆ ప్రతులు చదువుతున్న గోండు పెద్దలు చెప్తన్నారు.

గోండు లిఖితభాష కోసం అఖిల భారతీయ గోండు మహాసభ ఉపాధ్యక్షులు సిదాం ఆర్జు కృషి చేస్తున్నారు. ఆయన 'గోండు భాష చరిత్ర' అనే చిన్న పుస్తకమును సైతం రాశారు. గోండుకి ఇతర భాషలకు గల సంబంధాలను గూర్చి వివరించారు. గోండు భాషకు మూలం హరప్పా నాగరికత నుండే ఉందని అంటున్నారు. గోండు భాష ద్రావిడ కుటుంబానికి చెందినదనే వాదనలు ఉన్నాయి.

'గోండు భాష లిపి అధ్యయన వేదిక' ద్వారా కవి, పరిశోధకుడు, పూర్వ ఆచార్యులైన జయ ధీర్ తిరుమల రావు గుంజాలలో లభించిన లిఖిత ప్రతులను ప్రాచీన గోండు లిపికి ఆధారమని అంటున్నారు. గతంలో జరిగిన పరిశోధనలతో వీటిని పరిశీలించాలని కోరుతున్నారు. మున్నీ మంగల్ సింగ్ మస్రం భాలఫూట్ మధ్యప్రదేశ్ అతను రూపొందించిన గోండు లిపి ఇతర రాష్ట్రములలో వాడుకలో ఉంది. దీని తర్వాత కుమ్రం హనుమంతరావు ఈ లిపిని కొంత ప్రాచుర్యంలోకి తెచ్చారు. గుంజాలలో లభించిన లిపికి, దీనికి కొంత వ్యత్యాసం కలదు. ఏది ఏమైనప్పటికీ గోండులు తమ భాషకు చెందిన లిపిని కనుగొని ఉంచారు. దాన్ని నేటి తరానికి అందించడానికి కావలసిన ప్రణాళికలను రూపొందించి అములు చేయాలని ఆదివాసులు డిమాండ్ చేస్తున్నారు.

గోండు సమాజంలోని మేధావులు, పెద్దలు, భాషావేత్తలతో చర్చలు, గోష్టులు చేసి ఒక నిర్ధారణకు రావలసిన అవసరం ఉంది. భావి గోండులకు భాష సంపదను అందించాలంటే ఈ బృహత్తర కార్యానికి పూనుకోవాలి. అప్పుడే దేశంలోని గోండు భాష గొప్పతనాన్ని, దానిలో ఉన్న పురాణ ఇతిహాసాలను, ప్రకృతి సంబంధమైన విషయాలు తెలుస్తాయి. అంతర్జాతీయ మాతృభాషాదినోత్సవాన్ని పురస్కరించుకొని గోండులు తమతమ గూడాలలో తమ భాష సంబరాలను నిర్వహించుకొన్నారు.

ఆదివాసుల అభివృద్ధి కోసం కృషి చేసిన హెమన్ డాబ్స్ మార్లవాయిలో ఉండి పాటుపడినారు. అంతటి ప్రశస్యం కలిగిన మార్లవాయిలో మొదటి గోండు భాష దినోత్సవాన్ని నిర్వహించటం అభినందనీయం. ఈ కార్యక్రమంలో గోండుభాష అధ్యయన వేదిక అధ్యక్షులు పూర్వాచార్యులు జయధీర్ తిరుమలరావు, తెలంగాణ రచయితల వేదిక రాష్ట్ర అధ్యక్షులు జూలూరి గౌరశంకర్, ఆదివాసి, రచయితల సంఘం రాష్ట్ర అధ్యక్షులు మెస్రం మనోహర్ తదితరులు పాల్గొని భాష పరిరక్షణకు పూనుకోవాలని పిలుపునిచ్చారు.

- గోవగాని రవీందర్, ఉట్టూర్, ఆదిలాబాద్ జిల్లా

తెలంగాణలో పట్టాలెక్కని రైలు

దశాబ్దాలుగా జరుగుతున్న అన్యాయమే మరోసారి జరిగింది. తెలంగాణలో పలు ప్రాంతాల్లోని రైల్వే ప్రాజెక్టులకు దిక్కు లేకుండా పోయింది. కొత్త రైలు మార్గాల సంగతి అటుంచితే, గతంలో ఆమోదించిన వాటికీ నిధులు లేకుండా పోయాయి. తెలంగాణ ప్రాంతం నుంచి ఎన్నో ప్రతిపాదనలున్నా వేటిని ఆమోదించలేదు. ఈ నేపథ్యంలో వివిధ జిల్లాలలోని రైల్వే ప్రాజెక్టులపై దక్కన్ ల్యాండ్ కథనం....

ఈ దఫా రైలు బడ్జెట్లో తెలంగాణకు ఎప్పటిలానే మరోసారి అన్యాయం జరిగింది. కేంద్ర రైల్వే శాఖ మంత్రి పవన్ కుమార్ బస్సెల్ ప్రవేశపెట్టిన 2013-14 బడ్జెట్ తీవ్ర అసంతృప్తినే మిగిల్చింది. తెలంగాణ అవసరాలను, ఎంతో కాలంగా పెండింగ్లో ఉన్న ప్రాజెక్టులను కేంద్రం అస్సలు పట్టించుకోలేదు. ఎన్నో ప్రతిపాదనలున్నా, బడ్జెట్లో ఎలాంటి కేటాయింపులు చేయలేదు. కొత్త ప్రాజెక్టులు, రైల్వే లైన్లు, అదనపు రైళ్ళు... లాంటి అన్ని అంశాల్లోనూ ఆశాభంగం తప్పలేదు. తెలంగాణ రైల్వే ప్రాజెక్టుల కథ ఎక్కడ వేసిన గొంగడి అక్కడేగా ఉంది.

కాజీపేట రైల్వే కోచ్ ఫ్యాక్టరీ ఏర్పాటు దశాబ్దాలు గడుస్తున్నా కలగానే మిగిలిపోయింది. హైదరాబాద్ కు ఎంతో ప్రతిష్టాత్మకమైన ఎంఎంటీసీ ఫేజ్-2 కు తగిన చర్యలు చేపట్టలేదు. సికింద్రాబాద్ స్టేషన్ ను అంతర్జాతీయ స్థాయిలో అభివృద్ధి చేస్తామని గతంలో ఇచ్చిన హామీపై పెదవి విప్పలేదు. హైదరాబాద్ నగరంలోని సికింద్రాబాద్, నాంపల్లి, కాచిగూడ స్టేషన్ల విస్తరణను నిర్లక్ష్యం చేశారు. హైదరాబాద్, శివార్లలో మరిన్ని రైల్వే స్టేషన్ల అవసరం ఉన్నా దాన్ని పట్టించుకోలేదు. ఇదివరలో ఆమోదం పొంది అమలు కాని ప్రతిపాదనలు అలాగే ఉండిపోయాయి. రూ. 64 కోట్లతో రైల్వే వర్క్ షాప్ ఆధునికీకరణ, నాంపల్లి రైల్వే స్టేషన్ ను టూరిజం కేంద్రంగా తీర్చిదిద్దడం లాంటివి అలాగే మిగిలిపోయాయి. జాతీయ స్థాయి రైల్వే హాకీ అకాడమీ ఏర్పాటు, సికింద్రాబాద్-జూహూరాబాద్ మధ్య కొత్త రైలు మార్గం, సికింద్రాబాద్-భువనగిరిల మధ్య మూడో రైలు మార్గం సర్వే, నాంపల్లిలో ఎస్కలేటర్, కాచిగూడలో లిఫ్ట్ ఏర్పాటు, నాంపల్లిలో సర్కింగ్ కళాశాల ఏర్పాటు, సికింద్రాబాద్-మేడ్చల్ రూట్లో 28 కి.మీ. మేర విద్యుదీకరణ తదితరం అంశాలు పెండింగ్ లోనే ఉన్నాయి. పెద్దపల్లి-నిజామాబాద్, కొత్తపల్లి-మనోహరాబాద్, మెదక్-అక్కన్న పేట్ లాంటి రైల్వే లైన్లకు పెద్దగా కేటాయింపులేవు.

ప్రయాణికుల సౌకర్యాల కల్పనకు రూ. 250 కోట్లు అవసరం ఉండగా, కేవలం రూ. 120 కోట్లు కేటాయించారు.

రంగారెడ్డి జిల్లాలో...

దాదాపు 60 ఏళ్ళుగా కొత్త లైన్లు లేవు. వికారాబాద్-కృష్ణా జిల్లా రైల్ ప్రతిపాదన కాగితాలకే పరిమితమైపోయింది. ఈ జిల్లా మీదుగా వెళ్తున్న లైన్లు ఉత్తర-దక్షిణ భారతానికి కేవలం రూట్లుగా మాత్రమే పని చేస్తున్నాయి. జిల్లా ప్రజానీకానికి ఉపయోగపడడం లేదు. సికింద్రాబాద్-కరీంనగర్ వయా శామీర్ పేట్ మార్గం కాగితాలకే పరిమితమైంది. రెండోదశలో మేడ్చల్-ఘట్ కేసర్-శంషాబాద్ ఎంఎంటీఎస్ రైలు మార్గం పొడిగింపు, ఫలక్ నుమా-ఉందానగర్ మధ్య సింగిల్ లైన్ పనులు, తాండూరు, వికారాబాద్, మల్కాజ్ గిరి-శంకర్ పల్లి రైల్వే స్టేషన్ల ఆధునికీకరణ ప్రకటనలు అమలు కాలేదు.

మహబూబ్ నగర్ జిల్లాలో...

గద్వాల-రాయచూర్ పనులు కొన్నేళ్ళ క్రితం ప్రారంభమైనా ఇప్పటికీ పూర్తి కాలేదు. మహబూబ్ నగర్-మునీరాబాద్ పరిస్థితి కూడా అలాగే ఉంది. తెలంగాణ లోని అన్ని జిల్లాల మాదిరిగానే కొత్తలైన్లు లేని జిల్లాగా పేరుగాంచింది. సికింద్రాబాద్-మహబూబ్ నగర్ల మధ్య రైళ్ళ రద్దీ అధికంగా ఉంది. డబ్లింగ్ సర్వే చేయడానికి రైల్వే శాఖ అనుమతి ఇచ్చినా, నిధులు మాత్రం ఇప్పటికీ రాలేదు.

కరీంనగర్ జిల్లాలో...

కొత్తపల్లి-మనోహరాబాద్ రైలు మార్గానికి రాష్ట్ర ప్రభుత్వ వాటా రూ. 294 కోట్లు కేటాయించకపోవడంతో కేంద్రం నిధులు వెనక్కు వెళ్ళాయి. వేములవాడ పుణ్యక్షేత్రాన్ని కలిపే ఈ మార్గంపై కేంద్రం చిన్నమాపు ప్రదర్శిస్తోంది. సికింద్రాబాద్-కరీంనగర్ మార్గం ప్రతిపాదనకే పరిమితమై పోయింది.

చందదారులుగా చేరండి! **దక్కన్ ల్యాండ్** చందదారులను చేర్పించండి!

'తెలంగాణ రిసోర్స్ సెంటర్' అధ్యక్షులలో ఎం.వేదకుమార్ సంపాదకత్వంలో ప్రజాఉద్యమాల వేదికగా ఆరంభమైన 'దక్కన్ ల్యాండ్' తెలుగు సామాజిక రాజకీయ మాసపత్రిక అసతికాలంలోనే అన్ని వర్గాల ఆదరణ పొందింది. తెలంగాణ ఉద్యమకారులకు కరదీపికగా మారింది. ఈ పత్రిక మరిన్ని వర్గాలకు చేరడంలో ఉద్యోగ, ఉపాధ్యాయ, మేధావుల ఆమూల్య సహకారాన్ని కోరుతున్నాం. చందదారులుగా చేరడంతోపాటు తమకు తెలిసినవారిని చందదారులుగా చేర్పించాల్సిందిగా అభ్యర్థిస్తున్నాం.

మా చిరునామా
 DECCAN LAND
 "CHANDRAM" 490, St.No. 11, Himayatnagar Hyderabad - 500
 029. Tel.No. 040-64524554, Mob: 9030626288
 mail: deccanlandindia@gmail.com, www.deccanland.com

చందా వివరాలు:
 వార్షిక చందా : రూ. 150
 2 సం॥లకు : రూ. 300
 'దక్కన్ ల్యాండ్' పేరిట మనీయార్డర్, చెక్ లేదా నగదు రూపంలో
 చందామొత్తం చెల్లించవచ్చు.

నిజామాబాద్ జిల్లాలో...

బీదర్ లైన్, ఆదిలాబాద్ లైన్ పెండింగ్ ప్రాజెక్టులుగా ప్రఖ్యాతి గాంచాయి. ఆదిలాబాద్ లైన్ కోసం భూసేకరణ చేస్తామని పదేళ్ళ క్రితం ప్రకటించినా, ఇప్పటికీ భూసేకరణ పూర్తి కాలేదు. బోధన్-బీదర్ లైన్ కేవలం సర్వేలకే పరిమితమైంది. పెద్దపల్లి -నిజామాబాద్ బ్రాడ్ గేజ్ రైల్వే లైన్ పనుల్లో తీవ్రజాప్యం జరుగుతోంది.

ఖమ్మం జిల్లాలో...

గిరిజన ప్రాంతాల అభివృద్ధికి, రవాణా సౌకర్యానికి ఎంతో ప్రయోజనం కలిగించే భద్రాచలం రోడ్ (కొత్తగూడెం)-కొవ్వూరు రైల్వే లైన్ కు ఇప్పట్లో మోక్షం కలిగేలా లేదు. 25 ఏళ్ళుగా ఎదురుచూస్తున్న ఈ నిర్మాణానికి కేవలం రూ. కోటి మాత్రమే మంజూరు చేశారు. వీటితో రైల్వే లైను సర్వేకు రాళ్ళు వేసేందుకు సరిపోదని విమర్శలున్నాయి. సికింద్రాబాద్ నుంచి రాజమండ్రి, విశాఖపట్నానికి 150 కి.మీ. దూరాన్ని తగ్గించే కొవ్వూరు రైల్వే లైన్ నిర్మాణం అటకెక్కింది. కొవ్వూరు వరకు రైల్వే లైన్ నిర్మాణం జరిగితే కొత్తగూడెం జంక్షన్ గా మారుతుంది. సికింద్రాబాద్ నుంచి కోల్ కతా, విశాఖపట్నం వైపు వెళ్ళే అన్ని రైళ్ళు కొత్తగూడెం మీదుగా వెళ్ళాల్సి ఉంటుంది. ఇది జరిగితే విజయవాడ జంక్షన్ ప్రాధాన్యం తగ్గుతుంది. ఇది పసిగట్టిన సీమాంధ్ర నేతలు విజయవాడ జంక్షన్ అభివృద్ధికి మరింత దోహదపడేలా కొండపల్లి - కొత్తగూడెం రైల్వే లైను మంజూరు చేయించుకున్నారని భావిస్తున్నారు.

మెదక్ జిల్లాలో...

రూ. 975 కోట్ల అంచనా వ్యయంతో మనోహరాబాద్ - సిద్దిపేట - కొత్తపల్లి లైను నిర్మాణానికి రైల్వే బోర్డు ఆమోదం లభించినప్పటికీ, బడ్జెట్ లో రూ. 20 కోట్లు కేటాయించారు. అంటే ఈ మొత్తం మరోసారి కాగితాలకే పరిమితం కానుంది. రూ. 120 కోట్ల అంచనా వ్యయం కలిగిన మెదక్-అక్కన్నపేట రైల్వే లైన్ కు బడ్జెట్ లో కేవలం రూ. 1.1 కోట్లను మాత్రమే కేటాయించారు. పటాన్ చెరు-జహీరాబాద్- షోలా పూర్ నూతన లైన్ ప్రస్తావన బడ్జెట్ లో లేదు. గత ఏడాది ఎంఎంటిఎస్ -ఫేజ్ 2లో ప్రతిపాదించిన తెల్లాపూర్-పటాన్ చెరు రైల్వే ప్రాజెక్టు చర్చకు రాలేదు.

ఆదిలాబాద్ జిల్లాలో...

జిల్లాకు తాజా బడ్జెట్ లో కొత్త రైలు లేకపోగా, కొత్తగా హాల్టింగ్స్ కూడా ఇవ్వలేదు. చెన్నూర్ రైల్వే లైను, బాసర-హైదరాబాద్ కు కొత్త రైలు, ఆదిలాబాద్ ఆర్మూర్ వయా పటాన్ చెరు లైన్, ఒకే ఒక్క రోజు నడిచి ఆగిపోయిన నాగ్ పూర్-సికింద్రాబాద్ ఎక్స్ ప్రెస్ రైలు ప్రస్తావన ఈ బడ్జెట్ లో లేవు. ఆదిలాబాద్-ఆర్మూర్ లైన్ కు పైసా కేటాయించలేదు.

ఎవరేమన్నారు....

రైల్వే బడ్జెట్ లో తెలంగాణకు న్యాయం జరుగలేదు. సహాయ మంత్రిగా ఉన్న కోట్ల సూర్యప్రకాష్ రెడ్డి తన జిల్లా ప్రాజెక్టుల పట్ల దృష్టి సారించి తెలంగాణను విస్మరించారు.
 - నిజామాబాద్ ఎంపీ మధుయాష్మీ గౌడ్
 కాజీపేటలో వాగన్ ఫ్యాక్టరీ మంజూరైనా ఇంతవరకూ నిధులు కేటాయించకపోవడం శోచనీయం
 - టీడీపీ ఎంపీ గుండు సుధారాణి
 రాష్ట్రం నుంచి కాంగ్రెస్ కి 31 మంది ఎంపీలున్నా ఏమీ చేయ లేకపోవడం శోచనీయం.
 - టీడీపీ రాజ్యసభ పక్షనేత దేవేందర్ గౌడ్
 రైల్వే బడ్జెట్ పై నేను ప్రజలకు ఏమని సమాధానం చెప్పుకోవాలి? సిగ్గుతో తల దించుకునే పరిస్థితి ఏర్పడింది.
 - ఆదిలాబాద్ ఎంపీ రమేశ్ రాథోడ్

కాగజ్ నగర్ - హైదరాబాద్ కు కొత్త రైలు వేస్తామన్న ప్రతిపాదన ప్రస్తావన లేకుండా పోయింది.

నల్లగొండ జిల్లాలో ...

మిర్యాలగూడెం నుంచి వరంగల్ కు రైలు మార్గం వేయాలని ఎన్నో ఏళ్ళుగా డిమాండ్ ఉంది. వాణిజ్యపరంగా ప్రధాన కేంద్రమైన సూర్యాపేటకు రైల్వే లైను లేదు. నల్లగొండ-సూర్యాపేట-కాజీపేట, నల్లగొండ-సూర్యాపేట-ఖమ్మం, చిట్యాల-జగ్గయ్యపేట, రాయచూర్ -మాచర్ల, నల్లగొండ-మాచర్ల, సికింద్రాబాద్-భువనగిరి మూడో లైను ప్రస్తావన లేదు.

ఫినిషింగ్ పాయింట్ ...

ఆనాడు తెల్లదొరలు తమ సైనిక పటాలాలను తరలించేందుకు రైలు మార్గాలు వేశారు. ఇప్పుడు అదే ధోరణిలో పాలక వర్గాలు యావత్ తెలంగాణలో కోల్ బెల్ట్ ఏరియా నుంచి బొగ్గు తరలించే రైలు మార్గాలకే ప్రాధాన్యం ఇచ్చాయి తప్పితే మిగిలిన డిమాండ్లను పట్టించుకోలేదు. తెలంగాణ నుంచి నీళ్ళు, పొలాలు, స్థలాలు, ఉద్యోగాలు, ఖనిజాలు, పరిశ్రమలు...అన్నీ కొల్లగొట్టారు. ఇప్పుడిక బొగ్గు కూడా అయిపోతే ఇక సింగరేణిలో, మిగిలిన తెలంగాణలో మిగిలేది బొందల గడ్డలే. ఏమో ఎవరికి తెలుసు...వాటిని ఆక్రమించి, సమాధుల లోని శవాలనూ అమ్ముకుంటారేమో! తస్మాత్ జాగ్రత్త. నీ వేలితోనే నీ కంటిని పొడుస్తున్న వాడికి అదొక లెక్కా?



మాటల్లోనే సాధికారత ఆమడ దూరంలో ఆచరణ

ఆకాశంలో సగం అని రాస్తాం... ఆదిశక్తి అంటూ పూజిస్తాం...అబల సబల కావాలంటూ ఉపన్యాసాలు ఇస్తాం. ఇంట్లో, కార్యాలయాల్లో, సమాజంలో వారితో కలసి పని చేస్తున్నా మహిళలపై అత్యాచారాలు అడ్డుకోలేకపోతున్నాం. సాధికారితను వారు అందుకోలేకపోతున్నారు. ఇలా ఎందుకు జరుగుతోంది, అందుకు పరిష్కార మార్గాలేంటో వివరిస్తున్నాడు

తెలంగాణ రాష్ట్ర కమ్యూనిస్టు పార్టీప్రధాన కార్యదర్శి మండగడ్డ విక్రమ్ కుమార్

ప్రపంచంలో సగభాగం 'స్త్రీ'. సృష్టి కార్యాన్ని సుదీర్ఘంగా మోసి, మానవ జాతి మనుగడకు మహిళ పునాదిగా ఉన్నది. ఆదిమ కాలం నుండి నేటివరకు, పలుదశలు దాటి, నాగరికతవైపు దూసుకుపోతున్నాం. కాని నాటి నుండి నేటివరకు సమాజంలో సగభాగము స్థాయికి చేరుకోవటములో, మహిళకు చేయూత ఇవ్వడంలో పురుషుడు విఫలమవుతున్న తీరును పరిగణించాలి. భారతదేశం, శ్రీలంక, పాకిస్తాన్, ఇంగ్లాండ్, ఫిలిప్పైన్ లాంటి దేశాలకు అధినేతలుగా ఎదిగిన వివక్షత సాగుతున్నది. పలురంగాలలో మహిళలను ప్రధాన ప్రపంచానికి దూరంగా నెట్టివేస్తున్న తీరును గమనించాలి. మతాల పేరుతో సనాతన, సంప్రదాయాల ముసుగులో అణిచివేతకు, బలి అవుతున్న బడుగు వర్గాలలో అత్యధిక శాతం మహిళలే అనే వాస్తవాన్ని గుర్తించాలి. సామాజిక, పరంపరలో, మతం, కులం, అత్యంత ప్రభావితము గావిస్తున్నది. ఆ ఇనుప తెరలను దాటకుండా, ఛేదించకుండా, సాధికారత సాధ్యం కాదు.

తల్లి హక్కు రద్దు చేయటంలో స్త్రీ జాతి పరాజయానికి గురైంది. మగవాడే కుటుంబ పెత్తనం ఎత్తుకున్నాడు. మగవాని కామానికి బానిస చేయబడింది. పిల్లల్ని కనే యంత్రంగా మార్చబడింది. నాటి నుండి నేటి ఆధునిక దశ వరకు స్త్రీని పురుషుడు, వ్యవస్థ, రాజ్యం అణగారూస్తూనే ఉన్నాయి. ఆచారాలు, సాంప్రదాయాలు, మత ధర్మాలు, స్త్రీని నాలుగు గోడల వరకే పరిమితం చేశాయి. ఆడపిల్ల పుడితే కుటుంబానికి భార మవుతుందని, గర్భంలో ఆడపిల్లయని తెలియగానే క్రూర హత్యలకు, వేధింపులకు, హింసాకృతులకు పాల్పడుతున్నాయి. మనువాదం మహిళల పట్ల యమపాశం లాంటిది. స్త్రీ ఆదిశక్తి, పరాశక్తియని ఎన్ని విధాల ఘోషించినప్పటికీ దుర్యోధన, దుశ్శాసన సంతతి వీర విహారం చేస్తూనే వున్నది. పురుషాధిక్యత సమాజంలో స్త్రీ బలిపశువుగా చేయబడుతున్నది. "అర్ధరాత్రివేళ ఒంటరిగా ఆడది వెళ్లగల్గిన నాడే నిజమైన స్వాతంత్ర్యం వచ్చినట్లని" మహాత్మాగాంధీగారన్నారు. అర్ధరాత్రి కాదు గదా పగటివేళ మహిళలు ఒంటరిగా వెళ్లలేని పరిస్థితులు ఉన్నాయి. మహిళలు తమ మనుగడ కోసం, స్వేచ్ఛ కోసం ఉద్యమిస్తున్న నేపథ్యంలో పాలక వర్గాలు తమ అధికార పీఠానికి ప్రమాదం వాటిల్లుతున్న సమయాలలో మహిళల కోసం కంటితుడ్చు చట్టాలు రూపొందిస్తున్నారు.

మహిళా చట్టాలు - అమలు తీరు

రాజ్యాంగంలోని 14, 15 (1), 15 (3), 16 విభాగాల క్రింద పౌరునికి, రాజ్యం, మతం, తెగ, కులం స్త్రీ పురుష బేధం గాని, జన్మతను బట్టిగాని ఏ విధమైన వివక్ష చూపదని తెలుపుతున్నది. ఆచరణలో

మాత్రం స్త్రీ అడుగుడుగున వివక్షతకు గురి అవుతున్నది. ఖమ్మం జిల్లా ప్రభుత్వ ఆసుపత్రిలో పనిచేసిన డాక్టరు సుశీల లంబాడి తెగలో మొట్టమొదటి డాక్టరుగా పనిచేస్తూ తన ప్రతిభను చాటి చెప్పింది. 1983లోనే ఒకరోజుకు అనగా 8 గంటలలో 303 కుటుంబ నియంత్రణ ఆపరేషన్లు చేసి ప్రపంచరికార్డు సృష్టించింది. అంతేకాదు 1984 నుండి 1987 వరకు ఆమె 15,376 కుటుంబ నియంత్రణ ఆపరేషన్లు చేసి రికార్డు సృష్టించారు. ఆమె సామర్థ్యాన్ని ప్రశంసిస్తూ స్థానిక అధికారులు "పద్మ" అవార్డు ఇవ్వాలని రాష్ట్ర ప్రభుత్వానికి లేఖలు రాశారు. కాని నాటి పాలకవర్గ వివక్షకు డా॥ సుశీల గురి కాబడి తన పదవికి రాజీనామా చేసి పేదల సేవకు అంకితమైంది. ఆదివాసి తెగలలో మహిళ, ఉన్నత స్థానానికి తన స్వయం కృషితో ఎదిగి మహిళా లోకానికి ఆదర్శంగా నిలిచింది. డా॥ సుశీల మాదిరిగి అనేకమంది మహిళలు వెలుగులోకి రాకుండా వివక్షతకు గురవుతున్నారు.

అనేకమంది సంఘ సంస్కర్తల ఉద్యమాల ఫలితంగా 1856లో విధవ వివాహ చట్టం వచ్చింది. యుక్త వయస్సులో భర్త చనిపోయిన విధవకు తిరిగి పెళ్లిచేయటంలో కుటుంబ సభ్యులు అంగీకరించే స్థితిలో లేరు. విధవ అలంకరించుకుంటే చాలు నానా ఎత్తిపోటి మాటలతో చిత్రహింసలకు గురి చేస్తారు.

సతీసహగమనం...

1929లో సతీ సహగమన నిషేధ చట్టం వచ్చినప్పటికీ నేటికీ సతీ సహగమనాలు అక్కడక్కడా జరుగుతూనే వున్నాయి. రాజస్థాన్ లో 100కు పైగా సతీదేవాలయాలు ఉన్నాయి. సగటున ఏటా ఒక సతీ సహగమనం జరుగుతున్నది. 1987 సెప్టెంబర్ 4న 19 ఏళ్ల రూప్ కన్వర్స్ దేవారల వద్ద బలవంతంగా సతీసహగమనం చేయించారు. ఈ సంఘటనపై ఆనాడు దేశవ్యాప్తంగా పెద్ద సంచలనం కల్గింది. మహిళలు ఆందోళనలు నిర్వహించారు. కోర్టు సరియైన సాక్ష్యాధారాలు లేవనే నెపంతో కేసును కొట్టివేసి, మత సంస్థలను పెంచి పోషించేందుకు మరింత బలాన్ని ఇచ్చింది.

హిందూకోడ్ బిల్లు...

1951లో డా॥ బి.ఆర్. అంబేద్కర్ పార్లమెంట్ లో హింద్ కోడ్ ఉమ్మడి కుటుంబం ఆస్తిలో పురుషునితోపాటు స్త్రీకి సమాన హక్కు ఉండాలని, బహుభార్యత్వ నిషేధం, వివాహ విడాకుల చట్టం బిల్లును ప్రవేశపెడితే మనువాద సంస్థలు బిల్లుకు వ్యతిరేకంగా ప్రజలను సమీకరించి వ్యతిరేకింపజేశారు.

1955లో ఏక భర్తత్వ ఏక పతీత్వ వివాహ చట్టం...

ఒకనాడు అందరికీ ఉమ్మడి భార్యగా వుండే స్థితి నుండి ఏక భర్తత్వానికి మార్పు తెచ్చింది స్త్రీ అయినప్పటికీ, మగవాడు తన పెత్తనంతో స్త్రీకి పాతివ్రత్యాన్ని ప్రవేశపెట్టాడు. చట్టం వచ్చినా, మగవాడు బహు భార్యత్వాన్ని కలిగినప్పటికీ గౌరవంగా చలామణి అవుతాడు. అదే మహిళ భర్త ఉండగా పరాయి మగవాడితో తిరిగితే కులట, వ్యభిచారిణి అని ముద్ర వేస్తున్న ఈ పెట్టుబడిదారి సమాజంలో చట్టం అమలు కూడా మగవాని చుట్టంగానే ఉన్నది.

1981లో వరకట్న వ్యతిరేక చట్టం...

1984, 1986లో చట్టాన్ని మరింత కఠినంగా మారినప్పటికీ వరకట్నం లేనిదే పెళ్లి జరగటం లేదు. చట్టం అమలు చేస్తున్న అధికారులు సహితం, వరకట్న పిశాచం నుండి తప్పించుకోలేక తమ పిల్లలకు కట్నాలు సమర్పించాల్సిందే. వ్యవస్థ మారకుండా, సమానతకు మనుగడ లేదు.

రాజ్యాంగం...

రాజ్యాంగం 47వ అధికరణ ప్రకారం ప్రజల యొక్క జీవన ప్రమాణాన్ని, పోషకాహారాన్ని వృద్ధి చేయాల్సిన బాధ్యత రాజ్యంపై ఉన్నది. ప్రజల ఆరోగ్యాన్ని మెరుగుపర్చడం రాజ్యం యొక్క బాధ్యతయని రాజ్యాంగం పేర్కొన్నది. విశ్వమానవ హక్కుల ప్రకటన 25 (1) వైద్యసహాయం, భద్రత కల్పించాలని చెప్పినప్పటికీ వైద్యం డబ్బుకు అమ్ముడుపోతున్న నేటి నాగరికత సమాజంలో పేద ప్రజలు రోగాలు నయం చేసుకోలేక రోగాలతో మరణిస్తున్నారు. మహిళలు తమ కుటుంబ సభ్యుల రోగాలను తగ్గించుకోవటం కోసం, వారిని కాపాడుకొనుటకు గాను తమ సర్వస్వాన్ని త్యాగం చేయటానికి పూనుకుంటూనే పిల్లల్ని కని ఇవ్వటానికి అద్దె తల్లులుగా మారటానికి సిద్ధపడుతూ న్యాయ పోరాటానికి కోర్టును ఆశ్రయిస్తున్నారు. సరళీకృత ఆర్థిక విధానం మూలంగా పేద ప్రజలకు వైద్యం ఆమడదూరంలో ఉన్నది. పాలకులు వైద్యాన్ని జాతి నుండి వ్యక్తిపరం చేయటం వలన కనీసం వైద్యం అందుకోవటానికి పేదలకు ఆ తాహతు లేకుండా కనుమరుగువుతున్నది. భారతదేశంలో 60శాతం మహిళలు రక్తహీనతతో బాధపడుతూ మలేరియా, బ్రెఫాయిడ్, ఉదర సంబంధ జబ్బులకు గురవుతున్నారు. ఏటా వేలాది మహిళలు ప్రసవ వేదనతో మరణిస్తున్నారు. చట్టం కాగితంపై ఉన్నా ఆచరణ తెరమరుగైపోతున్నది.

ఆదేశిక సూత్రాలలో పొందుపర్చబడిన 39 (ఎ) నిబంధనలలో సమాన జీవనోపాధికై హక్కు ఉండేలా తన పంథాను రాజ్యం ఏర్పరుస్తుందని చెప్పబడింది. 39(డి) విభాగంలో స్త్రీ పురుషులకు సమాన పనికి సమాన వేతనం కలుగ జేయబడుతుందని చెప్పబడింది. కాని ఉద్యోగాల విషయంలోనూ, పనిలోనూ, వ్యవసాయ రంగంలోనూ, ప్రతిపనిలోనూ వ్యత్యాసం కొనసాగుతూనే ఉన్నది.

అత్యాచారాల పరంపర...

గత దశాబ్దకాలంలో వరకట్నపు హత్యలు - 81, వరకట్నం మృతులు - 326, ఆత్మహత్యా యత్నం-722, వేధింపులు (కుటుంబంతో) - 3407, హత్యలు-457, వరకట్న వేధింపులు-221, లైంగిక అత్యాచారాలు-678, బాలికల అత్యాచారాలు - 640, బహుభార్యత్వం కేసులు-496, ఈవ్ టీజింగ్-2223, మొత్తం-9251.

ప్రతి 7ని॥లకు స్త్రీల పైన ఘోరమైన నేరం జరుగుతున్నదని అధికార గణాంకాలు తెలుపుతున్నవి. ప్రతి 26 ని॥లకు ఒక స్త్రీ అఘాయిత్యానికి గురవుతున్నది. ప్రతి 54 ని॥లకు ఒక స్త్రీ లైంగిక అత్యాచారానికి గురవుతున్నది. ప్రతి 56 ని॥లకు ఒక స్త్రీ అపహరణకు గురవుతున్నది. ప్రతి 2 గం॥లకు ఒక స్త్రీ వరకట్న దాహానికి బలైపో తున్నది.

వాస్తవంగా లెక్కకు రాకుండా ఉన్నవి ఇంతకంటే ఎక్కువగానే ఉన్నాయి. సమాజంలో ఉత్పత్తి శక్తులుగా ఉన్న దళిత, ఆదివాసి, మహిళలు 85శాతం కాగా, ఇతరులు 15శాతం హత్యాచారాలకు గురి అవుతున్నారు. స్వాతంత్ర్య ఫలితాలు బదుగు వర్గాలకు అందని ద్రాక్షపళ్లు గానే ఉన్న విషయం విస్మరించలేం.

మహిళల కోసం, పాలకవర్గాలు అనేక చట్టాలు రూపొందించి, వాటిని పటిష్టపంతంగా అమలు పరుచుటకు రాజ్యాంగ సవరణను చేసినప్పటికీ మహిళలపై వేధింపులు, దాడులు, హత్యలు పెరుగుతున్నాయే తప్పా తగ్గటం లేదు. చట్టాలు ఏ రకంగా ఉన్నాయనేది విదితమవుతున్నాయి. వాటిలో లోపం ఎక్కడున్నదనేది ఆలోచించాలి.

సమాజంలో సగభాగంగా ఉన్న మహిళలు తమకు జరుగుతున్న మోసాలను, అన్యాయాలను ఎదిరిస్తూ తమ హక్కుల సాధనకు ఉద్యమిస్తున్నారు. ఉద్యమాలను అణగదొక్కే మత సంస్థలు, వాటి కొమ్ముకాస్తున్న పాలకవర్గాలు కాళ్లకు సంకెళ్లు వేస్తున్నప్పటికీ, ఉద్యమాలను ఆపలేక పోయాయి. ప్రపంచవ్యాపితంగా తమ తమ దేశాలలో మహిళల హక్కుల కోసం పోరాటాలు నిర్వహించినప్పటికీ, అవి ఒక స్వరూపం తీసుకోలేక పోయాయి. ప్రపంచవ్యాపితంగా మహిళల సంఘటిత శక్తికోసం మహిళలు ఉద్యమించటానికి పూనుకున్నారు. ఈ నేపథ్యంలో 1907లో మహిళా అంతర్జాతీయ సదస్సును డెన్మార్క్లో జరుపుకొని మార్చి 8వ తేదీన అంతర్జాతీయ మహిళా దినోత్సవాన్ని జరుపుకోవాలని నిర్ణయించారు. 1911 మార్చి 8న మొదటి అంతర్జాతీయ మహిళా దినోత్సవాన్ని ప్రపంచవ్యాపితంగా అనేక దేశాలలో జరుపుకొని సమాజంలో సగభాగంగా వున్న మహిళలు రాజకీయ అధికారంలో భాగస్వామ్యం కోసం, ఓటు హక్కు కోసం ఉద్యమించాలని తమ పోరాటాలను విస్తృత పర్చారు. ఓటు హక్కు విజయం సాధించారు.

భారతదేశంలో అఖ్యుదయ భావాలు కలిగిన సంఘ సంస్కర్తలు, రాజకీయ నాయకులు మహిళలు స్త్రీల హక్కుల కోసం, సమాజ మార్పు కోసం, మత చాందస ఆచారాలకు వ్యతిరేకంగా, స్వేచ్ఛా స్వాతంత్ర్యల కోసం కృషి చేశారు. మహారాష్ట్రలో ఆదివాసులు వర్ణపోరాటం, బెంగాల్ తెబాగ్ పోరాటంలో మహిళలు పాల్గొని నాయకత్వం వహించారు. నిజాం నిరంకుశ పాలనకు వ్యతిరేకంగా జరిగిన తెలంగాణ రైతాంగ సాయుధ పోరాటంలో మహిళలు తుపాకి చేతబూని వీరోచిత సమర శీలత ప్రదర్శించారు.

మహోన్నతులు...

మహాత్మజ్యోతిరావుపూలే, సావిత్రిబాయి, సరోజిని నాయుడు, రామేశ్వరి నెహ్రూ, అనిబిసెంట్, గురజాడ అప్పారావు, డా॥ అచ్చమాంబం, జోశ్యభట్ల సుబ్బమ్మ, మల్లాది సుబ్బమ్మ లాంటి వారు మహిళా విముక్తి, మహిళల హక్కులకోసం, దాస్య సంకెళ్ల విముక్తి కోసం, సాహిత్య రూపంలోనూ, కళల ద్వారాను, పోరాటాల ద్వారాను ఉద్యమించారు. రాష్ట్రంలో రమీజాబీ, షఖీల, బి.హెచ్.ఇ.ఎల్. హోలీ క్రాస్ లెక్కర్రే

వాణీలపై అత్యాచారాలు జరిగిన సందర్భాలలో మహిళా ఉద్యమాలకు అండగా ఇతర సంఘాలు తోడై రాష్ట్రవ్యాప్త ఆందోళనలు జరిగి పాలకుల అస్తిత్వాన్ని ప్రశ్నించాయి. మద్యపానం నిషేధించాలని మహిళలు జరిపిన రాష్ట్రవ్యాపిత ఉద్యమం చారిత్రాత్మకమైనది. ఈ ఉద్యమానికి పాలక వర్గాలు తలోగ్గవలసి వచ్చింది. మహిళలు అనేక రకాల, అన్ని తరాల లోను ఉద్యమించిన ఫలితంగా, నేడు పాక్షిక విజయాలు సాధించగలిగారని చెప్పవచ్చు.

మద్యాన్ని వ్యాపారంగా, ప్రభుత్వ ఆదాయంగా చూస్తున్నది. సామాజిక రుగ్మత, అంటురోగంగా సమాజాన్ని పీడిస్తున్నది. తద్వారా బలి అవుతున్నది స్త్రీ మాత్రమే! మార్కెటు వస్తువుగా స్త్రీని మార్చి, విశృంఖలత్వాన్ని ప్రదర్శిస్తున్న సినిమా పరిశ్రమపై నియంత్రణ లేదు. మద్య నిషేధం తొలగించి, బెల్టు షాపుల సంస్కృతిని ప్రవేశపెట్టి, సామాజిక రుగ్మతను బలపర్చిన ఘనుడు చంద్రబాబే.

అత్యాచారాలు - ఉద్యతం...

సమాజంలో మహిళల సంపూర్ణ విమోచన సాధించడానికి ప్రతి గృహిణి సామాజిక చైతన్యంతో ఉద్యమించాలి. స్త్రీ పురుషునితో సమానం కావడానికి సమిష్టి ఉత్సాదక శ్రమలో స్త్రీలు పాల్గొనాలని శాస్త్రీయ అవగాహనతో వెలిబుచ్చిన సామాజికవేత్తల విధానాలను, మహిళలు స్ఫూర్తిగా తీసుకోవాలి. భారతదేశంలో వ్యవసాయ రంగంలో ప్రధానపాత్ర వహిస్తున్న మహిళలకు భూమిపైన హక్కులేదు. మహిళలకు ఆర్థికపరమైన అభివృద్ధి కానివ్వకుండా మనుషాద భావజాలం అడ్డుకుంటూ వచ్చింది. మహిళలు ఆ భావజాలం నుండి బయటపడాలి. ఉత్పత్తి సాధనాలైన, భూమి, సహజవనరులపై వ్యక్తులు ఆధిపత్యం సాధనలో, సామాజిక ఆదిపత్యము ఏర్పడాలి. వివక్షత లేని, సమాజము నిర్మాణం జరగాలి.

దేశవ్యాపితంగా స్త్రీలపై దాడులు, అత్యాచారాలు, విపరీతంగా పెరుగుతున్నాయి. ఢిల్లీలో నిర్భయ అమానత అత్యాచారంపై యావత్తు దేశం స్పందించింది. ఫాస్ట్ట్రాక్ కోర్టు ఏర్పాటు, జనవరి 3 నుండి విచారణ, తొందరగానే శిక్షలు పడటం జరుగవచ్చు. మనరాష్ట్రంలో రమీజాబి, షకీక, బి. హెచ్. ఇ. యల్. వాణీలపై జరిగిన అత్యాచారాలు, హత్యలు తదితరాల్లో సంవత్సరాల తరబడి న్యాయం జరుగలేదు.

2012 డిసెంబర్ 16 నుండి, ఉద్యమిస్తున్న పదిహేను రోజులలో ఢిల్లీలోనే 13 కేసులు జరుగగా, మన రాష్ట్రంలో 18 కేసులు జరగటం, ఉస్మానియాలో అరుణపై అత్యాచారం, హత్య, విద్యార్థుల ఆందోళన సాగుతున్నది. గ్రామీణ భారతంలో సంవత్సరానికి 35 వేల కేసులు జరుగగా, కేవలము 11 శాతం నమోదు కాగ, కేవలము 2 శాతం మాత్రమే శిక్షలు పడుతుండటం పట్ల యావత్తు సమాజం సిగ్గుపడాలి. మరొకవైపు స్త్రీలపై చిన్నచూపు, పురుషాధిక్య సమాజంలో స్త్రీని మార్కెట్ వస్తువుగా మార్చి, వ్యాపారాత్మక సాధనంగా మార్చివేసింది. కేంద్ర ప్రభుత్వం, రాష్ట్రాలలో ఉన్న రాష్ట్ర ప్రభుత్వాలు కఠిన నిర్ణయాలు అమలు చేయాలి.

సి.ఆర్.పి.సి., ఐ.పి.సి., చట్టాలలో సమగ్ర మార్పులు తీసురావాలి ఉన్నది. మరొకవైపు, రాష్ట్రంలో 2011-12 సంవత్సరాలలో వరకట్నపు హత్యలు 312, వరకట్నపు చావులు 1027, ఆత్మహత్యలకు ప్రేరేపించడం 2488, వేధింపులు 21370, అత్యాచారం 2577 జరిగినాయి. రాజధాని హైదరాబాద్లో వరకట్నపు హత్యలు 11, వరకట్నపు చావులు



48, ఆత్మహత్యలకు ప్రేరేపించ చేయటం 71, వేధింపులు 2656, అత్యాచారము 122 కేసులు జరిగినాయి. రాసున్న కాలంలో స్త్రీలు మరింతగా వివక్షతకు గురి కావాల్సి వచ్చే అవకాశం కన్పిస్తోంది.

పరిష్కారం

దేశ వ్యాపితంగా జిల్లాలలో ప్రత్యేకంగా మహిళా ఫాస్ట్ట్రాక్ కోర్టులు స్థాపించాలి. 90 రోజులలో శిక్షపడాలి. పబ్లిక్, రిసోర్స్లపై, నిరంతరం నియంత్రణ ఉండాలి. బెల్టుషాపులు ఎత్తివేసి, మద్యనిషేధం అమలు చేయాలి. టి.వి. సీరియల్స్లో మానసిక క్షోభకు గురిచేసే దృశ్యాలు, సినిమాలలో హింస, సెక్స్, ద్వంద్ అర్థాలు వచ్చే దృశ్యాలు, మాటలు, యువతను ప్రేరేపించేసే దృశ్యాలు తొలగించివేయాలి. ఇంటర్నెట్ ద్వారా బ్లా ఫిలిమ్స్లు చూడటం ద్వారా లక్షలాది యువకులు ప్రభావితం గావటం పై నియంత్రణ ఉండాలి. అత్యాచారము ఫిర్యాదు అందగానే, నిందితులు నేరమును రుజువు చేసుకునే విధంగా చట్టం సవరించాలి. ప్రతి రాష్ట్రంలో మహిళల కోసం, రాష్ట్రస్థాయి కోర్టును స్థాపించాలి. రాష్ట్ర స్థాయిలో 6 మాసాలు, జిల్లా స్థాయిలో 3 మాసాల లోపే తీర్పులు, శిక్షలు పడేవిధంగా చట్ట సవరణ జరగాలి. మహిళల కోసం 108 మాదిరిగా హెల్ప్లైన్ ఏర్పాటు చేయాలి.

విద్యారంగంలో సైఅం పాఠ్యాంశాలలో, స్త్రీపట్ల మంచి భావనను కల్పించే విధంగా బోధన జరగాలి. ఉరిశిక్షా? యావజ్జీవ కారాగామా? నపుంసకత్వం చేయటమా? మొదలగు అంశాలపై సామాజిక అవగాహనతో పనిచేస్తున్న మేధావులతో, న్యాయనిపుణులతో లోతుగా చర్చించాలని మా భావన.

మతం ముసుగులో నాటి సనాతన బూజు పట్టిన మూఢ విశ్వాసాలను వదలి, నేటి ఆధునిక శాస్త్ర విజ్ఞాన అభివృద్ధిని వినియోగించుకోవటం ద్వారానే, మహిళ సాధికారత సాధ్యపడుతుంది. మార్చి 8 నాడు ప్రపంచ మహిళా దినోత్సవాన్ని సామాజిక స్ఫూర్తితో, దీక్షతో, నారీమణులు నడుం కట్టాలి. ఉద్యమించటానికి ప్రతిన బూనాలి. మానవ మనుగడ కోసం, భద్రతకోసం, చైతన్యయుతంగా ఉద్యమించటమే లక్ష్యం కావాలి! అందుకు పురుషుడు తోడ్పాటు అందించటమే సాధికారతకు పునాది అవుతుంది.



'జన్యుమార్పిడి'ని నియంత్రించాలి

దేశవ్యాప్తంగా ఫిబ్రవరి 9వ తేదీన "నేషనల్ సేఫ్ ఫుడ్ డే" జాతీయ సురక్షిత ఆహారదినంగా అనేక ప్రజాసంఘాలు జరుపుకుంటున్న సందర్భంలో అఖిలపక్ష రైతు సంఘాలు, రైతు స్వరాజ్య వేదిక హైదరాబాద్ లో జన్యుమార్పిడి పంటల విషయంలో ప్రెస్ మీట్ నిర్వహించాయి.

మూడేళ్ళ క్రితం బిటీ వంకాయపై పర్యావరణ శాఖ మంత్రి మంత్రి చేపట్టిన విస్తృత ప్రజాభిప్రాయ సేకరణలో రైతు సంఘాలు, ప్రజా సంఘాలు, శాస్త్రవేత్తలు పెద్ద ఎత్తున అభ్యంతరాలు తెలుపగా, ఫిబ్రవరి 9, 2010 తేదీన కేంద్ర ప్రభుత్వం బిటీ వంకాయపై నిషేధం విధించింది. తద్వారా జీవభద్రత, ఆరోగ్యంపై ప్రభావాలపై సరైన నిర్ధారణ లేకుండా జన్యుమార్పిడి పంటలు మన ఆహారంలోకి ప్రవేశించకుండా ప్రజలు ఆపగలిగారు.

ఆ నిషేధాల్లో పేర్కొన్న విషయాలపై ఇప్పటి దాకా చర్యలు తీసుకోవడానికి మళ్ళీ అనేక జన్యు మార్పిడి ఆహారపంటలను వరి, మొక్కజొన్న, జొన్న, వేరుశనగ, టమోటా, సోయా వగైరా క్షేత్రస్థాయిలో ప్రవేశపెట్టడానికి బహుళజాతి కంపెనీలు, వాటి మద్దతుదారులు రైతుల పేరు చెప్పి విశ్వ ప్రయత్నం చేస్తున్నారు. సుప్రీంకోర్టు నియమించిన సాంకేతిక నిపుణుల కమిటీ నివేదికలోని సూచనలను, పార్లమెంటరీ స్టాండింగ్ కమిటీ సూచనలను లక్ష్యం చేయక వ్యవసాయశాఖవారు కంపెనీలతో కలిసి జన్యుమార్పిడి పంటలకు వంతపాటు పాడుతున్నారు.

ఈ నేపథ్యంలో జరిగిన మీడియా సమావేశంలో, జన్యుమార్పిడి పంటలను పూర్తిస్థాయిలో నియంత్రించేందుకు పార్లమెంట్ లో చర్చించి ప్రత్యేక చట్టం చేయాలని రైతు సంఘాలు డిమాండ్ చేశాయి. సుప్రీంకోర్టు నియమించిన నిపుణుల కమిటీ, పార్లమెంట్ స్టాండింగ్ కమిటీల నివేదికలను అమలు చేయాలని కేంద్రప్రభుత్వాన్ని కోరాయి. సురక్షిత వ్యవసాయ కేంద్రం డైరెక్టర్, శాస్త్రవేత్త రామాంజనేయులు మాట్లాడుతూ, బహుళజాతి కంపెనీలు, వాటి మద్దతుదారులతో కలిసి మళ్ళీ కొత్త రకం జన్యు మార్పిడి ఆహారపంటలను ప్రవేశపెట్టడానికి సర్కారు కుట్ర పన్నుతోందని ఆరోపించారు. చేతన సంస్కృత ప్రతినిధి దొంతి నరసింహారెడ్డి మాట్లాడుతూ జన్యుమార్పిడి పంటలతోనే దేశంలో ఆహార భద్రత సాధ్యమని అనడం అవాస్తవమని అన్నారు. రైతులు పండించిన పంటలకు గిట్టుబాటు ధర కల్పిస్తే ఆహార ఉత్పత్తి పెరుగుతుందన్నారు. జన్యు మార్పిడి పంటలను పూర్తిగా నియంత్రించేందుకు పార్లమెంట్ లో ప్రత్యేక చట్టం తీసుకురావాలని ఆంధ్రప్రదేశ్ రైతు సంఘం ప్రతినిధి పశ్యపర్ణు డిమాండ్ చేశారు. జీఎం పంటలను బలవంతంగా తీసుకువచ్చేందుకు కేంద్రం ప్రయత్నిస్తోందని రైతు స్వరాజ్యవేదిక నాయకుడు విన్నా కిరణ్ కుమార్ ఆరోపించారు. రసాయనాలతో అనారోగ్యంతో పాటుగా భూములు నిస్సారంగా మారుతాయని, వీటితో ఆహార భద్రత పెరుగదని శాస్త్రీయంగా రుజువైందని భారతీయ కిసాన్ సంఘ నేత సాయిరెడ్డి తెలిపారు.

అఖిలపక్ష రైతుసంఘాలు, ప్రజాసంఘాలు, రైతుస్వరాజ్యవేదిక జన్యుమార్పిడి పంటలపై కింది డిమాండ్లు చేశాయి.

1. జన్యుమార్పిడి పంటలు లేకపోతే మన దేశానికి ఆహారభద్రత ఉండదనే వాదనను తిరస్కరిస్తున్నాం. మన పంటల ఉత్పత్తిని

పెంచడానికి రైతులకి సరైన ప్రోత్సాహకాలు, మద్దతు వ్యవస్థ, గిట్టుబాటు ధరలు అవసరం. వ్యవసాయ భూములు వ్యవసాయేతర అవసరాలకు మరల్చు కుండా ఉండటం, ఆహారపంటలనుండి పత్తి వంటి వాణిజ్య పంటలకు మరలకుండా ప్రోత్సాహకాలు ఇవ్వడం వంటి చర్యలు ఆహార భద్రతకి అతిముఖ్యం. వీటన్నింటినీ నిర్లక్ష్యం చేసి జన్యుమార్పిడి పంటలు మాత్రం పరిష్కారమని చెబుతూ, విత్తనవ్యవస్థని కంపెనీల చేతిలో పెట్టే వ్యవసాయశాఖ ప్రయత్నాలను ఖండిస్తున్నాం.

2. జన్యుమార్పిడి ఆహార పంటలపై పార్లమెంటరీ స్టాండింగ్ కమిటీ రెండేళ్ళు విస్తృత అధ్యయనం చేసి నివేదికను 2012 ఆగస్టులో విడుదల చేసింది. దీనిని పార్లమెంటులో చర్చించి సూచనలను అమలు పరచాలి.
3. సుప్రీంకోర్టు నిపుణుల కమిటీ నివేదికను సమర్థిస్తూ అనేక రైతుసంఘాలు కోర్టుకి లేఖారూపంగా వ్యక్తం చేశాయి. జీవభద్రతను (బయోసేఫ్టీని) పూర్తిగా నిరూపించకుండా జన్యు మార్పిడి పంటల క్షేత్ర స్థాయి పరీక్షలు చెయ్యడం సరికాదని, జీవభద్రతను నిర్ధారించి, మన ఆరోగ్యానికి, పర్యావరణానికి ఏమాత్రం హాని కలిగించవని నిరూపించ దానికి ఇప్పుడు ఉన్న నియంత్రణ, పరీక్షల వ్యవస్థ పూర్తిగా విఫలమవు తున్నదని, కాబట్టి చాలా వరకు క్షేత్రస్థాయి పరీక్షలను నిషేధించాలని సుప్రీంకోర్టు నిపుణుల కమిటీ నివేదిక స్పష్టం చేసింది.
4. ఫిబ్రవరి 9, 2010 రోజున బిటీ వంకాయ నిషేధం విధించిన ఆర్డర్లో పర్యావరణ శాఖ మంత్రి అనేక సూచనలు చేశారు - స్వతం త్రంగా జన్యుమార్పిడి పంటలపై పరీక్షలు చేసే పరిశోధన శాలలను ఏర్పాటు చెయ్యడం, స్వతంత్రంగా నియంత్రణ చేసే వ్యవస్థను ఏర్పాటు చేయడం, దీర్ఘకాలిక పరీక్షలు చేసే జీవభద్రత, ఆరోగ్యంపై ప్రభావాన్ని నిర్ధారించడం వంటివి. మూడేళ్లయినా వీటిపై చర్యలు తీసుకోకపోవడం విచారణీయం. జన్యు మార్పిడి పంటల వలన ఆరోగ్యానికి, పర్యావరణానికి ప్రమాదం ఉందని, "ముందుజాగ్రత్త సూత్రం" ప్రధానంగా తీసుకుని నియంత్రించాలని విజ్ఞానం చెబుతోంది. ఆ విధమైన నియంత్రణ వ్యవస్థను ఏర్పాటు చేయడానికి ఇటీవల తయారు చేసిన బిఆర్ఎంబి బిల్లుని పక్కన పెట్టి, ఒక 'జాతీయ జీవ భద్రత' చట్టాన్ని ప్రవేశపెట్టాలి.
5. రాష్ట్రంలో జన్యు మార్పిడి పంటల క్షేత్ర స్థాయి పరీక్షలకు, విత్తన ఉత్పత్తి పరీక్షలకు అనుమతించరాదని రాష్ట్ర ప్రభుత్వాన్ని డిమాండ్ చేస్తున్నాం. పలు రాష్ట్ర ప్రభుత్వాలు ఈ పరీక్షలను నిషేధించాయి.
6. రైతు సంఘాల ముసుగులో కొన్ని కంపెనీల లాబీ సంస్థలు రైతులను తప్పుదారి పట్టించాలని, బహుళజాతి కంపెనీల అణెండాను ముందుకు తీసుకువెళ్లాలని చేస్తున్న తప్పుడు ప్రచారాన్ని ఖండిస్తున్నాం.

- దక్కన్ న్యూస్

క్రిమినల్ లా సవరణ ఆర్డినెన్స్ జారీ

దేశంలో మహిళలపై పెరుగుతున్న అత్యాచారాలపై కేంద్రప్రభుత్వం ఎట్టకేలకు స్పందించింది. ఢిల్లీలో జరిగిన అత్యాచారాన్ని నిరసిస్తూ దేశవ్యాప్తంగా ఉవ్విళ్ళూరు ఎగసిన ప్రజా ఆందోళన కేంద్రప్రభుత్వం కళ్ళు తెరిపించింది. చట్టంలో చేయాల్సిన మార్పుల అంశంపై జస్టిస్ జె.ఎన్.వర్మ కమిషన్ ను నియమించింది. ఆ కమిషన్ చేసిన పలు సిఫార్సులను ఆమోదిస్తూ క్రిమినల్ లా సవరణ ఆర్డినెన్స్ ను జారీ చేసింది. అదే సమయంలో కమిషన్ చేసిన కొన్ని ముఖ్యమైన సిఫారసులను మాత్రం విస్మరించింది. వాటిని ఒకసారి పరిశీలిస్తే....

క్రిమినల్ లా సవరణ ఆర్డినెన్స్ జారీ

జస్టిస్ జె.ఎన్.వర్మ కమిటీ సిఫార్సులకు ప్రతిస్పందనగా రాష్ట్రపతి ప్రణబ్ ముఖర్జీ 2013 ఫిబ్రవరి 3న క్రిమినల్ చట్ట సవరణ 2013 ఆర్డినెన్స్ ను జారీ చేశారు.

ఈ ఆర్డినెన్స్

- ఒక వ్యక్తి మరణానికి లేదా శాశ్వతంగా విగతులు కావడానికి దారితీసే విధంగా లైంగిక దాడికి పాల్పడితే, గరిష్ట స్థాయిలో మరణ శిక్ష విధించేందుకు అవకాశం కల్పించింది. (అయితే వర్మ కమిటీ మరణ శిక్షను విధించాలని సిఫార్సు చెయ్యలేదు. గరిష్టంగా 20 సంవత్సరాల కారాగార శిక్షను సిఫార్సు చేసింది.)
- వైద్య ఖర్చులు, పునరావాస ఖర్చులకు సరిపోయే విధంగా తగిన మొత్తంలో లైంగిక దాడి బాధితులరాలికి నష్ట పరిహారం చెల్లించేందుకు అవకాశం కల్పించింది.
- యాసిడ్ దాడులకు గాను గరిష్టంగా జీవిత ఖైదు విధించేందుకు
- లైంగిక వేధింపులకు శిక్ష విధించేందుకు
- అక్రమ రవాణాకు యావజ్జీవ కారాగార శిక్ష విధించేందుకు
- అక్రమ రవాణా అయ్యే బాలబాలికలను లేదా వయోజనులను పనిలో నియమించి నందుకు శిక్ష విధించేందుకు అవకాశం కల్పించింది.

వివరాలు:

- 1) ఒక వ్యక్తి అభిమతానికి భిన్నంగా,
- 2) ఇతర వ్యక్తి అనుమతి లేకుండా,
- 3) ఇతర వ్యక్తి అనుమతితో జరిగినప్పటికీ ఆ వ్యక్తి మరణ భయంతో లేదా గాయపడతామనే భయంతో అనుమతిస్తే,
- 4) లైంగిక దాడికి పాల్పడిన వ్యక్తికి తాను ఆమె భర్త కాదని తానే చట్టబద్ధంగా ఆమెను వివాహం చేసుకున్న లేదా చేసుకోబోయే వ్యక్తిగా నమ్ముతూ అనుమతిస్తే.
- 5) ఇతర వ్యక్తి అనుమతితో జరిగిన లేదా జరగకపోయినా ఆ వ్యక్తి 18 సంవత్సరాల లోపు వ్యక్తి అయితే, అటువంటి లైంగిక పాల్పడిన వ్యక్తిని లైంగిక దాడికి పాల్పడిన వ్యక్తిగా పరిగణిస్తారు.

లైంగిక దాడికి శిక్ష:

లైంగిక దాడికి పాల్పడిన వ్యక్తికి ఏడు సంవత్సరాలకు తగ్గకుండా కఠిన కారాగార శిక్ష విధించవచ్చు. దాన్ని యావజ్జీవ కారాగార శిక్షగా పొడిగించవచ్చు. దీంతోపాటు జరిమానా కూడా విధించాలి.

మరణానికి లేదా శాశ్వతంగా విగతులు కావడానికి దారితీసే లైంగిక దాడికి శిక్ష:

ఏమరు లైంగిక దాడికి పాల్పడే నేరం చేసినా ఆ చర్య అవతలి వ్యక్తి మరణానికి దారితీసే విధంగా గాయపడటానికి కారణమైనా లేదా శాశ్వతంగా విగతులు కావడానికి అవకాశం కల్పించినా ఆ వ్యక్తికి కనీసం 20 సంవత్సరాలకు తగ్గకుండా కఠిన కారాగార శిక్ష విధిస్తారు. ఈ కారాగార శిక్షను యావజ్జీవ కారాగార శిక్షగా లేదా ఆ వ్యక్తి జీవించి ఉండేంత వరకూ కారాగార శిక్షగా లేదా మరణశిక్షగా పొడిగించవచ్చు. విడిపోయిన సందర్భంలో తన భార్యపై భర్త లైంగిక దాడికి పాల్పడితే:

కోర్టు డిక్రీ ద్వారా సంప్రదాయం లేదా ఆచారానికి అనుగుణంగా లేదా ఇతర పద్ధతులకు అనుగుణంగా విడిగా జీవిస్తున్న ఆమె అనుమతి లేకుండా భర్త లైంగిక దాడికి పాల్పడితే రెండు సంవత్సరాలకు తగ్గకుండా కారాగార శిక్ష విధించవచ్చు. ఆ కారాగార శిక్షను ఏడు సంవత్సరాల వరకూ పొడిగించవచ్చు.

చట్టం ఆదేశాలకు విరుద్ధంగా ప్రవర్తించే ప్రభుత్వోద్యోగిపై:

ఒక ప్రభుత్వోద్యోగి ఇతర వ్యక్తికి చేటు కలిగించే విధంగా ఏ విధంగా దర్బాపు జరపాలో నిర్దేశించే చట్టానికి ఉద్దేశపూర్వకంగా వ్యతిరేకంగా లేదా ఉల్లంఘించే విధంగా లేదా మహిళలపై జరిగే వివిధ రకాల నేరాలకు సంబంధించి ఇచ్చిన సమాచారాన్ని నమోదు చెయ్యడంలో ఉద్దేశపూర్వకంగా విఫలమైతే అటువంటి ప్రభుత్వోద్యోగికి ఒక సంవత్సరం వరకూ పొడిగించే విధంగా కారాగార శిక్షను లేదా జరిమానాను లేదా రెండింటినీ విధించవచ్చు.

యాసిడ్ మొదలైన వాటి ద్వారా ఉద్దేశపూర్వకంగా తీవ్రంగా గాయపరిస్తే:

ఒక వ్యక్తిలో ఏదైనా శరీర భాగానికి లేదా శరీర భాగాలకు శాశ్వతంగా లేదా పాక్షికంగా ముప్పు వాటిల్లే విధంగా లేదా మంటల గాయాలకు లేదా వికలాంగులయ్యే విధంగా లేదా ఆ శరీర భాగాలు పనిచెయ్యని విధంగా లేదా వికారానికి గురయ్యే విధంగా యాసిడ్ వినరడం లేదా ఇతర వ్యక్తి చేత బలవంతంగా యాసిడ్ తాగిస్తే అటువంటి వ్యక్తికి 10 సంవత్సరాలకు తగ్గకుండా కారాగార శిక్షను విధించవచ్చు. ఆ కారాగార శిక్షను యావజ్జీవ కారాగార శిక్షగా పొడిగించవచ్చు. కారాగార శిక్షతోపాటు పది లక్షల రూపాయల వరకూ జరిమానా విధించవచ్చు. ఈ సెక్షన్ కింద విధించిన జరిమానాను యాసిడ్ దాడికి గురైన వ్యక్తికి చెల్లించాలి.

లైంగిక వేధింపులు, లైంగిక వేధింపులకు శిక్ష:

కింద పేర్కొన్న చర్యలు లేదా ప్రవర్తన లైంగిక వేధింపు నేరమవుతాయి.

- 1) అవాంఛనీయమైన శారీరక స్పర్శలను లేదా చొరవ తీసుకోవడం, లేదా ఎదిటివారు గ్రహించే విధంగా స్పష్టమైన రీతిలో లైంగిక వికృత చర్యలకు పాల్పడటం,
- 2) లైంగికపరమైన సానుకూల ధోరణికి డిమాండ్ చేయడం లేదా కోరడం లేదా విజ్ఞప్తి చేయడం,
- 3) లైంగిక ఉద్దేశ్యాలతో వ్యాఖ్యలు చేయడం,
- 4) నిర్బంధంగా బూతు చిత్రాలు ప్రదర్శించడం,
- 5) ఏ ఇతర అవాంఛనీయమైన రీతిలో శారీరక, మాటల ద్వారా లేదా ఇతర విధాలుగా లైంగిక ప్రవృత్తిని ప్రదర్శించడం.

పైన పేర్కొన్న (3) లేదా (4) లేదా (5) చర్యలకు పాల్పడిన వారికి ఒక సంవత్సరం వరకూ పొడిగించే అవకాశం ఉండే విధంగా కారాగార శిక్ష జరిమానా విధించవచ్చు.

వాయురిజం:

ఎవరైనా తనను గమనిస్తున్నారనే విషయం తెలియకుండా ఒక మహిళ ప్రైవేటు కార్యకలాపాలకు పాల్పడుతుండగా ఆ దృశ్యాన్ని చూసినా లేదా ఆ దృశ్యాన్ని కెమెరాతో బంధించిన వ్యక్తి లేదా అతడి ప్రోద్బలంతో ఇటువంటి చర్యలకు పాల్పడే వ్యక్తికి ఒక సంవత్సరానికి తగ్గకుండా, మూడు సంవత్సరాలకు పొడిగించే అవకాశం ఉండే విధంగా జైలు శిక్ష జరిమానా విధించ వచ్చు. ఇదే నేరానికి రెండవసారి, అంతకంటే ఎక్కువసార్లు పాల్పడితే మూడేళ్ళకు తగ్గకుండా, ఏడేళ్ళ వరకూ పొడిగించే అవకాశాలుండే విధంగా జైలు శిక్ష జరిమానా విధించవచ్చు.

వేధింపులు:

ఎదుటి వ్యక్తి తన అయిష్టతను స్పష్టంగా వ్యక్తం చేస్తున్నా ఆ వ్యక్తి అనుసరిస్తున్నా, వెంటపడుతున్నా లేదా అలా వెంటపడేందుకు లేదా సంబంధాలు పెంచుకునేందుకు ప్రయత్నించినా లేదా ఇంటర్నెట్ ద్వారా ఈ-మెయిల్స్ పంపినా లేదా ఏ ఇతర రూపంలో ఎలక్ట్రానిక్ కమ్యూనికేషన్ ద్వారా సందేశం పంపినా లేదా ఎదుటి వ్యక్తి తీవ్రంగా ఆందోళన చెందేలా లేదా ఉద్వేగానికి గురయ్యే విధంగా హింసాకాండకు పాల్పడవచ్చని భయాందోళనలకు గురయ్యే విధంగా ఎదుటి వ్యక్తిని చూసినా లేదా నిఘా నిర్వహించినా లేదా మానసిక ప్రశాంతతను దెబ్బతీసే విధంగా వ్యవహరిస్తే ఆ వ్యక్తిని వేధింపులకు పాల్పడినట్లు పరిగణిస్తారు. ఎవరు ఇటువంటి నేరానికి పాల్పడినా అటువంటి వారికి ఒక సంవత్సరానికి తగ్గకుండా, మూడు సంవత్సరాలకు పొడిగించే విధంగా జైలు శిక్షతో పాటు జరిమానా విధించవచ్చు.

వ్యక్తుల అక్రమ రవాణా:

- 1) అక్రమ రవాణా నేరానికి పాల్పడిన వారికి ఏడు సంవత్సరాలకు తక్కువ కాకుండా 10 సంవత్సరాల వరకూ పొడిగించే అవకాశంతో కఠిన కారాగారావాస శిక్ష, జరిమానా విధించవచ్చు.
- 2) ఒక వ్యక్తి కంటే ఎక్కువ మందిని అక్రమ రవాణా చేసే నేరానికి పాల్పడితే అటువంటి నేరానికి పది సంవత్సరాలకు తక్కువ కాకుండా, యావజ్జీవ కారాగార శిక్ష విధించేలా జైలు శిక్షను పొడిగించే అవకాశంతో పాటు జరిమానా విధించవచ్చు.

- 3) నేరం ఒక మైనర్ అక్రమ రవాణాకు సంబంధించినదైతే ఆ నేరానికి గాను 10 సంవత్సరాలకు తక్కువ కాకుండా, జీవించి ఉన్నంతవరకూ పొడిగించే అవకాశం ఉంటుంది.
- 4) నేరం ఒకేసారి ఒకరికంటే ఎక్కువ మంది మైనర్ల అక్రమ రవాణాకు సంబంధించినదైతే 14 సంవత్సరాలకు తక్కువ కాకుండా, యావజ్జీవ కారాగారశిక్షకు అవకాశం కల్పిస్తోంది.
- 5) ఒక మైనర్ అక్రమ రవాణాలో పోలీసు అధికారితో సహా ఒక ప్రభుత్వోద్యోగి ప్రమేయం ఉంటే ఆ ప్రభుత్వోద్యోగికి యావజ్జీవ కారాగార శిక్ష విధించే అవకాశం ఉంది. అంటే ఆ వ్యక్తి జీవించి ఉన్నంతవరకూ శిక్ష విధించవచ్చు.

అక్రమ రవాణాకు గురైన వ్యక్తికి ఉద్యోగం ఇ వ్వడం:

ఒక బాలుడు లేదా బాలిక అక్రమ రవాణా అయిందని తెలిసినప్పటికీ లేదా అలా నమ్మేందుకు కారణమున్నా అటువంటి బాలురు లేదా బాలికను పనిలో పెట్టుకుంటే అటువంటి వ్యక్తికి ఐదు సంవత్సరాలకు తక్కువ కాకుండా, ఏడు సంవత్సరాలకు పొడిగించే అవకాశంతోపాటు జరిమానా విధించవచ్చునని ఈ ఆర్డినెన్స్ నిర్దేశిస్తోంది.

అధికారం చెలాయించే వ్యక్తి లైంగిక సంప ర్కానికి పాల్పడితే:

- ఎ) అధికారంలో ఉన్న వ్యక్తి లేదా అధికారం చెలాయించగల స్థానంలో ఉన్న వ్యక్తి లేదా
- బి) ఒక ప్రభుత్వోద్యోగి లేదా
- సి) ఒక జైలు, రిమాండ్ హోమ్, చట్టం లేదా ఏ చట్టం కింద అయినా తాత్కాలికంగా నెలకొల్పిన ప్రాంతం లేదా ఒక మహిళా లేదా బాలల సంస్థ సూపరింటెండెంట్ లేదా మేనేజర్.
- డి) ఒక ఆసుపత్రి మేనేజ్మెంట్లో ఉన్న వ్యక్తి ఆసుపత్రి సిబ్బందిలోని వ్యక్తి తన పదవిని లేదా అధికారం చెలాయించగల పరిస్థితిని దుర్వినియోగం చేసి మొదట పేర్కొన్న వ్యక్తి కస్టడీలో మొదట పేర్కొన్న వ్యక్తి ఛార్జిలో లేదా వ్యక్తి ఆదరణలో అటువంటి వ్యక్తితో లైంగిక సంపర్కానికి పాల్పడితే, అటువంటి చర్య లైంగిక వేధింపు నేరం పరిధిలోకి రాకపోతే ఆ వ్యక్తికి ఐదు సంవత్సరాలకు తక్కువ కాకుండా, పది సంవత్సరాలకు పొడిగించేలా కఠిన కారాగార శిక్షతో పాటు జరిమానా విధించవచ్చు.

ఒక మూరా ద్వారా లైంగిక దాడి:

ఒక వ్యక్తి లేదా అంతకంటే ఎక్కువమంది వ్యక్తుల బృందం లేదా ఒకే ఉద్దేశంతో లైంగిక దాడికి పాల్పడితే ఆ బృందంలోని ప్రతి వ్యక్తి లైంగిక దాడి నేరానికి పాల్పడినట్లుగా భావించాలి. ఇటువంటి నేరాలకు పాల్పడిన వారికి 20 సంవత్సరాలకు తక్కువ కాకుండా యావజ్జీవ కారాగార శిక్షను పొడిగించే అవకాశంతో పాటు నష్ట పరిహారం చెల్లించాలి. ఈ నష్ట పరిహారం బాధితుడు లేదా బాధితురాలి వైద్య ఖర్చులు, పునరావాస నిమిత్తం సమంజసమైన మొత్తంగా ఉండాలి.

ప్రత్యేక సహాయం:

ఒక అధికారి లేదా వేరుపడి విడిగా జీవిస్తున్న భర్త తన భార్యపై లైంగిక దాడి, లైంగిక సంపర్కం వంటి నేరాలకు గురైనట్లు ఒక మహిళ సమాచారమిస్తే అటువంటి సమాచారాన్ని తప్పనిసరిగా నమోదు చెయ్యాలి. వీలైనంత వరకూ ఒక మహిళా పోలీసు అధికారి నమోదు చెయ్యాలి. ఆ బాధితురాలికి తగిన న్యాయ సహాయంతో పాటు ఆరోగ్య

సంరక్షణ కార్యకర్తను సహాయ నిమిత్తం ఏర్పాటు చెయ్యాలి. లేదా మహిళా సంస్థ ద్వారా సహాయం అందించే ఏర్పాటు చెయ్యాలి లేదా రెండు సదుపాయాలు కల్పించాలి.

జస్టిస్ వర్మ కమిటీ సిఫార్సులు

ప్రభుత్వోద్యోగులు, ముఖ్యంగా పోలీసు, సైనిక సిబ్బంది మహిళలపై నేరపూరిత చర్యలకు పాల్పడితే అటువంటి వారికి విధించాల్సిన శిక్షపై జస్టిస్ వర్మ కమిటీ చేసిన సిఫార్సులను కేంద్ర ప్రభుత్వం ఆమోదించలేదు. ఆదేశాల ఉల్లంఘన బాధ్యత:

తన అధికారం కింద పని చేసే సిబ్బంది మహిళలపై నేరాలకు పాల్పడకుండా అడ్డుకునేందుకు చర్యలు తీసుకోవడంలో విఫలమయ్యారని నిర్ధారణ అయితే ఒక పోలీసు లేదా సైనిక దళాల అధికారిపై చర్య తీసుకోవాలని కమిటీ సిఫార్సు చేసింది. నేరానికి పాల్పడిన వారు, కమాండ్ బాధ్యతలను ఉల్లంఘించిన వ్యక్తులకు ఏడు సంవత్సరాలకు తక్కువ కాకుండా లేదా 10 సంవత్సరాలకు పొడిగించే అవకాశంతో జైలు శిక్ష విధించాలని జస్టిస్ వర్మ కమిటీ సిఫార్సు చేసింది. కేంద్ర మంత్రివర్గం ఈ సిఫార్సును ఆమోదించలేదు.

ఆదేశాల ఉల్లంఘన బాధ్యత:

తన అధికారం కింద పని చేసే సిబ్బంది మహిళలపై నేరాలకు పాల్పడకుండా అడ్డుకునేందుకు చర్యలు తీసుకోవడంలో విఫలమయ్యారని నిర్ధారణ అయితే ఒక పోలీసు లేదా సైనికదళాల అధికారిపై చర్య తీసుకోవాలని కమిటీ సిఫార్సు చేసింది. నేరానికి పాల్పడిన వారు, కమాండ్ బాధ్యతలను ఉల్లంఘించిన వ్యక్తులకు ఏడు సంవత్సరాలకు తక్కువ కాకుండా లేదా 10 సంవత్సరాలకు పొడిగించే అవకాశంతో జైలు శిక్ష విధించాలని జస్టిస్ వర్మ కమిటీ సిఫార్సు చేసింది. కేంద్ర మంత్రివర్గం ఈ సిఫార్సును ఆమోదించలేదు. తన కింద పనిచేసేవారి చర్యలకు ఉన్నతాధికారులకు శిక్ష విధించాల్సి వస్తుందని మంత్రివర్గం వాఖ్యానించింది.

సైనిక దళాల (ప్రత్యేకాధికారాల చట్టం):

ఉగ్రవాద బాధిత ప్రాంతాల్లో విధి నిర్వహణలో ఉన్న సైనికాధికారులు సాయుధ దళాల (ప్రత్యేకాధికారాల) చట్టాన్ని దుర్వినియోగం చేయడంపై కూడా వర్మకమిటీ స్పందించింది. సైనిక దళాలకు చెందిన సభ్యులు లేదా యూనిఫాం ధరించిన సిబ్బందిని సాధారణ క్రిమినల్ చట్టం పరిధిలోకి తీసుకురావాలని సూచించింది. ఈ చట్టాన్ని కొనసాగించాల్సిన అవసరాన్ని సమీక్షించాలని అంతర్గతంగా కల్లోలం ఎదుర్కొంటున్న ప్రాంతాల్లో అమలవుతున్న సాయుధ దళాల ప్రత్యేకాధికార చట్టాన్ని సమీక్షించాలని కమిటీ సూచించింది. ఈ చట్టాన్ని సవరించాలనే కమిటీ సిఫార్సును ప్రభుత్వం తిరస్కరించింది. మహిళలపై సైనికులు నేరానికి పాల్పడినట్లు ఆరోపణలు వస్తే వారిపై చర్య తీసుకునేందుకు ప్రత్యేకంగా అనుమతి మంజూరు చేయాల్సిన అవసరం లేదని పేర్కొంది. ప్రభుత్వోద్యోగి ప్రాసిక్యూషన్:

మహిళలపై నేరానికి పాల్పడినట్లు ఆరోపణలు ఎదుర్కొంటున్న ప్రభుత్వోద్యోగులను ప్రాసిక్యూట్ చేసేందుకు ఎటువంటి అనుమతి అవసరం ఉండకూడదని కమిటీ సిఫార్సు చేసింది. ప్రభుత్వం ఈ ప్రతిపాదనను తిరస్కరించింది. ప్రభుత్వాధికారులపై అసత్య ఫిర్యాదులు దాఖలయ్యే అవకాశం ఉందని ప్రభుత్వం పేర్కొంది.



అత్యంత అరుదైన మానభంగం జరిగిన కేసుల్లో కూడా మరణశిక్ష విధించకూడదని కమిటీ పేర్కొంది. లైంగిక దాడిలో చనిపోయినా లేదా శాశ్వతంగా విగతులు అయితే, ఆ దాడిలో పాల్గొన్నవారికి మరణశిక్ష విధించవచ్చని ప్రభుత్వ ఆర్డినెన్స్ పేర్కొంది.

కొత్త రాజ్యాంగ అథారిటీ:

మహిళలు, పిల్లల విద్య, వివక్షతారాహిత్యం వంటి అంశాలపై చర్యలు తీసుకునేందుకు కాగ్ తరహాలో కొత్త రాజ్యాంగ అథారిటీని ఏర్పాటు చేసే విషయాన్ని పరిశీలించాలని ప్రభుత్వానికి కమిటీ సూచించింది. జువైనల్ వయసు:

జువైనల్ వయసును 18 నుండి 16 సంవత్సరాలకు తక్కువ చేయడంపై వర్మ కమిటీ ఎటువంటి సుముఖత చూపలేదు. మానభంగం వంటి అత్యంత అమానుషమైన అభియోగాలు ఎదుర్కొంటున్న బాల నేరస్థుల విషయంలోనూ వారి వయో పరిమితిని తగ్గించాల్సిన అవసరం లేదని జస్టిస్ వర్మ కమిటీ పేర్కొంది. ఈ దేశంలో పిల్లల ప్రయోజనాలను కాపాడటంలో జువైనల్ జస్టిస్ చట్టం ఘోరంగా విఫలమైందని అభిప్రాయపడింది. భారత రాజ్యాంగం ప్రాథమికంగా బాలలకు ఇచ్చిన హక్కులను కల్పించకుండా ఒక నేరానికి వారిని బాధ్యులుగా చెయ్యలేదని కమిటీ పేర్కొంది. జువైనల్ హోమ్స్ బాలనేరస్థులకు రాజ్యాంగం కల్పించిన హక్కులను కల్పించలేకపోతున్నాయని పేర్కొంది. తగిన రీతిలో పౌష్టిక, భావోద్వేగ, శారీరక, మానసిక అవసరాలు నెరవేరకపోవడం వల్ల వారు ఈ సమాజానికి నిర్మాణాత్మకంగా ఉపయోగపడలేక పోతున్నారని పేర్కొంది.

మహిళలపై జరిగే నేరాలను రిపోర్ట్ చేయాల్సిన బాధ్యత:

తమ తమ ప్రాంతాల్లో మహిళలపై జరిగే నేరాలను సమీప మేజిస్ట్రేట్ దృష్టికి తీసుకువెళ్ళే బాధ్యతను పంచాయితీ సభ్యుడు లేదా అధికారికి అప్పగించే విధంగా ఐ.పి.సి.లో కొన్ని సవరణలు చెయ్యాలని జస్టిస్ వర్మ కమిటీ సిఫార్సు చేసింది. నేరాలకు సంబంధించిన కేసులు నమోదు కాకుండా పోవడాన్ని నిరోధించేందుకు ఈ మార్పులను సూచించింది.

వివాహ సంబంధిత మానభంగం:

విడిగా జీవిస్తున్న సమయంలో తన భార్యపై భర్త బలప్రయోగం ద్వారా చేసే లైంగిక చర్యను కూడా మానభంగం నిర్వచన పరిధిలోకి తీసుకు వచ్చే విధంగా ఐ.పి.సి.లోని సెక్షన్లో సవరణ చెయ్యాలని కూడా వర్మ కమిటీ సిఫార్సు చేసింది. ఇందువల్ల విడిపోయిన భార్యాభర్తల మధ్య సయోధ్య కుదిరే అవకాశాలను ఈ చర్య దెబ్బతీస్తుందనే ఉద్దేశంతో వర్మ కమిటీ సిఫార్సులను ప్రభుత్వం వ్యతిరేకించింది. ఇటువంటి సందర్భాల్లో విధించే జైలుశిక్షను రెండు సంవత్సరాల నుండి గరిష్టంగా ఏడు సంవత్సరాలకు పెంచింది. (మీడియా కథనాల సౌజన్యంతో)

అబద్దాల పుట్ట ఆ పుస్తకం

'101 అబద్దాలు' అంటూ తెలంగాణ ఉద్యమానికి వ్యతిరేకంగా వెలువడిన పుస్తకం నిండా అబద్ధాలే ఉన్నాయని వీక్షణం మాసపత్రిక ఎడిటర్ ఎన్.వేణుగోపాల్ అన్నారు. తెలంగాణ రిసోర్స్ సెంటర్ ఆధ్వర్యంలో ఫిబ్రవరి 2న జరిగిన '101 అబద్దాలు- 1,001 నిజాలు - తెలంగాణ' అనే అంశంపై జరిగిన చర్చా కార్యక్రమానికి ఆయన అధ్యక్షత వహించారు. ఈ సందర్భంగా వేణుగోపాల్ మాట్లాడుతూ, తెలంగాణ ఉద్యమం సీమాంధ్ర ప్రజలపై కాదని, తెలంగాణ వనరులు, సంస్కృతి, సంప్రదాయాలను విద్వంసం చేస్తున్న పెట్టుబడిదారులపైనేనని అన్నారు. పుస్తక రచయిత ఎవరో ప్రస్తావించకుండానే పబ్లిష్ చేయడంతోనే వాళ్ళ మోసం బయటపడిందన్నారు. తెలంగాణ హిస్టరీ సొసైటీ ప్రతినిధి టి.వివేక్ మాట్లాడుతూ, తెలంగాణలో మూడుతరాలుగా ఉన్న కుటుంబంలో పుట్టిన సంజయ్ బారు ఈ పుస్తకాన్ని ఆవిష్కరించడం దారుణమన్నారు. ఆయన తండ్రి బీపీఆర్ విరల్ తెలంగాణ మిగులు బడ్డెట్ గురించి పుస్తకం రాసిన గొప్ప వ్యక్తి అని, ఆయన కుటుంబంలో పుట్టి ఇలా చేయడం సిగ్గుచేటని అన్నారు. పుస్తకంలో ప్రచురించిన అంశాలకు ఆధారాలు చూపించాల్సిన బాధ్యత పబ్లిషర్స్ పై ఉందన్నారు. కేవలం అవాస్తవాలతో పుస్తకాన్ని ప్రచురించడం విచారకరమన్నారు. కార్యక్రమంలో మిషన్ తెలంగాణ వెబ్ సైట్ నిర్వాహకులు కె.దిలీప్,



నల్సార్ విశ్వవిద్యాలయ అధ్యాపకుడు హెచ్.వాగేష్ తదితరులు పాల్గొన్నారు.

సీమాంధ్ర పెట్టుబడిదారులు, నేతల భరతం పడితేనే తెలంగాణ ఏర్పడుతుందని వక్తలు ఈ సందర్భంగా అన్నారు. రచయితలు ఎవరో తెలియజేయకుండా విశాలాంధ్ర మహాసభ పేరుమీద ఈ పుస్తకాన్ని ప్రచురించారన్నారు. దానిలో కనీసం ఎక్కడినుంచి ఆధారాలు తీసుకున్నారో తెలియదన్నారు. వాళ్ళు ఎక్కడా చెప్పలేదన్నారు. ఇక ఆ పుస్తకం లోని ముందుమాటలో కూడా తెలంగాణ ఉద్యమంపై విషం చిమ్మినారని విమర్శించారు. ఇక వాళ్ళు రాసిన విషయాలు ఒక్కొక్క పేజీ అబద్ధాల పుట్ట అని, అవగాహనలేని, విజ్ఞానం లేని వాదన తప్ప మరొకటి కాదన్నారు. అదేవిధంగా హిందూ, ముస్లిం సమైక్యంగా ఉండడం గురించి అబద్ధాలు ప్రచారం చేస్తున్నారని విమర్శించారు. వీళ్ళు రాసిన ప్రతీది అబద్ధం అనే విషయం గ్రహించాలన్నారు.

౧౬

దక్కన్ ఉర్దూను కాపాడుకుందాం

తెలంగాణ రిసోర్స్ సెంటర్ ఆధ్వర్యంలో వారం వారం నిర్వహించే చర్చాకార్యక్రమంలో భాగంగా ఫిబ్రవరి 16న 'దక్కన్ ఉర్దూ భాష యొక్క మాధుర్యం మరియు పరిరక్షణ' అనే అంశంపై చర్చ జరిగింది. ఈ చర్చలో 1969 తెలంగాణ ఉద్యమకారుడు డాక్టర్ కొల్లూరి చిరంజీవి, నుస్రాత్ మొహియుద్దీన్, ఇస్మాయిల్ రబ్ అన్సారి, కబీబ్ రసూల్ ఖాన్, మసూద్ అహ్మద్, మునీరుద్దీన్ ముజాహిద్ తదితరులు వక్తలుగా హాజరయ్యారు. వక్తల అభిప్రాయాలు క్లుప్తంగా...



దక్కన్ ప్రాంతంలో ఉర్దూ భాష అధికార భాష హోదాను పొందిన భాష. మిగతా అన్ని ప్రాంతాలలో చూస్తే దక్కన్ ప్రాంతంలో తెలుగు భాషను ఎంత మధురమైన భాషగా స్వీకరిస్తారో ఉర్దూను కూడా అంతే మధురమైన భాషగా స్వీకరిస్తారు, ప్రేమ, ఆప్యాయతలతో జీవిస్తారు. ఉర్దూ భాషను పరిరక్షణ చేసేందుకు ఇక్కడి అన్ని రాజకీయ పార్టీలు కృషి చేయాలి. అప్పుడుమాత్రమే మనం ఉర్దూ భాషను రక్షించుకోగలం. ఒకరోజు అద్భుతమైన సాహిత్యం, కవిత్వంను ఇచ్చిన భాష ఈరోజు ఒక బీద భాషగా మారింది. ఇది మంచిదికాదు. ఇక్కడ ఉన్న ఉర్దూ పాఠశాలలను, గ్రంథాలయాలను లేకుండా చేశారు. ఉర్దూ మాతృభాషగా ఉన్నవారు కూడా ఇతర భాషలకు చెందిన భాషలో చదువుకోవాల్సిన పరిస్థితికి ఉర్దూ భాష నెట్టివేయబడింది. ఉర్దూ నేర్చుకోవాలనేవారికి

కూడా అవకాశం లేకుండా చేశారు. గతంలో 531 ఉర్దూ పాఠశాలలు ఈ ప్రాంతంలో ఉండేవి. ప్రస్తుతం 19 పాఠశాలలు మాత్రమే ఉన్నాయి. అవికూడా చాలావరకు బోర్డులు మాత్రమే ఉన్నాయికాని, విద్యాబోధన లేదు. భాష పేరుతో వచ్చే నిధులను స్వాహా చేస్తున్నారు. ఇలా కాకుండా చూస్తే కనీసం కొంతవరకు భాషను రక్షించవచ్చు. ఒకప్పుడు గొప్ప కవులను, కళాకారులను, సంస్కృతిని అందించిన ఉర్దూ భాషను రక్షించు కోవడంలో మేధావులందరు బాధ్యత తీసుకోవాలని వక్తలు పేర్కొన్నారు.

౧౭



తెలంగాణ విద్యార్థి సంఘం వేదిక గ్రేటర్ హైదరాబాద్ మహాసభలో ప్రసంగిస్తున్న వరవరరావు. చిత్రంలో టంకశాల అశోక్, కోదండరామ్, శ్రీధర్ దేవ్ పాండే తదితరులు...



కాంట్రాక్టు అధ్యాపకులు ఉస్మానియా యూనివర్సిటీలో చేస్తున్న దీక్ష సందర్భంగా ప్రసంగిస్తున్న గద్దర్.



హంబర్గ్ యూనివర్సిటీ, మెగాసిటీ ప్రాజెక్ట్ ల ఆధ్వర్యంలో జొరాస్ట్రాయన్ క్లబ్ లో జరిగిన కార్యక్రమంలో మూసినదిపై రెండేళ్లపాటు నిర్వహించిన అధ్యయన ఫలితాలను వివరిస్తున్న ఫోరమ్ ఫర్ ఎ బెటర్ హైదరాబాద్ అధ్యక్షులు ఎం. వేదకుమార్. చిత్రంలో ప్రాజెక్ట్ కో-ఆర్డినేటర్ డాక్టర్ చెన్నమనేని రమేశ్, మహీష్ సింగ్ థాపర్, రావుచెలికాని తదితరులు



సడక్ బండ్ ను పురస్కరించుకొని చేపట్టిన బస్సు యాత్ర సందర్భంగా గన్ పార్క్ లో తెలంగాణ జాక్ నేతలు - కోదండరామ్, స్వామి గౌడ్, దేవీప్రసాద్, శ్రీనివాస్ గౌడ్, సి.విఠల్, డాక్టర్ నర్సయ్య, జంగయ్య, వెంకటస్వామి, కృష్ణయాదవ్ తదితరులు



ఫిబ్రవరి మూడోవారం ఆరంభంలో తెలంగాణ లోని పలు ప్రాంతాల్లో కురిసిన అకాల వర్షాలు, వడగండ్లు రైతులకు కడగండ్లను మిగిల్చాయి. ఎన్నేళ్ళ నుంచో శాస్త్రవేత్తలు హెచ్చరిస్తూ వచ్చిన వాతావరణ మార్పుల ముప్పు నేడు మన ముంగిట్లోకి వచ్చింది. అకాల వర్షాలకు తోడు రంగారెడ్డి జిల్లాలోని కొన్ని ప్రాంతాలు రెండు రోజుల పాటు ఉదయం వేళ మంచు మైదానాలుగా మారాయి. అకాల వర్షాల కారణంగా రైతులు తీవ్రంగా నష్టపోయారు. తమకు పరిహారం అందించి ఆదుకోవాలని వారు కోరుతున్నారు.





ఫిబ్రవరి 20న నిర్వహించిన సార్వత్రిక సమ్మెలో పాల్గొన్న జంటనగరాల ఉద్యోగ, కార్మికసంఘాల ప్రతినిధులు, సిబ్బంది. దేశవ్యాప్తంగా జరిగిన ఈ సమ్మెలో కోట్లాది మంది ఉద్యోగులు, కార్మికులు పాల్గొన్నారు. రిజర్వ్ బ్యాంక్ తో సహా అన్ని బ్యాంకుల సిబ్బంది కూడా ఈ సమ్మెలో పాల్గొనడంతో రెండు రోజుల పాటు దేశంలో ఆర్థిక లావాదేవీలు కూడా అనేకం నిలిచిపోయాయి. సమ్మెతో వివిధ కార్మిక, ఉద్యోగ సంఘాలు తమ ఐక్యతను, బలాన్ని మరోసారి చాటుకున్నాయి.



హైదరాబాద్ లో బాంబు పేలుళ్ళ అనంతరం ఫిబ్రవరి 24న ఆసుపత్రిలో బాధితులను పరామర్శిస్తున్న ప్రధానమంత్రి మన్మోహన్ (పక్కన) బాంబు పేలిన ప్రాంతం



ధర్మసాగర్ ప్రాంత రైతాంగానికి

సాగునీటి భాగ్యం దక్కేదెన్నడు? ఆత్మహత్యలు ఆగేదెన్నడు?

తలాపునా పారుతుంది గోదారి రైతన్నల సేలు సెలుక ఎడారి అన్నట్లుగానే ఉంది వరంగల్ జిల్లా ధర్మసాగర్ రిజర్వాయర్ పరిసర ప్రాంతాల రైతుల దుస్థితి. చెంతనే నీరు ఉన్నా దాన్ని పొందలేని దుస్థితి. సాగు నీరు కాస్తా తాగునీరుగా మారింది. పాలాలు బీళ్ళు అవుతున్నాయి. రైతులు ఆత్మహత్యలు చేసుకుంటున్నారు. ఆ దుస్థితిని వివరిస్తున్నారు తెలంగాణ ఉద్యమ కార్యకర్త కొలిపాక రవీందర్

‘తలాపునా పారుతుంది గోదారి రైతన్నల సేలు సెలుక ఎడారి’ అన్నట్లు గానే ఉంది వరంగల్ జిల్లా ధర్మసాగర్ రిజర్వాయర్ ఎగువ దిగువ గ్రామాల మరియు రిజర్వాయర్ ఆయకట్టు రైతాంగం పరిస్థితి. కాకతీయుల కాలంలో నిర్మించబడి జిల్లాలో పేరెన్నిక గన్న చెరువుల్లో ఒకటి ధర్మసాగర్ చెరువు. 1936కు పూర్వం ధర్మసాగర్ చెరువు ఆయకట్టుతో పాటు దిగువ గ్రామాలైన దేవునూరు, సోమదేవరపల్లి, ఉనికిచర్ల, రేపాకపల్లి హసన్పల్లి మండలంలోని గ్రామాలకు కరీంనగర్ జిల్లాలోని ఎల్తుర్తి మండల సమీప గ్రామాలకు చెందిన వందలాది ఎకరాల భూములకు సాగునీరందించేది. రెండు పంటలూ, సమృద్ధిగా పండించేది బతుకు భారాన్ని మోసేది. 1936లో నైజాం ప్రభుత్వ హయాంలో మొదటగా ప్రభుత్వ కార్యాలయాలకు నీటి వసతి కోసమని ధర్మసాగర్ చెరువునీటిని హన్మకొండలోని వడ్డేపల్లికి తరలించారు. అయినప్పటికీ ఆయకట్టుదారు లకు సాగునీరు అందేది. తదనంతరం వరంగల్ పట్టణ ప్రజల తాగునీటి అవసరాల రీత్యా ప్రధాన నీటి వనరుగా చేసుకున్నారు. ధర్మసాగర్ చెరువును మంచినీటి చెరువుగా మార్చారు. పి.డబ్ల్యూ.డి విభాగం నుండి వాటర్ వర్క్స్ పరిధిలో చేర్చారు. ఆయకట్టుదారులకు నీరు ఇవ్వకుండా స్థానిక రైతాంగానికి మట్టికొట్టి నీటిని తరలించారు. దీనికి వ్యతిరేకంగా స్థానిక రైతులు అనేక పోరాటాలు చేసి, కేసుల పాలై సాగునీటి కంటే తాగునీటికే ప్రాధాన్యమన్న ఉన్నత న్యాయస్థానాల తీర్పుతో నిశ్చేష్టుల య్యారు. చెరువుపై అధికారం కోల్పోయారు. కోర్టుతీర్పుతో చెరువు ఆయకట్టుదారులైన ఇనామ్ భూముల్లో, దేవుని (వేణుగోపాలస్వామి గుడి) మాన్యపు భూముల్లో పంటలు పండించుకునే గ్రామ చాకిరీ వృత్తి దారులైన చాకలి, మంగలి, మాదిగ, వడ్రంగి, కమ్మరి, కుమ్మరి, ఎల్లతనం చేసే ముదిరాజ్లు, బెస్త వారు, చిన్నకారు రైతులు వ్యవసాయానికి దూరమయ్యారు. తమ వృత్తులనే నమ్ముకొని జీవిస్తూనే చెరువు నీటి పై తమ న్యాయపోరాటాన్ని కొనసాగిస్తూనే ఉన్నారు. ఇందులో భాగంగా సాగునీటి సాధనకై రైతులు రైతు కులీ సంఘం నాయకత్వంలో చెరువు తూమును 1989 లో పేల్చివేయడం జరిగింది. అయినప్పటికీ కేసుల వడం తప్ప సాగునీరందలేదు. అనంతరకాలంలో అనేక మంది రాజకీయ నేతలు రైతాంగానికి సాగునీరు, తాగునీరు చెరువునుండి అందిస్తామని ఎన్నికల వాగ్దానాలిచ్చి ఎమ్మెల్యేలుగా, మంత్రులుగా పదవులు వెలగబెట్టి వాగ్దాన భంగకులుగా మిగిలిపోయారు. మరిదశ తెలంగాణ ఉద్యమ ఫలితంగా

2003లో దేవాదుల ప్రాజెక్ట్ అంకురార్పణ జరిగి చెరువు కాస్తా, రిజర్వాయర్గా మారింది. 0.75 టిఎంసి నుండి 1.5 టిఎంసికి చెరువు సామర్థ్యం పెరిగింది. దేవాదుల తొలిదశ వూర్తైనా రిజర్వాయర్ నుండి ఘణపూర్ చెరువుకు నీరు తరలించబడి అక్కడి రైతులకు సాగునీరందిస్తున్నా, జనగామప్రాంతం వరకు నీరు వెళుతున్నా ధర్మ సాగర్ రిజర్వాయర్ కింద ఆయకట్టుదారులకు నీరివ్వడం లేదు. ఆ ఆయకట్టుదారులకు నీరందించేలా ప్రణాళికలే రూపొందించలేదు. దీంతో హతాశులవడం రైతులవంతైంది. దీంతో రైతులు మళ్ళీ ఉద్యమించారు. రైతుల న్యాయమైన హక్కు అయిన సాగునీరును ఆయకట్టుకు అందించాలని స్థానిక ఎంఎల్ఎ డా॥టి.రాజయ్య గత సెప్టెంబర్లో రిజర్వాయర్ కట్టపైన రైతులతో కలిసి ఒకరోజు దీక్షను చేపట్టారు. అఖిల పక్షంగా పార్టీలు రైతులతో కలిసి దేవాదుల ఎస్ఇ కార్యాలయాన్ని ముట్టడించారు. దిగి వచ్చిన అధికారులు రెండేళ్లలో న్యాయం చేస్తామని హామీ ఇచ్చారు. గడువు ముగిసి రోజులు గడుస్తున్నా ఇంతవరకూ స్పందన లేదు.

ధర్మసాగర్ రిజర్వాయర్ దిగువ గ్రామాల రైతాంగం పరిస్థితి ఈ విధంగా ఉంటే ఎగువ గ్రామాల రైతుల పరిస్థితి మరింత అధ్వానంగా ఉంది. దేవాదుల కాల్వలు జనగాం, గండిరామారం ప్రాంతాలకు వెళ్లడం మూలానా స్వంత ఖర్చులతో, వ్యయ ప్రయాసలతో తవ్వు కున్న సేద్యపు బావులు, బోర్లతో కూడిన భూములు భూసేకరణలో కోల్పోయారు. ఇందుకు ప్రభుత్వం చెల్లించిన ధర నామమాత్రమే. నీటి వసతితో కూడిన తరిభూమికి రూ. 1.20 లక్షల చొప్పున, నీటి వసతి లేని భూమి ఎకరాకు రూ. 80 వేల చొప్పున చెల్లించారు. అయినప్పటికీ ‘సాగునీరు వస్తుందనే ఆశతో భరించారు. దేవాదుల ఫైవలైన్ కాలువల నిర్మాణం వలన ఆయా గ్రామాల కుంటలు, చెరువులకు నీరు వచ్చే దారులు మూసుకు పోవడంవల్ల నీరు నిల్చే అవకాశం లేక కురిసిన కాస్తా వర్షపునీరు వృధా అయిపోతుంది. ప్రస్తుతం పై గ్రామాలలోని చెరువుల్లో, కుంటల్లో ఒక్కడానిలోనైనా నీరు లేదు. దేవాదుల వస్తే గోదారి జలాలతో మా బతుకులు బాగు పడుతాయని రైతులు ఆశించారు. కానీ రిజర్వాయర్ ఎగువ గ్రామాలైన పీచర, శాలపల్లి, మద్దెల గూడెం, వేలేరు, కమ్మరి పేట, నారాయణగిరి, ముస్వారం, గుండ్ల సాగరం, మల్లికుదుర్ల, సోడ పపల్లి, జానకీపురం, క్యాతంపల్లి, తాటికాయల, రాయగూడెం, పెద్ద పెండ్యాల, రాంపూర్, ఎల్లర్తి, శాయిపేట, కేకవనగర్, బంజరుపల్లి, ధర్మసాగర్లను శ్రీరాంసాగర్ వరద కాల్వ ఆయకట్టు కింద చేర్చి

ప్రణాళికలు రూపొందించడంతో దేవాదుల నీరు సాగుకు ఇవ్వడం లేదు. అటు వరదకాల్వ పనులు పూర్తికాక, ఇటు దేవాదుల నీరు ఇవ్వక పై గ్రామాలలో తీవ్ర దుర్భిక్షం నెలకొంది. సాగునీరే కాదు, ఇటు దేవాదుల నీరూ ఇవ్వక పై గ్రామాలలో తీవ్రదుర్భిక్షం నెలకొంది. సాగునీరే కాదు తాగునీటికీ తండ్లాడే పరిస్థితి దాపురించింది.



పశుగ్రాసం కొరతతో పశువులను సైతం అమ్ముకుంటున్నారు. దీంతో పాడి ఆధారమూ లేకుండా పోతున్నది.

అరకొరగా ఏరైతు బావిలోనైనా నీరు ఉంటే కరెంటు కోతలతో కన్నీరే పారుతుంది. దీంతో పూర్తిగా వ్యవసాయమే జీవనాధారంగా బతుకీ డిస్తున్న రైతాంగం బతుకులు భారమైన స్థితిలో పట్టణాలకు వలసెల్లి పోవడం లేదంటే బతుకులు చాలించడం చేస్తున్నారు. ఇదే పరిస్థితులు కొనసాగితే సిరిసిల్ల చేనేత కార్మికుల ఆత్మహత్యలకు, పాలమూరు ఆకలి చావులకు, నల్లగొండ ఫ్లోరోసిస్ కి గుర్తింపై నిలిచినట్లుగానే తెలంగాణలో ధర్మసాగర్ మండలం/ ప్రాంతం రైతుల కూలీల ఆత్మహత్యలకు మారు పేరుగా నిలిచేలా ఉంది. వాస్తవాలు పరిశీలిస్తే గడచిన నాలుగేళ్ళలో జరిగిన సంఘటనలు ఇందుకు సాక్ష్యంగా నిలుస్తాయి. గడచిన నాలుగేళ్ళలో ధర్మసాగర్ మండలంలోనే 186 మంది ఆత్మహత్యలు చేసుకున్నారు. ఇందులో పురుగుమందు సేవించడం ద్వారా 158 మంది మరణించారు. పురుగుల మందు ద్వారా 2009లో 41 మంది, 2010లో 39 మంది, 2011లో 38 మంది, 2012లో 40 మంది ఆత్మహత్యలు చేసుకొని బలవన్మరణాలకు పాల్పడ్డారు. కొందరైతే చేల్లోనే మరణించారు. స్థూలంగా పరిశీలిస్తే నాలుగేళ్ళుగా వారానికొక్కరు చొప్పున ఆత్మహత్యలు చేసుకోవడం జరిగింది. ఇది ఇంకా కొనసాగుతున్నది. ఆత్మహత్య చేసుకున్న నేపథ్యం వ్యవసాయానికి దానికి సంబంధించిన ఆర్థికాంశానికి ముడిపడి ఉంది. జరిగిన, జరుగుతున్న సంఘటనలు ఈ ప్రాంత ప్రజలను కలవరపెడుతున్నాయి. సాగునీటి అవసరాన్ని గుర్తు చేస్తున్నాయి. ఆత్మహత్యలు చేసుకున్న కుటుంబాల పరిస్థితి దయ నీయంగా ఉంది. ఇంతవరకూ ప్రభుత్వ సహాయం లేదు. ఇంత జరుగు తున్నా సాగునీరందించే ప్రయత్నం ప్రభుత్వం చేయడం లేదు. ఒక్క ధర్మసాగర్ ప్రాంతమే కాదు. జనగామ ఎగువ ప్రాంతం వరకూ ఇదే దుస్థితి నెలకొంది. ఇప్పటికైనా ప్రభుత్వం స్పందించాలి. ఈ మండలంతో పాటు జనగామ ప్రాంత మండలాలను కరువు ప్రాంతంగా ప్రకటించాలి. శాశ్వత పరిష్కారంగా తక్షణమే దేవాదుల ప్రాజెక్టుతో జిల్లాలోని వరద కాల్వ ఆయకట్టును అనుసంధానం చేయాలి. ఘణపూర్ గండి రామారం, ధర్మసాగర్ రిజర్వాయర్ల నుండి నీటిని విడుదల చేసి సాగుకు సహకరించాలి. ఘణపూర్ జనగామ ఎగువ ప్రాంతాలకూ సాగునీటిని విడుదల చేయాలి. నత్తనడక సాగుతున్న వరద కాల్వ పనులను త్వరిత గతిన పూర్తి చేయాలి. ఆత్మహత్యలను నివారించాలి. **ఢ**

ఎన్నాళ్ళీ వేదన

ఎన్నాళ్ళీ వేదన
ఎన్నేళ్ళయినా ఇంతేనా ?
ఇంకా మరేమైనా ఉందా?
ఏదో తెలిసి అనుమానం
జీవితాంతం వెంటాడే పెనుభూతం

ఎంతో కోరికతో అతను
అంతకంటే లాలనగా నేను
ఎవరి ప్రేమ ఎంతో తెలిసిపోయిందా
మదిలో అహం దెబ్బతినిపోయిందా
గెలుపు ఎవరిదో తెలిసిపోయిందా?

పొరలుపొరలుగా బయటపడింది
ఆధిపత్యపు ఆకాంక్ష
తెరలుతెరలుగా కమ్ముకుంది
అణిచివేసే తపన
పారిపోయిందిక ప్రేమ...నేనుండలేనని!

నన్ను తనలో కలిపేసుకునేలా
నన్నిక ఎదగనీయకుండా చేసేలా
ఆ ఒత్తిడిలోనూ ఆనందం పొందాను
అదే నాకు శాపం అనుకోలేకపోయాను
ఆ ఫలితం ఇప్పుడనుభవిస్తున్నాను

ఎవరికోసమీ బతుకు
ఎందుకోసమీ తనువు
ఆడుకోని చుట్టరికాలు
అక్కరకు రాని అనుబంధాలు
ఆలోచనల్లో, ఆచరణలో ఒంటరి

కలిసుందామనే బాసలు...
మదినిండా ఊసులు
కలిసే శరీరాలు...కలవని మనస్సులు
ఎన్నాళ్ళీ కపట నటన?
నిజం తేలేసరికి బతుకు మునిగింది

మార్పు కోసం చూస్తున్నాను
మారుతాడని ఆశిస్తున్నాను
మారాలని కోరుకుంటున్నాను
మార్చాలని ప్రయత్నిస్తున్నాను
మారుతాడా? నేనే మారిపోతానా?

- వి.ఎం

(మహిళాదిినోత్సవం సందర్భంగా)

తెలంగాణ డైరీ

ఫిబ్రవరి 2013

- 1 తెలంగాణ ఏర్పాటు కోరుతూ ఆదిలాబాద్ జిల్లా కాగజ్ నగర్ లో ఆత్మహత్య చేసుకున్న బొచ్చం వెంకటేశ్ - మాజీ మంత్రి శంకర్ రావు అరెస్టు ఉదంతంపై విచారణకు ఆదేశించిన సీఎం - కేరళ 'సూర్యనెల్లి' అత్యాచారం కేసు పునర్ విచారణకు సుప్రీంకోర్టు ఆదేశం
- 2 తెలంగాణ కోసం నల్లగొండ జిల్లా లక్ష్మీదేవి గూడెంకు చెందిన కవిత (17) ఆత్మహత్యాయత్నం - హైదరాబాద్ లో తెలుగు యూనివర్సిటీ ఆడిటోరియంలో చారుల్, వినయ్ మహాజన్ ల ఆధ్వర్యంలో ఇన్నాస్ హే హమ్ సంగీత విభావరి
- 3 తెలంగాణ కోసం అర్ధరాత్రి వాటర్ ట్యాంక్ పై నుంచి దూకి నల్లగొండ మండలం బుద్ధారానికి చెందిన కట్టా సత్యం (27) ఆత్మహత్య - మాజీ మంత్రి సరోజినీ పుల్లారెడ్డి మృతి - కాశ్మీరీ యువతుల సంగీత బృందా నికి బెదిరింపులు - లైంగిక నేరాలకు సంబంధించి క్రిమినల్ లా (అమెండ్ మెంట్) ఆర్డినెన్స్ కు రాష్ట్రపతి ఆమోదం
- 4 సొలిసిటర్ జనరల్ పదవికి నారిమన్ రాజీనామా - కేరళ అసెంబ్లీలో కురియన్ పై రగడ - జస్టిస్ ఎన్వీ రమణకు సుప్రీంలో ఊరట - సాహితీవేత్త కేఎస్ రమణ కన్నుమూత - ముస్లిం మతపెద్దల ఫత్వాకు జడిసి కాశ్మీరీ అమ్మాయిల రాక్ బ్యాండ్ రద్దు
- 5 తెలంగాణ కోసం మరణించిన భరద్వాజ్ కు వరంగల్ లో కన్నీటి వీడ్కోలు
- 6 సమాచార హక్కు చట్టం (ఆర్ టీఐ) కమిషనర్లుగా నలుగురి పేర్లకు గవర్నర్ ఆమోదం (గతంలో వీరి పేర్లను గవర్నర్ తిరస్కరించారు)
- 8 తెలంగాణ కోసం ఆత్మహత్యాయత్నం చేసిన కవిత మృతి
- 9 పార్లమెంట్ పై జరిగిన దాడి (2001, డిసెంబర్ 13) కేసులో అష్టల్ గురుకు ఉరిశిక్ష అమలు - నాగోబా జాతర ప్రారంభం
- 10 తెలంగాణ కోసం బహాయిన్ లో బలిదానం, కరీంనగర్ జిల్లా భీముని మల్లారెడ్డి పేటకు చెందిన శ్రావణ్ కుమార్ ఆత్మహత్య - మెడక్ జిల్లా పాపన్నపేట మండలం ఏడుపాయల్లో మంజీరా నదిలో మాఘ అమావాస్య సందర్భంగా భక్తుల స్నానాలు - కరీంనగర్ జిల్లా కోహెడ మండలం కూరెళ్ళ, తంగళ్ళపల్లి, బస్వాపూర్, గుండారెడ్డి పల్లి శివారు గుట్టల్లో ఘనంగా పుష్యమాస బహుళ అమావాస్య రోజున సింగరాయ లక్ష్మీనరసింహస్వామి జాతర - అమెరికా, కెనడాలను వణికించిన నెమో తుపాను - అలహాబాద్ రైల్వే స్టేషన్ లో తొక్కినలాట, కనీసం 20 మంది మృతి - రాష్ట్రంలో బీజేపీ సారథిగా కిషన్ రెడ్డి ఎంపిక - నిజాం కాలేజీలో ఆర్ఎస్ఎస్ ఆధ్వర్యంలో 'ఘోష్ తరంగి' కార్యక్రమాలు - గ్రామీ అవార్డు స్వీకరించిన పండిట్ రవిశంకర్ కుమార్తెలు
- 11 హైదరాబాద్ లో గన్ పార్క్ అమరువీరుల స్మారక వద్ద నుంచి జేపీసీ బస్సు యాత్ర ప్రారంభించిన జాక్ చైర్మన్ కోదండరాం - టీఎన్జీవో హౌజింగ్ సొసైటీ ఎన్నికల్లో స్వామిగాడ్ ప్యానెల్ ఘనవిజయం - ఢిల్లీలో పార్టీ పెద్దలతో పీసీసీ చీఫ్ భేటీ - సూక్ష్మరుణ సంస్థల

- (రుణనియంత్రణ) ఆర్డినెన్స్ కు హైకోర్టు సమర్థన - పోప్ పదవి నుంచి వైదొలుగుతానంటూ పోప్ బెనెడిక్ట్ -16 ప్రకటన
- 12 ఫిన్ మెకానికా హెలికాప్టర్ల కొనుగోలులో ముడుపుల అంశంపై విచారణకు సీబీఐకి ఆదేశం
- 13 మండమరి ఏరియాలో మూతపడ్డ గనులను కలిపి మెగా ఓపెన్ కాస్ట్ ఏర్పాటు కోసం నిర్వహించిన అభిప్రాయ సేకరణలో ఉద్రిక్తత - వీరప్పన్ అనుచరులకు క్షమాభిక్షను తిరస్కరించిన రాష్ట్రపతి - భారత సొలిసిటర్ జనరల్ గా మోహన్ పరాశరణ్ నియామకం - భారత హై కమిషన్ లో ఆశ్రయం కోరిన మాల్దీవుల మాజీ అధ్యక్షుడు నషీద్
- 14 కర్నాటక లోకాయుక్తగా తెలంగాణ ముద్దుబిడ్డ జస్టిస్ ఎరబాటి భాస్కర్ రావు (స్వస్థలం కరీంనగర్ జిల్లా కాల్వ శ్రీరాంపూర్) - ఎన్టీరంగా వ్యవసాయ విశ్వవిద్యాలయంలో తెలంగాణ విద్యార్థుల నిరసనల నేపథ్యం లో నూతన ఉపకులపతిగా రామరాజు బాధ్యతల స్వీకారం - మహిళలపై హింసకు వ్యతిరేకంగా దేశవ్యాప్తంగా హోరెత్తిన 'వన్ బిలియన్ రైజింగ్ క్యాంపెయిన్'
- 15 రమ్యోలో ఉల్కాపాత బీభత్సం -సమ్మె సైరస్ మోగించిన టీ ఉద్యోగ సంఘాల జేపీసీ
- 16 చర్లపల్లి జైలు నుంచి బెయిల్ పై మావోయిస్టు అగ్రనేత తుషార్ కాంత్ విడుదల-తెలంగాణ ప్రాంతంలో అకాలవర్షాలతో లక్షల ఎకరాల్లో భారీగా పంట నష్టం
- 17 కేసీఆర్ జన్మదినం (వేడుకలు వద్దన్న కేసీఆర్) - హైదరాబాద్ లో సమావేశం నిర్వహించిన అన్నా హజారీ
- 18 స్థానిక ఎన్నికల నిర్వహణకు సుప్రీం కోర్టు ఆదేశం-ఉండవల్లి అరుణ్ కుమార్ పై కేసుపెట్టి విచారణ జరపాలిందిగా కేయూ పోలీ సులకు వరంగల్ కోర్టు ఆదేశం - వీరప్పన్ అనుచరుల ఉరిపై సుప్రీం కోర్టు స్టే - అమెరికాను వ్యతిరేకిస్తున్న కొరియాకు అధ్యక్షపదవి కట్టబెట్టిన ఈక్వెడార్ - ఎన్నికల్లో అక్రమాలకు ప్రయత్నించిన నాగాలాండ్ హోమ్ మంత్రి అరెస్టు - కేంద్ర సాహిత్య అకాడమీ అవార్డుల ప్రధానోత్సవం
- 19 ఎల్ టీ టీ ఈ అధినేత ప్రభాకర్ కుమారుడు బాలచంద్రన్ ను శ్రీలంక దళాలు హతమార్చిన ఉదంతంపై ప్రత్యేక సంచలనాత్మక కథనాన్ని ప్రసారం చేసిన ఛానల్ -4 (బ్లిటన్) - బీజేపీ నాయకురాలు వసం రూప్నీ రెండో వర్ధంతి సందర్భంగా గన్ పార్క్ వద్ద నివాళి
- 20 తెలుగు విశ్వవిద్యాలయ హాస్టల్ లో యాదయ్య సంస్కరణ సభ - దేశవ్యాప్తంగా సార్వత్రిక సమ్మె
- 21 హైదరాబాద్ దిల్ సుకన్ గర్ లో బాంబు పేలుళ్ళు - 14 మంది మృతి - సుమారు 100 మందికి గాయాలు - రాష్ట్రపతి ప్రసంగంపై టీ కాంగ్రెస్ ఎంపీల అసంతృప్తి, ప్లకార్డుల ప్రదర్శన
- 22 తెలంగాణ సాయుధ పోరాటయోధుడు సోమయ్య మృతి
- 23 నల్లగొండ జిల్లా చివ్వెంల మండలం దురాజ్ పల్లి లింగమంతుల స్వామి జాతర (పెద్దగట్టు జాతర) ప్రారంభం - కూరెళ్ళ, తంగళ్ళపల్లి, బస్వాపూర్, గుండారెడ్డి పల్లి శివారు గుట్టల్లో ఘనంగా పుష్యమాస బహుళ అమావాస్య రోజున సింగరాయ లక్ష్మీనరసింహ

స్వామి జాతర - అమెరికా, కెనడాలను వణికించిన నెమో తుపాను-అలహాబాద్ రైల్వే స్టేషన్లో తొక్కిసలాట, 20మంది మృతి-రాష్ట్రంలో బీజేపీ సారథిగా కిషన్ రెడ్డి ఎంపిక - నిజాం కాలేజీలో ఆర్ఎన్ఎన్ ఆధ్వర్యంలో 'ఫోర్ష్ తరంగ్' కార్యక్రమాలు-గ్రామీ అవార్డు స్వీకరించిన పండిట్ రవిశంకర్ కుమార్తెలు - ఘనంగా నిజాం మీర్ ఉస్మాన్ అలీఖాన్ వర్ధంతి - బాంబు పేలుళ్ళ బాధితులను పరామర్శించేందుకు హైదరాబాద్లో ప్రధాని మన్మోహన్ పర్యటన - ఆస్కార్ అవార్డుల ప్రధానోత్సవ వేడుక ప్రారంభం

- 25 శ్రీహరికోట నుంచి పీఎస్ఎల్వీ-సీ 20 ప్రయోగం విజయం - ఆపో చైర్మన్గా మాజీమంత్రి మురుగుడు హనుమంత రావు ఎన్నిక - భారతీయ కథాంశంతో తెరకెక్కిన 'రైఫ్ ఆఫ్ పై'కి నాలుగు ఆస్కార్ అవార్డులు
- 26 రైల్వే బడ్జెట్ ప్రవేశపెట్టిన మంత్రి పవన్ కుమార్ బస్సల్ - తెలంగాణ కోసం అత్యుత్సాహుత్వం చేసిన కరీంనగర్ జిల్లా కాల్య శ్రీరాంపూర్ మండలం వెన్నంపల్లి గ్రామస్థుడు ఎం.డి. అక్బర్ (40) మృతి- తెలంగాణ రాక తనకు ఉద్యోగం రాలేదన్న ఆవేదనతో యాచారం మండలం చింతల గ్రామానికి చెందిన సంతోష్ (29) అత్యుత్సాహుత్వ - ఆపాబ్ చైర్మన్గా మహబూబ్ నగర్ డి.సి.సీబీ అధ్యక్షుడు వీరారెడ్డి - ఛోర్రీ కేసులో నిందితుడైన వై.ఎస్. రాజశేఖర్ రెడ్డి బావమరిది రవీంద్ర నాథ్ రెడ్డి లొంగుబాటు
- 27 వరంగల్ జిల్లా తాడ్వాయి మండలం మేడారంలో సమ్మక్క- సార లమ్మ చిన్న జాతర ప్రారంభం



వ్యవసాయ వినియోగదారులకు కాలిసెంటర్

వ్యవసాయ వినియోగదారుల కోసం సెంట్రల్ పవర్ డిస్ట్రిబ్యూషన్ కంపెనీ ప్రత్యేక కాలిసెంటర్ను అందుబాటులోకి తెచ్చింది. అనంతపురం, కర్నూలు, మెదక్, మహబూబ్ నగర్, నల్లగొండ, రంగారెడ్డి జిల్లాల్లోని వ్యవసాయ వినియోగదారులు తమ సమస్యల పరిష్కారం కోసం 1800 - 425 - 3600 టోల్ ఫ్రీ నెంబర్ కు ఫోన్ చేయవచ్చునని సెంట్రల్ డిస్ట్రీమ్ తెలిపింది.

రైతులతోనే ఆహార భద్రత

దేశ ప్రజలకు, భవిష్యత్ తరాలకు అవసరమయ్యే ఆహారోత్పత్తికి రైతులను నమ్ముకోవాలే తప్ప జన్యుమార్పిడి (జీఎం) పంటలను కాదని జీఎం ఫ్రీ ఇండియా ప్రతినిధులు కవిత కురుగంటి, శ్రీధర్ స్పష్టం చేశారు. బీటీ వంకాయపై మారటోరియం విధించి మూడేళ్ళు గడిచిన సందర్భాన్ని పురస్కరించుకొని ఫిబ్రవరి 9వ తేదీని ఈ సంస్థ జాతీయ సురక్షిత ఆహార దినోత్సవంగా జరుపుతోంది. ఈ సందర్భంగా ఫిబ్రవరి 9న ఢిల్లీలో ప్రెస్ క్లబ్ ఆఫ్ ఇండియాలో మీడియా సమావేశం నిర్వహించారు. మోసపూరిత వైఖరితోనే జన్యుమార్పిడి పంటలను మనదేశంలో ప్రవేశపెట్టేందుకు కొన్ని శక్తులు ప్రయత్నిస్తున్నాయని కవిత చెప్పారు. దేశ జనాభా అంతటికీ అవసరమయ్యేంత వరి, గోధుమ నిల్వలు కేంద్ర ప్రభుత్వం వద్ద ఉన్నాయని చెప్పారు. 2050 సంవత్సరం నాటికి ప్రస్తుత ఉత్పత్తిని 26 శాతం పెంచాల్సి ఉంటుందని ప్రభుత్వం చెబుతోందని, ఆ మేరకు ఉత్పత్తి సాధించగల సత్తా దేశరైతాంగానికి ఉందన్నారు. ఉత్పత్తిని పెంచేందుకు నాణ్యమైన విత్తనాలు, మౌలిక సదుపాయాలు కల్పించాలని సూచించారు. ప్రభుత్వం మాత్రం కేవలం జన్యుమార్పిడి పంటలే దేశ ఆహార భద్రతకు ఏకైక పరిష్కారం అన్నట్లుగా అడ్డగోలుగా ఆలోచిస్తోందని తప్పుబట్టారు. 'జన్యుమార్పిడి పంటలు మన దేశానికి సరిపోవు. వాటితో ఉపయోగాలు లేవు. పైగా ఎన్నో నష్టాలు, వైపరీత్యాలు వస్తాయి. ఈ విషయాన్ని స్వామినాథన్, పార్లమెంటరీ, సుప్రీం కోర్టు నిపుణుల కమిటీలు స్పష్టం చేశాయి. దేశమంతా వ్యతిరేకిస్తున్నా కొన్ని శక్తుల ఒత్తిడికి ప్రభుత్వం తలోగ్గుతోందని' అన్నారు. మన దేశంలో లక్షన్నర రకాల వరి వంగడాలు ఉన్నాయని, వీటన్నింటినీ కొన్ని దశాబ్దాలుగా రైతులు కాపాడుకుంటూ వస్తున్నారని తెలిపారు. వీటిలో 2 వేల వంగడాలు అధిక దిగుబడిని ఇచ్చేవని ఇప్పటికే నిరూపితమైందని అన్నారు. వీటిని మాత్రం ప్రభుత్వం ప్రోత్సహించడం లేదని ఆరోపించారు. జన్యుమార్పిడి విత్తనాలపై రైతులకు ఎలాంటి హక్కులు ఉండవని అన్నారు. ఆహార భద్రతకు జన్యుమార్పిడి పంటలే పరిష్కారం మంటూ ఎలాంటి శాస్త్రీయ ఆధారాలు లేకుండానే ప్రభుత్వం వాదిస్తోందని శ్రీధర్ తప్పు బట్టారు. జీఎం పంటలతో దిగుబడి పెరుగుతుందనడం అవాస్తవమన్నారు.





Oxford
Grammar School
Street No. 12, Himayatnagar

ADMISSIONS ARE IN PROGRESS

for CBSE & SSC

040-2763 5669 / 9959020512
www.oxfordgrammarschool.com

31 Years of
meritorious
performance in sc.



I go to to learn life

నాగోబా జాతర

ఆదిలాబాద్ జిల్లా ఇంద్రవెల్లి మండలం కేస్లాపూర్లో నాగోబా జాతర ప్రధాన ఘట్టం ఫిబ్రవరి 12న ఘనంగా జరిగింది. తెలంగాణలో జరిగిన ఈ వేడుకకు మహారాష్ట్ర చత్తీస్ గఢ్, జార్ఖండ్ తదితర ప్రాంతాల నుంచి కూడా అధిక సంఖ్యలో గిరిజనులు హాజరయ్యారు. ఆ రోజున రాత్రంతాకూడా గిరిజన సంప్రదాయ గీతాలు, నృత్యాలు హోరెత్తాయి. వివిధ రీతుల గిరిజన సంప్రదాయ వాద్యాలు అందరినీ అలరించాయి. గిరిజన ఆచార వ్యవహారాలు, సంప్రదాయాల గురించి అధ్యయనం చేసే వారికి ఇదో పెద్ద పండుగ. తమ కుదురులోకి అడుగుపెట్టిన కొత్త కోడళ్ళను పరిచయం చేయడానికి కుటుంబాలు తండోపతండాలుగా వస్తాయి. వధువులు ఈ పరిచయ కార్యక్రమం పూర్తయ్యే వరకు పూజలు చేయరు. శతాబ్దాల చరిత గల జాతరలో దశాబ్దాలుగా ప్రజల ఆకాంక్షకు పట్టం కడుతున్న ప్రజాస్వామిక సంప్రదాయాన్ని కూడా ఈ జాతర మేళవించుచుంది. అదే 'దర్బార్'. ఆ రోజున ఉన్నతాధికారులంతా అక్కడ కొలువదీరుతారు. ప్రజల సమస్యలు తెలుసుకుంటారు. ఈ 'దర్బార్' జరగడం వెనుక కూడా పెద్ద కథనే ఉంది.

సుసంపన్నమైన సంస్కృతి, వారసత్వం గల ఆదివాసీలు మొదటి నుంచి స్వతంత్రంగా ఉండేందుకే ఇష్టపడుతూ వచ్చారు. తమ ప్రాంతంలో తమ పాలనే కొనసాగాలని కోరుకుంటారు. అవసరమైతే రాజశాసనాలనూ ధిక్కరిస్తారు. నిజాం విషయంలోనూ ఇలాగే జరిగింది. ఈ సమస్యను పరిష్కరించేందుకు నిజాం గిరిజన అధ్యయనవేత్త అయిన హైమన్ డార్ప్ సహాయం తీసుకున్నారు. గిరిజన సంప్రదాయాలను గౌరవించాలని, వారి సమస్యలు తీర్చడానికి ప్రభుత్వ యంత్రాంగమే వారి వద్దకు వెళ్ళాలని హైమన్ డార్ప్ సూచించారు. ఆ సూచనలను నిజాం ప్రభుత్వం పాటించింది. 1940 దశకం నుంచి కూడా నిజాం ప్రభుత్వ ఆదేశాల మేరకు ఏటా నాగోబా జాతర జరిగే సమయంలో ప్రభుత్వ యంత్రాంగంలోని అన్ని శాఖలూ కేస్లాపూర్ చేరుకుంటాయి. అక్కడే తాత్కాలిక కార్యాలయాలు ఏర్పాటు చేసుకొని ప్రజల అభ్యర్థనలు స్వీకరిస్తాయి. వారి సమస్యలను వీలైనంత వరకూ అక్కడికక్కడే పరిష్కరించే ప్రయత్నం చేస్తారు. ప్రజలు ప్రభుత్వం దగ్గరకు వెళ్ళకుండా, ప్రజల వద్దకే ప్రభుత్వం వెళ్ళే మహోన్నత సంప్రదాయం అది. మధ్యలో కొన్నేళ్ళు ఈ దర్బార్ కు అంతరాయం కలిగిన ఓ దశాబ్ది కాలంగా తిరిగి నిర్వహిస్తున్నారు. ప్రస్తుత కాలంలో దర్బార్ నిర్వహణ మొక్కుబడిగా సాగుతోందన్న విమర్శలు ఉన్నాయి. ఆ విమర్శలను దూరం చేసుకోగలిగితే గిరిజనుల సమస్యలు కొంతవరకైనా పరిష్కారం కాగలుగుతాయి.

వేలాదిగా తరలివచ్చిన గిరిజనులతో కేస్లాపూర్ జనసంధ్రమైంది. నాగోబాకు పూజలు చేసేందుకు జనం బారులు తీరారు. గోవాడలో మెస్రం వంశస్తుల మహిళలు నైవేద్యాలు సమర్పించేందుకు ఏడు రకాల ధాన్యాలు కలిపి 22 పొయ్యిలపై వంటలు చేశారు. మెస్రం వంశస్తులు బేతాల్ దేవత పరిసర ప్రాంతంలో వారి ఆచారం ప్రకారం ప్రత్యేక పూజలు చేశారు. అనంతరం వంటలు చేసుకొని సహపంక్తి భోజనాలు చేశారు. జాతర పరిసర ప్రాంతాల్లో వివిధ రకాల దుకాణాలు వెలిశాయి. కొత్తగా వివాహమైన 60 మంది ఆడపడచులకు బేటింగ్ నిర్వహించారు.



పుస్తకావిష్కరణ

'తెలంగాణలో ఒక కాళరాత్రి': అత్యగౌరవ వేదిక ఆధ్వర్యంలో ప్రచురించిన 'తెలంగాణలో ఒక కాళరాత్రి' పుస్తకాన్ని ఫిబ్రవరి 16న ఓయూ ఆర్ట్స్ కళాశాల న్యూ సెమినార్ హాల్లో ఆవిష్కరించారు.

విదేశీ ప్రత్యక్ష పెట్టుబడులు ఎవరి ప్రయోజనం కోసం?: రాం నర్సింహారావు రచించిన విదేశీ ప్రత్యక్ష పెట్టుబడులు ఎవరి ప్రయోజనం కోసం?, ఆహార భద్రత బిల్లు - నగదు బదిలీ పథకం ఎవరిని ఉద్ధరించడానికి? అనే పుస్తకాలను ఫిబ్రవరి 10 సీపీఐ నేత నారాయణ ఆవిష్కరించారు.

'ఆరని మంట - పాలమూరు తెలంగాణ పాట': ఆడియో సీడీని మహబూబ్ నగర్ జిల్లా అచ్చంపేటలో జేవీసీ చైర్మన్ కోదండరాం ఆవిష్కరించారు. పాలమూరు అధ్యయన వేదిక ఆధ్వర్యంలో నిర్వహించిన ఈ కార్యక్రమానికి జిల్లా కన్వీనర్ రాఘవాచారి అధ్యక్షత వహించారు.

'తెలుగులో న్యాయపాలన': మంగారి రాజేందర్ రచించిన 'తెలుగులో న్యాయపాలన' పుస్తకాన్ని ఫిబ్రవరి 10న హైకోర్టు ప్రధాన న్యాయమూర్తి పీసీ ఘోష్, సీఎం తదితరులు ఆవిష్కరించారు.

'నా కలంలో ఇంకెవోయింది': హైకోర్టు న్యాయమూర్తి జస్టిస్ బి.చంద్రకుమార్ రచించిన 'నా కలంలో ఇంకెవోయింది' పుస్తకాన్ని ఫిబ్రవరి 2న డాక్టర్ సి.నారాయణరెడ్డి ఆవిష్కరించారు.

'ఈ కాలమ్': ఓల్గా వసంత కన్నబిరాన్ రచించిన 'ఈ కాలమ్' పుస్తకాన్ని ఆచార్య వకుళాభరణం రామకృష్ణ ఫిబ్రవరి 18న ఆవిష్కరించారు.

పోస్టో భూసేకరణ నిలిపివేయించిన చిన్నారులు

భారత స్వాతంత్ర్య పోరాటం నుంచి తెలంగాణ ప్రత్యేక రాష్ట్ర ఉద్భవం దాకా చిన్నారులు ప్రత్యక్షంగా, పరోక్షంగా వివిధ ఉద్యమాల్లో పాల్గొంటూనే ఉన్నారు. తాజాగా పోస్టో భూసేకరణ ఉద్యమంలోనూ చిన్నారులు తమ ప్రతాపం ప్రదర్శించారు. ఫిబ్రవరి 6న భూసేకరణకు వ్యతిరేకంగా జరిగిన ఆందోళనలో చిన్నారులు, మహిళలు అధిక సంఖ్యలో ఉండడంతో ప్రభుత్వం వెనక్కు తగ్గింది. భూసేకరణ కోసం రంగంలోకి దింపిన 300 మంది పోలీసు బలగాన్ని వెనక్కు రప్పించింది. ఆందోళనకారులతో చర్చలు జరుపనున్నట్లు కలెక్టర్ తెలిపారు.

భారత్ లో ప్రవేశం కోసం యూఎస్ కంపెనీల పైరవీలు

గత ఏడాది అమెరికా సంస్థలు తమ పైరవీలపై రూ. 1000 కోట్లు వెచ్చించాయి. ఇదంతా దేనికి... భారత్ లో ప్రవేశించేందుకు. దాదాపు 20 కంపెనీలు భారతీయ ప్రవేశంతో పాటుగా ఇతర అంశాలపై అమెరికా ప్రభుత్వంతో లాబీయింగ్ చేసేందుకు ఈ మొత్తాన్ని వెచ్చించాయి. అమెరికాలో లాబీయింగ్ చట్టబద్ధమే అయినప్పటికీ ప్రతీ మూడు నెలలకోసారి ఆ వివరాలు వెల్లడించాలి. పైరవీలు చేసిన కంపెనీల్లో వాల్ మార్ట్, డెల్, అల్కాటెల్ - ల్యూసెంట్, ఫిజర్, కోల్డ్ బేస్ పామోలిష్, బయోటెక్నాలజీ ఇండస్ట్రీస్ అసోసియేషన్ ఆఫ్ అమెరికా, అలియన్స్ ఆటోమొబైల్ తదితర సంస్థలు ఉన్నాయి.

ఆఖరి విన్నపం

ఇడిపోయి వచ్చి సొచ్చిన ఇడిదిల్లు నాదంటివి
 పెద్ద మనుషుల 'మరియాదల' ఇన్సల్ట్ చేస్తేవి
 తిన్న ఇస్తరి కాడనే పచ్చి ఇసం కక్కితివి
 తలకు కిరీటం తొడిగితే మాటకు కాటు వేస్తేవి
 భుజాల మీద ఊరేగిస్తే నా పేరేదో తెల్వదంటివి
 హృదయమంత పందిరి వేసి ఆహ్వానిస్తే
 ఎడమకాలి శపథంతో అడుగుపెట్టివి
 నా సిగ్గులో నేనుంటే సొమ్ముల్ని సోకుల్ని
 చూపులతోనే వాలుచుకుంటివి
 తెలుగుబొట్టు పెట్టి తాబోట్టుల బంధిస్తేవి
 బ్యాండు మేళాల చప్పుళ్ళు
 'నాతి చరామి' అని సక్కగ పలుకకనే పోతివి
 అత్తగారింటి గడపను
 అరవైఏండ్లయినా తొక్కనియ్యకపోతివి
 తిండికి మరిగిన ఇల్లింటపు అల్లునివై
 నట్టింట్ల మిడిమేలుపు మంగలమైతివి
 నీకెన్ని బుద్ధులు చెప్పినా
 నీ వంకర తోక సక్కగ గాకపాయె
 లొటపిట కాకి లెక్క తీకొక్క చెట్టు మీద వాలి
 చేదెక్కిన కూతలు కూస్తేవి గుండెకాయ లేనోడా!
 హైద్రాబాద్ నా దంటివి
 నీ పుట్టిన వూరికి తట్టెడు మన్నెనా మోయకపోతివి
 నెహ్రూ, అంబెద్కరులను ధర్మకాంట మీద నిలవెట్టవడ్డివి
 వారానికో పొట్లం కడుతూ పక్షానికో చిట్టి విప్పుతూ
 లడ్డూల భోజనాన్ని లక్ష్మీ లాటరీ చేయవడ్డివి
 ఢిల్లీ గంట మోగనియ్యకపోతివి
 అంబను పలుకనియ్యకపోతివి
 ఆకులు రాలిపోతున్నా చెట్టును పలకరించకపోతివి
 దస్తావేజులెన్ని చూపించినా
 కథని కైమాక్స్ కి చేరనియ్యక
 దుష్టపాత్రపై దూరవడ్డివి
 నీకు తెలుస్తున్నదా....సోయిల వున్నవా
 ప్రపంచ జనం ముందు పలుచన అయిపోతున్నవు
 ఆంధ్ర సార్యభౌమత్వానికి పంచె జారిపోతున్నది
 కాలయాపన రాపిడిలో
 ఓటొక్క గునపమై గుచ్చుకోబోతున్నది
 నీ మేధావితనానికి
 సమైక్యం సూట్ కాదు ఈ కాలానికి
 ఇప్పటికైనా
 చెయ్యొత్తి జై కొట్టు తెలంగాణకి
 తెలుగోడా!

- దాసరాజు రామారావు, 9618224503

అవగాహన పెంచుకుందాం! చైతన్యవంతులను చేద్దాం!!

సమస్యల పుట్ట తెలంగాణ
కాగడా పట్టి చూసినా కానరాని అభివృద్ధి
ఆయా అంశాల గురించి చర్చిద్దాం
వాస్తవాలను వెలికితీద్దాం
వాటిని నలుగురికీ చాటి చెబుదాం

ఇప్పటి వరకూ చర్చించిన అంశాలు :

తెలంగాణ ఉద్యమంలో మహిళల పాత్ర
 పారిశ్రామిక కాలుష్యం, పర్యావరణం
 వ్యవసాయరంగంలో వెనుకబాటు
 విద్యా రంగం తీరుతెన్నులు
 తెలంగాణలో గుట్టల విధ్వంసం
 తెలంగాణలో పెరుగుతున్న రైతుల ఆత్మహత్యలు

...ఇంకా మరినో!

మన వేదన ప్రపంచానికి తెలియాలంటే ఆ వేదన ఏమిటో
 స్పష్టంగా అవతలి వారికి వెల్లడించగలగలి. అంతే తప్ప
 మూగజీవల బాధపడుతూ ఉంటే మన బాధ ఏమిటో అవతలి
 వారికి తెలియదు. పట్టించుకునే వారు ఉండరు. నేడు
 తెలంగాణలో ఎన్నో సమస్యలు. అలాంటి వాటిని ఒక్కో దాని
 గురించి అవగాహన కల్పించే ప్రయత్నమే ఈ చర్చ. ఈ చర్చలో
 పాల్గొనడం ద్వారా భావజాలవ్యాప్తికి అవసరమైన సమాచారాన్ని
 పొందవచ్చు. ఎదుటివారితో వాదనల్లో నెగ్గవచ్చు. వారి ఆలోచన
 లో మార్పు తీసుకురావచ్చు. సరికొత్త సమాజాన్ని సృష్టించవచ్చు.
 అందుకు బాట వేసేదే టి.ఆర్.సి 'చర్చ'.



వ్రతీ శనివారం సా|| 4 గం||ల 30 ని||లకు
ఒక్కో వారం...ఒక్కో అంశం

రండి! చర్చిద్దాం...
 TELANGANA RESOURCE CENTRE

"చంద్రం" 490, స్ట్రీట్ నం. 11,
 హిమాయత్ నగర్, హైదరాబాద్ - 500 029. ఫోన్ :

040-64524554 ఫ్యాక్స్ : 040-27635644

E-mail: trchyd@gmail.com

website : www.trchyd.org

2013-14 ప్రత్యేక వ్యవసాయ బడ్జెట్

అభిలషక రైతు సంఘాలు, ప్రజాసంఘాల ప్రతిపాదనలు - డిమాండ్లు

ముఖ్య డిమాండ్లు...

- ❖ **రైతు సేవా కేంద్రాలు:** ప్రతి ఐదు గ్రామాలు లేదా ప్రతి 3500 ఎకరాల పరిధిలో ఒక రైతు సేవాకేంద్రం ఏర్పాటు చేయాలి. ప్రతి రైతు సేవా కేంద్రానికి ఒక వ్యవసాయ విస్తరణ అధికారి (ఎ.ఇ.ఓ.) జవాబు దారిగా ఉండాలి. ఇందుకోసం మొత్తం 5500 ఎ.ఇ.ఓ.లు అవసరం అవుతారు. ప్రతి ఎ.ఇ.ఓ. కింద, రైతు సేవా కేంద్రంకు అనుబంధంగా ఆ గ్రామాలకు సంబంధించిన ఆదర్శ రైతులు పనిచెయ్యాలి. అనుభవస్తులూ, అన్ని వర్గాల వారికి తోడ్పాటుగా ఉండే రైతులను ఆదర్శ రైతులుగా నియమించాలి. వ్యవసాయం, పశుసంవర్ధక, ఉద్యానవన శాఖలు, మత్స్యశాఖ వంటి అనుబంధశాఖలన్నిటికీ కిందిస్థాయిలో అనుసంధానకర్తలుగా రైతు సేవా కేంద్రాలు పనిచేయాలి. ప్రభుత్వం రైతులకు అందించే సేవలన్నిటినీ ఈ రైతు సేవా కేంద్రం ఆధ్వర్యంలో నడపాలి.
- ❖ **పైలట్ రూపంలో** ఈ సంవత్సరం కనీసం జిల్లాకు ఐదు చొప్పున 110 రైతు సేవా కేంద్రాలను ఏర్పాటు చేయాలి. ఒక్కో రైతు సేవాకేంద్రం ఏర్పాటుకు సుమారు రూ. మూడు లక్షలు ఖర్చు అవుతుందని అంచనా (ఎ.ఇ.ఓ., ఆదర్శ రైతుల వేతనాలు మినహాయించి). ఇందుకు ఈ బడ్జెట్లో రూ. 3.3 కోట్లు కేటాయించాలి. రైతు సేవా కేంద్రాలను వచ్చే ఐదు సంవత్సరాల కాలంలో రాష్ట్రమంతటా ఏర్పాటు చేయాలి.
- ❖ రైతుల సహకార సంఘాలను ఏర్పాటు చేయటం, వాటిని బలోపేతం చేయటం వంటి బాధ్యతలు కూడా రైతు సేవాకేంద్రాలు చేపట్టాలి. చిన్న యంత్రాలకు కస్టం హైరింగ్ సెంటర్లుగా కూడా ఈ కేంద్రాలు పని చెయ్యవచ్చు.
- ❖ మన రాష్ట్రంలో 2100 వ్యవసాయ అధికారుల (ఎ.ఓ.) పోస్టులు, 2795 వ్యవసాయ విస్తరణ అధికారుల (ఎ.ఇ.ఓ.) పోస్టులు వున్నాయి. వీటిలో సగానికి పైగా పోస్టులు ఖాళీ గా వున్నాయి. ఈ సంవత్సరం కనీసం 1000 ఎ.ఇ.ఓ.లు 500 ఎ.ఓ.లు అదనంగా నియామకాలు చెయ్యాలి. దీనికి రూ. 45 కోట్లు కేటాయించాలి.
- ❖ విస్తరణ వ్యవస్థకు సామాజిక తనిఖీ (సోషల్ అడిట్) పద్ధతి మొదలు పెట్టి, తద్వారా జవాబుదారీతనం తేవాలి.
- ❖ రైతుల శిక్షణ కార్యక్రమాలు, పొలంబడులు, మహిళారైతుల సశక్తికరణ కార్యక్రమాలను రెండు రెట్లు పెంచాలి. మొత్తం విస్తరణ వ్యవస్థ బడ్జెట్లో రూ. 100 కోట్లు అదనపు కేటాయింపులు అవసరం.

4. ఉత్పత్తి దారుల సంఘాలు

రైతులు అసంఘటితంగా ఉండడం వలన మార్కెట్ శక్తులను ఎదుర్కోవడం లోనూ, లాభసాటిగా తమ ఉత్పత్తికి విలువ జోడించి అమ్ముకోవడం లోనూ, పంటలను ప్రణాళిక బద్ధంగా, ఉమ్మడి వ్యూహంతో ఎంచుకోవడం లోనూ విఫలమవుతున్నారు. ముఖ్యంగా చిన్న సన్నకారు రైతులకు సంస్థాగత సహాయం కూడా సరిగ్గా అందడం లేదు.

ఇటువంటి పరిస్థితులలో కొందరు నాయకులు, విధానకర్తలు చిన్న

రైతుల, చిన్న కమతాల వ్యవసాయం గిట్టుబాటు కాదు కాబట్టి సాగు భూములను కాంట్రాక్ట్ కార్పొరేట్ వ్యవసాయానికి అప్పగించి, చిన్న సన్నకారు రైతులు వేరే ఉపాధి అవకాశాలను చూసుకోవాలని బోధిస్తున్నారు. ఈ ప్రతిపాదన అత్యుచిత్య సద్రుశ్యమై నది. సంఘటిత రంగంలో, పారిశ్రామిక, సేవా రంగాలలో, ఉపాధి అవకాశాలకు పరిమితులు వున్నాయి. మెరుగైన ఉపాధి అవకాశాలకు గ్యారంటీ చూపకుండా గ్రామీణ పేద రైతులను, భూముల నుండి బేదఖల్ చేయడం వారిని ఆకలి చావుల వైపు, అనారోగ్య పీడిత జీవితం వైపు నెట్టడమే అవుతుంది.

దీనికి పరిష్కారం చిన్న సన్నకారు రైతుల ఉత్పత్తిదారుల సంఘాలను పెద్ద ఎత్తున ప్రోత్సహించడమే. ఇప్పటికే ఉన్న ప్రాథమిక వ్యవసాయ సహకార సంఘాలను బలపరచి, వాటికి ఉన్న వసతులను ఉపయోగించుకొనడం ద్వారా నూ, కొత్త ఉత్పత్తిదారుల సంఘాలనూ / ఉత్పత్తిదారుల కంపెనీలనూ ఏర్పరచడం ద్వారాను ఇది చెయ్యవచ్చు.

1. గ్రామీణ చిన్న సన్నకారు రైతులను సంఘ టీతం చేసి, ఉత్పత్తిదారుల సంఘాలుగా ఏర్పరచాలి. ఈ సంఘాలలో కౌలు రైతులను కూడా భాగస్వాములను చెయ్యాలి.
2. ఒక్కో ఉత్పత్తిదారుల సంఘం / సంస్థలో దాదాపు 1500 మంది రైతులు ఉండేలా చెయ్యాలి. సుమారు 3000 ఎకరాల పంట విస్తీర్ణం సంఘం పరిధిలో ఉంటుంది.
3. ఈ సంఘం కింద రైతులు కమతాల విస్తీర్ణాన్ని బట్టి, పంటల సాగును బట్టి, చిన్న బృందాలుగా ఏర్పడాలి. ఒక్కో బృందంలో 60-100 మంది రైతులు ఉండవచ్చు.
4. ఈ సంఘం నిర్వహణ, నిర్ణయాత్మక అధికారాలు పూర్తిగా రైతుల ఆధ్వర్యంలో ఉండేలా తగిన చట్టం కింద రిజిస్టర్ చెయ్యాలి. పంట ఉత్పత్తి, ప్రాసెసింగ్, మార్కెటింగ్ లకు సంబంధించి సంఘటిత కార్యచరణ చేపట్టాలి.
5. **పంటల ఉత్పత్తి రుణాలు:** సంఘం తన పరిధిలో సాగు చేయాల్సిన పంటల ప్రణాళిక వేసుకుని, ఉత్పత్తి ఖర్చులు తగ్గించుకునే దిశలో యాజమాన్య పద్ధతులపై శిక్షణలు నిర్వహిస్తుంది. సభ్యులైన రైతులకు అవసరమైన రుణాలను, ఇతర పథకాలను, వ్యవసాయానికి అవసరమైన ఇతర ఉపకరణాలను సమీకరించి అందిస్తుంది. ముఖ్యంగా కౌలుదారులకు బ్యాంకు రుణాలు అందించడంలో సంఘం కృషి చేస్తుంది.
6. **యంత్రాలు, పరికరాలు:** రైతు సహాయక కేంద్రాన్ని ఏర్పరచి చిన్న సన్నకారు రైతులకు, చిన్న కమతాలకు ఉపయోగపడే యంత్రాలను, పరికరాలను సంఘం సభ్యులకు అందిస్తుంది.
7. **ప్రాసెసింగ్, సేకరణ, నిల్వ, మార్కెటింగ్:** సంఘం పరిధిలో పంటలను బట్టి ప్రాసెసింగ్ యూనిట్లను ఏర్పాటు చేసుకుంటుంది. రైతుల నుండి పంట సేకరణ చేసి సమిష్టి మార్కెటింగ్ ఏర్పాట్లు చేస్తుంది. గోదాములను, శీతల గిడ్డంగులను ఏర్పాటు చేసి, రైతులు వ్యక్తిగతంగా గానీ, సమిష్టిగా గానీ నిల్వ చేయడానికి ఉపయోగిస్తుంది.

8. **వర్కింగ్ కేపిటల్:** ఒక్కో సంఘం 2000 టన్నుల ఉత్పత్తిని మార్కెటింగ్ చేసుకునే సామర్థ్యం ఉండాలి. రూ.బదు నుండి పది కోట్ల వరకు వ్యాపారం చేసేందుకు తగిన వర్కింగ్ కేపిటల్ నిధులు సమకూర్చుకోవాలి.
9. **నిధుల అవసరం:** ఒక ఉత్పత్తిదారుల సంఘం / సంస్థకు అవసరమైన నిధులు కింద టేబుల్ చూపుతుంది. నిర్వహణ వ్యయం సంవత్సరానికి రూ. 13 లక్షలు ఉండగా, స్థిరాస్తులపై పెట్టుబడి అవసరం రూ. 87 లక్షలు ఉంటుంది. వర్కింగ్ కేపిటల్ సుమారు రూ. 3-4 కోట్ల వరకు అవసరం ఉంటుంది. ఈ నిధుల్లో కొంత ప్రభుత్వ సహాయంగా, కొంత ఋణంగా, కొంత సభ్యుల డిమాండ్లు, షేర్ కేపిటల్ ద్వారా ఏర్పాటు చేయాలి.

ఈ బడ్జెట్లో ముఖ్య డిమాండ్లు:

- ❖ సంఘాల నిర్వహణ వ్యయాన్ని మొదటి మూడు సంవత్సరాలు ప్రభుత్వం భరించాలి. ఇతర నిధులను రుణాలుగా కానీ, ఇతర పథకాల నుండి గ్రాంటుగా కానీ అందించాలి.
- ❖ ఈ సంవత్సరం 100 ఉత్పత్తిదారుల సంఘాలు / సంస్థలు ఏర్పాటు చేయాలి. ఇవి 10-12 క్లస్టర్లలో (ఒక్కో క్లస్టర్లో 8-10 సంఘాలు ఉండేలా) ఏర్పాటు చేస్తే అవి మరింత మెరుగుగా పని చేసే అవకాశం ఉంది. దీనికి బడ్జెట్లో రూ. 100 కోట్లు కేటాయించాలి.
- ❖ యంత్రలక్ష్మి పథకం కింద కస్టం హైరింగ్ కేంద్రాలు ఉత్పత్తిదారుల సంఘాలకు కేటాయించాలి. పంటరుణాల పంపిణీ సంఘాల ద్వారా చేసి, ముఖ్యంగా చిన్న, సన్నకారు, కౌలు రైతులకు రుణాలు అందేలా చూడాలి.
- ❖ లాభదాయకమై ఉత్పత్తిదారుల సంఘాలు / కంపెనీలను నెలకొల్పడానికి, బలపరచడానికి ప్రభుత్వం స్వయం ప్రతిపత్తి కలిగిన రాష్ట్ర రైతు అభివృద్ధి బోర్డును (నేషనల్ డైరీ డెవలప్ మెంట్ బోర్డు తరహాలో) రూ. 500 కోట్ల నిధితో స్థాపించాలి. రాబోయే ఐదు సంవత్సరాలలో రాష్ట్రంలోని చిన్న, సన్నకారు రైతులందరినీ సంఘాలుగా ఏర్పరచాలి.

5. పశుసంరక్షణ

వ్యవసాయంలో పశువులు, చిన్న జీవాలు అతి ముఖ్యమైన పాత్ర వహిస్తాయి. ఇవి పంటలు పండించడానికి అవసరమైన ఎరువులు ఇవ్వడమే కాకుండా, వాటి నుంచి నేరుగా వచ్చే ఆదాయమే రైతులకు ముఖ్యమైన జీవనాధారంగా ఉంది. మన రాష్ట్రంలో 2.5 కోట్ల ఆవులు, గేదెలు, ఎడ్లు, 3.5 కోట్ల గొర్రెలు, మేకలు, 12 కోట్ల కోళ్లు ఉన్నాయి. వీటి నుంచి వచ్చే పాలు, గుడ్లు, మాంసం ఉత్పత్త విలువ రూ. 35,000 కోట్లకు పైగా ఉంది. ఇది మన రాష్ట్ర స్థూల ఉత్పత్తి (జి.ఎస్. డి.పి.)లో 7 శాతం.

ఇంత ముఖ్యమైన రంగానికి రాష్ట్ర బడ్జెట్లో కేవలం రూ. 900 కోట్లు (0.95 శాతం) సహాయం అందించడం నేరం. దీని వలన ఎక్కువగా నష్టపోతున్నది చిన్న, సన్నకారు రైతులు, చిన్న పెంపకందారులు. ఉదాహరణకి గొర్రెలు, మేకలలో 40 శాతం చిన్న వయసులోనే మరణిస్తున్నాయి. వీటిలో చాలా మరణాలు సులభంగా నివారించగలిగినవి. ఒక మేకపిల్లి విలువ పసి వయసులో రూ. 1800 ఉండగా, 6 నెలల వయసు దాటితే దాని విలువ రూ. 5000 వరకు లభిస్తుంది. అంటే 6 నెలలు కూడా బతికించుకోలేకపోవడం వలన రైతులు అపారంగా నష్టపోతున్నారు. ముఖ్యంగా వర్షాధారిత ప్రాంతాలలో రైతాంగానికి మేలు చేయాలంటే మరింత పెద్ద ఎత్తున పశుసంరక్షణ వ్యవస్థను బలపరచాలి.

ముఖ్య డిమాండ్లు:

- ❖ పశువులకు ఆరోగ్య సదుపాయాలు అన్నిటి కంటే ముఖ్యం. అవసరమైన మొత్తంలో మందులు, టీకాలు అందుబాటులో ఉంచాలి. 100 శాతం టీకాలు టార్గెట్ గా పెట్టుకుని ఎఫ్.ఎం.డి., ఫుట్ రాట్ వంటి వ్యాధులను పూర్తిగా నివారించాలి. పశువుల ఆరోగ్య పోషక పథకం మొదలుపెట్టి అవసరమైన మందులు, టీకాలు అందించడం, ఆరోగ్య శిబిరాలను విస్తృతంగా నిర్వహించడం చెయ్యాలి. దీనికి రూ. 100 కోట్లు అదనపు నిధి కేటాయించాలి.
- ❖ ప్రతి 5000 పెద్ద పశువులకు, 1000 చిన్న జీవాలకు ఒక వెటర్నరీ స్టాన్ ఉండాలి. అంటే రాష్ట్రంలో మొత్తం 8500 వెటర్నరీ స్టాన్ల అవసరం ఉంది. ఇప్పుడు ఉన్నది కేవలం 2500 మంది మాత్రమే. ఈ సంఖ్యను వచ్చే మూడు సంవత్సరాలలో 8500కు ప్రణాళిక బద్ధంగా పెంచాలి. ఈ సంవత్సరం 1000 మంది అదనపు వెటర్నరీ స్టాన్లను, 2000 మంది అదనపు పారా వెటర్నరీ సిబ్బందిని నియమించాలి. దీనికి రూ. 80 కోట్లు అదనంగా కేటాయించాలి.
- ❖ మొబైల్ వెటర్నరీ క్లినిక్ లు నిర్వహించడం ద్వారా ఆరోగ్య వసతులను పెంపకం దారులకు, రైతులకు అందుబాటులోకి తీసుకు రావాలి. దీనికి రూ. 100 కోట్లు కేటాయించాలి.
- ❖ గొర్రెలకు, మేకలకు గ్రామస్థాయిలో షెడ్యూల్ ఏర్పాటు చేయాలి. పెంపకం దార్లందరూ వీటిని ఉపయోగించుకోవడం ద్వారా తమ జీవాలను సంరక్షించుకోగలరు. ఈ షెడ్యూల్ మూత్రం పేడ, సేకరించడానికి వసతులు ఏర్పాటు చేసి, కంపోస్టు తయారీతో అనుసంధానం చెయ్యాలి.
- ❖ తగినంత మేత ముఖ్యంగా వేసవి నెలలలో లభించే వ్యవస్థ ఏర్పరచి గ్రామం లేక పశువులను అమ్ముకునే పరిస్థితిని నివారించాలి. పశుగ్రామ పంటలను పెంచేందుకు ప్రోత్సాహకాలు, విత్తన పంపిణీ అత్యవసరం. ఈ సంవత్సరం బడ్జెట్లో అదనంగా కనీసం రూ. 400 కోట్లు కేటాయించి, రానున్న సంవత్సరాలలో మరింత పెంచాలి.

6. పంట రుణాలు, వడ్డీ రాయితీ, కౌలుదారులకు రుణాలు

రైతులకు సంస్థాగత రుణ సౌకర్యం లభిస్తే, ప్రైవేటు వడ్డీ వ్యాపారులపై ఆధారపడడం తగ్గుతుంది. కౌలు రైతులతో సహా, రైతులందరికీ పంట రుణాలు అందేలా చూడవలసిన బాధ్యత ప్రభుత్వానిదే. 2012-13లో నాబార్డ్ అంచనాల ప్రకారం 40330.46 కోట్ల పంట రుణాలు ఇవ్వాలని నిర్ణయించారు. ఇంత వరకూ రుణ సౌకర్యం పొందని 1111650 మంది కొత్త రైతులకు (కౌలు రైతులకు) 50000 రైతు మిత్ర గ్రూపులకు రూ. 2000 కోట్ల రుణాలు ఇవ్వాలని నిర్ణయించారు.

2012-13లో 2545000 మంది రైతులకు పాపలవడ్డీ కింద రుణాలు ఇస్తే, బ్యాంకులకు వడ్డీ చెల్లింపుల కోసం రూ. 200 కోట్లు, 30000 మంది రైతులకు వడ్డీలేని రుణాలు ఇస్తే, బ్యాంకులకు వడ్డీ చెల్లింపుల కోసం రూ. 375 కోట్లు మొత్తం రూ. 575 కోట్లను ప్రభుత్వం బడ్జెట్లో నిధులు కేటాయించింది. ఎస్.ఎల్.బి.సి. నిర్ణయించిన రుణ ప్రణాళిక ప్రకారం 2012 ఖరీఫ్ లో రూ. 23828 కోట్లు పంటరుణాలుగా ఇవ్వాలని టార్గెట్ పెట్టుకుని రూ. 25205 కోట్లు పంపిణీ చేశారు. కౌలు రైతుల విషయం చూస్తే ఈ సంవత్సరం 3,95,000 మంది కౌలు రైతులకు మాత్రమే రుణ అర్హత గుర్తింపు కార్డులు జారీ చేశారు. వారిలో 1 లక్షా 5 వేల మందికి రూ. 233 కోట్ల రుణం మంజూరైంది. 2011లో 5,76,000 మంది రుణ అర్హత గుర్తింపు కార్డులు ఇచ్చి, 1 లక్షా 98 వేల మందికి

రూ.393 కోట్ల రుణాలు ఇచ్చారు. అంకెల మాటెలావున్నా, స్కేల్ ఆఫ్ ఫైనాన్స్ ప్రకారం రైతులకు పంట రుణాలు అందడం లేదు. ముఖ్యంగా కౌలు రైతులకు బ్యాంకురుణాలు అందడంలేదు. ఈ సమస్యను పరిష్కరించడానికి ప్రభుత్వం ఈ బడ్జెట్లో ప్రయత్నించాలి.

- ❖ రాష్ట్ర స్థాయి సాంకేతిక కమిటీ (ఎస్.ఎల్. టి.సి) సూచనల మేరకు జిల్లా స్థాయి సాంకేతిక కమిటీలు నిర్ణయించిన స్కేల్ ఆఫ్ ఫైనాన్స్ ప్రకారం అన్ని బ్యాంకుల బ్రాంచీలూ, ప్రాథమిక వ్యవసాయ సహకార బ్రాంచీలూ పంట రుణాలు ఇచ్చేలా ఆదేశాలు జారీ చేయాలి. డి.ఎల్. టి.సి నిర్ణయించిన స్కేల్ ఆఫ్ ఫైనాన్స్ కు పూర్తిస్థాయి చట్టబద్ధత కల్పించాలి. ఉల్లంఘించిన వారిపై చర్యలు తీసుకోవాలి.
- ❖ ప్రకృతి వైపరీత్యాల సందర్భంలో రిషెడ్యూల్ చేసిన పంట రుణాలకు కూడా 0 శాతం వడ్డీ పథకాన్ని వర్తింపజేయాలి.
- ❖ ఆత్మహత్య చేసుకున్న రైతు కుటుంబాల బ్యాంకు రుణాలను పూర్తిగా రద్దు చేయాలి. జి.వో 421 ప్రకారం ఆయా కుటుంబాలకు రుణాల చెల్లింపు కోసం ఇచ్చే రూ.50 వేలను, పూర్తిగా ప్రైవేటు రుణాల చెల్లింపుకే వినియోగించాలి.
- ❖ రైతు మిత్ర గ్రూపులకు, జెఎల్ జిలకు ఇచ్చే కాలిక రుణాలకు కూడా 0 శాతం వడ్డీ రాయితీ పథకాన్ని అమలు చేయాలి.
- ❖ కౌలు రైతులకు జారీ చేసిన గుర్తింపు కార్డుల ఆధారంగా బ్యాంకులు రుణాలు ఇచ్చేలా చూడవలసిన బాధ్యత ప్రభుత్వానిదే. ఈ మేరకు ప్రభుత్వం బ్యాంకులకు కౌంటర్ ఇవ్వాలి. ఇందుకోసం బడ్జెట్లో రూ. 1000 కోట్లు కేటాయించాలి.

పరిష్కరించాల్సిన కొన్ని సమస్యలు:

- ❖ క్షేత్ర స్థాయిలో భూముల రికార్డులు అస్తవ్యస్తం గా వున్నాయి. వాటన్నిటినీ తాజా పరచి, సాగుదారుల కాలంలో వాస్తవ సాగుదారుల పేర్లను రాయాలి.
- ❖ కౌలు రైతులకు కనీసం 3 సంవత్సర కాలపరిమితితో గుర్తింపు కార్డులు జారీ చేయాలి. ఒకవేళ సాగు చేసే భూమి సర్వేసంబరీ మారితే దానిని ప్రతి సంవత్సరం సీజన్ ముందు తాజా పరచి గుర్తింపుకార్డులో నమోదు చేయాలి. భూముల యజమానుల అభిప్రాయంతో సంబంధం లేకుండా వి.ఆర్.ఓ., ఎ.ఇ.ఓ., పి.ఎ.సి.సి.ఎస్ కార్యదర్శులతో కూడిన త్రిసభ్య కమిటీ గ్రామ జనరల్ బాడీలో రైతు ఇచ్చిన సమాచారం ఆధారంగా గుర్తింపు కార్డులు జారీ చేయాలి.
- ❖ భూముల యజమానులకు ఇచ్చిన పంట రుణాలను కాలిక రుణాలుగా మార్చాలి. 2013 ఖరీఫ్ సీజన్ నుండి వాస్తవసాగుదారులకే పంట రుణాలను ఇవ్వాలి. ఈ మేరకు భూముల యజమానులకు అవగాహన కల్పించడానికి విస్తృత ప్రచారం సాగించాలి.
- ❖ రైతులందరికీ, సంస్థాగత రుణసౌకర్యం కల్పించడం (ముఖ్యంగా పంట రుణాలు) లక్ష్యంగా పెట్టుకుంటే ముందుగా చేయవలసిన పని వాస్తవ సాగుదారులను గుర్తించడం. ఇందుకోసం 2013-14 ఆర్థిక సంవత్సరంలో నిర్దిష్ట కాల ప్రణాళిక రూపొందించి, వాస్తవ సాగుదారులకు గుర్తింపు కార్డులు ఇవ్వడం పూర్తి చేయాలి.
- ❖ దేవాదాయ భూములను, వక్ఫ్ భూములను ఇతర ప్రభుత్వ భూములను, వేలం ద్వారా పొంది, కౌలుకు చేసే రైతులందరినీ కౌలు రైతులుగా గుర్తించి, గుర్తింపు కార్డులు ఇవ్వాలి. వారందరికీ పంట రుణాలివ్వాలి.
- ❖ రైతులకు, కౌలు రైతులకు వ్యక్తిగతంగా కానీ, లేదా గ్రూపులను ఏర్పరచి గానీ ఏటా జూన్ 15 లోపే ఖరీఫ్ పంట రుణాలను ఇవ్వాలి. అక్టోబర్

తెలంగాణ రిసోర్స్ సెంటర్

తెలంగాణ ప్రజల చరిత్రను, సంస్కృతిని, జీవన విధానాన్ని మరియు మానవుడు, జీవరాశులు, ప్రాంత సంపద, జీవన విధానం జీవన వైరుధ్యాలు, జీవన విధానంలో ముఖ్యంగా సంస్కృతి, ఇక్కడి కళలు, వృత్తులు, వాటికి సంబంధించిన పరికరాలు, ఉపకరణాల సమాచారాన్ని నేటి తరానికి (ప్రింట్ మరియు ఆడియో, వీడియో ద్వారా) అందించే ప్రయత్నం చేస్తుంది. ఈ ప్రయత్నంలో భాగంగా మొదట ఒక లైబ్రరీని ఏర్పాటు చేసుకుంది. తెలంగాణ ఉద్యమంలోని వివిధ సంఘటనలను, అంశాలను సంకలనాలుగా ప్రచురించింది. (1) ప్రజల్ని విస్మరించిన శ్రీ కృష్ణ నివేదిక; (2) 8వ అధ్యాయంలో ఏముంది?; (3) అణచివేత ఉర్రఫ్ '177' జీవో; (4) తెలంగాణ జీవనది ప్రా. జయశంకర్; (5) సీమాంధ్ర రాజకీయ నాయకుల కుట్ర ఉర్రఫ్ 14-ఎఫ్; (6) తెలంగాణ సాధనకై మిలియన్ మార్చ్-2011; మొదలగు అంశాలను ప్రచురిస్తున్న సమయంలో ఈ సంకలనాలకు 'నెగడు' (తెలంగాణ ఉద్యమ సంకలనం) అనే శీర్షిక పేరు పెట్టడం జరిగింది. నెగడు-7 : తెలంగాణ సాధనకై సకల జనుల సమ్మె-1; నెగడు-8 : తెలంగాణ సాధనకై సకల జనుల సమ్మె-2; నెగడు-9 : మానవ ప్రకృతి విధ్వంసం-పోలవరం. తెలంగాణ రిసోర్స్ సెంటర్ ఇప్పటి వరకు 'నెగడు' 9 సంకలనాలను ప్రచురించింది. త్వరలో 'నెగడు-10' తెలంగాణ ఉద్యమంలో ఆత్మబలిదానాలు అనే అంశానికి తీసుకువచ్చే ప్రయత్నం చేస్తుంది. నూతన సంవత్సరం సందర్భంగా తెలంగాణకు సంబంధించిన కీలక సమాచారం తెలంగాణ సంస్కృతికి సంబంధించిన కళారూపాలు మరియు ఫోటోలతో రూపొందించిన టిఆర్ సి డైరీ 2012 ప్రచురించాం.

వీటితో పాటు ప్రజల కోసం, నిస్వార్థంగా పని చేసిన మహోన్నత వ్యక్తిత్వం కలిగిన వ్యక్తుల పై సంకలనాలను టిఆర్ సి తీసుకువస్తున్నది. ఈ సంకలనానికి 'మనిషి' అనే పేరును పెట్టాం.

ఈ ప్రయత్నంలో (1) మనిషి-1: జానపద "గోపు"రం- డా. గోపులింగా రెడ్డి; (2) మనిషి-2: హక్కుల గొంతుక ప్రా. బుర్రా రాములు; (3) మనిషి-3: ప్రజల మనిషి కె.జి. కన్నబిరాన్ మొదలగు సంకలనాలను ప్రచురించింది. త్వరలో ప్రముఖ సాహితీవేత్త సామల సదాశివ, ప్రముఖ చిత్రకారుడు కాపు రాజయ్య, ఎస్.ఆర్ శంకరనెలగారి పైన సంకలనాలను ప్రచురించే ప్రయత్నంలో టిఆర్ సి ఉంది.

ఇంతేకాక తెలంగాణలోని ఉద్యమ నేపథ్యం, వనరులకు సంబంధించిన వివిధ అంశాలపై ప్రతి శనివారం సాయంత్రం (గత 50 వారాలుగా) చర్చను కొనసాగిస్తుంది. ఈ చర్చలను ప్రింట్ మరియు ఆడియో, వీడియో ద్వారా అందించే ప్రయత్నంలో ఉంది.

మనవి: తెలంగాణ రిసోర్స్ సెంటర్ ను మన సమాజానికి ఉపయుక్తమయ్యే అధ్యయన కేంద్రంగా తీర్చిదిద్దాలన్నది మా సంకల్పం. అందుకు గాను, తెలంగాణకు సంబంధించి మీ వద్ద ఉండే లేదా మీరు వెలువరించే కరపత్రం, పుస్తకం, ఆడియో / వీడియో సీడీలు లాంటివి ఒకటి లేదా రెండు ప్రతులు టిఆర్ సికి అందించాల్సిందిగా కోరుతున్నాం.



"CHANDRAM" 490, St.No. 11, Himayatnagar, Hyderabad - 500 029.
 Tel.No. 040-6452454 Fax: 040-27635644
 Mobile: 9030626288
 E-mail: deccanlandindia@gmail.com
 website : www.deccanland.com

15లోపే రబీ పంట రుణాలను ఇవ్వాలి. ఈ మేరకు బ్యాంకులకు, పంట రుణాలకు సంబంధించి ప్రభుత్వం కౌంటర్ గ్యారంటీ ఇవ్వాలి.

- ❖ కౌలు రైతులకు గుర్తింపు కార్డులు జారీ చేయడానికి ఎదురవుతున్న అటంకాలను పరిష్కరించడానికి తక్షణం పూనుకోవాలి. భూముల యజమానులలో ఉన్న అపోహలను పోగొట్టడానికి, కౌలు రైతుల హక్కులను పరిరక్షించడానికి చట్టాలలో అవసరమైన మార్పులను వాస్తవస్థితి ఆధారంగా చేపట్టాలి. విస్తృత ప్రచారం కూడా సాగించాలి.

7. పంటల బీమా

రైతు కార్యక్షేత్రం బహిరంగ పంటపొలం. ఎండ, వాన, చలి, గాలి - ఏదైనా రైతును, పంటలను దెబ్బతీయవచ్చు. కాబట్టి వ్యవసాయ రంగంలో ధైర్యంగా కొనసాగడానికి అతనికి భరోసా ఇవ్వవలసి వుంటుంది. ఇందుకు మిగిలిన అన్ని మద్దతులతో పాటు పంటల బీమా కచ్చితంగా అవసరం.

వాతావరణంలో వచ్చిన మార్పుల కారణంగా ప్రకృతి వైపరీత్యాలు పెరుగుతున్నాయి. వరదలు, తుపాన్లు, భారీ వర్షాలు, ఈదురు గాలులు, వడగండ వానలు, కరువు, వర్షాభావ పరిస్థితులు రైతులను ప్రతి సంవత్సరం దెబ్బతీస్తున్నాయి.

రాష్ట్రంలో కోటి ఇరవై లక్షల రైతు కుటుంబాలు ఉన్నప్పటికీ ఇంకా 30 శాతం రైతులు కూడా బీమా పరిధిలోకి రాలేదు.

మన రాష్ట్రంలో జాతీయ వ్యవసాయ బీమా పథకం (ఎన్.ఎ.ఐ.ఎస్) గ్రామం / మండలం యూనిట్లుగా, వాతావరణ ఆధారిత పంటల బీమా పథకం (డబ్ల్యూబిసిఐఎస్) మండలం యూనిట్గా అమలులో వున్నాయి. ఎన్ఎఐఎస్ 22 జిల్లాలలో అమలువుతున్నప్పటికీ, ఇది పూర్తిగా బ్యాంకు రుణం తీసుకున్న రైతులకే అమలువుతున్నది. పైగా గ్రామం యూనిట్గా 16 జిల్లాలలో కేవలం వరి, 4 జిల్లాలలో మొక్కజొన్న, 1 జిల్లాలో కంది, 1 జిల్లాల సోయాబీన్ పంటలకు మాత్రమే వర్తింపజేస్తున్నారు. ఎన్ఎఐఎస్లో సన్న చిన్నకారు రైతులకు మాత్రమే 10 శాతం ప్రీమియం సబ్సిడీ చెల్లిస్తున్నారు.

వాతావరణం ఆధారిత పంటల బీమా పథకం 10 జిల్లాలలో 6 పంటలకు మాత్రమే వర్తింప చేస్తున్నారు. ఈ పథకంలో 25 నుండి 50 శాతం ప్రీమియం సబ్సిడీ రైతులందరికీ వర్తింప చేస్తున్నారు. కాకపోతే బీమా పరిహారం చెల్లింపు బాధ్యత ప్రభుత్వానిది కాదు. ఈ బాధ్యత పూర్తిగా బీమా కంపెనీదే కావడం వల్ల ఎక్కువ జిల్లాలకు, ఎక్కువ పంటలకు, ఎక్కువ మంది రైతులకు వర్తింపజేయడానికి కంపెనీ వెనకాడుతున్నది.

ఎంఎన్ఎఐఎస్ పథకం 2012 ఖరీఫ్లో కేవలం 3 జిల్లాలలో గ్రామం యూనిట్గా వరికి, మండలం యూనిట్గా 8 పంటలకు వర్తింప చేశారు. ప్రీమియం 6 శాతం వరకూ ఉంటే, 40-75 శాతం సబ్సిడీ ప్రీమియంగా రైతులందరికీ ప్రభుత్వం చెల్లిస్తుంది. కానీ ఇక్కడ కూడా బీమా చెల్లింపు బాధ్యత కంపెనీదే తప్ప ప్రభుత్వానిది కాదు.

డబ్ల్యూబిసిఐఎస్లోనూ, ఎంఎన్ఎఐఎస్ లోనూ కొన్ని మంచి అంశాలు వున్నప్పటికీ, ఎక్కువ పంటలకు, ఎక్కువ జిల్లాలకు వర్తింప చేయడానికి కంపెనీ వెనకాడుతున్నది కాబట్టి రైతుల ప్రయోజనం కాపాడాల్సిన బాధ్యత, పరిహారం చెల్లించాల్సిన బాధ్యత ప్రభుత్వం తీసుకోవాలి.

బడ్జెట్ డిమాండ్లు:

- ❖ బీమా పథకాన్ని రైతులందరికీ వర్తింపచేసేలా క్షేత్ర స్థాయిలో తగిన యంత్రాంగాన్ని ప్రభుత్వం ఏర్పాటు చేయాలి. అవసరమైన సాంకేతిక ఏర్పాట్లను (పంట కోత పరీక్షల కోసం, వాతావరణ సూచీ కేంద్రాలు) కూడా పూర్తి చేయాలి.

- ❖ అన్ని జిల్లాలలో, అన్ని పంటలకు గ్రామం యూనిట్గా బీమాను వర్తింప చేసేలా చర్యలు తీసుకోవాలి. కొన్ని ప్రాంతాలలో ఆయా పంటల విస్తీర్ణం తక్కువగా ఉంటే సప్లాలను అంచనా వేయడానికి ఆయా పంటలకు వ్యవసాయ విశ్వవిద్యాలయం నిర్ధారించిన రాష్ట్ర సగటు దిగుబడులను ప్రాతిపదికగా చేసుకోవాలి.
- ❖ సన్న, చిన్నకారు రైతుల బీమా ప్రీమియం ప్రభుత్వమే పూర్తిగా చెల్లించాలి. క్రింది మధ్య తరగతి, మధ్య తరగతి రైతుల బీమా ప్రీమియంలో 50 శాతం ప్రభుత్వం చెల్లించాలి.
- ❖ బీమా చెల్లింపు బాధ్యతను తీసుకోవాలి. మొత్తం కార్యక్రమాన్ని శాస్త్రీయంగా, విస్తృతంగా నిర్వహించే బాధ్యతను బీమా కంపెనీకి అప్పగించాలి.
- ❖ రైతులందరూ బీమా పరిధిలోకి వచ్చి, ప్రభుత్వం బీమా చెల్లించే బాధ్యతను తీసుకుంటే, ప్రకృతి వైపరీత్యాల సందర్భంగా రైతులకు చెల్లించే ఇన్పుట్ సబ్సిడీ మొత్తం కూడా తగ్గుతుంది. రైతులకు పెట్టుబడి సకాలంలో అందుబాటులోకి వస్తుంది. అందుకే బీమా ప్రీమియం చెల్లించడానికి, పరిహారం చెల్లించడానికి వీలుగా 2013-14 బడ్జెట్లో గత బడ్జెట్ కేటాయింపులకు అదనంగా రూ. 350 కోట్లు కేటాయించాలి.
- ❖ అన్ని ఉద్యానపంటలకు కూడా పై ప్రాతిపదికనే ప్రీమియం చెల్లింపు బాధ్యతను, బీమా చెల్లింపు బాధ్యతను ప్రభుత్వమే తీసుకుని, కూరగాయలు, పండ్లు, పూల తోటల రైతులను కూడా బీమా పరిధిలోకి తీసుకురావాల్సిన అవసరం వుంది.
- ❖ వేల రూపాయలు పెట్టుబడి పెట్టిన రైతులు, ప్రకృతి వైపరీత్యాల కారణంగా దెబ్బతిన్నా, కొలుకునే విధంగా బీమాను చెల్లించేందుకు వీలుగా ఇండెమ్మిటీ శాతాలను నిర్ణయించాలి.

8. ప్రకృతి వైపరీత్యాల సహాయక నిధి

ప్రకృతి వైపరీత్యాల కారణంగా రైతులకు జరుగుతున్న పంట నష్టాన్ని అంచనా వేయడంలో విపరీతమైన ఆలస్యం జరుగుతున్నది. రాష్ట్ర వ్యవసాయ శాఖ అధికారులు నష్టం అంచనాలను రూపొందించడానికి నెలలు గడుస్తున్నాయి. రూపొందించిన నివేదికను కేంద్రానికి పంపితే, అక్కడి నుండి కేంద్ర బృందం వచ్చి పరిశీలించి నివేదికను రూపొందించేందుకు మరికొన్ని నెలలు గడుస్తున్నది. ఈ లోపు నష్టపోయిన రైతులకు ఏ పరిహారమూ అందడం లేదు. కేవలం కేంద్రం అందచేసే సహాయం కోసం ఎదురు చూడడం తప్ప, రాష్ట్ర ప్రభుత్వం ఒక్క రూపాయి కూడా ఇందుకోసం బడ్జెట్లో కేటాయింపులు చేయడం లేదు.

- ఎ) ప్రకృతి వైపరీత్యాల వల్ల పంట నష్టాలను వీలైనంత తగ్గించడానికి తగినన్ని ముందస్తు జాగ్రత్తలు తీసుకోవాలి.
- 1. వర్షాధార ప్రాంతంలో వర్షాభావం, కరువు పరిస్థితులను ముందుగానే అంచనావేసి, అక్కడి పంటల ప్రణాళికను రూపొందించి అమలు చేయాలి. ఈ ప్రాంతాలలో వేసే పంటల నిర్ణయాన్ని రైతుల వివచక్షణకు వదిలేసి ప్రభుత్వం నిష్క్రియంగా, నిర్లక్ష్యంగా, నిరాసక్తంగా వుండడం సరికాదు.
- 2. తుపాను వరద పీడిత ప్రాంతాలలో వాతావరణ మార్పులను దృష్టిలో వుంచుకొని పంటల ప్రణాళికను, సీజన్ను రూపొందించాలి. ఆయా ప్రాంతాలలో మురుగు కాలువల మరమ్మత్తు వెంటనే పూర్తి చేయాలి. ధాన్యాన్ని దాచుకునేందుకు, ఆరబెట్టుకునేందుకు తగిన స్థలాలను, యంత్రాలను ఏర్పాటు చేయాలి. రంగు మారిన పంటలను కొనుగోలు

చేసేందుకు శాశ్వత ప్రాతిపదికన కొన్ని కేంద్రాలను ఏర్పాటు చేయాలి. బి) ప్రకృతి వైపరీత్యాల వల్ల సప్టం సంభవించినప్పుడు, వెంటనే రైతులను ఆదుకునేందుకు రాష్ట్ర బడ్జెట్లో రూ.1000 కోట్లు కేటాయించాలి. సి) రైతులు 50 శాతానికి మించి పంట సప్లయినప్పుడు ఎకరానికి రూ.పదివేల పరిహారం అందించాలని హుదా కమిటీ సూచించింది. మనరాష్ట్రంలో ఇప్పటి వరకూ చెల్లిస్తున్న పరిహారం ఎకరానికి రూ. 2400 మాత్రమే. తాజాగా దీనిని సవరించి ఎకరానికి రూ.4వేలకు పెంచారు. ఈ మొత్తాన్ని కూడా వెంటనే చెల్లించేందుకు ప్రభుత్వం బడ్జెట్లో నిధులు కేటాయించడం లేదు. 2011 ఖరీఫ్లో 85 లక్షల ఎకరాలలో పంటలు ఎండిపోయాయి. రూ.17,000 కోట్లకు పైగా సప్టం జరిగినట్లు రాష్ట్ర వ్యవసాయ శాఖ అంచనా వేసింది. రూ.3,744 కోట్ల సహాయం చేయాలని రాష్ట్ర ప్రభుత్వం కేంద్రాన్ని కోరింది. 2012 ఖరీఫ్లో కూడా నీలం తుపాను కారణంగా 12 లక్షల 33 వేల ఎకరాలలో పంటలు నీలమునిగి రైతులు సప్లయారు. ఈ సప్లయాన్ని పూరించడానికి రాష్ట్రానికి రూ.3566 కోట్ల సాయాన్ని అందించాలని రాష్ట్ర ప్రభుత్వం ఇటీవల కేంద్రాన్ని కోరింది. 2011 ఖరీఫ్ కరువు కారణంగా సప్లయిన రైతులకు ఇన్పుట్ సబ్సిడీని ఇంకా పంచు తూనే వున్నారు. డి) సహజవాయువు వెలికితీత కారణంగా కృష్ణా, గోదావరి బేసిన్లో భూమి కుంగుదల గురించి అనేక నివేదికలు వెలువడుతున్నాయి. దీని వల్ల కూడా వరదనీరు పొలాల నుండి వెంటనే బయటకు వెళ్లి పోవడం లేదు. దీనిపై సమగ్ర అధ్యయనం చేయించేందుకు బడ్జెట్లో నిధులు కేటాయించాలి.

9. భూసార పరిరక్షణ - సుస్థిర వ్యవసాయం

ఏ దేశంలోనైనా, ఏ రాష్ట్రంలోనైనా ఆ దేశ / రాష్ట్ర ఆహార అవసరాలు తీర్చడానికి, ఉత్పాదకత మెరుగై పంటల ఉత్పత్తి పెరగడానికి సాగుభూముల భూసార పరిరక్షణ అత్యంత కీలకమైన అంశం. సారవంతమైన భూములు, రకరకాల కారణాల వల్ల నిర్లీనంగా మారతాయి. అందులో కీలకమైనది రసాయన ఎరువుల అత్యధిక వినియోగం. భూగర్భజాలాలను సాగునీటికి వాడడం వల్ల, లవణాలు పైకిచేరి, భూములు ఉప్పు బారిపోవడం కూడా మరో ముఖ్య సమస్య. గ్రామాలలో పశుసంతతి తగ్గిపోతూ, సహజ సిద్ధమైన సేంద్రియఎరువు కూడా పొలాలకు అందుబాటులో లేకుండా పోతున్నది. రసాయన ఎరువులకు పోషక ఆధారిత సబ్సిడీ విధానం ప్రారంభమయ్యాక, కేంద్ర ప్రభుత్వంపై సబ్సిడీ భారం తగ్గుతూ పెరుగుతున్న ఎరువుల ధరల భారాన్ని రైతుల మోయవలసి వస్తున్నది.

రాష్ట్రంలో సగటున ఎకరానికి 270 కిలోల రసాయన ఎరువులను వినియోగిస్తున్నట్లు నివేదికలు చెబుతున్నాయి. ముఖ్యంగా కొన్నిజిల్లాలలో, కొన్నిపంటలలో ఈ వినియోగం మరింత ఎక్కువగా వుంది. ఈ వినియోగాన్ని తగ్గించాలంటే సేంద్రియఎరువుల వినియోగాన్ని గణనీయంగా పెంచాలి.

2012-13 వ్యవసాయశాఖ కార్యాచరణ ప్రణాళిక ప్రకారం జింక్ సల్ఫేట్ (11,10,00, 000), జిప్సం (50 లక్షలు)లకు కాకుండా సేంద్రియ ఎరువులకు (వర్మికంపోస్టు, వర్మి హావరీలు), జీవన ఎరువులకు, ఇచ్చే రాయితీ 1 కోటి 75 లక్షలు మాత్రమే.

వర్మికంపోస్టు యూనిట్లు అన్ని గ్రామాల పొలాలలోనూ, ఇళ్ల దగ్గరా వుండేటట్లు చేయగలిగితేనే సేంద్రియ ఎరువు అందుబాటులో కొస్తుంది. గత సంవత్సరం మధ్యలో వర్మికంపోస్టు తయారీని జాతీయ గ్రామీణ ఉపాధి హామీ పథకం కిందకు తెచ్చి 3 ఏళ్ళలో రూ.1000 కోట్లు కేటాయించనున్నట్లు ప్రభుత్వం ప్రకటించింది.

బడ్జెట్ డిమాండ్లు:

1. భూసార పరిరక్షణ రైతుల వ్యక్తిగత బాధ్యత కాకుండా, జాతీయ బాధ్యతగా స్వీకరించి, ఈ రంగంలో ప్రభుత్వాలు పెట్టుబడులు పెట్టాలి. అందుకు అనుగుణంగా ఈ సంవత్సర బడ్జెట్లో రూ.300 కోట్ల నిధులు కేటాయించాలి.
2. చిన్న, సన్నకారు రైతుల (5 ఎకరాలలోపు) పొలాల్లో ప్రభుత్వం 100 శాతం సబ్సిడీతో వర్మికంపోస్టు యూనిట్లను కేటాయించాలి. వర్మికంపోస్టు యూనిట్లకు అవసరమైన సంఖ్యలో వర్మి హావరీలను పెంచాలి. వర్మికంపోస్టు యూనిట్లను ప్రాథమిక వ్యవసాయ సహకార పరపతి సంఘాల ఆధ్వర్యంలో నెలకొల్పి, గ్రామీణ యువతకు ఉపాధి హామీ పథకం క్రింద పని కల్పించగలిగితే బహుళ ప్రయోజనాలు నెరవేరతాయి. పశువుల పేడ, మూత్రం, తక్కువ పరిమాణంలో దొరికినా, వినియోగించబడి నాణ్యమైన సేంద్రియ ఎరువు రైతులకు అందుతుంది.
3. ధాన్యం, ఇతర పంటలను కోసుకున్నాక, పంట మిగులును తగలబెట్టకుండా భూసార పెంపుదలకు భూమిలో కలిపేయవచ్చు. ఇందుకోసం రోటోవేటర్ల, టిప్పర్ల అవసరం వుంటుంది. వీటిని తగినంత సంఖ్యలో రైతుల సహకార సంఘాలకు సమకూర్చాలి. ఈ యంత్రాలకు అవసరమైన విద్యుత్ను ఉచితంగా, డీజిల్ను సబ్సిడీపై సమకూర్చాలి.
4. అవకాశం వున్న అన్ని ప్రాంతాలలో వేయడానికి వీలుగా పచ్చి రొట్టె విత్తనాలను రైతులకు 90 శాతం ప్రతి మండలంలోనూ పచ్చి రొట్టె పంటల విత్తనోత్పత్తి కోసం ప్రత్యేకంగా రైతులను ఎంపిక చేసి, పండిన విత్తనాలను మొత్తం ప్రభుత్వం సేకరించి, ఇతర రైతులకు అందించాలి.
5. గ్రామాలలో ఇళ్ల దగ్గరా, పొలాల దగ్గరా చెట్లు పెంచడాన్ని తక్షణ అవసరంగా గుర్తించాలి. భూసార పరిరక్షణకు ఉపయోగపడే (ఆయా ప్రాంతాలలో ప్రత్యేకంగా పెరిగే చెట్లు) చెట్లను పెంచేందుకు రైతులకు విత్తనాలను, నారును గ్రామాలకు ఉచితంగా సరఫరా చేయాలి. వ్యవసాయ, అటవీశాఖల మధ్య సమన్వయంతో ఈ పని జరగాలి. వేసవి కాలంలో ఈ చెట్ల పరిరక్షణను గ్రామీణ ఉపాధి హామీ పథకంతో అనుసంధానించాలి.
6. ఘన జీవామ్లతం, ద్రవజీవామ్లతం, అమ్లత జలం, ఇతర సేంద్రియ ఎరువుల తయారీనీ, వేపగింజల ఇతర ఆకుల సేకరణనూ, జీవ రసాయనాల తయారీనీ గ్రామీణ ఉపాధి పథకంలో భాగం చేయాలి. వ్యవసాయంలో రసాయనాల వినియోగాన్ని తగ్గించి భూసారాన్ని పరిరక్షించడానికి ఆహారంలో విష రసాయనాల అవశేషాలను తగ్గించడానికి ఇది చాలా అవసరం.
7. చౌడు భూముల పునరుద్ధరణను 3 సంవత్సరాలలో పూర్తి చేసే విధంగా జిప్సం, జింక్, ఇతర సేంద్రియ ఎరువుల కోసం బడ్జెట్ కేటాయింపులు పెంచాలి.
8. సారవంతమైన చెరువు మట్టిని రైతులు తమ పొలాలకు తోలుకునే అవకాశం కల్పించాలి. సన్న, చిన్నకారు రైతుల పొలాలకు చెరువు మట్టిని తోలే కార్యక్రమాన్ని జాతీయ గ్రామీణ ఉపాధి హామీ పథకంలో చేర్చి అందుకయ్యే ట్రాన్స్పోర్ట్ ఖర్చును ప్రభుత్వమే భరించాలి. రొటేషన్ పద్ధతిలో రైతులకు చెరువు మట్టిని సరఫరా చేయాలి.
9. రాష్ట్ర వ్యాపితంగా వచ్చే 5 సంవత్సరాలలో భూసార పరీక్షా కేంద్రాలను మండలానికి ఒకటి చొప్పున ఏర్పాటు చేయాలి. తగిన సిబ్బందిని నియమించాలి. సన్న, చిన్నకారు రైతులకు ఉచితంగా, మిగిలిన రైతుల పొలాలలో నామా మాత్రపు ఫీజుతో భూసార పరీక్షలు చేసే నివేదిక

- ఇవ్వాలి. మొబైల్ భూసార పరిక్షా కేంద్రాలను కూడా ఏర్పాటు చేయాలి. గ్రామాలలో అనుభవం కలిగిన మట్టి నమూనాలను సేకరించాలి. వీలైనంత తక్కువ కాలంలోనే తెలుగులో అవసరమైన సూచన లతో నివేదికలు ఇవ్వాలి. ఈ సంవత్సరంలో 200 భూసార పరిక్షా కేంద్రాల ఏర్పాటుకు నిధులు కేటాయించాలి.
- పురుగుమందుల పరీక్ష కేంద్రాలను డివిజన్ కు ఒకటి ఏర్పాటు చేయాలి.
 - ఇప్పటికే రసాయన రహిత ప్రాంతాలుగా వున్న చోట (కొండ ప్రాంతాలు, అడవి ప్రాంతాలు) పురుగు మందుల షాపుల ఏర్పాటును, అమ్మకాలను నిషేధించాలి. మనషులతో సహా, ఇతర జీవజాతులకు పర్యావరణం, సహజ వనరులకు అత్యంత హాని చేసే విషపూరిత రసాయనాలను వ్యవసాయంలో వినియోగించకుండా నిషేధించాలి.

10. వ్యవసాయ పరిశోధన / విద్య

రైతులు నాణ్యమైన మంచి విత్తనాలు అందుబాటులో లేక సమస్యల నెదుర్కొంటున్నారు. వాతావరణ పరిస్థితులలో వస్తున్న తీవ్రమైన మార్పుల కారణంగా పంటల దిగుబడులు సాధించడంలో, పురుగుల, తెగుళ్ల నియంత్రణలో సమస్యల నెదుర్కొంటున్నారు. వర్షాభావం, వరదలు లాంటివి కూడా రైతులను దెబ్బతీస్తున్నాయి. పంటకోతల అనంతరం దిగుబడులను నిల్వ చేసుకోవడంలోనూ సమస్యలున్నాయి. వీటన్నిటినీ స్థానిక పరిస్థితుల కనుగుణంగా పరిష్కరించాలంటే, విస్తృతమైన పరిశోధనలు అవసరం. కానీ మన వ్యవసాయ, ఉద్యాన విశ్వవిద్యాలయాలు, వాటికి అనుబంధంగా వున్న పరిశోధన సంస్థలు నిధుల లేమితో, నిబద్ధత లేమితో కొట్టుమిట్టాడు తున్నాయి.

వ్యవసాయ కళాశాలల్లో బోధిస్తున్న సిలబస్ కూడా వ్యవసాయ విద్యను అభ్యశిస్తున్న విద్యార్థులకు సరైన జ్ఞానాన్ని అందించడం లేదు. ప్రస్తుత వ్యవసాయ రంగ పరిస్థితులపై పూర్తిస్థాయి అవగాహన అందించడం లేదు. రైతుల కోసం పని చేయాలనే ఉత్సుకతను వారిలో కలిగించడం లేదు. వ్యవసాయ విస్తరణ విభాగంలో పనిచేసే అధికారుల నిస్తేజ స్థితి కూడా ఇదే విషయాన్ని రుజువు చేస్తున్నది.

ఈ స్థితిని మార్చడానికి ఈ చర్యలుచేపట్టాలి.

- వ్యవసాయ విశ్వవిద్యాలయం, ఉద్యాన విశ్వవిద్యాలయాలకు వైస్ ఛాన్సలర్లను తక్షణమే నియమించాలి.
- వ్యవసాయ విశ్వవిద్యాలయంలోనూ, కళాశాలలలోనూ, పరిశోధన కేంద్రాలలోనూ వున్న ప్రొఫెసర్ల / శాస్త్రవేత్తల పోస్టులను వెంటనే భర్తీ చేయాలి.
- వ్యవసాయ పరిశోధనా కేంద్రాలలో నిధు ల లేమివల్ల పరిశోధనలు కుంటుపడుతున్నాయి. పరిశోధనలకు నిధులను భారీగా పెంచాలి.
- పరిశోధనా నిధులలో కనీసం 50 శాతం సుస్థిర వ్యవసాయ పద్ధతుల పరిశోధనలపై ఖర్చు పెట్టాలి.
- రాష్ట్ర వ్యవసాయ రంగ అవసరాల దృష్ట్యా, నిపుణులను అభివృద్ధి చేసుకునేందుకు వ్యవసాయ కళాశాలల, పాలిటెక్నిక్ కళాశాలల సంఖ్యను, సీట్ల సంఖ్యను పెంచాలి. ప్రస్తుత పరిస్థితులకనుగుణంగా సిలబస్ ను రూపొందించాలి.
- ఆదర్శరైతుల సాంకేతిక పరిజ్ఞానాన్ని మరింత పెంచడానికి, వారికి నిరంతరం శిక్షణ ఇచ్చేందుకు అవసరమైన సిలబస్ ను తయారు చేయాలి. తక్కువ కాలపరిమితి కోర్సులను ప్రవేశపెట్టి వారికి ఉచితంగా శిక్షణ ఇవ్వాలి.

- వ్యవసాయ కళాశాలల్లో, పాలిటెక్నిక్ లలో రైతుల పిల్లలకు 50శాతం సీట్లు కేటాయించాలి. కౌలు రైతుల పిల్లలకు కూడా ఇందులో అవకాశం కల్పించాలి.
- వ్యవసాయ పరిశోధనా వ్యవస్థను సామాజిక తనిఖీ కిందకు తేవాలి. దీని కోసం జిల్లా స్థాయిలో, రాష్ట్ర స్థాయిలో కమిటీలను వేయాలి.
- వ్యవసాయ విద్య / పరిశోధనల కోసం రాష్ట్ర వ్యవసాయ బడ్జెట్ లో రూ.500 కోట్లు కేటాయించాలి.
- గ్రామీణాభివృద్ధి శాఖ / సెస్స్ ఆధ్వర్యంలో ఆంధ్రప్రదేశ్ లో కొనసాగుతున్న 'ప్రజల భాగస్వామ్యంతో సుస్థిర వ్యవసాయం' కార్యక్రమాన్ని సమగ్రంగా ఆధ్వర్యం చేయాలి. ఆ కార్యక్రమంలో అభివృద్ధి చెందిన జ్ఞానాన్ని క్రమబద్ధంగా క్రోడీకరించాలి. వాటిపై ప్రత్యేక పరిశోధనలు చేసి 'డాటా'ను డెవలప్ చేయాలి. ఈ కార్యక్రమంలోని మంచి అంశాలను వ్యవసాయశాఖ సంవత్సర ప్రణాళికలో చేర్చుకునేలా, వ్యవసాయ విశ్వవిద్యాలయం రికమెండ్ చేయాలి.

11. విత్తన వ్యవస్థ

రాష్ట్రం ప్రతి సంవత్సరం కోట్లాది రూపాయలు విత్తన సబ్సిడీల రూపంలో ఖర్చు పెడుతోంది. ఈ సబ్సిడీ అంతా కూడా విత్తన కంపెనీల నుంచి విత్తనాలు కొని పంచడానికి వాడుతున్నారు. కానీ, రైతు స్థాయిలో లేక గ్రామ స్థాయిలో విత్తన వ్యవస్థ ఏర్పాటు చేయటానికి వాడటం లేదు. ఆంధ్రప్రదేశ్ విత్తనాభివృద్ధి సంస్థ పూర్తిగా నిర్లక్ష్యం అయింది. కాబట్టి ఇప్పటికైనా సరైన విత్తన వ్యవస్థ ఏర్పాటు చేసి దేశలో ప్రభుత్వం పెట్టుబడులు పెట్టాలి. ఇందుకోసం ఈ బడ్జెట్ లో రూ.200 కోట్లు అదనంగా కేటాయించాలి.

మధ్యప్రదేశ్ లోనూ, బీహార్ లోనూ మొత్తం విత్తనాల అవసరాన్ని ప్రభుత్వ రంగ విత్తనాభివృద్ధి సంస్థల ద్వారా, రైతుల భాగస్వామ్యంతో ఉత్పత్తి చేసి, పంపిణీ చేసే విధానం రూపొందించారు. వాటిని మోడల్ గా తీసుకుని మన రాష్ట్రంలో అవసరమైన మార్పులతో వ్యవస్థ ఏర్పరచాలి.

ముఖ్య డిమాండ్లు:

- ❖ సబ్సిడీతో పంచే విత్తనాలలో కనీసం సగం రాష్ట్ర విత్తనాభివృద్ధి సంస్థ ఉత్పత్తి చేసి పంపిణీ చేయాలి.
- ❖ వేరుశనగ, శనగ లాంటి స్వపరగా సంపర్కం వున్న పంటలలో రైతులు సంఘటితంగా విత్తన ఉత్పత్తి చేసుకునే వ్యవస్థ ఏర్పాటు చేయాలి. ఇలా రైతుల స్థాయిలో ఉత్పత్తి చేసుకునే వారికి సబ్సిడీ నేరుగా అందించవచ్చు. ఇప్పటికే అనంతపురం జిల్లాలో ఇలాంటి ప్రయత్నం వ్యవసాయ శాఖ రైతులతో, స్వచ్ఛంద సంస్థలతో కలిసి చేసింది. ఈ పథకాన్ని 100 మండలాలలో అమలు చెయ్యాలి.
- ❖ విత్తన గ్రామ పథకం కింద ఖర్చుపెడుతున్న నిధులు దుర్వినియోగం కాకుండా వాటిని రైతు సహకార సంఘాలు లేక మహిళా సంఘాల ద్వారా అమలు చేసి ఉత్పత్తితో పాటు పంపిణీ బాధ్యత కూడా వారికే అప్పజెప్పాలి.
- ❖ వర్షాధారిత ప్రాంతాలలో ఆపత్సర పంటల ప్రణాళిక ప్రకారం విత్తనాల ఉత్పత్తి చేపట్టి కరువు లేదా పంట వైఫల్యం సంభవించినప్పుడు వెంటనే విత్తనాల పంపిణీ చేసే ఏర్పాట్లు చెయ్యాలి.
- ❖ రైతులకు నాణ్యమైన విత్తనాలు అందించే దిశగా, కల్తీ విత్తనాల నుంచి రక్షించే విధంగా, విత్తన ధరలను రైతులకు అందుబాటులో వుండే విధంగా నిర్ణయించే లక్ష్యంతో రాష్ట్ర స్థాయిలో విత్తనచట్టం రూపొందించాలి.

12. వ్యవసాయ విద్యుత్తు

రాష్ట్ర వ్యవసాయ రంగంలో సాగునీటి ఆధారిత వ్యవసాయ విస్తీర్ణం 2010-11లో 71 లక్షల 31 వేల హెక్టార్లు వుంటే, అందులో బావుల క్రింద (బోరు బావులు, బావులు) వ్యవసాయ విస్తీర్ణం 36 లక్షల 72 వేల హెక్టార్లు. ఇందులో నికర విస్తీర్ణాన్ని లెక్కలోకి తీసుకున్నా 24 లక్షల 61 వేల హెక్టార్లు. మొత్తం సాగునీటి ఆధారిత వ్యవసాయ విస్తీర్ణంలో ఇది 49 శాతం. ఈ బావుల కింది వ్యవసాయానికి ప్రధాన ఆధారం విద్యుత్తు.

రోజుకు 9 గంటల విద్యుత్తును సరఫరా చేస్తామని ప్రభుత్వాలు హామీలు ఇచ్చాయి. కానీ ఆచరణలో 5 నుండి 7 గంటలు మాత్రమే రాత్రి పూట, పైగా పిప్పలుగా సరఫరా చేశాయి. అది కూడా నాణ్యమైన విద్యుత్తు కాక పోవడం వల్ల మోటార్లు కాలిపోవడం జరుగుతున్నది. ట్రాన్స్‌ఫార్మర్లు కూడా పెద్ద ఎత్తున రిపేర్లకు వస్తున్నాయి. విద్యుత్ సరఫరాలో లోపాల వల్ల రైతులపై అదనపు ఆర్థిక భారం పడుతున్నది. క్షేత్ర స్థాయిలో విద్యుత్ శాఖ సిబ్బంది (లైన్‌మెన్లు, హెల్పర్లు) తగినంత మంది లేకపోవడం వల్ల, రైతులే స్వయంగా రిపేర్లు చేయబోయి విద్యుత్ షాక్‌కు గురై మరణిస్తున్నారు. పంపిణీ, సరఫరా సమస్యల పూర్తిగా లెక్కవేయకుండా అసంబద్ధతంగా వాటిని వ్యవసాయ రంగ ఉచిత విద్యుత్ ఖాతాలో కలిపేస్తున్నారు.

పెరిగిన బోరు బావులతోపాటు అనేక లిఫ్ట్ ఇరిగేషన్ ప్రాజెక్టులు విద్యుత్ సరఫరాలో లోపాల వల్ల ఇబ్బందుల నెదుర్కొంటున్నాయి. గ్రామీణ ప్రాంతాల్లో వున్న సామాజిక సాగునీటి బావులు, ఎత్తిపోతల పథకాలు, నిర్వహణ సరిగా లేక, విద్యుత్ సరిగా అందక మూలనపడుతున్నాయి. 'జలయజ్ఞం' కింద నిర్మాణంలో వున్న ఎత్తిపోతల ప్రాజెక్టులన్నీ పూర్తయితే విద్యుత్ సమస్యలు మరింత పెరుగుతాయి. అందుకే 2013-14 బడ్జెట్ నుండే విద్యుత్ సబ్సిడీ కోసం నిధుల కేటాయింపు పెంచాలి. విద్యుత్ రంగ మౌలిక సౌకర్యాల కోసం నిధులు ప్రత్యేకంగా కేటాయించాలి.

రైతు స్వయంగా పెట్టుబడి పెట్టి బోరు బావులను, బావులను తవ్వకుంటున్నాడు. విద్యుత్ సరఫరాలో ఎదురవుతున్న సమస్యలపైనా, ప్రభుత్వం తన బాధ్యతగా స్వీకరించి పరిష్కరించాలి.

1. వ్యవసాయానికి ఉచిత విద్యుత్‌ను కొనసాగించాలి. లిఫ్ట్ ఇరిగేషన్ పథకాలు, ప్రాజెక్టులు, సామాజిక సాగునీటి బావులు, బావులు, బోరు బావులకు హామీ ఇచ్చిన విధంగా 9గంటల విద్యుత్తును పగటి పూట సరఫరా చేయాలి.
2. గ్రామాలకు, వ్యవసాయానికి అందించే విద్యుత్ ఫీడర్లను వేరు చేయాలి.
3. క్షేత్ర స్థాయిలో విద్యుత్ శాఖలో లైన్‌మెన్లు, హెల్పర్ల సంఖ్యను గణనీయంగా పెంచాలి. దీని కోసం గ్రామీణ యువతకు శిక్షణ ఇచ్చి ఉపాధి కల్పించాలి.
4. చాలా ఖరీదైన హెచ్‌విడిఎస్ పథకం కంటే, ఎల్‌టి-డిటిఆర్‌పై నిధులు వెచ్చించి వోల్టేజీ సమస్యలను శాశ్వతంగా పరిష్కరించాలి.
5. పంప్‌సెట్లకు కెపాసిటర్లు బిగించడానికి, నాణ్యమైన హెచ్‌డిఐఐ పైపులు, ఫుట్‌వాల్ర్‌లను వేయడానికి బడ్జెట్‌లో నిధులు కేటాయించాలి.
6. ఉచిత విద్యుత్ కనెక్షన్ల కోసం రైతులు పెట్టుకున్న దరఖాస్తులన్నిటినీ తక్షణమే పరిశీలించి కనెక్షన్లు ఇవ్వాలి. అవసరమైనన్ని ట్రాన్స్‌ఫార్మర్లు, స్టంభాలు, ఇతర పరికరాలు సకాలంలో సరఫరా చేయాలి. అదనపు విద్యుత్ లైన్లు వేయాలి.
7. విద్యుత్ సరఫరాలో లోపాల వల్ల విద్యుత్ షాకులకు గురై మరణించిన రైతులకు, వ్యవసాయ కూలీలకు రైతు కుటుంబాలకు చెందిన పశువులకు, నష్టపరిహారం తక్షణమే చెల్లించేందుకు పూనుకోవాలి.

13. పంటనష్టం కలిగిస్తున్న జంతువుల కట్టడి

వ్యవసాయరంగం ఇతర అనేక సమస్యలతో పాటు, కొన్ని జంతువులతోనూ సమస్యల నెదుర్కొంటున్నది. ఈ జంతువుల వల్ల పంటలు ధ్వంసమై, రైతులు తీవ్రంగా నష్టపోతున్నారు. ముఖ్యంగా ఎలుకలు, అడవి పందులు, కోతులు, ఎనుబోతులు, కొన్ని ప్రాంతాల్లో ఏనుగులు పంటలను తీవ్రంగా నాశనం చేస్తున్నాయి. ఊళ్లలోకి, పట్టణాల్లోకి ప్రవేశించిన కోతులను పట్టుకు వెళ్లి దూరంగా అడవిలో కాకుండా వూరి బయటనో, పట్టణం బయటనో వదిలిపెట్టడం వల్ల ఆవి పొలాలమీద పడుతున్నాయి.

ప్రతి సందర్భంలోనూ జంతువులను చంపవలసిన పని లేదు. కానీ అదుపు చేయ వలసిన అవసరం వుంది. రైతుల మనోభావాలు, వ్యవసాయ శాఖ నిర్దిష్టత, కొన్ని జంతువుల నిర్మూలన పట్ల చట్టపరంగా వున్న ఆంక్షలు - అన్నీ కలసి పంటలకు హానికరంగా పరిణమించిన జంతువులను అదుపు చేయలేని పరిస్థితి ఏర్పడింది.

ఈ స్థితిలో వ్యవసాయశాఖ, ఉద్యానశాఖ, అటవీశాఖ సమన్వయంతో, పంటలను ధ్వంసం చేస్తున్న జంతువులను అదుపు చేయడానికి ఉమ్మడిగా తక్షణం చర్యలు చేపట్టాలి. బడ్జెట్‌లో కేవలం ఎలుకల నిర్మూలనకు కొంత నిధిని కేటాయించారు. కానీ ఇతర జంతువుల అదుపుకు కూడా అవసరమైన సిబ్బందినీ, నిధులనూ కేటాయించాలి.

14. వ్యవసాయదారుల సామాజిక భద్రత, రైతు ఆత్మహత్య

బాధిత కుటుంబాలకు సహాయం

దేశానికి అన్నంపెడుతున్న రైతులు, వ్యవసాయకూలీల సంక్షేమం కోసం, సామాజిక భద్రత కోసం ప్రభుత్వాలు ఎటువంటి చర్యలూ ఇంత వరకూ చేపట్టలేదు. దీర్ఘకాలంగా అసంఘటిత రంగ సామాజిక భద్రతా చట్టం బిల్లురూపంలోనే పార్లమెంటులో ఆమోదం పొందకుండా ఉండిపోయింది. జీవిత కాలం వ్యవసాయం వృత్తిగా జీవించిన రైతులకు, వ్యవసాయ కూలీలకు, ఇతర గ్రామీణ పేదలకు వృద్ధాప్యంలో ఎటు వంటి ఆదాయ భద్రత, సామాజిక భద్రత లేకుండా పోయాయి. కొన్ని రాష్ట్రాలలో కొంత మొత్తం వృద్ధాప్య పింఛన్‌గా ఇచ్చి ప్రభుత్వాలు చేతులు దులుపుకుంటున్నాయి. పంట నష్టాలు, అప్పుల భారాలు తదితర కారణాలతో మానసిక వత్తిడికి గురై ఆత్మహత్య చేసుకుంటున్న రైతు కుటుంబాల పరిస్థితులు కూడా దుర్భరంగా ఉంటున్నాయి. వారికి పరిహారం ఎగ్గొట్టేందుకు ప్రభుత్వాలు అనేక సాకులు వెతుకుతున్నాయి.

- ఎ) వ్యవసాయాధారిత కుటుంబాలలో 58 సంవత్సరాల వయస్సు నిండిన వారందరికీ ఒక్కొక్కరికీ నెలకు రూ. 1500 ఫింఛను ఇవ్వాలి. ఇందుకోసం ఈ సంవత్సరం బడ్జెట్‌లో రూ. 200 కోట్లు కేటాయించాలి.
- బి) రూ. 100 కోట్లతో వ్యవసాయదారుల సంక్షేమ నిధిని ఏర్పాటు చేయాలి. ఆత్మహత్యలు, విద్యుత్ షాక్ వలన మరణాలు, ఇతర ఆపత్కర పరిస్థితులలో ఆయా కుటుంబాలకు సత్కర సహాయం అందజేయడానికి ఆ నిధిని ఉపయోగించాలి.
- సి) రైతు ఆత్మహత్యలను సత్కరమే గుర్తించి నెల రోజులలోగా నిర్ధారణ పూర్తి చేసే నిబంధన (జీవో.నెం.421లో) తేవాలి. ఈ విషయంలో రెవెన్యూ శాఖ, వ్యవసాయ శాఖ సమన్వయంతో బాధిత కుటుంబానికి తక్షణ సహాయం అందించాలి. జీవో నెం. 421/2004ను అమలు చేసే నిబంధనలను సవరించి (ప్రస్తుత నిబంధన ప్రకారం బాధిత రైతు కుటుంబం 13 డాక్యుమెంట్లు సమర్పించాలి)

గ్రామ సభ ద్వారా ఆత్మహత్యకు కారణం, అప్పులు తదితర విషయాలపై సత్వరంగా నిర్ధారణ జరిపే ప్రక్రియను అమలు చేయాలి.

- డి) విచ్చలవిడిగా పెరిగిపోతున్న వైద్య, ఖర్చులు రైతు కుటుంబాలకు పెద్ద భారంగా మారాయి. సామాజిక భద్రతలో భాగంగా గ్రామీణ కుటుంబాలన్నింటికీ అన్ని రకాల ఆరోగ్య పరీక్షలతో సహా అన్ని రోగాలకు ఉచిత వైద్య సౌకర్యం కల్పించాలి.
- ఇ) రైతు వ్యవసాయ కూలీ కుటుంబాలలోని పిల్లలందరికీ ఉన్నత విద్య వరకూ హాస్టల్ వసతి తో కూడిన ఉచిత విద్యా సౌకర్యం అందించాలి.
- ఎఫ్) రైతు, వ్యవసాయ కూలీ కుటుంబాలకు గృహ నిర్మాణం కోసం ఇచ్చే రాయితీ మొత్తాలను పెంచాలి. ఆయా నిధులను వెంటవెంటనే మంజూరు చేయాలి.

(సుస్థిర వ్యవసాయ కేంద్రం, రైతు స్వరాజ్యవేదిక తదితర సంస్థల ప్రతినిధులు కలసి రూపొందించిన అధ్యయనపత్రం)



నీటి సంఘాల ఎన్నికలకు గ్రీన్ సిగ్నల్

నీటి వినియోగదారుల సంఘాల ఎన్నికలకు రాష్ట్రప్రభుత్వం గ్రీన్ సిగ్నల్ ఇచ్చింది. దీనికి సంబంధించిన ఫైలుపై సీఎం ఆమోదముద్ర వేశారు. రాష్ట్రంలోని సుమారు 56 వేల ప్రాదేశిక నియోజకవర్గాలు, 11 వేల నీటి వినియోగదారుల సంఘాలు, 342 డిస్ట్రిబ్యూటరీ కమిటీలు, 61 మధ్యతరహా ప్రాజెక్టు కమిటీలకు ఈ ఎన్నికలు నిర్వహించనున్నారు. 1997లో ఏపీ ఫార్మర్స్ మేనేజ్మెంట్ ఆఫ్ ఇరిగేషన్ సిస్టమ్స్ చట్టం ప్రకారం నీటి సంఘాలు తెరపైకి వచ్చాయి. వీటికి 2008లో ఎన్నికలు నిర్వహించారు. రాజ్యసభ ఎన్నికల నమూనాను ఈ చట్టంలో పొందుపరిచారు. ఎన్నికైన సభ్యుల్లో మూడింటిలో ఒక వంతు 2010 జనవరిలో రిటైర్ కాగా, మరో మూడింటిలో ఒక వంతు సభ్యులు 2012 జనవరిలో రిటైర్ అయ్యారు. దీంతో మూడింట రెండు వంతుల ఖాళీ స్థానాలకు ప్రస్తుతం ఎన్నికలు నిర్వహించనున్నారు. అంటే 55,528 ప్రాదేశిక నియోజకవర్గాల్లో ప్రత్యక్షంగా ఎన్నికలు నిర్వహించడానికి అధికారులు సన్నాహాలు చేస్తున్నారు. ఈ ఎన్నికల్లో దాదాపు 60 లక్షల మంది రైతులు పాల్గొననున్నారు. నీటి వినియోగదారుల సంఘాలు, మీడియం, మేజర్ ప్రాజెక్టులు, డిస్ట్రిబ్యూటరీ ప్రాజెక్టు కమిటీలకు పరోక్షంగా ఎన్నికలు జరుగుతాయి.

చందాదారులుగా చేరండి! చందాదారులను చేర్చించండి!!

మీ సహకారం మాకెంతో ముఖ్యం!

ఒక మాసపత్రికను తీసుకురావడం ఎంత కష్టమో అందరికీ తెలిసిందే. ఈ నేపథ్యంలో వనరులు తక్కువే అయినప్పటికీ, ఒక మహత్తర సంకల్పంతో ఆరంభమైన దక్కన్ ల్యాండ్ ను కాపాడుకోవాల్సిన బాధ్యత మనందరిపై ఉంది. అందుకే మీ అమూల్య సహకారాన్ని మేము కోరుతున్నాం.

పత్రికకు అధిక సంఖ్యలో చందాదారులను చేర్పించడం ద్వారా, వాణిజ్య ప్రకటనలు అందించడం ద్వారా మీరు మీ సహకారాన్ని అందించవచ్చు. ముఖ్యంగా సమాజాన్ని చైతన్యపంతులను చేయగల శక్తిసామర్థ్యాలున్న మేధావి, ఉపాధ్యాయ, అధ్యాపక, ఉద్యోగవర్గాలకు చెందిన వారు ఈ బాధ్యతను స్వీకరించాల్సిందిగా కోరుతున్నాం.

పత్రిక ప్రతీ పాఠకుడు మరో పది మందిని చందాదారుల రూపంలో పాఠకులుగా మార్చేందుకు ప్రయత్నించాలి.

- వార్షిక చందా (రూ. 150) రూపంలో దక్కన్ ల్యాండ్ ను మీకు తెలిసిన వారికి బహుమతిగా ఇవ్వవచ్చు.
- ఉద్యోగసంఘాల వారు తమ సభ్యుల కోసం ఏకమొత్తంగా నిర్దిష్ట సంఖ్యలో వార్షిక చందాలను చెల్లించవచ్చు.
- చందాలను దక్కన్ ల్యాండ్ పేరిట డి.డి. లేదా చెక్కు, యం.ఓ. రూపంలో హైదరాబాద్ లో చెల్లుబాటు అయ్యేవిధంగా పంపించవచ్చు.

మా చిరునామా:



TELANGANA RESOURCE CENTRE

DECCAN LAND

"CHANDRAM" 490, St.No. 11,
Himayatnagar, Hyderabad - 500 029.
Tel.No. 040-64524554, Fax: 040-27635644,
Mobile: 9030626288

‘నిజాం షుగర్స్’పై హైకోర్టు చురకలు

నిజాం షుగర్స్ ఫ్యాక్టరీని, డిస్ట్రిలరీని ప్రైవేటు పరం చేస్తూ జరిగిన ఒప్పందం రద్దు విషయంలో రాష్ట్ర ప్రభుత్వ వ్యవహార శైలిని హైకోర్టు తీవ్రంగా తప్పుబట్టింది. ఒప్పందాన్ని రద్దు చేయాలంటూ శాసనసభా సంఘం చేసిన సిఫారసులపై నిర్ణయం తీసుకోవడంలో ఇంత జాప్యమెందుకని ప్రశ్నించింది. ఈ సిఫారసులపై అధికారుల కమిటీ నిర్ణయం వెలువరించిన తరువాత ఆరువారాల్లో చర్యలు చేపట్టాలని 2012 జూలై 16న జారీ చేసిన ఆదేశాలను ఎందుకు అమలు చేయలేదని హైకోర్టు ప్రధాన న్యాయమూర్తి పి.సి. ఘోష్, జస్టిస్ విలాస్ వి అప్సల్ పుర్సోధర్యునం ప్రభుత్వంపై మండిపడింది. కోర్టు ఆదేశాలను పాటించకపోవడం కోర్టు ధిక్కరణ చర్యగా పరిగణించాల్సి వస్తుందని వ్యాఖ్యానించింది. మూడు వారాల్లో చర్యలు చేపట్టని పక్షంలో ప్రభుత్వ ప్రధాన కార్యదర్శి, మిగతా ప్రతివాదులు స్వయంగా కోర్టుకు హాజరు కావాల్సి ఉంటుందని న్యాయస్థానం హెచ్చరించింది.

సీమాంధ్ర రాజకీయ నాయకత్వం ప్రకటనల వల్లనే

తెలంగాణలో పెరిగిపోతున్న ఆత్మహత్యలు

వీర తెలంగాణ చరిత్ర అంతా కూడా వీరోచిత పోరాటాలతో నిండి ఉన్నదే. ఆనాడు సమ్యక్ - సారలక్ష్మిపోరాటం మొదలుకొని తెలంగాణ సాయుధ పోరాటం, నక్కల్బలీ ఉద్యమం, ప్రజా ఉద్యమాలు...తాజాగా తెలంగాణ ఉద్యమం. రాంజీ గోండు మొదలుకొని కొమురం భీమ్ వరకు, దొడ్డి కొమురయ్య మొదలుకొని షోయబుల్లా ఖాన్ వరకు అంతా పోరాటవీరులే. అలాంటి పోరాటాల గడ్డ మీద ఆత్మహత్యలెందుకు జరుగుతున్నాయని ప్రశ్నిస్తూ, అందుకు గల కారణాలను విశ్లేషిస్తున్నారు హైకోర్టు న్యాయవాది చిక్కడు ప్రభాకర్

తెలంగాణ సమగ్ర చరిత్రలోకి వెళ్తే 13వ శతాబ్దంలో కాకతీయుల సార్వభౌముడైన ప్రతాపరుద్రుడికి వ్యతిరేకంగా పోరాడిన ఆదివాసి నాయకులు పగడిద్దరాజు యుద్ధంలో ఓడిపోయాడని తెలుసుకున్న అతడి కొడుకు జంపన్న వరంగల్ జిల్లాలోని తాడ్వాయి - పసా మధ్య దట్టమైన అడవిలో వున్న వాగులో దూకి ఆత్మహత్యకు పాల్పడ్డాడు. అతని కుటుంబ సభ్యులైన సమ్యక్ - సారలక్ష్మల ప్రతాపరుద్రుడికి వ్యతిరేకంగా వీరోచితంగా పోరాడి అమరులైన చరిత్రనే తెలంగాణ చరిత్రగా కొనసాగుతున్నది. ఇప్పుడు జరుపుతున్న సమ్యక్-సారలక్ష్మ జాతరలో లక్షలాది భక్తులు స్నానాలు చేస్తున్న వాగు పేరు జంపన్న వాగే. 16వ శతాబ్దంలోని రాంజీ గోండు నుండి కొమురం భీం వరకు దొడ్డి కొమురయ్య, రాసు నాయక్ నుండి తుర్రేభాణ్ణాన్ నుండి షోయాబ్-ఖాన్ వరకు తెలంగాణ చరిత్రంతా పోరాటాల చరిత్రనే. సాయుధ పోరాటాలు విరమించినా, ఆ పోరాటాల వారసత్వాన్ని అప్రతిహతంగా కొనసాగుతున్న చరిత్ర తెలంగాణ ప్రజలది.

రాష్ట్ర ఏర్పాటు పోరాటం ఉద్యమమైన 1968 సంవత్సరంలో మొట్టమొదటి సారిగా హైదరాబాద్ నగరంలోని జామి మసీదులోని రైల్వే స్టేషన్ దగ్గర ఈ సీమాంధ్ర ప్రభుత్వ పోలీస్ తుటాలకు బలైన కొత్త గూడెం విద్యార్థి ప్రకాష్ నుండి 2005 సంవత్సరం ఆగస్టు 24వ బలైన మహబూబ్ నగర్ ఉపాధ్యాయుడు కనకాచారి వరకు ఈ దుర్భర ప్రభుత్వాలకు వ్యతిరేకంగా పోరాడిన చరిత్రనే తెలంగాణ చరిత్రగా నమోదైంది. కానీ గతంలో ముఖ్యంగా దక్షిణ భారత దేశంలోని తమిళ నాడు ప్రాంతంలో ఎడిఎంకె, డిఎంకె, ఎండిఎంకె లాంటి పార్టీల కార్యకర్తలు వారి నాయకులు అధికారం కోల్పోతే దానికి నిరసనగా ఆత్మహత్యలు చేసుకున్న చరిత్ర ద్రవిడ ఉద్యమంలో ఉంది. ఈ రాష్ట్రంలో 1985లో నాటి ముఖ్యమంత్రి రామారావును నాటి ప్రధాని ఇందిరా గాంధీ అప్రజాస్వామికంగా అధికారం నుండి తొలిగించినప్పుడు అతని అభిమానులు కొందరు సీమాంధ్రలో ఆత్మహత్యలు చేసుకున్నారు. 1990 వ దశకంలో మాదిగ రిజర్వేషన్ కొరకు జరిగిన ఉద్యమంలో కూడా ఈ ఆత్మహత్యల బెదిరింపులు ఒక నిరసన రూపంగా ముందుకు వచ్చాయి. ఇంకా ఇదే దశకంలో రాష్ట్ర వ్యాప్తంగా ముఖ్యంగా కరీంనగర్, వరంగల్, ఆదిలాబాద్, మెదక్, ప్రకాశం, గుంటూరు జిల్లాలలో వేలాది మంది పత్తిరైతాంగం ఆత్మహత్యలు చేసుకున్నారు. రైతాంగ ఉద్యమం ఉద్యతంగా నడవక పోవడం, నడిచినా ఉద్యమం రైతుల సమస్యల పరిష్కార దిశవైపు కొనసాగక పోవడం, ప్రభుత్వం వారి సమస్యలను పరిష్కరించే దిశవైపు కదలక పోవడం వలన వేలాది మంది పత్తి రైతాం

గం నిరాశ, నిస్పృహలకు లోనై ప్రపంచంలో తమ సమస్యలను ఎవ్వరు పరిష్కరించరనే నిరసన రూపంతో ఆత్మహత్యలకు పాల్పడింది. ముఖ్యంగా తెలంగాణ రాష్ట్ర ఏర్పాటు ఉద్యమంలో 2009 నవంబర్ 29న తెలంగాణ రాష్ట్ర సమితి నాయకులు సిద్దిపేట శాసనసభ్యులు హరిష్ వరావు తనను అరెస్టు చేస్తే ఆత్మహత్య చేసుకుంటానని కిరోసిన్ డబ్బు పట్టుకొని పోలీసులను బెదిరించిన దృశ్యాన్ని సీమాంధ్ర మీడియా పదే పదే ప్రసారం చేయడంతో ఆ మధ్యాహ్నమే హైదరాబాద్ లోని ఎల్బీ నగర్ చౌరస్తాలో అంబేద్కర్ విగ్రహాన్ని అలుముకొని కిందికి దిగి ఆత్మహత్యకు ప్రయత్నం చేసిన నల్గొండ జిల్లాకు చెందిన నూనూగు మీసాల యువకుడు శ్రీకాంతాచారి నుండి మొదలైన ఈ ఆత్మహత్యలు ఈనాటి వరకు దాదాపు వేయికి పైగా కొనసాగుతూనే వున్నాయి.

ముఖ్యంగా ఈ ఆత్మహత్యల్లో ఆసువులు బాస్తున్నవారు రెక్కలు తప్ప ఆస్తులు లేని పేద రైతాంగం కుమారులు, కుమార్తెలు మరియు మధ్యతరగతి ప్రజానీకం యొక్క తెలంగాణ భూమి పుత్రులే. జనవరి 28 నుండి నేటివరకు 17 మంది తెలంగాణ యువకులు ఆత్మహత్యకు పాల్పడ్డారంటే సగటున రెండు రోజులకు ఒకరు ఆత్మహత్యలు పాల్పడుతున్నారు. ఇంతగా సామూహిక ఆత్మహత్యలకు పాల్పడుతున్న చరిత్ర కూడా తెలంగాణకే దక్కతుందేమో! ఈ ఆత్మహత్యల పరంపరను ఆపాలంటే పోరాటం ఒక్కటే మార్గం. కేంద్ర ప్రభుత్వం, సీమాంధ్ర భూస్వామ్య పెట్టుబడిదారులు కుమ్మక్కై తెలంగాణ రాష్ట్ర ఏర్పాటును అడ్డుకుంటూ, ఇక తెలంగాణ రాష్ట్రం ఏర్పాడదు, తెలంగాణ రాష్ట్ర ఏర్పాటుకు డెడ్ లైన్లు అంటూ ఏమీ లేవు, సమైక్యం ప్రపంచదేశే వుంటుంది. 2014లో సమైక్యం ప్రపంచదేశాల్లో కాంగ్రెస్ సీ గెలుస్తుంది అనే వ్యాఖ్యలు దగా పడ్డ తెలంగాణ యువతీ యువకులను తీవ్రమైన నిరాశ నిస్పృహలకు గురి చేస్తున్నవి. ఇక తెలంగాణ రాష్ట్రం రాకుంటే ఇప్పటి వరకు దుర్భరమైన తమ బతుకులు ఇంకెన్నాళ్లు ఇలా కొనసాగించాలే అని వారు భావించారు. తెలంగాణ రాష్ట్రం ఏర్పడకుంటే తమకు భవిష్యత్తు లేదని చనిపోతున్న ఈ యువతీ యువకుల్లో పలువురు ఉన్నత చదువులు చదివిన వారే. ఇంజనీరింగ్ మొదలుకొని ఇంటర్మీడియేట్ వరకు చదివిన ఈ యువతీ యువకులు భవిష్యత్తును తెలంగాణ రాష్ట్రంలో అర్థవంతంగా తీర్చిదిద్దుకునేందుకు కలలు కంటూ ఈ ఉద్యమంలో పాల్గొంటున్నారు. తెలంగాణ ప్రజాప్రతినిధుల కపట నాటకాలకు, ఆంధ్రప్రదేశ్ రాజకీయ పార్టీల నైతికత లేని కార్యచరణకు, భారత రాజ్యాంగ విలువలను అపహాస్యం చేస్తున్న కేంద్ర ప్రభుత్వ విధానాలకు నిరసనగానే ఈ ఆత్మహత్యలు కొనసాగుతున్నాయి.

ఈ రాజ్యాంగంలోని మూడవ అధికరణ ప్రకారం మాకు ఒక రాష్ట్రం కావాలని పోరాడుతున్న తెలంగాణ ప్రజానీకానికి, రాజ్యాంగ బద్ధ పాలన ఏర్పాటు చేస్తామని అధికారమే పరమావధిగా కొనసాగుతున్న కేంద్ర, రాష్ట్ర ప్రభుత్వాల రాజ్యాంగ వ్యతిరేక పాలనకు మధ్య జరుగుతున్న ఈ పోరాటం తుది దశకు చేరుకొని 2009 డిసెంబర్ 9 అర్ధరాత్రి కేంద్ర ప్రభుత్వ మెడలు వంచి తెలంగాణ రాష్ట్ర ఏర్పాటును ప్రకటించింది. లాబీయింగ్లతో, బెదిరింపులతో, ముడుపులతో తెలంగాణ రాష్ట్ర ఏర్పాటును అడ్డుకున్న సీమాంధ్ర ప్రజాప్రతినిధులందరూ తెలంగాణ రాష్ట్ర ఏర్పాటును అడ్డుకునేందుకు చేస్తున్న ప్రయత్నం తీవ్రంగా వుంటున్నది. ఈ ప్రయత్నం ఏ స్థితికి వెళ్లిందంటే ఎంతటి రక్తపాతాన్నైనా స్వీకరించి, ఎన్నికోట్ల ముడుపులైన కేంద్ర ప్రభుత్వానికి చెల్లించి, ఏ రకమైన బెదిరింపులకైన దిగజారి తెలంగాణ రాష్ట్ర ఏర్పాటును అడ్డుకోవాలనే స్థితికి వెళ్లిపోయింది. ఆ రకంగా గత మూడేళ్ళుగా ఈ సీమాంధ్ర పెట్టుబడిదారులు తెలంగాణ రాష్ట్ర ఏర్పాటును అడ్డుకోవడం వల్ల ఆత్మహత్యలు రోజు రోజుకు తీవ్రమవుతున్నాయి. తెలంగాణ రాష్ట్ర ఏర్పాటు కొరకు కళ్లు ఒత్తులు చేసుకొని ఎదురుచూస్తున్న ప్రజలకు కేంద్ర ప్రభుత్వం విడుదల చేస్తున్న ప్రకటనలు మరింతగా తెలంగాణ యువతను నైరాశ్యం లోకి నెట్టుతున్నాయి. ఇందులో భాగంగానే ఈ ఆత్మహత్యల పరంపర కొనసాగుతున్నది. ఉన్నత విద్యావంతులైన ఈ యువతీ యువకులు తెలంగాణ మానవ వనరులు. ఈ మానవ వనరులను ఈ విధంగా తెలంగాణ ప్రాంతం కోల్పోతే భవిష్యత్తులో తెలంగాణలో మిగిలేవి అనర్థాలే. ఈ మానవ వనరులను పోరాటం వైపు మళ్ళించవచ్చిన బాధ్యత ఉద్యమకారులపై, ఉద్యమ సంఘాలపై ఉన్నది.

తెలంగాణ రాష్ట్ర ప్రాంత వనరులు సీమాంధ్ర భూస్వామ్య పెట్టుబడిదారులు సుదీర్ఘ కాలంగా దోచుకుంటున్న సమయంలోనే తెలంగాణ ప్రాంత ప్రజలు వారికి వ్యతిరేకంగా, వారి దోపిడికి వ్యతిరేకంగా నిరంతరం పోరాడుతూనే ఉన్నారు. జీవనదులు పారుతున్న తెలంగాణ ప్రాంతం నేడు దుర్మిక్షంగా మారిపోయింది. తెలంగాణ ప్రాంతంలో నిర్మించాల్సిన ప్రాజెక్టులను సీమాంధ్ర భూస్వామ్య పెట్టుబడిదారుల నాయకత్వంలో ప్రభుత్వాలు విస్మరించాయి. ఈ ప్రాంతంలో ఎటువంటి ప్రాజెక్టులు నిర్మించకుండా సీమాంధ్రలో మాత్రమే ప్రాజెక్టులు నిర్మించి తెలంగాణ ప్రాంతాన్ని ఎడారిగా మార్చారు. తెలంగాణ ప్రాంత ప్రజాప్రతినిధులు వెన్నుముక లేని వారిగా మారి వారు చేస్తున్న అన్యాయాన్ని ప్రతిరంగంలోను సమర్థించారు. అందులో భాగంగా తెలంగాణ ప్రాంత విశాల రైతాంగం కొరకు నిర్మించాల్సిన ప్రాజెక్టులను నిర్మించకుండా ఆంధ్ర ప్రాంతంలో నిర్మిస్తుంటే ఈ ప్రాంత ప్రజాప్రతినిధులు సమర్థించారే తప్ప వ్యతిరేకించలేదు. జలయజ్ఞం పేరుమీద రాజశేఖర రెడ్డి ప్రజాధనాన్ని సీమాంధ్రలోని ప్రాజెక్టులకు కేటాయిస్తే ఏ ఒక్క తెలంగాణ ప్రజాప్రతినిధి కూడా అడ్డు చెప్పలేదు. దశాబ్దాల తరబడి జరుగుతున్న అన్యాయ ఫలితంగా నేటికి కృష్ణ, గోదావరి నదుల మీద తెలంగాణ ప్రాంతంలో ఒకటి, అర తప్ప ప్రాజెక్టులు లేని పరిస్థితి ఏర్పడింది. ఫలితంగా తెలంగాణ ప్రాంత విశాల ప్రజానీకం తెలంగాణ ప్రాంతంలో నీటి వనరుల లభ్యతను బట్టి ప్రాజెక్టులు నిర్మించాలని ఎంతగా పోరాడుతున్నా ఈ ప్రజల ఆశ నిరాశే అయ్యింది. బోరింగ్ల ద్వారా, విద్యుత్ ఇంజనీరింగ్ ద్వారా వ్యవసాయం చేయలేని రైతాంగం తెలంగాణ

ప్రాంతంలో నిరంతరం ఆత్మహత్యలకు పాల్పడుతున్నది.

గోదావరి పరివాహక ప్రాంతంలో అపారమైన బొగ్గునిల్వలు ఉన్నా, బయటికి వచ్చిన బొగ్గు సీమాంధ్ర ప్రాంతంలోని విద్యుత్ ప్రాజెక్టులకు తరలించడం వలన విద్యుత్ అత్యంత ఎక్కువ ధరకు రైతాంగం కొనవలసి వస్తోంది. 70,80 దశకాలలో ఉత్తర, దక్షిణ తెలంగాణ ప్రాంత సన్ను, చిన్న కారు రైతాంగం, మధ్యతరగతి రైతాంగం కూడా తమ భూములను బీళ్ళుగా మార్చి బొంబాయి, దుబాయి లాంటి సుదీర్ఘ ప్రాంతాలకు వలస వెళ్లి కాయకష్టం చేసి కడుపునింపుకోవాల్సిన పరిస్థితి ఏర్పడింది. రాష్ట్రంలో మూడిట్ల రెండువంతులు కృష్ణా నది మహబూబ్ నగర్ జిల్లాలోనే పారుతున్నా పాలమూరు ప్రజానీకం ప్రపంచ దేశాలకు వలస పోయి బానిసలుగా బతకవచ్చిన పరిస్థితి ఏర్పడింది. తలాపున్నే గోదావరి, కృష్ణ నదులు పారుతున్నా వాటి పరివాహక ప్రాంతాలలోని ఆదిలాబాద్, కరీంనగర్, వరంగల్, ఖమ్మం జిల్లాల ఆదివాసులు వర్షాకాలం, ఎండకాలం గుక్కెడు మంచినీళ్లు దొరకక మలేరియా, డయేరియాలతో వందలాదిగా మరణిస్తుండగా, నల్గొండ జిల్లాలోని దాదాపు 25 మండలాల ప్రజలు ఫ్లోరైడ్ వ్యాధితో నిత్యనరకం అనుభవిస్తున్నారు. నిండా రెండు పదులు నిండని నవ యువతీ, యువకులు ఫ్లోరైడ్ వ్యాధి వలన మరగుజ్జులుగా మారిపోయి 20 సం||లకే పండు ముసలిగా బతుకులీడిస్తున్నారు. ఈ పాపం అంతా సీమాంధ్ర పెట్టుబడిదారులది కాదా! వారికి వత్తాసు పలుకుతున్న తెలంగాణ ప్రాంత కాంగ్రెస్-తెలుగుదేశం ప్రజాప్రతినిధులది కాదా!

ఇప్పటికే రెండు పంటలు పుష్పలంగా పండించుకుంటున్న ఉభయ గోదావరి జిల్లాలు, కృష్ణ, గుంటూరు జిల్లాలు మూడోపంట కొరకు గోదావరి నదిమీద పొలవరం, కృష్ణ నదిమీద పులిచింతల ప్రాజెక్టులు కడుతూ తెలంగాణ ప్రజలను మరొకసారి వంచనకు గురిచేసే ప్రయత్నం ఉద్యతంగా కొనసాగుతున్నాయి. బొగ్గు ఇక్కడ- విద్యుత్ ప్రాజెక్టులు అక్కడ, నీరు ఇక్కడ-సాగునీటి ప్రాజెక్టులు అక్కడ, ఉద్యోగాలు ఇక్కడ-ఉద్యోగస్థులు అక్కడి వారుగా కొనసాగుతుండడం వలన తెలంగాణ ప్రాంత ప్రజలమీద సీమాంధ్ర భూస్వామ్య పెట్టుబడిదారులు జరుపుతున్న వివిక్త తారస్థాయికి చేరడం వలన ప్రజలలో తెలంగాణ రాష్ట్ర ఏర్పాటు తప్ప మరొక మార్గం లేదనే విషయం తెలంగాణ ప్రజలకు తెలిసిపోయి నిరంతరం ఉద్యమిస్తున్నారు. ఈ ఉద్యమంపై సీమాంధ్ర భూస్వామ్య పెట్టుబడిదారుల నాయకత్వం చేస్తున్న అణచివేతకు తెలంగాణ ప్రాంత కాంగ్రెస్-తెలుగుదేశం ప్రజాప్రతినిధుల సంపూర్ణమద్దతు ఉన్నది. కనుకనే తెలంగాణ రాష్ట్ర ఏర్పాటు ఉద్యమాన్ని ఇంతగా అణచివేస్తున్నారు. తెలంగాణ రాష్ట్ర ఏర్పాటు ప్రజాస్వామ్య హక్కుగా భావించిన యువత తమకు దక్కాల్సిన హక్కు దక్కక పోవడం వలన, పోరాడి దక్కించుకున్న హక్కును సీమాంధ్ర భూస్వామ్య పెట్టుబడిదారులు, కేంద్ర ప్రభుత్వం, తెలంగాణ ప్రాంత ప్రజాప్రతినిధులు ఉమ్మడిగా దక్కకుండా చేస్తుంటే, ఈ దుర్మార్గ వ్యవస్థకు నిరసనగా ఆత్మహత్యల పరంపరను ఎంచుకుంటున్నది. ఈ పరంపర ఆగాలంటే రాష్ట్ర ఏర్పాటు జరగాలి. రాష్ట్ర ఏర్పాటు పోరాటం ఫలిత సాధన వరకు ఉద్యతంగా కొనసాగాలి.

తెలంగాణ రాష్ట్ర ఏర్పాటు పోరాటం రకరకాల రూపాల్లో కొనసాగుతున్నా, ' ఏకోన్ముఖ పోరాటం'గా కొనసాగకపోవడం, కొనసాగిన పోరాటం ఫలిత సాధన వరకు చేరుకోకపోవడం వలన కూడా ఉద్యమం

పాయలు పాయలుగా విడిపోతున్నది. తెలంగాణ రాష్ట్ర ఏర్పాటు కొరకు, తెలంగాణ వనరుల రక్షణ కొరకు, తెలంగాణ వనరులు ఈ ప్రాంత ప్రజలకు సమపాల్లో దక్కాలనే 'శాస్త్రీయ దృక్పథం' కొరకు ఉమ్మడి ఎజెండాతో తెలంగాణ ఉద్యమ శక్తులన్నీ ఏకమై తెలంగాణ రాష్ట్ర ఏర్పాటుకు అడ్డుపడుతున్న శక్తులను నిర్వీర్యం చేసే విధంగా పోరాట కార్యక్రమాన్ని రూపొందించాలి. ఈ పోరాటంలో తెలంగాణ విశాల శక్తులన్ని కలిసి 'మడమతిప్పని పోరాటం' కొనసాగించాలి. ఈ పోరాటం సీమాంధ్ర భూస్వామ్య పెట్టుబడిదారుల ఆర్థిక మూలాలను దెబ్బతీసే విధంగా విశాల ఐక్యఉద్యమంగా ముందుకు సాగాలి. తెలంగాణ ప్రాంతాన్ని - సీమాంధ్ర ప్రాంతాన్ని దోచుకుంటున్న ఈ పెట్టుబడి దారులు ప్రజల పట్ల, తెలంగాణ పోరాటం పట్ల ఏ మాత్రం కనికరం

లేకుండా తమ దోపిడిని కొనసాగించేందుకు ఎంతటి నీచానికైన దిగ జారుతున్నారు. వీరు తమ వర్గ దృక్పథంతో ముందుకు కదులుతున్నారు. దోపిడి వర్గంగా చరిత్రలో సమాధైన వీరిని చరిత్ర హీనులుగా చేసినాటి 2009 డిసెంబర్ పోరాటం మరొకసారి కొనసాగించి 'ప్రజలే చరిత్ర నిర్మాతలని' నిరూపిస్తూ ఐక్యంగా ముందుకు పోయి ఫలితం సాధించినప్పుడే ఈ అత్యుపాధ్యలు ఆగుతాయి.

౬

Statement about ownership and other particulars of periodical Deccan Land as required to be published in the first issue of every year after the last day of February

Form IV (See Rule 8)

1. Place of Publication : Hyderabad

2. Periodicity of its publication : Monthly

3. Printer' name : M.Veda Kumar

Whether citizen of India : Indian

Address : "CHANDRAM" 3-6-712/2, Street .No. 11, Himayatnagar, Hyderabad-500029.

4. Publisher's name : M.Veda Kumar

Whether citizen of India : Indian

Address : "CHANDRAM" 3-6-712/2, Street .No. 11, Himayatnagar, Hyderabad-500029.

5. Editor's name : M. Veda Kumar

Whether citizen of India : Indian

Address : "CHANDRAM" 3-6-712/2, Street .No. 11, Himayatnagar, Hyderabad-500029.

6. Name and address of individuals who own the newspaper : M. Veda Kumar

I, M. Veda Kumar, hereby declare that the particulars given above are true to best of my knowledge and belief.

Sd/-
(M. Veda Kumar)

Date : 1st March, 2013 Signature of the Publisher

మార్చి 14న అసైన్డ్ భూపరిరక్షణ సదస్సు

అసైన్డ్ దార్ల డిమాండ్ల సాధనకు రాష్ట్ర స్థాయి అసైన్డ్ దార్ల సదస్సు 2013 మార్చి 14న హైదరాబాద్ సుందరయ్య విజ్ఞానకేంద్రంలో ఉదయం 11 గంటలకు జరుగనుంది. దళిత బహుజన ఫ్రంట్ (డీబీఎఫ్) భూమి ఉపాధి హాక్కుల వేదిక ఆధ్వర్యంలో జరిగే ఈ సదస్సులో భూపరిపాలనాశాఖ అధికారులు, ప్రజాసంఘాలు, సంస్థలు, ప్రతినిధులు పాల్గొంటారు.

డిమాండ్లు:

1. అసైన్డ్ మెంటు పట్టాలోని షరతులను సమీక్షించి ప్రస్తుత పరిస్థితులు, బట్టి మార్పుచేయాలి. అవి పట్టాదారుల హక్కులను కాపాడే విధంగా ఉండేవి. ఏక పక్షంగా ఉన్న షరతులను (16,18) తొలగించాలి.
2. ప్రస్తుతం ఉన్న అసైన్డ్ మెంట్ విధానాన్ని (జివో 1142(1954), 1406(1958)) ప్రస్తుత పేదల పరిస్థితులు, అవసరాల కనుగుణంగా సమీక్షించి కొత్త విధానాన్ని రూపొందించాలి.
3. 9/77 ఎసైన్డ్ మెంటు చట్టాన్ని యధాతథంగా అమలుచేయాలి. రాష్ట్ర ప్రభుత్వం ఇప్పటివరకు గుర్తించిన అన్యాయకాండలలో నిందితులకు శిక్ష విధించి అర్హులైన పేదలకు ఆ భూములను తిరిగి పంచాలి.
4. బ్యాంకుల వేలంలో ప్రైవేటు వ్యక్తులు కాకుండా ప్రభుత్వమే పాల్గొని భూమిని కొని పేదలకు పంచాలి.
5. అన్యాయకాండలైన అసైన్డ్ భూములను తిరిగి అర్హులైన దళిత, గిరి జన, పేదలకు పంచడానికి పూర్తి అధికారులతో ప్రత్యేక కమీషన్ వేయాలి.
6. ప్రతి గ్రామ/మండలంలో ఎసైన్డ్ మెంటు పట్టా రైతుల సహకార సంఘాలు ఏర్పాటు చేయాలి. మహిళా రైతులకు ప్రాతినిధ్యం కల్పించాలి. వారు రైతులుగా నిలదొక్కుకోవడానికి అవసరమైన శిక్షణ, ఆర్థిక, మానవ వనరులు, సాంకేతిక సహకారం అందచేయాలి. మండలానికి ఒక పూర్తిస్థాయి వ్యవసాయ సహాయ అధికారిని నియమించాలి.
7. నెజ్జే కోసం, వ్యవసాయేతర పారిశ్రామికావసరాలకోసం అసైన్డ్ భూములను వీలైనంతవరకూ సేకరించకూడదు. ఏ విధమైన ప్రత్యామ్నాయాలూ లేని తప్పనిసరి పరిస్థితులలో భూ సేకరణ చేపడితే పట్టాభూమితో సమానంగా అసైన్డ్ భూములకు యాజమాన్య హక్కులు గుర్తించాలి.
8. వారసలులకు పట్టాలను జారీ చేయాలి. పౌహతి మార్పులో మహిళలకు ప్రాధాన్యం ఇవ్వాలి.

౬

రజకులపై వివక్ష ఇంకా ఏల?

స్వాతంత్ర్యం వచ్చి ఆరు దశాబ్దాలు గడిచినా రజకుల బతుకుల్లో మార్పు రాలేదు. అనాటి వివక్ష ఇంకా కొనసాగుతోంది.

వారికి సంబంధించిన వస్తుసేవల కాంట్రాక్టులు కూడా వారికి దక్కడం లేదు. వారిపై దాడులు జరిగినా పట్టించుకునే దిక్కు లేదు.

రజకులకు న్యాయం జరగాలంటే ఈ కులాన్ని ఎస్సీల్లో చేర్చాలని సూచిస్తున్నారు మన్నార్ నాగరాజు

స్వాతంత్ర్యం సిద్ధించి 60 ఏళ్లు గడచినప్పటికీ రజకుల బతుకుల్లో పెద్దగా మార్పు వచ్చిందేమీ లేదు. పైపెచ్చు అలనాటి వివక్ష ఇంకా కొనసాగుతుందనే చెప్పాలి. దేశంలోని ఇతర రాష్ట్రాలైన అస్సాం, బీహార్, హిమాచల్ ప్రదేశ్, కేరళ, మణిపూర్, మేఘాలయ, నాగాలాండ్, ఒరిస్సా, రాజస్థాన్, సిక్కిం, త్రిపుర, ఉత్తరప్రదేశ్, పశ్చిమబెంగాల్, మిజోరం, అరుణాచల్ ప్రదేశ్ లాంటి మొత్తం 17 రాష్ట్రాలలో రజక కులస్థులు ఎస్సీ, ఎస్టీ జాబితాలోకి చేరితే ఇంకా మన రాష్ట్రంలో మటుకు రజకులు బీసీ జాబితాలో ఉండడమే ఇందుకు నిదర్శనం.

రాష్ట్రంలో 80 లక్షలకు పైగా జనాభా కలిగి ఉన్న రజకులు దాదాపు 90 శాతం పైగా నేటికీ కులవృత్తిపైనే ఆధారపడి జీవిస్తున్నారు. రజకుల అభివృద్ధి ఎక్కడెసిన గొంగడి అక్కడే అన్నట్లు ఉంది. సమాజంలో సాంఘికంగా, ఆర్థికంగా, రాజకీయంగా ఇప్పటికీ అణగారిన వర్గంగానే ఉంటున్నారు. దామాషా ప్రకారంగా చూసినా రజకులు మొత్తం జనాభాలో 8 శాతం ఉన్నట్లు, అయినా రాజకీయంగా తగిన ప్రాధాన్యం ఇవ్వటానికి దొరకలేదు. మన రాష్ట్రాన్నే ఉదహరణగా తీసుకుంటే కేవలం ఒకే ఒక వ్యక్తి రజక కులస్థుడైన బసవరాజు సారయ్య వెనకబడిన తరగతుల శాఖ మంత్రిగా ఉన్నారు. సీపీఐకి చెందిన సత్యనారాయణ ఎమ్మెల్యేగా కొనసాగుతున్నారు. తప్పితే మరో ప్రతినీధి కనిపియ్యదు. ఇది వివక్ష కాక మరేమి అవుతుంది?

ఎన్నికల సమయంలో శుష్క వాగ్దానాలు తప్పితే నేటి వరకు రాజకీయ నాయకులు కూడా ఈ కులానికి చేసిందేమీ లేదు. భారత రాజ్యాంగం ప్రకారం దేశవ్యాప్తంగా ఒకే కులవృత్తిపై ఆధారపడి జీవిస్తున్న వారిని రాజ్యాంగంలోని ఆర్టికల్ 14 ప్రకారం ఒకే కేటగిరిగా పరిగణించాలి. కాని గత నలభై సంవత్సరాలుగా కాంగ్రెస్ పార్టీ రజకులను మోసం చేస్తూనే వస్తుంది. తదనంతరం వచ్చిన అన్న ఎన్టీఆర్ మటుకు కనీసం చాకలి అనే పదాన్ని తొలగించి రజక వృత్తిదారులుగా మార్చగలిగారు. కాంగ్రెస్ పార్టీ తన 2009 ఎన్నికల మ్యానిఫెస్టోలో కూడా రజకులను ఎస్సీ జాబితాలోకి చేర్చుతామని పేర్కొంది. ఈ మేరకు వైఎస్ ప్రభుత్వం క్యాబినెట్ తీర్మానం కూడా చేసింది. కాని ఇప్పటికీ అది అమలు జరగటం లేదు. ఇక అధికారంలోకి రాకముందే రజకులను ఎస్సీ జాబితాలో చేర్చుతామన్న చంద్రబాబు నాయుడు తన 10 సంవత్సరాల పాలన కాలంలో కూడా ఆ హామీని అమలు చేయలేకపోయారు. అటువంటిది మళ్లీ ఇప్పుడు పాదయాత్రల సందర్భంగా అదే పాతపాట తిరగేస్తున్నారు. ఇది కేవలం 2014 ఎన్నికలను దృష్టిలో పెట్టు కుని చేస్తున్నదే తప్పితే అందులో చిత్తశుద్ధి లేదు.

ఇప్పటికీ గ్రామీణ ప్రాంతాలలో మోరలు (జీతం) పెంచమని అడిగితే రజకులపై దౌర్జన్యాలు, గ్రామ బహిష్కరణలే కాక స్త్రీలపై అత్యాచారాలు కూడా జరిగిన దాఖలాలు ఉన్నాయి. మొన్నటిక మొన్న బాలరాజు

అనే రజకుడు సంగారెడ్డిలో జరిగిన ఒక బహిరంగ సభలో ఎమ్ఎల్ఎ జగ్గారెడ్డిని ప్రభుత సంక్షేమ పథకంపై బహిరంగంగా నిలదీసినందుకు అందరి సమక్షంలోనే భౌతికంగా అతనిపై దాడి చేసి తీవ్రంగా గాయపరిచారు. ఆ సంఘటనపై సదాశివపేట పోలీసు స్టేషన్లో కేసు నమోదు అయినప్పటికీ ఇంకా ఎవరినీ పోలీసులు అరెస్టు చేయకపోవడం గమనార్హం. అంటే తమకు రాజ్యాంగబద్ధంగా చెందవలసిన హక్కులను కూడా అడిగే పరిస్థితిలో రజకులు లేరన్నమాట.

గ్రామీణ ప్రాంతాలే కాదు హైదరాబాద్ లాంటి మహానగరంలో కూడా రజకులు తీవ్రమైన దోపిడికి గురైనారు. నగరంలోని అనేక దోబ్బిహూట్ లను, చెరువు కింద వారికి చెందిన భూములను ప్రభుత్వంలాక్సొని ఉన్నవాళ్లకి కట్టిపెట్టింది. మరికొన్ని అన్యాయక్రమం కాగా ఎక్కువ శాతం కబ్బాలకు, రియల్ ఎస్టేట్ దాహానికి బలి అయిపోయినాయి. దీంతో ఎన్నో రజక కుటుంబాలు రోడ్డున పడ్డాయి. కనీసం ప్రభుత్వ శాఖల్లో, సంక్షేమభవన్లు, హాస్టల్లో కావలసిన సబ్బులు, సర్ప్సులు, డ్రెక్సీన్ లాంటి వృత్తి సంబంధిత పనులు, వస్తువులు కొనుగోలు, సరఫరా లాంటి కాంట్రాక్టులు కూడా బలవంతులైన, ఈ వృత్తితో సంబంధం లేని అగ్ర వర్ణాలకు కట్టబెట్టడం శోచనీయం. రజకులకు సంబంధించి ప్రత్యేక బడ్జెట్ 2012లో కేటాయించింది కేవలం రూ.52 కోట్లు మటుకే. ఇది వాస్తవంలో ఏ మాత్రం సరిపోదు. అన్నిటికీ మించి ప్రాంతీయ వివక్షతకు పరాకాష్టగా రజక ఫెడరేషన్ ఛైర్మన్ పదవిని ఇప్పటి వరకూ సీమాంధ్రులకే కట్టబెట్టడం జరుగుతూ వస్తున్నది. కాబట్టే ఈ వివక్ష అంతటికీ విరుగుడు రజక కులాన్ని ఎస్సీ జాబితాలో చేర్చడమొక్కటే.

అనాడు స్వాతంత్ర్యం సిద్ధించిన తొలిరోజులలో మద్రాసు ప్రావిన్స్ నుండి ఆంధ్రప్రదేశ్, కర్ణాటక, తమిళనాడులు, ముంబాయి ప్రావిన్స్ నుండి మహారాష్ట్ర, గుజరాత్, గోవాలు, సెంట్రల్ ప్రావిన్స్ నుండి మధ్యప్రదేశ్, చత్తీస్ గఢ్ లు, పంజాబ్ ప్రావిన్స్ నుంచి పంజాబ్, హర్యానా, జమ్ము, కాశ్మీర్ లతో పాటుగా పాండిచ్చేరి, డయ్యడమన్, ఛండీఘడ్, దాద్రానగర్ హవేలి వంటి కేంద్ర పాలిత ప్రాంతాలు ఏర్పడ్డప్పుడు అప్పటి నలుగురు బ్రిటిష్ గవర్నరులు చేసిన తప్పిదం మూలంగా ఈ దుస్థితి ఏర్పడింది. నేటికీ మన రాష్ట్రంలో ఉప్పల్, కల్వకుర్తి, ఆత్మకూర్, కర్నూలు, విశాఖపట్నం, గుంటూరు, హైదరాబాద్, విజయవాడ, గిద్దలూరు, మార్కాపూర్ మొదలైన నియోజకవర్గాలలో ఒక్కో చోట 50 వేలకు పైగా రజకుల జనాభా ఉందంటే అతిశయోక్తి కాదు. కాబట్టే నేడు రజకులపై జరుగుతున్న దాడులను ఆపాలన్నా లేదా దీలైన సమాధానం చెప్పాలన్నా వారిని ఎస్సీ, ఎస్టీ జాబితాలోకి చేర్చడం అనివార్యం. ఎస్సీ, ఎస్టీ అట్రాసిటీ యాక్టును రజక కులస్థులకు కూడా వర్తింపజేస్తే గానీ ఈ వివక్షకు అడ్డుకట్ట వేయలేమని ప్రగాఢంగా విశ్వసిస్తున్నాం.



ఉచిత విద్యుత్తు

తెలంగాణ రైతాంగ జీవన హక్కు

రైతులకు ఉచిత విద్యుత్ ఇవ్వడమే ప్రస్తుత విద్యుత్ రంగ సంక్షోభానికి, విద్యుత్ నష్టాలకు కారణమని ప్రభుత్వాలు చూపించడం విచారకరం. నిజానికి మరేవిధమైన నీటి వసతి లేని తెలంగాణ వంటి ప్రాంతాల్లో రైతులు ఉచిత విద్యుత్ పొందగలగడం వారి జీవనహక్కు అని వివరిస్తున్నారు సీనియర్ వ్యవసాయ శాస్త్రవేత్త డా॥ ఎం. శ్రీకాంత్ రెడ్డి

గ్రామీణ రైతాంగానికి సబ్సిడీలను వ్యతిరేకించే వారు, కుహనా రాజకీయవాదులు, రెండు నాల్గల అర్థశాస్త్ర కోవిదులు ప్రస్తుత గ్రామీణ ఆర్థిక సామాజిక విషయాలు అమూల్యంగా తెలుసుకోవలసిన అవసరం ఎంతైనా ఉంది. ప్రపంచీకరణ నేపథ్యంలో సంపన్న దేశాలు వారి రైతులకు అన్ని విధాల రక్షణ కల్పిస్తూ ఇబ్బడిముబ్బడిగా అన్ని రకాలైన సబ్సిడీలను ఇస్తూంటే మన ప్రభుత్వాలు రైతాంగానికి కేవలం విద్యుత్ సబ్సిడీ ఇవ్వడానికి రకరకాల కారణాలను చూపిస్తూ దాటవేసే ప్రయత్నం చేస్తున్నాయి. యూరోప్ లో వ్యవసాయంపై కేవలం 3 శాతం ప్రజలు ఆధారపడినా ఈ దేశాలు 40% బడ్జెట్ ను వ్యవసాయ రంగానికి కేటాయిస్తుంటే మన ప్రభుత్వం మాత్రం 65% జనాభా దేశంలో వ్యవసాయంపై ఆధారపడి మనుగడ సాగిస్తున్నా కేవలం 2.5 శాతం మాత్రమే వ్యవసాయ రంగానికి కేటాయిస్తున్నది.

నేషనల్ సాంపుల్ సర్వే (NSSO) దేశవ్యాప్తంగా నిర్వహించిన సర్వే మన రైతాంగ దుస్థితిని కన్నులకు కట్టినట్లు వివరించింది. గ్రా

మీణ ప్రాంతాల్లో నివసిస్తున్న పెద్ద కమతాల రైతులు తమ భూములను తెగనమ్ముకొని లేదా కౌలుకు ఇచ్చి పట్టణాల వలస పోతుంటే, చిన్న మధ్యతరగతి రైతులు వ్యవసాయంపై మమకారం వీడలేక ప్రతి సంవత్సరం అప్పుల ఊబిలో కూరుకొని పోయి ఆత్మహత్యలనే శరణ్యం చేసుకొని వందల సంఖ్యలో విగతజీవులవడం మెట్ట ప్రాంతాల్లోని అన్ని జిల్లాల్లో కనిపిస్తుంది. సన్నకారు, కౌలు రైతుల పరిస్థితి ఊహించలేనంత దుర్భరంగా తయారై సాయం అందించే వారు లేక ప్రభుత్వ తక్షణ సహాయం కోసం ఎదురు చూస్తున్నారు. వ్యవసాయ సంక్షోభ నివారణకై మన రాష్ట్ర ప్రభుత్వం నియమించిన జయతీ ఘోష్ కమీషన్ పైపరిస్థితులన్నీ కఠోర వాస్తవాలేనని, మెట్ట ప్రాంత రైతులు తమ పంటల సాగుకై అధిక వ్యయప్రయాసల కోర్చి భూగర్భ జలవనరులపై ఆధారపడి అన్ని విధాల నష్టపోయి అప్పుల బారిన పడుతున్నారని నివేదిక సమర్పించింది.

కోస్తా, రాయలసీమ ప్రాంతాలతో పోలిస్తే తెలంగాణ ముఖ్యంగా సామాజిక రంగంలో వెనకబడి ఉంది. మొత్తం ఆంధ్రప్రదేశ్ లో సాగు

పట్టిక 1 : వ్యవసాయ విద్యుత్ వినియోగం 2001-2002 నుండి 2007-08 వరకు) మిలియన్ కిలోల్లో

సంవత్సరం	వ్యవసాయ విద్యుత్ వినియోగం	మొత్తం విద్యుత్ వినియోగం	మొత్తం విద్యుత్ వినియోగంలో వ్యవసాయ వినియోగ శాతం
1. 2001-02	81673	322459	25.33
2. 2002-03	84486	339598	24.88
3. 2003-04	87089	360937	24.13
4. 2004-05	88555	386134	22.93
5. 2005-06	90292	411887	21.92
6. 2006-07	99023	455748	21.73
7. 2007-08	104182	501977	20.75

ఆధారము : సెంట్రల్ ఎలక్ట్రిసిటీ అథారిటీ, న్యూఢిల్లీ.

పట్టిక 2 : ముఖ్యమైన వ్యవసాయ అభివృద్ధి గల రాష్ట్రాల్లో విద్యుత్ వినియోగం 2002-03 మరియు 2007-08 (మిలియన్ కిలోవాట్లీలులో)

రాష్ట్రం పేరు	మొత్తం విద్యుత్ వినియోగం		వ్యవసాయ విద్యుత్ వినియోగం		వ్యవసాయ విద్యుత్ వినియోగ శాతం	
	2002-03	2007-08	2002-03	2007-08	2002-03	2007-08
1. ఆంధ్రప్రదేశ్	31345	48861	12912	15241	41.19	31.19
2. కర్ణాటక	21698	34240	8507	10844	39.21	31.67
3. తమిళనాడు	36961	52953	9030	10717	24.43	20.24
4. పంజాబ్	-	29886	-	10022	-	33.53

ఆధారము : అగ్రికల్చరల్ స్టాటిస్టిక్స్ - 2010 ఆట్ ఎ గ్లాన్సీ

భూమి నికర విస్తీర్ణం 3.90 కోట్ల ఎకరాలు కాగా అందులో అత్యధికంగా కోటి డెబ్బై అయిదు ఎకరాలు తెలంగాణ జిల్లాల్లో ఉంది. అనగా కోటి దక్షిణ తెలంగాణ ఉండగా, 75 లక్షల ఎకరాలు ఉత్తర తెలంగాణలో ఉంది. 1972-2002 మధ్య కోటి తొంభై లక్షల ఎకరాల నికరసాగు భూమి ప్రస్తుతం కోటి డెబ్బై అయిదు ఎకరాలకు తగ్గడం గమనార్హం. అంటే తెలంగాణలో 15 లక్షల ఎకరాల భూమి సాగు భూమి తెలంగాణ ప్రాంతంలో పారిశ్రామిక ఇతర అవసరాలకు వినియోగించుకోవడం జరిగింది. కోస్తాలో మాత్రం కోటి ఎకరాల సాగు భూమి కోటి పదిహేను లక్షల ఎకరాలకు పెరగడం గమనించవచ్చు. కోస్తాలో 60% సాగు భూమికి కాలువల ద్వారా వ్యవసాయ నీటి పారుదల సౌకర్యం ఉండగా తెలంగాణలో కేవలం అందులో సగం కంటే తక్కువగా అనగా 26% భూములకు మాత్రమే సాగు నీటి సౌకర్యం ఉంది. తెలంగాణ, రాయల సీమల్లో 1980 దశకం వరకు సాగునీరు ప్రధానంగా చెరువుల, కుంటల ద్వారా లభించేది. కాల క్రమేణా ఈ చిన్న నీటి వనరులు ప్రభుత్వ నిర్లక్ష్యం వల్ల కాలగర్భంలో కలిసిపోగా ఈ ప్రాంత రైతులు 64% సాగును బావులద్వారా చేయడం గమనార్హం. కాలువల నిర్మాణం ద్వారా కొత్తగా కల్పించిన సౌకర్యాల వల్ల కోస్తా ప్రాంతానికే అధిక ప్రయోజనం కలిగింది. అందువల్ల అక్కడి రైతుల ఎకరా దిగుబడి గణనీయంగా పెరిగింది.

వ్యవసాయ విద్యుత్ గుణాంకాలు

భారీ సాగునీటి ప్రాజెక్టులకయ్యే వ్యయాన్ని గమనిస్తే ఒక ఎకరా వ్యవసాయ భూమికి సాగునీటి సౌకర్యం కల్పించడానికి అయ్యే ప్రభుత్వ వ్యయం ఎకరాకు దాదాపుగా 2 1/2 లక్షలు అయితే అదే మెట్ట ప్రాంత రైతు తన స్వంత ఖర్చుపై బావి లేదా బోరు వేసుకొని, కరెంటు మోటారు కొని తద్వారా కొన్ని వేల రూపాయలు వెచ్చించి బీడు భూమిని సాగులోకి తెచ్చి పంటలు పండిస్తూ తనవంతుగా ఆహార భద్రతకు సహకరిస్తుంటే, ప్రభుత్వం నిష్పాక్షిక దృష్టితో ఆలోచించకుండా ఈ బడుగు రైతుకు ఇచ్చే ఉచిత విద్యుత్ ప్రస్తుత విద్యుత్ నష్టాలకు, సంక్షోభానికి కారణమని చూపించడం అత్యంత దురదృష్టం.

పట్టిక 1 లోని గణాంకాలను విశ్లేషించినట్లయితే మనదేశంలో వ్యవసాయ అవసరాలకై వినియోగించే విద్యుత్ శాతం 2001-02 నుండి 2007-08 వరకు 25.13 శాతం నుండి 20.75 శాతానికి తగ్గిపోవడం గమనించవచ్చు. అదేవిధంగా ఇతర అవసరాలకు వివిధ రకాల లయిన సబ్సిడీలను గమనించినట్లయితే ఒక్క విద్యుత్ సబ్సిడీ మాత్రమే దుర్వినియోగం కాక పోవడం యదార్థం. విత్తనాలు, ఎరువుల వ్యవసాయ యంత్ర పరికరాల సబ్సిడీల్లో దళారులు, రాజకీయ నాయకులు రంగు ప్రవేశంతో పెద్ద ఎత్తున అవినీతి, అక్రమాలు జరగడం వివిధ పత్రికలలో, ప్రసార మాధ్యమాలతో ప్రతి రోజు చూస్తుంటాం. వ్యవసాయ రంగ స్వావలంబనకు ఉద్దేశించిన వివిధ ప్రభుత్వ సర్వేలలో ప్రస్తుత వ్యవసాయ రంగ సంక్షోభానికి మెట్టరైతు సాగునీటికై పెట్టిన అధిక ఖర్చు ముఖ్య కారణంగా పేర్కొనటం జరిగింది. ఇట్టి వ్యవసాయ రంగ నేపథ్యంలో ఉచిత విద్యుత్ పథకం మెట్ట రైతుల మనుగడకు అత్యంత అవసరమని అంతేకాకుండా ఇది వారి జీవనహక్కుగా పాలకులు గ్రహించాలి. దీనితో పాటు ప్రభుత్వం ప్రాంతీయ అసమానతలను వ్యవసాయరంగంలో తొలగించడంతోపాటు వెనుకబడిన ప్రాంతాల మెట్టరైతుల అవసరాలకు అనుగుణంగా పటిష్ఠమైన, దూరదృష్టికల వ్యవసాయ బడ్జెట్ను రూపొందించవలసిన సమయం సమయం అసన్నమైందని చెప్పకతప్పదు.

అదేవిధంగా పట్టిక 2 గణాంకాలు ప్రభుత్వ ఆర్థిక వేత్తలు, రాజకీయ నాయకులు గగ్గోలు పెడుతున్నట్లు వ్యవసాయ విద్యుత్ మన రాష్ట్రంలో సబ్సిడీ ఇవ్వడం వల్ల పెరగలేదని తేటతెల్లం చేస్తున్నవి. సం|| 2002-03 లో 41.9 శాతం ఉన్న వ్యవసాయ విద్యుత్ వినియోగం మన రాష్ట్రంలో 2007-08 వచ్చేసరికి 31.19 శాతానికి పడిపోవడం అదేవిధంగా మిగతా వ్యవసాయ ప్రధాన రాష్ట్రాల్లో వ్యవసాయ విద్యుత్ వినియోగం క్రమేణా తగ్గడం కనిపిస్తుంది.

పట్టిక 3 లో సాగునీటి వసతి గల భూవిస్తీర్ణాన్ని మన రాష్ట్రంలోని మూడు ప్రాంతాల్లో గమనించినట్లయితే తెలంగాణ ప్రాంతంలో అధిక భూ విస్తీర్ణం సాగు యోగ్యంగా ఉన్నా (కోటి 75 లక్షల ఎకరాలు) కేవలం 26,9% అనగా 47 లక్షల ఎకరాలకు మాత్రమే సాగు నీటి

పట్టిక 3 : సాగునీటి వసతి గల భూవిస్తీర్ణం (ఆంధ్రప్రదేశ్ 0 (ఎకరాలలో)

	కోస్తా ప్రాంతం	తెలంగాణ	రాయలసీమ	రాష్ట్రం మొత్తం
సాగుయోగ్యమైన భూమి	1,15,73,891 (100%)	1,75,02,667 (100%)	98,95,226 (100%)	3,89,71,784 (100%)
వివిధ నీటి వనరుల క్రింద సాగవుతున్న భూమి	70,24,587 (60.7%)	47,17,014 (26.9%)	16,96,404 (17.2%)	1,34,36,005 (34.5%)

నోట్ : శాతాలు ఆయా ప్రాంతాల మొత్తం సేద్య యోగ్యమైన భూమిలో వాటా ప్రాతిపదికగా చూపించడమైనది.

ఆధారం : ఆంధ్రప్రదేశ్ స్టాటిస్టిక్స్, డి.ఇ.ఎస్.

పట్టిక 4 : వివిధ రకాలయిన వ్యవసాయ సబ్సిడీలు (కోట్ల రూపాయలలో) (ఇండియా)

వరుస సంఖ్య	సబ్సిడీ అంశం	2004-05	2008-09	పెరుగుదల	పెరుగుదల శాతం
1.	రసాయనిక ఎరువులు	15879	76603	60724	482%
2.	సాగునీటి పథకాలు	12290	23665	11375	192%
3.	చిన్న సన్నకారు రైతాంగానికి మరియు సహకార సంఘాలకు వ్యవసాయ ధరల నియంత్రణకు పంటల భీమా మొదలగునవి	31809	133428	101619	420%
4.	ఆహార సబ్సిడీలు	25798	56002	30204	217%
5.	విద్యుత్ సబ్సిడీలు **	17977	27489	9512	152%

ఆధారము : సెంట్రల్ స్టాటిస్టిక్స్ ఆర్గనైజేషన్

** : అన్నిరకాలయిన విద్యుత్ సబ్సిడీలు కలుపుకొని వ్యవసాయ విద్యుత్ సబ్సిడీలు ప్రత్యేకంగా లెక్కించబడలేదు.

వసతి కల్పించడం జరిగింది. కానీ కోటి పదిహేను లక్షల ఎకరాల సాగు యోగ్యమైన భూమి గల కోస్తా ప్రాంతానికి 60% పైగా అనగా డెబ్బై లక్షల ఎకరాలకు సాగునీటి వసతి కల్పించడం ప్రాంతీయ అసమాన



తలను ద్విగుణీకృతం చేసింది. అదేవిధంగా తెలంగాణ, రాయలసీమ ప్రాంతాల్లో అధిక విస్తీర్ణం బోరుబావులు మరియు బావుల ద్వారా సాగ వుతున్నా తెలంగాణ రైతాంగం కోస్తా రైతాంగం పండించే ఆహార ధాన్యాల ఉత్పత్తికి ధీటుగా పంటలు పండించడం ఈ ప్రాంత రైతుల కృషికి తారాణంగా భావించవచ్చు. పైగణాంకాల మెట్ల రైతాంగానికి ముఖ్యంగా వెనకబడిన తెలంగాణ ప్రాంత జిల్లాలకు ఉచిత విద్యుత్ ఇవ్వవలసిన అవసరాన్ని విడమరించి చెప్పుతున్నాం. అదేవిధంగా పట్టిక4 గమనించిన చిన్నట్లయితే వ్యవసాయానికి ఇస్తున్న వివిధ రకాలయిన సబ్సిడీలను ప్రభుత్వ యంత్రాంగం ఏ విధంగా దుర్వినియోగం చేస్తుందో తెలుసుకోవచ్చు. వివిధ రకాలయిన ఇతర సబ్సిడీలను చూచినట్లయితే కేవలం వ్యవసాయ విద్యుత్ సబ్సిడీ మాత్రమే ఇతర రకాలయిన సబ్సిడీలతో సమానంగా పెరగలేదనే వాస్తవం గ్రహించవచ్చు. ఉదాహరణకు ఆహార సబ్సిడీ లేదా రసాయనిక ఎరువుల సబ్సిడీలు కేవలం నాలుగు సంవత్సరాలలో నాలుగింతలుగా పెరగడం కనపడుతుంది.





పబ్లిక్ డిమాండ్

తక్షణమే తెలంగాణ ప్రకటించాలి

తెలంగాణ ప్రజల ఆకాంక్ష మేరకు తక్షణమే తెలంగాణ రాష్ట్రాన్ని ప్రకటించాలని ఫిబ్రవరి 10న శ్రీకాకుళంలో ప్రజాసంఘాల ఐక్యవేదిక ఆధ్వర్యంలో జరిగిన సదస్సు డిమాండ్ చేసింది. ఈ మేరకు తెలంగాణకు మద్దతుగా తీర్మానాన్ని ఆమోదించింది. తెలంగాణ ఉద్యమానికి సంఘీభావం ప్రకటించింది. ఈ సదస్సుకు న్యూడెమోక్రసీ, ఏఐకెఎంఎస్, పీవోడబ్ల్యూ, పీడీఎస్ యూ, డీటీఎఫ్, ఏపీసీఎల్సీ, హెచ్ఆర్ఎఫ్, కీకేఎస్, ఐఎఫ్ టీయూ, దశిథ ఐక్యవేదిక, అరుణోదయ, ప్రజాకళామండలి నాయకులు జేవీ చలపతిరావు, గంగాధర్, వీఎస్ కృష్ణ తదితరులు హాజరయ్యారు.

ధర్మల్ ప్లాంట్ వద్ద

తూర్పుగోదావరి జిల్లాలోని రంగంపేట మండలం బాలవరంలో ధర్మల్ ప్లాంట్ నిర్మాణాన్ని స్థానికులు వ్యతిరేకిస్తున్నారు. ఫిబ్రవరి 6న జరిగిన ప్రజాభిప్రాయ సేకరణ రణరంగంగా మారింది. ప్లాంట్ నిర్మాణంతో తాము తీవ్రంగా నష్టపోతామని పరిసర గ్రామాల ప్రజలు నిరసన వ్యక్తం చేశారు. ప్రజాభిప్రాయ సేకరణను వాయిదా వేస్తున్నట్లు జిల్లా కలెక్టర్ ప్రకటించారు.

బీసీ రిజర్వేషన్లు తగ్గిస్తే ఎన్నికలు జరుగనివ్వం

పంచాయతీరాజ్ ఎన్నికల్లో బీసీ రిజర్వేషన్లను 34 శాతం నుంచి 24 శాతానికి తగ్గిస్తే ఎన్నికలు జరుగనివ్వబోమని బీసీ సంక్షేమ సంఘం అధ్యక్షుడు ఆర్.కృష్ణయ్య హెచ్చరించారు. బీసీ రిజర్వేషన్ల కేసును తేల్చుకుండానే 45 రోజుల్లో పంచాయతీరాజ్ ఎన్నికలు నిర్వహిస్తామని సీఎం ప్రకటించారని ఆయన అన్నారు. ప్రభుత్వం నిర్లక్ష్యం చేస్తే బీసీలు తగిన గుణపాఠం నేర్చుతారని అన్నారు. బీసీ సంక్షేమ శాఖకు ప్రస్తుతం ఉన్న రూ.3057 కోట్ల బడ్జెట్ను రూ.6 వేల కోట్లకు పెంచాలని డిమాండ్ చేశారు. బీసీ కార్పొరేషన్ బడ్జెట్ను రూ.120 కోట్ల నుంచి రూ.500 కోట్లకు పెంచాలని కోరారు. రజక ఫెడరేషన్కు రూ.100 కోట్లు, నాయా బ్రాహ్మణ ఫెడరేషన్కు రూ.50 కోట్లు, గీత కార్పొరేషన్, మత్స్యకారుల కార్పొరేషన్, గొర్రెల కాపరుల ఫెడరేషన్, ఆప్కొలకు ఒక్కో కార్పొరేషన్కు రూ.200 కోట్ల చొప్పున కేటాయించాలని డిమాండ్ చేశారు.

బొగ్గుబాయి మాకొద్దు

ప్ర్యావరణాన్ని విధ్వంసం చేసి, భూమిపై మొక్కలు మొలవకుండా చేసే ఓపెన్ క్యాస్టలనే గాకుండా భూగర్భ గనులను కూడా ప్రజలు వ్యతిరేకిస్తున్నారు. పరిహారం విషయంలో గతంలో సింగరేణి యాజమాన్యం వ్యవహరించిన తీరుతో విసుగెత్తి భూములు ఇచ్చేందుకు ఎవరూ ముందుకు రావడం లేదు. తాజాగా ఆదిలాబాద్ జిల్లా కాసిపేట సమీపం లోని కాసిపేట -2 ఇంక్వయస్ట్ భూగర్భ గని ఏర్పాటుకు ఫిబ్రవరి 6న నిర్వహించిన ప్రజాభిప్రాయ సేకరణలో ప్రజల నుంచి తీవ్ర నిరసన వ్యక్తమైంది.

ఆర్టీసీకి డీజిల్ రాయితీ ఇవ్వాలి

ఆర్టీసీకి డీజిల్ రాయితీ ఇవ్వాలని టీఎంయూ డిమాండ్ చేసింది. ఫిబ్రవరి 5న యూనియన్ ఆధ్వర్యంలో కార్మికులు తెలంగాణవ్యాప్తంగా డిపోల ఎదుట గేట్ ధర్నా నిర్వహించారు. ప్రజా రవాణా సంస్థను పరిరక్షించేందుకు డీజిల్ పై రాయితీని కొనసాగించాలని కోరారు. బస్సులకు ఈ రాయితీ ఇవ్వకుండా, ధనవంతులు ప్రయాణం చేసే విమానాల

ఇంధనాలకు రాయితీ ఇవ్వడం ఎంతవరకు సబబని ప్రశ్నించారు.

హమాలీలకు కనీస వేతనాలివ్వాలి

హమాలీలకు కనీస వేతనాలు అందేలా చర్యలు తీసుకోవాలి. ప్రభుత్వ సంస్థల్లో పని చేస్తున్న హమాలీలకు మాత్రమే లైసెన్సులిస్తున్న ప్రభుత్వం మిగిలిన వారిని గాలికి వదిలేసింది. బలహీనవర్గాలకు చెందిన వారే హమాలీలుగా పని చేస్తున్నారు. డొమెస్టిక్ వర్కర్లను గుర్తించినట్లు గానే వీరిని కూడా షెడ్యూల్ ఎంప్లాయిమెంట్ గా గుర్తించి లైసెన్సులు, కనీస వేతనాలు అందించేలా చర్యలు తీసుకోవాలి. వీరి సంక్షేమం కోసం ప్రత్యేక బోర్డు ఏర్పాటు చేయాలి.

- సీపీఎం రాష్ట్ర కార్యదర్శి బి.వి. రాఘవులు
రైతులను ఆదుకోవాలి: ఏపీ రైతు సంఘం

అకాల వర్షాల కారణంగా పంట నష్టపోయిన రైతాంగాన్ని ప్రభుత్వం ఆదుకోవాలని ఏపీ రైతు సంఘం అధ్యక్షురాలు పశ్యపద్మ డిమాండ్ చేశారు. వర్షాల కారణంగా 17 జిల్లాల్లో వేల ఎకరాల్లో పంట నష్టం జరిగిందన్నారు. వాణిజ్యపంటలు నష్టపోయిన రైతులకు ఎకరానికి రూ.20 వేల చొప్పున, ఆరు తడి పంటలకు రూ.10 వేల చొప్పున పరిహారం చెల్లించాలని కోరారు.

చేతివృత్తిదారులకు సబ్సిడీ ఏర్పాటు చేయాలి

రాష్ట్ర ప్రభుత్వం వచ్చే బడ్జెట్లో చేతివృత్తిదారులకు జనాభా ప్రాతిపదికన సబ్సిడీ ఏర్పాటు చేయాలని ఏపీ కుమ్మరం, వడ్రంగం వృత్తిదారుల సంఘం డిమాండ్ చేసింది. ఫిబ్రవరి 26న హైదరాబాద్లో సంఘం ఆధ్వర్యంలో నిర్వహించిన రాష్ట్ర స్థాయి సదస్సులో పలు డిమాండ్లు చేశారు.

పాలమూరు - రంగారెడ్డి ఎత్తిపోతల పథకం

పాలమూరు-రంగారెడ్డి ఎత్తిపోతల పథకంతో పాలమూరు, రంగారెడ్డి, నల్లగొండ జిల్లాల్లో 10 లక్షల ఎకరాలకు సాగు నీరు అందుతుందని పథకం రూపశిల్పుల్లో ఒకరైన రిటైర్డ్ ఇంజనీర్ విరల్ రావు చెప్పారు. మహబూబ్ నగర్ జిల్లా వనపర్తిలో జరిగిన సదస్సులో ఆయన మాట్లాడుతూ, తెలంగాణ రిటైర్డ్ ఇంజనీర్ల వేదిక ఆధ్వర్యంలో ఈ పథకాన్ని రూపొందించామన్నారు. పంపింగ్ స్టేషన్లకు రూ.4,500 కోట్లు, టన్నెల్స్ కు రూ.1,000 కోట్లు, ఓపెన్ కాల్వలకు రూ.500 కోట్లు, రిజర్వాయర్లకు (70 టీఎంసీ నీటి నిల్వ) కోసం రూ.3,000 కోట్లు కలిపి మొత్తం రూ. 9,000 కోట్లు ఖర్చు అవుతుందని అంచనా వేసినట్లు తెలిపారు. ఈ పథకానికి 35 రోజుల్లో రోజుకు రెండు టీఎంసీల చొప్పున 70 టీఎంసీల నీటిని లిఫ్ట్ చేసుకోవచ్చన్నారు. ఇది కార్యరూపం దాల్చితే మహబూబ్ నగర్ జిల్లాలో 38 మండలాల్లో 7 లక్షల ఎకరాలు, రంగారెడ్డి జిల్లాలో 18 మండలాల్లో 2.70 లక్షల ఎకరాలు, నల్గొండ జిల్లాలో రెండు మండలాల్లో 30 వేల ఎకరాలకు సాగునీరు అందించవచ్చన్నారు. ఈ నివేదికను ప్రభుత్వం ముందు ఉంచినప్పటికీ, ప్రాథమిక సర్వేకు కూడా అనుమతి ఇవ్వలేదని ఆవేదన వ్యక్తం చేశారు.

నిత్యావసర వస్తువుల ధరలు తగ్గించేందుకు చర్యలు

పెరుగుతున్న నిత్యావసర వస్తువుల ధరలు తగ్గించేందుకు చర్యలు తీసుకోవాలని వామపక్ష పార్టీల నేతలు డిమాండ్ చేశారు. ఈ మేరకు

వారు ఫిబ్రవరి 26న ప్రధాన మంత్రి మన్మోహన్ సింగ్ ను కలిశారు. ఆకాశాన్ని అంటుతున్న ధరలను అదుపు లోకి తేవాలని, ప్రజా పంపిణీ వ్యవస్థ విధానాన్ని సార్వజనీనం చేయాలని, ప్రజలకు ఆహార భద్రత హామీని అమలు చేయాలని కోరారు. సీపీఎం నేతలు ప్రకాష్ కారత్, ఏచూరి, బృందా కారత్, తపన్ సేన్, సీపీఐ నేతలు సురవరం సుధాకర్ రెడ్డి, డి.రాజా, ఆర్ఎన్ఎస్ఐ నేతలు ప్రధానిని కలిసిన వారిలో ఉన్నారు.

నూతన పెన్షన్ స్కీమ్ రద్దు చేయాలి

నూతన పెన్షన్ స్కీమ్ ను రద్దు చేయాలని దక్షిణమధ్య రైల్వే ఎంప్లాయిస్ సంఘ ప్రధాన కార్యదర్శి మర్రి రాఘవయ్య కోరారు. ఆదాయపు పన్ను మినహాయింపు రూ. ఐదు లక్షలకు పెంచాలని, ఏడో వేతన సంఘాన్ని నియమించాలని, రైల్వే ఉద్యోగులకు చెల్లిస్తున్న రవాణా అలవెన్సులను ఆదాయపు పన్ను నుంచి మినహాయించాలని కోరారు.

రామగుండం 'బి' ధర్మల్ విస్తరించాలి

విద్యుత్ ప్లాంట్ల నిర్మాణానికి కావాల్సిన అన్ని వనరులు ఉన్నాయని, ప్రతిపాదనలకు, సర్వేలకు పరిమితం కాకుండా వెంటనే 600 మెగావాట్ల బి-ధర్మల్ పవర్ ప్లాంట్ ను విస్తరించాలని అఖిలపక్ష పోరాట సమితి కన్వీనర్ కన్నూరి సతీశ్ కుమార్ డిమాండ్ చేశారు. ఫిబ్రవరి 19న సమితి ఆధ్వర్యంలో రామగుండం బి-ధర్మల్ గేట్ ఎదురుగా బయోయాలంబారు. తెలంగాణలో విద్యుత్ కొరత తీరాలంటే 600 మెగావాట్ల విద్యుత్ ప్లాంట్ ఏర్పాటు చేయాలని డిమాండ్ చేశారు. ప్లాంట్ల ఏర్పాటు ప్రతిపాదనలకే పరిమితం గాకుండా విస్తరణ దిశలో కూడా చర్యలు తీసుకోవాలని నేతలు ఈ సందర్భంగా కోరారు. తెలంగాణ ప్రాంతంలో అభివృద్ధి పై ప్రభుత్వం సవతితల్లి ప్రేమను కనబర్చడం మానుకోవాలని, చిత్తశుద్ధితో ఈ ప్రాంత అభివృద్ధికి కృషి చేయాలని కోరారు. **(D)**



ప్రజలకు విశ్వాసం ఏర్పడాలంటే తల్లిభాషలోనే పాలన

కన్నతల్లి, పుట్టిన ఊరు, తల్లి భాష ప్రతి వ్యక్తి జీవితంలో అత్యంత ముఖ్యమైనవి. విద్యార్థి దశలో మాతృభాషలో విద్యార్జన అనివార్యమని, అది భావి జీవితానికి గట్టి పునాది వేస్తుందని అంటారు. ఒక వ్యక్తి ఎన్ని భాషలు నేర్చుకున్నప్పటికీ తన మాతృభాషకు ఇచ్చే ప్రాముఖ్యం ప్రత్యేకమైనది. మాతృభాష విలువను తెలుసుకొని గౌరవించడమనేది మన ప్రాథమిక మైన బాధ్యత.

ఆ దృష్టితోనే ఎన్నో భాషలు కలిగిన మన దేశంలో ప్రతి రాష్ట్రం అక్కడి ప్రజల భాషను అధికార భాషగా అమలు చేసే ఒక సౌకర్యాన్ని మనకు రాజ్యాంగం కల్పించింది. ప్రతి భాషను గౌరవించింది. అందులో భాగంగానే మన రాష్ట్రంలో తెలుగు అధికార భాషగా గుర్తించబడింది. ఇది ప్రభుత్వ పాలన లోని అన్ని రంగాలలో విస్తృతంగా ఉపయోగించ బడాలన్నది దీని ఉద్దేశ్యం. ఆ దృష్టితో చూసినప్పుడు ప్రభుత్వ పాలన లోని అతి ముఖ్యమైన న్యాయపాలన రంగానికి కూడా ఇది నూటికి నూరు పాళ్ళు వర్తిస్తుంది. అందువల్ల ప్రస్తుతం న్యాయపాలనలో తెలుగు వినియోగం ఆశించినంతగా అభివృద్ధి చెందడం లేదు. పరిపాలనలో న్యాయ పరిపాలన ప్రజలకు చేరువ కావాలంటే ఆ పరిపాలన తెలుగులో జరగాలి. అప్పుడే ఈ వ్యవస్థల మీద ప్రజలకు విశ్వాసం ఏర్పడుతుంది. పారదర్శకత కూడా ఉంటుంది.

తెలుగులో న్యాయప్రక్రియ, కోర్టు వ్యవహారాలు విరివిగా జరగాలన్నది వాంఛనీయం. ఇందుకు ఇంకా పటిష్టమైన చర్యలు తీసుకోవలసిన అవసరం ఉంది.

న్యాయపాలనలో తెలుగు భాష గట్టిగా అమలు కావాలంటే

శాసనా లన్నీ తెలుగులో ఉండాలి. ఎవరో ఒకరిద్దరు చేస్తున్న కృషి సరిపోదు. ఇది ప్రభుత్వం చేయవలసిన పని. అన్ని చట్టాలను సరళమైన తెలుగులో అందించాలి. ఈ బాధ్యతను కూడా ఈ రంగంలో విశేష కృషి జరిపిన వ్యక్తుల సహకారాన్ని ప్రభుత్వం స్వీకరించాలి. తెలుగులో శాసనాలు ఉండడం ఎంత అవసరమో అవి సరళంగా ఉండడం కూడా అంతకన్నా అవసరం. భాష మీద పట్టు ఒక్కటే సరిపోదు. విషయం మీద అవగాహన కూడా ఉండాలి.

మాతృభాషలో పరిపాలన జరగాలి అన్నది మాటలతో కాకుండా చేతలలో చూపాలి. ఈ విషయంలో అందరూ కృషి చేయవలసిన అవ సరం ఎంతైనా ఉంది.

మంగారి రాజేందర్ రాసిన ఈ వ్యాసాలు తెలుగులో కోర్టు కార్యకలా పాలు జరపడానికి, తీర్పులు చెప్పడానికి స్ఫూర్తినిస్తాయని మేము భావిస్తున్నాం. ఆయనకు మా అభినందనలు. ఈ ప్రచురణను వెలువరించిన ఆంధ్రప్రదేశ్ అధికార భాషా సంఘం వారి కృషి ప్రశంసనీయం.

- జస్టిస్ నూతలపాటి వెంకటరమణ, హైకోర్టు న్యాయమూర్తి
అధ్యక్షులు, ఆంధ్రప్రదేశ్ జ్యుడిషియల్ అకాడమి

తెలుగులో న్యాయపాలన

పేరు: తెలుగులో న్యాయపాలన
రచన: మంగారి రాజేందర్
ప్రచురణ: ఆంధ్రప్రదేశ్ అధికార భాషా సంఘం
వెల : అమూల్యం
ప్రతులకు: ఆంధ్రప్రదేశ్ అధికార భాషా సంఘం,
314, దక్షిణ 'హెచ్' భవనం, ఆంధ్రప్రదేశ్ సచివాలయం
హైదరాబాద్ - 500 022

మరో తెలంగాణా కవితా శిఖరం

కొండంత బతుకమ్మను పేర్చినట్లు, చార్మినార్ను అక్షరాలతో అద్దినట్లు, తెలంగాణా నేలనేలంతా పిడికిళ్లెత్తి 'జై తెలంగాణా' అని నినదించినట్లు ఇట్ల ఎన్నెన్నో ఉపమానాలు మనసులో మునుం పట్టి తన్నుకువస్తున్నాయి ఈ పుస్తకం చూసిన కొద్దీ.

ఓ వారసత్వంగా- తెలంగాణ అస్తిత్వాన్ని కనుమరుగు చేసే కుట్రను ఛేదిస్తూ కాలం నొసట మళ్ళీ మళ్ళీ శిలాశాసనాలు చెక్కుతూ సాగుతున్న కవితా కాగడాల యాత్ర ఈ సంపుటి.



పత్రికల్లో వచ్చినవే. పత్రికల విషయానికొస్తే-ఆంధ్రజ్యోతి, నమస్తే తెలంగాణా పత్రికలు తెలంగాణా సాహిత్యానికిచ్చిన గౌరవం చరిత్ర పుటల్లో నిలుస్తుంది. దానికి ఈ సంపుటి తొలి తార్కాణం. ఆ తర్వాతి స్థానం వార్త, ఆంధ్రభూమి, నేటినిజం పత్రికలది. వాటికి శనార్తి అంటుంది తెలంగాణా.

కవితల్లో ప్రధానంగా పరాయి అధికారాన్ని, అధి పత్వాన్ని వ్యతిరేకించడం సహజగుణమే అయినా - లక్ష్య సాధన కోసం ఉద్యమాల నిచ్చినలు వేయడమే దినచర్యగా మారిన క్రమంలో ఓ విసుగు, ఓ ఆవేదన, అప్పుడప్పుడు బోల్లబద్ద ఎలుక తీర్ల కలియతిరగడం, కాటగలిసినతనం, ఉడ్డా బోర్లను

'నిజాం రాష్ట్రంలో ఆంధ్రకవులు పూజ్యం' అన్న మాటకు చెంపపెట్టుగా నాలుగు నెలల్లోపే 354 కవుల అపురూప కవితా ఖండికల గొలుకొండ కవుల సంచిక (1934)తో తెలంగాణా తల్లి నొసట సురవరం ప్రతాపరెడ్డి దిద్దిన తిలకానికి కొనసాగింపుగా, పొక్కిలి, మత్తడి (2002) సంపూటాలకు తమ్ముడిగా అగ్గి రాజేయడానికి వచ్చిన అస్త్రం ఈ మునుం.

కమీటీలెందుకు? శ్రీ కృష్ణులు, శకుని లెందుకు? కోట్లాది తెలంగాణా ప్రజల గొంతునకు తానై వినిపిస్తున్న ఈ సంపుటికట్టి చాలు నిప్పులపై కాలుతున్న తెలంగాణాను చల్లంగుంచాలని పెద్దలకు బుద్ధి పుట్టడానికి రిపోర్టులు, రికార్డులు, అబద్ధాలు చెప్పిన దాఖలాలున్నాయి గాని, ఉత్తపూణ్యానికి కవులు అబద్ధాలు రాసి ప్రచారం చేసినట్లు ఈ భూమీద ఎక్కడా కనలేదు, వినలేదు. అమ్ముడు పోయే కమీటీలకన్న అమ్ముగన్న కవుల మాటే నిఖార్సయినది.

తెలంగాణా ఉద్యమ నేపథ్యంలో వచ్చినా ఇందులోని అత్యధికం తెలంగాణా జీవన వ్యధలను ఆవిష్కరించేవే. విలవిలలాడుతున్న తెలంగాణా జీవితాలకు అద్దం పడుతుంది. ఈ సంపుటిలోని ప్రతి అక్షరం.

అయినా - ఓ కవిత కన్నీరు పెడితే, మరోటి కన్నెర్ర చేస్తుంది. ఒకటి శాపనారాలు పెడితే, ఇంకోటి చావో, రేవోతెల్పుకోమంటుంది. ఇందులో - నీటిదోపిడి, ఉద్యోగాల్లో చొరబాటు, అగ్గువకు భూములు దొబ్బడం, చదవసౌలతు లేకుండా చేయడం, బొగ్గు తీస్సాని చీకటిని కళ్లలో కొట్టడం ఇలాంటి ఎన్నెన్నో పగటి దొంగ మోసాలను ఎండగడుతూ, తిప్పికొడుతూ, సవాలు చేస్తూ కవులు విసిరిన విచ్చుకత్తుల్లాంటి కవితలే అన్నీ.

ఎక్కడ నుండి సేకరించినా తెలంగాణా ఉద్యమ కవులందరినీ ఇందులో హాజరు వేయించాలన్న ఉద్దేశ్యం కనబడుతోంది. 2000 సం॥ నుండి పన్నెండేళ్ల కాలంలో వచ్చిన కవితలను కవికొక్కటి చొప్పున మొత్తం 285 కవితలను ఇందులో ముద్రించారు. ఇది బృహత్కార్యం. రాజైత్తిన కూలీలు అభినందనీయులు. ఈ కవితల సేకరణ కోసం పలు పత్రికలను, వివిధ కవితా సంకలనాలను, బ్లాగులను ఆశ్రయించారు. పొక్కిలి, మత్తడి, గాయాలే గేయాలై... తదితర సంకలనాల్లోని కవితలు మరోసారి మనముందుకు రాగా, మిగిలినవన్నీ ఈ మధ్యకాలంలో వివిధ

సహిస్తూ బతకడంలోని నిస్సహాయత, రాజకీయ నాన్నుడు ధోరణిని గట్టెక్కలేక పోవడం వీటిలో గోచరిస్తుంది.

పగడాల నాగేందర్ 'జోలి' కవిత - 'ఇప్పుడు/ ఈ భూమిలోంచి ఎక్కడ పిడికెడు మట్టి తీసుకున్నా/ ఒరిగిన వీరుల కనుగుడ్ల కదలా దుతున్నాయ్/ నుజ్జును నుజ్జయిన/ జీవాల ఆత్మ కథలే వినిపిస్తున్నాయ్' అని విలవిలలాడుతుంది.

'బతుకంతా పట్టుచీరల మధ్య గడుస్తున్నా/కట్టింది లేదు పెట్టింది లేదు/ ఉద్దెర కాటన్ చీర దసరు కొంటె/మళ్ళీ దసరాకు మంచి గుంటే కడితిమి' అంటూ పులిపాటి గురుస్వామి పోగుల గూడు' చేనేతల చింపిరి బతుకుల్ని బరిబాతల చేస్తుంది.

సుంకిరెడ్డి నారాయణరెడ్డి తన 'దాలి' కవితలో 'కమిటీలను, రిపోర్టులను నమ్మేదిలేదు, మా కండ్లు గట్టిన కట్టుకథలా సంతకాలు/ మా కడుపు గొట్టిన/ ఇనపు గీతలా సంతకాలు/ మూడు కోట్ల ఎలి ముద్రలదే/ ఇంక ఆఖరి తశ్వ' అంటాడు.

అల్లం నారాయణ 'యాది-మనాది' ఎనక ముందూ చూడకుండా ఏకిపారేసిన దీర్ఘ కవిత. ఏమైతది. 'అయింత గోసి పోతే... ఏమున్నది/ తోకమట్ట దిగేసి కొట్ట' అని తెగించిన రాతలివి.' కన్న కొడుకును ఒదిలి గోదారి/ పరాయి బిడ్డకు పాలిస్తున్న తల్లి.../ కృష్ణ పరవళ్లు... గంటూరు మళ్లు.../ కె.ఎల్.రావుకు నీళ్లొదులుదాం/ తిలోదకాలతో సహా/ అతనొక కుట్రదారు'. ఇంకా-'నా కొడుకేడున్నడు? చెన్నారెడ్డి... చెన్నారెడ్డి.. తెలంగాణా కడుపుల / చెడబుట్టిన మాయావీ!' అని నిలదీస్తాడు.

సంస్కృతికి ప్రాణమిచ్చే జయధీర్ తిరుమల రావు తన 'ఇది వంద యుద్ధాల ఒడిలో' దారి దోపిడి గాళ్లయినా బాగుండేది/ ఆభరణాలు అప్పగించేవాళ్లం/ బందిపోట్లయినా బాధుండేది కాదు/ సర్వ సంపదలని వొలిచి ఇచ్చి/ సంస్కృతినైనా దక్కించుకునే వాళ్లం', అంటాడు.

వోల్లకు పుట్టిన నా కొడుకులు ఏరోటి కాడ/ ఆరోటి పాట పాడరు/ పదవిచ్చేసరికి టండా అయిపోతర'ని అంటాడు పప్పుల రాజిరెడ్డి.

హైదరాబాద్ లోకేశ్వర్ 'నేనిప్పుడు ఈ షహాద్ క ఒక గమనామ్ బాద్షాని. స్వదేశం లోనే కాందీశీకుడ్ని నా ఇంట్లో నేనే పరాయి వాడ్ని. గృహోన్ముఖంగా పయనించాలని ప్రయత్నించే ఒక పరదేశీని'

అంటాడు తన 'బేనాయ్ షహర్' లో.

బోసిపోయిన తన భాషను గుర్తుచేసుకుంటూ అన్నవరం దేవేందర్ - 'పేజీ పేజీలోనూ నేను గాయబ్/ జను నోట్లకెల్లి ఊడిపడ్డ పదం/ నిఘంటువుల పదఘట్టనలో నలిగి పోయింది/ ఏ పదబంధ ప్రబంధంలోనూ నాయాసలేదు బాసలేదు' కావున 'పద పదంలోనూ నా నాదం విన్పించాలి/ ఈ కాంచి నేను కొత్త వ్యాకరణంతో వాక్యం రాసి/ కొత్త గుణ కారంతో లెక్కలు తీస్తా' నంటాడు తన 'తెలంగాణా వ్యాకరణం' కవితలో.

జొకంటి జగన్నాథం' బహిరంగ కవిత' లో అంతా బైరంగమే. 'అధ్యక్షా! మీ ముందు కూసునోళ్లంతా/ అగో తెచ్చెనన్నరు ఇగో వచ్చెనన్నరు/ అంతా అతలంకుతలం చేసిండ్లు/ ఇప్పట్ల తొవ్వకు రాకుంట/ సెలివి ఇడిసి పెట్టిస్రు' అంటాడు నాయకుల మాటలకు విసిగిపోతూ.

'తొవ్వి తొవ్వి వూర్లన్నీ పొక్కల బొర్రలయినయి/ నీళ్లు తోడి తోడి మనుషుల రెక్కల బొక్కల సెడ్లయి/ కండ్లు గూడ యేడ్చి యేడ్చి బాయి బొందలైయి' అంటాడు హరగోపాల్ తన 'బేత తొక్కడే' కవితలో. కవిత పేరులోనే సవాలుంది.

610 జీవోపై ధర్మాగ్రహాన్ని ప్రదర్శిస్తూ ఏనుగు నరసింహారెడ్డి - 'ఇంత చేసినా మీరు గిలికిన లెక్కతో తేలిన/ మా ముష్టి ఉద్యోగాల వాటా అడిగాము కాని/ ధవళేశ్వరాలడిగామా!/ ప్రకాశం బ్యారేజీలడి గామా?/ కొసకు మానేల మీద కట్టిన/ నాగార్జున సాగరం నీరైనా నిల దీసి అడిగామా?' అంటాడు.

నందిని సిధారెడ్డి' కలిసి ఉంటే కలదు...! వ్యంగ్యాత్మకంగా చురకలు అంటించిన కవిత. 'మీరు మేఘాల దిక్కుచూడండి/ మేం నదులు తన్నుకు పోతాం/ మనం కలిసి ఉండాం/ మీరు చవగ్గా అమ్మండి/ మేం భూములు కొంటాం/ మనం సరదాగా కలిసుండాం/ అప్పుడప్పుడు ఆత్మహత్యలు చేసుకోవచ్చు/ మేం టీవీలై పత్రికలై ఆ వార్తలమ్ముతం' అని తెలంగాణను చెరబట్టినవాళ్లు ఆ ప్రజలతోనే నమ్మబలుకుతున్న నంగి నంగి ముచ్చట్లీవి.

అలస్యానికి నిరసనగా, నిరాశతో అమరులైన బిడ్డలను గుర్తు చేసుకుంటూ దర్భశయనం శ్రీనివాసాచార్య తన 'సువ్వు ఉండాల్సిన వాడివి' కవితలో - 'ఇవాళ నీ మరణాన్ని కీర్తించి/ నీ దుఃఖాన్ని మలినపరచలేను/ నీ ఉద్దేశాన్ని ఉరిమే గొంతునూ/ హత్తుకుంటాను కానీ తమ్ముడూ/ నీనిప్రమణను ఎప్పటికీ ఆమోదించలేను! ఎప్పటికీ!' దుఃఖాల మీద దుఃఖాల పొల్లుకొచ్చినా తెగించి బతకడమే మన చరిత్ర కదా! అంటాడు.

ఉదయమిత్ర కవిత' అంత్రక్రియలు జెయ్యాలె' కొంచెం ముందుకు

పోయి-' ఆంధ్రప్రదేశ్ ఊపిరాగి పోయింది/ కవులారా ఎలిజీలు రాయండి/ ఢిల్లీ పెత్తనానికి/ సీమాంధ్ర పెత్తందార్లకు పుట్టిన/ అక్రమ సంతానం ఆంధ్రప్రదేశ్/ బతికి, చితికి ఆఖరి శ్వాస విడిచింద'ని కథ ముగిస్తాడు.

ఏ కవిత చూసినా గోస గోసే. ఒలంపిక్ టార్చును ఒకరి చేతిలోంచి ఒకరు అందుకు న్నుట్లు పది జిల్లాల కవులందరికే ఒకే మాట... ఒకే బాట. ఎప్పుడూ చూసే వాళ్లకు పాత ముచ్చ టేగాని బయటిప్రపంచానికి ఈ ముక్తకంఠం అబ్బురపరిచే విషయమే.

ఈ సంపుటిలోకి 'కావడి కుండ'లోంచి వంపుకున్న కవిత్వం అవ్వేడిస్తే బిడ్డ ఏడ్చినట్లుంది. ప్రభుత్వం కూలకుండా బయటినుంచి మద్దతిచ్చే పార్టీ వైఖరి తీరుంది.

'మునుం'కు ముందుమాట రాయవలసిన వ్యక్తియే రాశాడు. కె. శ్రీనివాస్ తన 'రక్తసిక్త కవిత్వం' లో తెలంగాణ విముక్తి కోసం సాగుతున్న ఉద్యమాల్లో సాహిత్యం పాత్రను విశ్లేషించారు. ఇందుకోసమే కొంగ్రాత్త కవిత్వం మొగ్గ తొడిగి విరబూస్తున్న వైనం చర్చించారు. అయితే ఆధునిక ప్రయోగవాద శైలిలో, శిల్పంతో తెలంగాణవాద కవిత్వం రాయడం సాధ్యం కాదు 'అనిపిస్తుంది' అనే మాట ఆలోచించాల్సిన విషయమే. తట్టుకోని దుఃఖంలో ఓ తల్లిపెట్టే శోకం ఓ బలమైన నిచ్ఛాస. అందులో రాగ విశ్లేషణ చేయడం అసందర్భం. కోరస్ గొప్పదనం కోరస్దే. అందులోని గొంతుల్ని విడదీయలేం. గుండె చెదిరే అంశానికి బలమైన వ్యక్తీకరణ తోడైన వేళ శైలి, శిల్పం సంకల్పితం గానో, అసంకల్పితంగానో వెంటవస్తే వస్తాయి లేదా ఉధృతికి కొట్టుకుపోతాయి. నేటి తెలంగాణ కవిత్వం ఓ జంగ్ సైరస్.

-ఆదర్శ్

9440128169

మునుం

తెలంగాణ కవితాపుష్కరం (2000- 2011)
సంపాదకులు: వేముగంటి మురళీకృష్ణ, కాంచనపల్లి, వర్షులు శివకుమార్, అంద్రేశ్రీ, దాసరాజు రామారావు
పేజీలు: 630 వెల: రూ. 300
ప్రచురణ: తెలంగాణ సాహితీ సమాఖ్య
ప్రతులకు: అన్ని ముఖ్య పుస్తక కేంద్రాలు



దక్కన్ ల్యాండ్

చందదారులుగా చేరండి! చందదారులను చేర్పించండి!

'తెలంగాణ రిసోర్స్ సెంటర్' ఆధ్వర్యంలో ఎం.వేదకుమార్ సంపాదకత్వంలో ప్రజాఉద్యమాల వేదికగా ఆరంభమైన 'దక్కన్ ల్యాండ్' తెలుగు సామాజిక రాజకీయ మాసపత్రిక అనతికాలంలోనే అన్ని వర్గాల ఆదరణ పొందింది. తెలంగాణ ఉద్యమకారులకు కరదీపికగా మారింది. ఈ పత్రిక మరిన్ని వర్గాలకు చేరడంలో ఉద్యోగ, ఉపాధ్యాయ, మేధావుల ఆమూల్య సహకారాన్ని కోరుతున్నాం. చందదారులుగా చేరడంతోపాటు తమకు తెలిసినవారిని చందదారులుగా చేర్పించాల్సిందిగా అభ్యర్థిస్తున్నాం.

<p>మా చిరునామా DECCAN LAND "CHANDRAM" 490, St.No. 11, Himayatnagar Hyderabad - 500 029. Tel.No. 040-64524554, Mob: 9030626288 mail: deccanlandindia@gmail.com, www.deccanland.com</p>	<p>చందా వివరాలు: వార్షిక చందా : రూ. 150 2 సం లకు : రూ. 300 'దక్కన్ ల్యాండ్' పేరిట ఎంఓ, మనీయార్డర్, చెక్ లేదా నగదు రూపంలో చందామొత్తం చెల్లించవచ్చు.</p>
--	--

నిజాం మీర్ ఉస్మాన్ వర్ధంతి



నిజాం ప్రభువుగా హైదరాబాద్ రాజ్యానికి ఎనలేని సేవలు అందించిన మీర్ ఉస్మాన్ అలీ ఖాన్ పట్ల రాష్ట్ర, కేంద్ర ప్రభుత్వాలు నిర్లక్ష్యంగా వ్యవహరిస్తున్నాయని 1969 తెలంగాణ ఉద్యమకారుల సమాఖ్య కన్వీనర్ డాక్టర్ చిరంజీవి కొల్లూరి, తెలంగాణ వాయిస్ అధ్యక్షుడు కెప్టెన్ పాండురంగారెడ్డి ఆరోపించారు. నవాబ్ మీర్ ఉస్మాన్

అలీ ఖాన్ 45వ వర్ధంతిని పురస్కరించుకొని ఫిబ్రవరి 24న కింగ్ కోర్తి లోని ఆయన సమాధి వద్ద పుష్పగుచ్ఛాలుంచి ఘనంగా నివాళులు అర్పించారు. ఈ సందర్భంగా వారు మాట్లాడుతూ 1956లో గవర్నర్ గా బాధ్యతలు స్వీకరించాలని అప్పటి ప్రధాని నెహ్రూ నిజాం మీర్ ఉస్మాన్ అలీ ఖాన్ ను కోరగా ఆయన సున్నితంగా తిరస్కరించారని గుర్తు చేశారు. అప్పటికే హైదరాబాద్ నగరాన్ని ప్రపంచ దేశాలకు దీటుగా అభివృద్ధి చేయగా, అనవసరంగా కోస్తాంధ్ర జిల్లాలతో కలిపినందుకు నిరసనగా ఆయన గవర్నర్ పదవిని తిరస్కరించారని చెప్పారు. హైదరాబాద్ రాష్ట్రాన్ని ప్రత్యేక తెలంగాణ రాష్ట్రంగా పరిగణించిన పక్షంలో గవర్నర్ గా కొనసాగడానికి అంగీకరిస్తానని నిజాం అప్పట్లో నెహ్రూకు స్పష్టం చేసినట్లు తెలిపారు. ఏడో నిజాంగా మీర్ మహబూబ్ అలీ ఖాన్ బాధ్యతలు చేపట్టి, నగరంతో పాటు తెలంగాణ జిల్లాల్లో వ్యవసాయం, పారిశ్రామిక రంగాల అభివృద్ధికి కృషి చేశారని గుర్తు చేశారు. నిజాం నిర్మించిన భవనాలను ఉపయోగించుకుంటున్న ప్రభుత్వం ఆయన వర్ధంతి రోజున కనీసం నివాళి అర్పించే కార్యక్రమాలను సైతం విస్మరించడం శోచనీయమని విమర్శించారు. రాష్ట్ర, కేంద్ర ప్రభుత్వాలు చొరవ తీసుకొని నిజాం సమాధుల ప్రాంతాన్ని చారిత్రక ప్రాంతంగా అభివృద్ధి చేయాలని డిమాండ్ చేశారు. కార్యక్రమంలో తెలంగాణ యాక్షన్ ఫ్రంట్ నాయకులు హరి తరుడా, ఎ.నారాయణరెడ్డి, జమీలా తదితరులు పాల్గొని నిజాంకు నివాళులర్పించారు.



రచనలకు ఆహ్వానం

సమకాలీన రాజకీయ, ఆర్థిక, సామాజిక అంశాలపై విశ్లేషణలు, మినీ కవిత, పాట, చిన్న కథ, పొట్టి నవల...., రచనారూపం ఏదైనా సరే..., మీ ఆవేదనను, ఆలోచనను మాతో పంచుకోండి, అక్షరాలుగా పాఠకులకు అందించండి.

దక్కన్ ల్యాండ్ మాసపత్రిక తనదైన లక్ష్యాలను, ధ్యేయాలను కలిగి ఉన్నప్పటికీ భిన్నాభిప్రాయాలకూ వేదికగా నిలుస్తుంది. అదే సమయంలో మాకు ఉన్న పరిమితులను గుర్తించి మాకు అందే రచనల్లో ప్రచురణార్హమైన వాటిని వీలు వెంట ప్రచురిస్తాం.

- ❖ పోస్ట్ ద్వారా రచనలు పంపేవారు మరోకాపీ (జిరాక్స్)ని తమ వద్ద ఉంచుకోవాలి.
- ❖ ప్రచురించని రచనలను తిప్పిపంపడం సాధ్యం కాదు.
- ❖ రచనలు పంపిన వారికి వారం రోజుల్లోగా ఏ సంగతి మేమే తెలియజేస్తాం. (ఫోన్ లేదా ఇ-మెయిల్ ద్వారా).
- ❖ ఎంపిక చేసుకున్న రచనలను స్పేస్, ఐడియాలజీలను బట్టి ఎడిట్ చేసే హక్కు సంపాదకవర్గానికి ఉంటుంది.
- ❖ ఇ-మెయిల్ ద్వారా కూడా మీ రచనలు పంపించవచ్చు. (పీడీఎఫ్ చేస్తే మంచిది. స్కాన్ చేసేటట్లయితే పేజీ మొత్తం చక్కగా స్కాన్ అయ్యేలా జాగ్రత్త వహించాలి)

రచనలు పంపించాల్సిన చిరునామా:



DECCAN LAND

"CHANDRAM" 490, St.No. 11, Himayatnagar, Hyderabad - 500 029.

Tel.No. 040-64524554, Fax: 040-27635644, Mobile: 9030626288 , website : www.deccanland.com
deccanlandindia@gmail.com కు కూడా మీ రచనలను, లేఖలను ఇ-మెయిల్ చేయవచ్చు.

మీ అభిప్రాయాలకు ఆహ్వానం

పత్రికలో వెలువడుతున్న రచనలపై మీ అభిప్రాయాలను ఆహ్వానిస్తున్నాం. పత్రిక అభివృద్ధికి తీసుకోవలసిన చర్యలపై మీ సలహాలు, సూచనలు కోరుతున్నాం. మీ అభిప్రాయాలు, సలహాలు, సూచనలు పంపించాల్సిన చిరునామా



DECCAN LAND


"CHANDRAM" 490, St.No. 11, Himayatnagar, Hyderabad - 500 029. Tel.No. 040-64524554 Fax: 040-27635644; Mobile: 9030626288; deccanlandindia@gmail.comకు కూడా మీ రచనలను, లేఖలను ఇ-మెయిల్ చేయవచ్చు.



పేరు: మీరేపుట్టా
రచన: మద్దూరి నగేష్ బాబు
ప్రచురణ: బహుజన కెరటాలు (ఓంగోలు)
వెల : రూ.80
ప్రతులకు: అన్ని ప్రధాన పుస్తక కేంద్రాలు,
 కడియం నాగమణి : 9849944170




పేరు: శివసాగర్ కవిత్యం
సంపాదకుడు: గుర్రం సీతారాములు
ప్రచురణ: రగుల్ పబ్లికేషన్స్
వెల : పేపర్ బ్యాక్ రూ. 200, హార్డ్ బౌండ్ రూ. 250
ప్రతులకు: దిశ, అన్ని ప్రధాన పుస్తక కేంద్రాలు



పేరు: 1857 హైద్రాబాద్ తిరుగుబాటు గాథలు
రచన:
ప్రచురణ: గాంధీ ప్రచురణ
వెల : రూ.50
పేజీలు: 72
ప్రతులకు: అన్ని ప్రధాన పుస్తక కేంద్రాలు




పేరు: పోరాడితేనే రాజ్యం
(తెలంగాణ మహిళా ఉద్యమ గాథలు)
రచన: కవినీ
ప్రచురణ: ప్రజాస్వామిక రచయిత్రుల వేదిక
వెల : రూ.30
ప్రతులకు: అన్ని ప్రధాన పుస్తక కేంద్రాలు




పేరు: ప్రజా ఎజెండా లేని పార్లమెంటరీ రాజకీయాలు
రచన: ఎ.నర్సింహారెడ్డి
వెల : రూ. 40
పేజీలు: 78
ప్రతులకు: వీక్షణం, దిశ, ప్రజాశక్తి, మైత్రి, అన్ని ప్రధాన పుస్తక కేంద్రాలు



పేరు: సామాజిక విద్య - ఒక మిథ్య
రచన: ఎ. నర్సింహారెడ్డి
వెల : రూ. 100
పేజీలు: 212
ప్రతులకు: వీక్షణం, దిశ, ప్రజాశక్తి, మైత్రి, అన్ని ప్రధాన పుస్తక కేంద్రాలు




పేరు: తెలంగాణ రాష్ట్ర ఉద్యమంలో మలుపులు
రచన: బి.ఎస్ రాములు
ప్రచురణ: తెలంగాణ రాష్ట్ర కళాకారుల, రచయితల, మేధావుల ఐక్య వేదిక
వెల : రూ.30
పేజీలు: 80
ప్రతులకు: అన్ని ప్రధాన పుస్తక కేంద్రాలు



తెలంగాణలో ఒక కాళరాత్రి
పేరు: తెలంగాణలో ఒక కాళరాత్రి
రచన: గోవింద్ కృష్ణన్ .వి
అనువాదం: కొణతం దిలీప్
ప్రచురణ: తెలంగాణ ఆత్మగౌరవ వేదిక
వెల : రూ.20
ప్రతులకు: దిశ, సహచర



పుస్తకం పేరు: కొత్త కోణం
రచన: ఎనిశెట్టి శంకర్
ప్రచురణ: స్నేహ ప్రచురణ
వెల: రూ. 80
పేజీలు: 152
ప్రతులకు: సహచర, దిశ, విశాలాంధ్ర, నవోదయ
 9866630739



పేరు: బి.ఎస్.రాములు బతుకుపోరు నవల సామాజికత
రచన: పల్లా మాలతి చంద్ర
ప్రచురణ: సామాజిక తాత్విక విశ్వవిద్యాలయం
వెల : రూ.80
పేజీలు: 176
ప్రతులకు: అన్ని ప్రధాన పుస్తక కేంద్రాలు

పుస్తక పరిచయం


పుస్తక పరిచయం శీర్షిక ద్వారా వివిధ పుస్తకాలను పాఠకులకు పరిచయం చేసే ప్రయత్నం ఇది. ఈ వేదిక ద్వారా పాఠకులకు తమ పుస్తకాలను పరిచయం చేయాలనుకునే రచయితలు, ప్రచురణ సంస్థలు తమ పుస్తకాలు రెండు కాపీలను దిగువ చిరునామాకు పంపించవచ్చు. వీలు వెంట వాటిని ప్రచురిస్తాం. సమకాలీన సామాజిక అంశాలతో కూడిన కొత్త పుస్తకాలకు ప్రాధాన్యం. పుస్తకాలు పంపించాల్సిన చిరునామా :



DECCAN LAND : "CHANDRAM" 490, St.No. 11, Himayatnagar, Hyderabad - 500 029.
Tel.No. 040-64524554 Fax: 040-27635644 Mobile: 9030626288
E-mail: deccanlandindia@gmail.com www.deccanland.com



తెలంగాణ కీర్తి కిరీటంలో
మరో కలికితురాయి
మన వరంగల్కు దక్కేను
'వారసత్వ' గుర్తింపు



Photos by: T. Swamy

M/s. Sri Bhaskara Contractors Company
Putrala(Village), Vissannapeta (Mandal), Krishna District.

MD. Azeez

H.No. 6-3-65/2, Bank Colony, Khammam.

Krishna Constructions

Flat No. 4-2, Mouli Towers.

Chandra Moulipuram, Vijayawada - 520010

Advt



LAXMAN AELAY

SRICO

SRICO PROJECTS PVT. LTD.

Mechineni Srinivas Rao

Chairman & Managing Director

President - Telangana Vadula Vedika

Plot No. 178/A, 4th Floor, MLA Colony, Road No. 12, Banjara Hills,

Hyderabad - 500 034. Tele / Fax : 040 - 2332 0409

E-mail : srciprojects@gmail.com, www.srciprojects.com